

जीवन में सफलता के रहस्य और आत्म-दर्शन

Sure Ways for Success in Life and God-realisation

का हिन्दी रूपान्तर

लेखक

श्री स्वामी शिवानन्द सरस्वती



प्रकाशक

दिव्य जीवन संघ

पत्रालय : शिवानन्दनगर—२४९ १९२

जिला : दिल्ली-गढ़वाल, उत्तरांचल (हिमालय), भारत

मूल्य]

२००४

[90 रुपये

प्रथम हिन्दी संस्करण	११५३ ₹.
द्वितीय हिन्दी संस्करण	११६५ ₹.
तृतीय हिन्दी संस्करण	११७६ ₹.
चतुर्थ हिन्दी संस्करण	११८१ ₹.
पञ्चम हिन्दी संस्करण	११८६ ₹.
षष्ठ हिन्दी संस्करण	११९५ ₹.
सप्तम हिन्दी संस्करण	२००४ ₹.

[३,००० प्रतियाँ]

© डिवाइन लाइफ़ ट्रस्ट सोसायटी द्वारा सर्वाधिकार सुरक्षित

ISBN 81-7052-056-8

‘डिवाइन लाइफ़ सोसायटी, शिवानन्दनगर’ के लिए श्री स्वामी जीवमुक्तानन्द जी महाराज द्वारा प्रकाशित तथा उन्हें के द्वारा ‘योग-वेदान्त आरण्य अकादमी मद्रास, पी. शिवानन्दनगर—२४१ १९२, जिला टिहरी-गढ़वाल, उत्तरांचल’ में मुद्रित ।

समर्पण

जिनके जीवन का कुछ लक्ष्य है,
और जो उस लक्ष्य की ओर जाना चाहते हैं ।
जिनके जीवन में महत्वाकांक्षाएँ हैं,
जो उन्हें पूरा करना चाहते हैं ।
जिनके जीवन में सदाचार का अभाव है,
पर जो सदाचारी बनना चाहते हैं ।
जिनको समाज पतित कहता है,
पर जो उठना चाहते हैं—
विश्व के ऐसे मनुष्यों को

—सन्नेह भेंट

चतुःश्लोकी भागवत

ज्ञानं परमगुह्यं मे यदिज्ञानसमन्वितम् ।
सरहस्यं तदंगं च गुहाण गदितं मया ॥
यावानहं यथाभावो यद्रूपगुणकर्मकः ।
तथैव तत्त्वविज्ञानमस्तु ते मदनुग्रहात् ॥
अहमेवासमेवाग्रे नान्यथात्सदसत्परम् ।
पश्चादहं यदेतच्च योऽवशिष्येत सोऽस्म्यहम् ॥१॥
ऋतेऽर्थं यत्प्रतीयेत न प्रतीयेत चात्मनि ।
तद्विद्यादात्मनो मायां यथाऽऽभासो यथा तमः ॥२॥
यथा महान्ति भूतानि भूतेषु च्याववेष्वनु ।
प्रविष्टान्यप्रविष्टानि तथा तेषु न तेष्वहम् ॥३॥
एतावदेव जिज्ञास्यं तत्त्वजिज्ञासूनाऽऽत्मनः ।
अन्वयव्यतिरेकाभ्यां यत्स्यात्सवत्र सर्वदा ॥४॥
एतन्मतं समातिष्ठ परमेण समाधिना ।
भवान्कल्पविकल्पेषु न विमुह्यति कर्हिचित् ॥

(६)

याचना

अथक गति से मार्ग पर बढ़ता चलूँ
यह साधना दो ।
सजग अन्धर में अरुण-सा रश्मि ले चढ़ता चलूँ
यह कामना दो ।
सार ले निस्सार जीवन को पुनः गढ़ता चलूँ
यह कल्याण दो ।
विश्व के कल्याण का शुभ पाठ मैं पढ़ता चलूँ
यह भावना दो ।
छोड़ कर जड़ता सतत सङ्घर्ष से लड़ता चलूँ
यह सान्त्वना दो ।

भावना

मैं उन्मुक्त गगन का पञ्छी
मैं अजस्र अमृत की धारा ।
मैं प्रशान्त सामोद सनातन
मैं खुशियों का दीप सितारा ॥
जा रे क्रन्दन विसह वेदने
ध्वस्त हुई कष्टों की कारा ।
कहाँ रहे कौंटे अब मग में
पूलों से पथ गया सँवारा ॥

(७)

आज्ञा

जग जीवन को समझो अवस्तु आशा से भी रह कर वंचित ।
जागरण स्वप्न निद्रा में भी होवे न तुम्हारा चित्त विचलित ॥
हो अनासक्त अविचल सदैव तुम वृद्ध युवा अथवा कुमार ।
त्रय-तापों से, त्रय-भोगों से, अन्तस्तल रख कर निर्विकार ॥
शुभ तथा अशुभ लौकिक दैविक वासना चित्र सन्तत विलीन ।
तुम त्रय-कालों में स्वयं सिद्ध तुम महानन्द में सदा लीन ॥
यह जर्जरता या रोग शोक है तेरी गतिविधि के न रूप ।
कर मूल धारणा को अमूल तुम जान सको अपना स्वरूप ॥

उपनिषद् के विचारों में तल्नीन

जो आत्मा में सब-कुछ देखता है और आत्मा को ही सबमें देखता है,
उसमें जुगुप्सा नहीं रहती ।

आत्मा सूक्ष्म से भी सूक्ष्मतरम तथा महान् से भी महतरम, प्रत्येक जीव
के हृदय में विराज रहा है ।

जो इच्छाओं से मुक्त है, मन और इन्द्रियाँ जिसने वश में रख ली हों,
जो आत्मा की महानता को देखता है वह शोकरहित हो जाता है ।

प्रणव धनुष है, मन तीर और ब्रह्म है लक्ष्य । एकाग्र चित्त वाले व्यक्ति
से यह निशाना साधा जा सकता है और तब, जिस प्रकार तीर लक्ष्य में
मुद्रित हो जाता है वह भी ब्रह्म में स्थिर हो जायगा ।

ब्रह्मानन्द का अनुभव कर जहाँ तक न पहुँच कर शब्द भी लौट आते
हैं, मन के साथ-साथ, और मनुष्य किसी से भयभीत नहीं होता तथा विचार
उसे सन्तोष नहीं कर सकते ।

क्यों नहीं मैंने सुकर्म किये, क्यों मैंने पाप किया—निश्चयतः जो आत्मा
मा को जानता है वह इन दोनों को भी आत्मा ही जानता है ।

वह तेजोमय है, निर्गुण, सर्वव्यापक, अन्दर और बाहर स्थित, अजन्मा,
प्राण-मन-इन्द्रियरहित, अव्याकृतत्व से परे और सबसे पार है ।

ॐ—यह ॐ अमृत है । यह समस्त जगत् ही इसका व्याख्यान है ।
क्या था, क्या है और क्या होगा, यह सब निश्चयतः ॐ ही है । तीनों कालों
से परे भी यदि कुछ है तो ॐ ही ।

मन से जिसको जाना नहीं जा सकता, पर जिसके द्वारा, सन्तों ने कहा
है, मन को जान लिया जाता है, जान लो वही ब्रह्म है, न कि वह जिसे यहाँ
पूजा जाता है ।

साधना का पथ

१. एक ही आसन पर निश्चल हो कर ३ घण्टे तक बैठने की आदत हो जानी चाहिए।
२. अभ्यास करते-करते कम-से-कम ३० मिनट तक प्राणायाम का अभ्यास अवश्य करना चाहिए।
३. प्रातः ३ बजे उठ कर ध्यान आरम्भ करना चाहिए, तदुपरान्त आसन और प्राणायाम।
४. गुरु के बतलाये गये तरीकों से धारणा और ध्यान का अभ्यास करो।
५. सद्दिचार, सद्गुण, सद्कर्म और सद्भाषण करो।
६. दुर्गुणों को अपने से दूर हटाओ।
७. इन्द्रियों पर अपना अनुशासन स्थापित करो। दिन में दो-चार घण्टे मौन धारण करो।
८. सद्गुणों का विकास करो।
९. आध्यात्मिक दैनन्दिनी रखो और निश्चित दिनचर्या का पालन करो।
१०. अपना इष्टमन्त्र नित्यप्रति एकाग्र-चित्त हो कर लिखो।
११. शाकाहारी भोजन करो, मांसादि रजोगुणी पदार्थों को वर्जित जानना चाहिए।

तुम कौन हो ?

- तुम कौन हो ? तुम को ही नहीं मालूम कि तुम कौन हो ? तुम सर्-चित्-आनन्द-स्वरूप हो।
- यह देह जो नाश को प्राप्त होती है, यह इन्द्रियाँ जो किसी दिन नि-नक्रिय हो जाती हैं, यह हैसन, यह रोना और बिलखना तुम्हारा स्वभाव नहीं, तुम तो निर्विकार आत्मा हो।
- भले ही नौकरी न मिल रही हो, भले ही खाने को रोटी का टुकड़ा न मिले और न पीने को पानी तथा पहनने को वस्त्र का टुकड़ा भी—किन्तु इससे तुम्हारी आत्मा के अमरत्व में क्षीणता नहीं आती। आत्मा भूख और व्यास, सर्दी और गर्मी, निन्दा और अपमान—सबसे परे है।
- मान लो और निश्चय कर लो कि तुम आत्मा ही हो, जो जन्म, मृत्यु पाप, पुण्य, सुख और दुःख से परे है।
- यह देह तुम्हारी नहीं।
- तुम राजाओं के महाराजा तथा परम शक्तिशाली सम्राट् हो। तत्त्वमसि ! तुम वह हो ! तुम ही ब्रह्म हो।

सङ्कल्पोपासना

सङ्कल्प आत्म-बल है, इसमें महान् शक्ति है।

सङ्कल्प का विकास कर आत्मा का साक्षात्कार करना चाहिए।

इच्छाओं ने तुम्हारे सङ्कल्प को निर्बल कर दिया है।

विवेक, वैराग्य और त्याग से इच्छा का दमन और सङ्कल्प

का विकास करो।

मेरा सङ्कल्प शक्तिमान् है, मैं पर्वतों को तोड़ सकता हूँ

समुद्र की तरङ्गों को रोक सकता हूँ और तत्त्वों को मिटा सकता हूँ।

प्रकृति मेरी आज्ञानुवर्तिनी है, मैं विश्व-सङ्कल्प के साथ एकरस हूँ।

मुनि अगस्त्य के समान मैं समुद्र को पी सकता हूँ।

मेरा सङ्कल्प इतना तीव्र है कि कोई उसका विरोध नहीं कर सकता।

लोगों को मैं प्रभावित कर सकता हूँ और जीवन में सफलता

की सिद्धि भी।

मैं स्वस्थ हूँ, नीरोग हूँ और आनन्दमय,

सदा प्रसन्न तो मैं हूँ ही, लाखों को प्रसन्नता का वरदान भी देता ही हूँ।

सङ्कल्प करते ही मैं शक्ति का प्रयोग कर सकता हूँ।

योगियों में परम योगी, राजाओं का महाराजा,

सम्राटों का महासम्राट् और शाहों का मैं हूँ शहंशाह।

स्पर्शमात्र से ही मैं साधकों का उत्थान करता हूँ।

सत्सङ्कल्प के चमत्कार से मैं आश्चर्यों को जन्म देता हूँ।

दूर और सुदूर के देशों में भी मैं लाखों को रोगमुक्त करता हूँ।

यह सब मेरी सङ्कल्प-शक्ति का प्रभाव है—अतः सङ्कल्प का

विकास करो।

वासनाओं को त्याग कर आत्म-विचार करना—

सङ्कल्प-साधना का यही श्रेयपूर्ण मार्ग है।

आध्यात्मिक दैनिकी रखो, चिन्ता उद्विग्नता त्यागो,

साधारण तपस्या करो और धारणा की सिद्धि भी, धैर्य का विकास करो, क्रोध पर विजय भी, इन्द्रियों को वश में कर, ध्यान का अभ्यास करो, सहनशक्ति होनी चाहिए, ब्रह्मचर्य का अभ्यास भी, यह सब सङ्कल्प-उपार्जन में तुम्हारी सहायता करेंगे। मैं न तो मन हूँ, न देह ही—पर हूँ अमर आत्मा तीनों अवस्थाओं का साक्षी, पूर्ण-ज्ञान-महान्।

योग की वर्णमाला

अखण्ड अभ्यास से योग में सफलता मिलती है ।
 आसनों से स्वस्थ शरीर तथा ओजस्वी मन की प्राप्ति की जा सकती है ।
 इन्द्रियों का नियन्त्रण योग के अभ्यास से किया जा सकता है ।
 ईश्वर की प्राप्ति के लिए ऋषि-मुनि योग का अभ्यास करते थे ।
 उडुयान बन्ध के अभ्यास से सुन्दर शरीर, शक्ति, ओज और प्रतिभा की प्राप्ति होती है तथा अन्नवाही स्रोतों का शुद्धिकरण ।
 ऊर्ध्वरीता बनने के लिए शीर्षासन का अभ्यास करना चाहिए ।
 ऋषिगण योगविद्या के वैज्ञानिक थे ।
 एकाग्रता से हठयोग का अभ्यास किया जाय तो बड़ा आनन्द मिलता है ।
 ऐतिहासिक दृष्टि से हठयोग भारत की बहुत प्राचीन शास्त्र-विद्या है ।
 ओज-शक्ति के विकास के लिए हठयोग का अभ्यास करना चाहिए ।
 औषध-विज्ञान भी यही स्वीकार करता है कि हठयोग से सभी रोगों का उन्मूलन किया जा सकता है ।
 अंतःकरण पर योग का बड़ा ही सुन्दर प्रभाव पड़ता है ।
 कर्मयोग मन को पवित्र करता तथा साधक को भगवद्दर्शन के योग्य बना देता है ।
 ख से आकाश का बोध होता है । अतः खेचरी मुद्रा से आकाश में चलने की क्रिया सिद्ध होती है । खेचरी मुद्रा की सिद्धि प्राप्त कर हठयोगी आकाश में गमन कर सकता है ।
 गरिमा अष्टसिद्धियों में एक सिद्धि का नाम है, जिसको प्राप्त कर वह अतितर भारी हो जाता है ।
 घटाकाश और महाकाश में एक ही आकाश है, उसी प्रकार सभी जीवों में एक ही आत्मा ।
 चक्र लिङ्ग-शरीर में शक्ति के केन्द्रों को कहा जाता है । वे छः होते हैं ।
 छः चक्रों के नाम हैं, मूलाधार, स्वाधिष्ठान, मणिपूर, अनाहत, आज्ञा और सहस्रार ।
 जप का अर्थ है परमात्मा के पवित्रतम नामों का सतत उच्चारण करना । जप करने से मन पवित्र होता है तथा एकाग्रता का भी उदय होता है ।

(१४)

झङ्कर के समान एक ध्वनि सुनायी देती है । योगी नादयोग में सिद्धि पाने पर इस ध्वनि को सुनता है ।
 टकटकी लगा कर किसी वस्तु पर दृष्टि को स्थिर करने का नाम त्रोटक है ।
 ठाकुर जी को भोग लगा कर ही जो स्वयं भोजन करता है, वही ब्राह्मण है ।
 डर को राजयोग के अनुसार साधक की निर्बलता कहा गया है । इसके निवारण के लिए साहस की प्रतिपक्षीय भावना का अभ्यास करना चाहिए ।
 ढोंग और पाखण्ड योग के दुश्मन हैं, योगी को इनसे बचना चाहिए ।
 तपस्या मानसिक, वाचिक और शारीरिक—तीन प्रकार की होती है । तपस्या करने से तीनों का परिशोधन होता है ।
 धका-गौंदा व्यक्ति, जो संसार को अच्छी तरह समझ चुका हो और उसके सामने हार भी खा चुका हो, योग की शरण में आ कर ही शान्ति और विश्राम पा सकता है ।
 दम से इन्द्रियों के दमन का अर्थ प्रकट होता है । यह साधन-चतुष्टय के षट्-सम्पत् का दूसरा अङ्ग है ।
 ध्यान का क्या अर्थ है ? एक ही विचार की तन्मय धारा के प्रवाह को ध्यान कहा जाता है ।
 नवविध भक्ति इस प्रकार जाननी चाहिए—श्रवण, कीर्तन, स्मरण, पादसेवन, अर्चन, वन्दन, सख्य, दास्य, आत्म-निवेदन ।
 पचासन करने पर ध्यान में सरलता की अनुभूति होती है ।
 फण उठा कर सर्प, शस्त्र उठा कर योद्धा, चौंच उठा कर गृद्ध वार किया करते हैं; पर इन्द्रियाँ विषय-वासना को उठा कर ही अपना वार किया करती हैं, जो दुर्जेय रहता है ।
 ब्रह्मचर्य जीवन में सफलता की कुञ्जी है ।
 भक्तियोग आज के लौहयुग में भगवद्दर्शन का उत्तम मार्ग है ।
 मन्दिर जाना धर्मान्यता नहीं और न किसी जाति का धर्मगत पाखण्ड ही । यह तो उल्हाती मनुष्य को एक प्रकार के अनुशासन और सिद्धान्तों में बाँधने का मनोवैज्ञानिक आधार है ।
 यज्ञादि कर्मों को मिथ्या अथवा निसार या पाखण्ड कह कर दूषित नहीं किया जा सकता । यज्ञ का प्रभाव वैदिक साहित्य में प्रतिलिखित होता है और यज्ञ का अभाव आज की स्थिति को प्रकट करता है ।

(१५)

रजोगुणी वृत्ति से अनेकों मानसिक उपद्रव होते हैं, सात्त्विक बन कर रजोगुण को हटा देना चाहिए।

लघिमा अष्टसिद्धियों में एक ऐसी सिद्धि है, जिसको प्राप्त कर योगी अत्यन्त लघु रूप धारण कर सकता है।

वैराग्य और विवेक दोनों बेकार हैं, दोनों का उपार्जन जीवन की सफलता में सहायक सिद्ध होता है।

शान्ति ही मनुष्य-जीवन का परम लक्ष्य है। इसकी प्राप्ति के लिए योग ही एकैव साधन है।

षट्दर्शनों का सारांश यही है कि सर्वत्र एक ही आत्मा है।

सन्तोष धारण किया जाय तो कितना अच्छा है। सन्तोष धारण कर लेने पर मन किसी भी वस्तु के अभाव में दुःखी नहीं होता और न प्राप्ति में उछलता ही है। हठयोग की सिद्धि प्राप्त होते ही राजयोग का आरम्भ होता है।

क्षमा एक गुण है। इस गुण का उपार्जन कर लीजिए, जीवन में आनन्द की लहर लहराने लग जायगी।

त्राटक का अर्थ है किसी एक वस्तु पर दृष्टि को निर्निषेध किये रहना।

ज्ञान मनुष्य-जीवन का चरम-विकास है। ज्ञान के उपरान्त और कुछ प्राप्यव्य नहीं रहता। योग-साधना का उद्देश्य ज्ञान की प्राप्ति करना ही है।

शिवानन्द-वाणी

(लेखक की भूमिका)

जीवन क्या है ? क्या केवल-संस लेना, भोजन को पचाना, मलमूत्रादि वेगों का त्याग करना, शरीर-रचना और निर्माण के अन्य कार्यों का होना ही जीवन की परिभाषा का पूरक है या जीवन का अर्थ इससे अलग कुछ और है ? क्या केवल विचार करना, योजनाएँ बनाना, विमर्श करना, नाम-यश आदि के लिए प्रयत्न करना ही जीवन की सिद्धि का बोधक है ? क्या सन्तति-प्रजनन से जीवन का अर्थ स्पष्ट होता अथवा जीव-जन्तुओं के गतिशील होने पर शरीर के अन्दर जो प्रतिक्रिया होती है, वह तो जीवन नहीं है ? वैज्ञानिक और नृतत्व के वैज्ञानिकों का जीवन-विषयक दृष्टिकोण अलग-अलग है। दार्शनिकों ने जीवन को दूसरे दृष्टिकोण से आँका है।

जीवन दो प्रकार का होता है, यथा भौतिक जीवन और चेतनात्मक जीवन। नृतत्व-शास्त्री तथा देहविज्ञानवादियों का कहना है कि सोचना, अनुभव करना, जानना, सङ्कल्प करना, पचाना, मलादि वेगों को त्यागना, रक्तादि का सञ्चरण, सखलन आदि क्रियाओं से जीवन में गति आती है अथवा जीवन का बोध इन क्रियाओं से होता है। परन्तु इस प्रकार का जीवन शाश्वत नहीं है। इस जीवन में खतर, दुःख, चिन्ताएँ और धक्काहार, पाप, पुण्य, जन्म, मृत्यु व्याधियाँ, वृद्धावस्था और अनेकों प्रतिक्रियाएँ व्याप्त रहती हैं।

अतः जिन महात्माओं ने इन्द्रियों और मन पर संयम स्थापित कर, त्याग, तपस्या और वैराग्य-साधना कर आत्ममय जीवन बिताया, उनको यह कहते तनिक भी झुंझलाहट नहीं हुई कि आध्यात्मिक जीवन ही शाश्वत है, भौतिक जीवन तो केवलमात्र बाहरी और अस्थिर आवरण है।

इसी जीवन की प्राप्ति के लिए उन्होंने अनेकों विधियों से प्रयोग किये। वे प्रयोग एक ही व्यक्तिमात्र के लिए नहीं, अपितु अनेकों व्यक्तियों के लिए, जिनकी रुचियाँ, जिनकी आदतें और जिनकी योग्यताएँ अलग-अलग होती हैं, विभिन्न मार्गों को खोज निकालता। जिन लोगों में श्रद्धा, विश्वास और कर्मठता है, वे अवश्य उन योगों में से किसी एक प्रयोग को अपने जीवन में व्यवहृत कर सकते हैं—यह आवश्यकता नहीं रहती कि प्रत्येक व्यक्ति एक ही प्रयोग का व्यवहार करे अथवा एक ही सिद्धान्त का अनुयायी हो।

भौतिक जीवन की व्याख्या करने की आवश्यकता नहीं; क्योंकि प्रत्येक व्यक्ति

उसकी असरता को जानता है। भौतिक जीवन की अनेकों सीमाएँ अनेकों कामियाँ हैं। भौतिक जीवन को ही परम जीवन समझने वाला व्यक्ति कभी भी सुखी और सफल नहीं बन सकता। जो रात और दिन भौतिक जीवन की रूढ़ि के लिए ही चेष्टा कर रहा है, उसे कामयाबी नहीं मिल सकती—यह सिद्ध सत्य है।

परन्तु जो लोग भौतिक जीवन में ही सन्तुष्ट न रह कर आत्मचेतनामय जीवन प्राप्त करना चाहते हैं, उनके लिए अनेकों मार्ग हैं, जिनका अनुसरण कर वे अवश्य सफलता की प्राप्ति कर सकते हैं।

इसका अर्थ यह नहीं कि हम भौतिक जीवन की अवहेलना करें। पदार्थ तो परमात्मा का ही व्यक्त स्वरूप है। भौतिक पदार्थमय जीवन का निर्माण परमात्मा की लीला का उपकरण ही तो है। पदार्थ और उसके अन्दर वर्तमान शक्ति को अलग-अलग नहीं किया जा सकता। आग और तेज, हिम और शीतलता, पुष्प और सौरभ तथा शक्ति और शक्तिमान् जिस प्रकार अभिन्न हैं, उसी प्रकार शक्ति और उसका व्यक्त स्वरूप भी है। ब्रह्म और माया अभिन्न हैं। इस भौतिक लोक का जीवन आत्मचेतनामय जीवन का उपकरण है, सफलता का प्रथम रङ्गमञ्च है। संसार से परमोच्च शिक्षा ग्रहण की जा सकती है। प्रकृति की गोद में पल कर ही मनुष्य अच्छी शिक्षाएँ प्राप्त कर सकता है। अभिप्राय यह कि आत्मचेतनामय जीवन की प्राप्ति करने के लिए जिन-जिन गुणों से व्यक्ति को सुसज्जित होना पड़ता है, उन सबका उपाजर्ज इसी भौतिक देह के माध्यम से इसी भौतिक लोक में किया जा सकता है। यहाँ सूर और असुर शक्तियों का युद्ध होता है, वह स्थान है यह भौतिक शरीर।

किन्तु जो इस जीवन के अर्थ को न समझ कर जीवन से उपलिप्त हो कर रहता है, वह कभी सफलता की प्राप्ति नहीं कर सकता। जीवन को उपकरण मान कर उच्च जीवन की प्राप्ति करना ही ज्ञानी के लिए श्रेयस्कर है। काँटे को काँटे से निकाल कर दोनों काँटों को फेंक दिया जाता है। इसी प्रकार संसार में रह कर सांसारिकता से युद्ध कर उसे पराजित करना होगा—इसी में श्रुता और वीरता है।

विज्ञान क्या और धर्म क्या, राजनीति और धर्म—यह सभी अभिन्न हैं। साध-साध ही उनका विकास किया जाता है। यदि इनमें किसी एक की भी अवहेलना की गयी तो जीवन की पूर्णता विच्छिन्न हो जाती है। यदि देश की आर्थिक स्थिति को भुला दिया गया तो आध्यात्मिक स्थिति कितनी खतरनाक और सन्देहजनक हो जायगी? देश में धनाभाव होने से आध्यात्मिक प्रचारक किस प्रकार अपना कार्य सम्पन्न कर सकेंगे? यदि देश की राजनीतिक हालत अच्छी नहीं तो महात्मागण किस प्रकार अपने उपदेशों को क्रान्तिमय सभाज में प्रसारित कर सकेंगे?

(१८)

देश में शांति होनी चाहिए, विज्ञान की उन्नति भी—तभी धर्म के प्रति लोगों की रुचि हो सकती है, तभी धर्म के व्यवहार के लिए लोगों को समय भी मिल सकता है और सुविधा भी।

मन किसी भी वस्तु को ग्रहण तभी कर सकता है, जब वह पूर्णतः शान्त हो। राजा जनक अपने समय में साधु और संन्यासियों को प्रश्रय दिया करते थे। ऋषियों के आश्रम तब पूर्णतः सम्पन्न थे, उनकी आर्थिक सुरक्षा राजा के अधीन थी। आज वैसी दशा नहीं है, महात्माओं और संन्यासियों को निवृत्तिमार्ग-गामी होने पर भी प्रवृत्ति की ओर उन्मुख होना पड़ रहा है। समाज के ढाँचे को गिरता देख कर कौन-सा संन्यासी चुप रह सकेगा। आखिर संन्यासी भी समाज का ही व्यक्ति है न? समाज से आया है, आकाश से तो नहीं गिरा। समाज के वातावरण का प्रभाव उस पर अवश्य पड़ा है। समाज की दुर्बलस्था को वह चुप से देखता रहे, यह सम्भव नहीं। अतः राजनीति और विज्ञान तथा धर्म साध-साध उपाजर्जित किये जाने चाहिए।

आज कुछ लोग केवल राजनीति का दम्भ भर रहे हैं, कुछ लोग केवल विज्ञान के रङ्ग में रड़े हैं, किसी को भी धर्म के प्रति श्रद्धा नहीं। मध्यकाल में उचित शिक्षकों के अभाव ने धर्म के स्वरूप को विकृत कर दिया था, बौद्ध और हिन्दू-धर्म आपस में भिड़ पड़े थे, अतः धर्म में भयङ्कर परिवर्तन हुए जिनका प्रभाव अभी तक नहीं मिट पाया है। इसके लिए कुछ समय की जरूरत है। यदि प्रत्येक व्यक्ति धर्म के सही अर्थ को समझ जाये तो कार्य की पूर्ति में देर नहीं लगेगी।

यह कहना भी ठीक नहीं कि धर्म समाज को साधुदायिकता में संकुचित कर देता है। मैं तो यह कहता हूँ कि जो धर्म समाज को किसी प्रकार के सीमित बन्धन में डाल देता है, वह धर्म जल्दी ही दुनिया से मिट जाये तो अच्छा और जो इसे मिटा सकेगा, वही अपने युग का नेता होगा, सन्त कहलायेगा। धर्म समाज को सीमित नहीं बनाता। धर्म का प्रथम सम्बन्ध व्यक्ति से है, पर एक ही व्यक्ति से नहीं, व्यक्ति-व्यक्ति से—व्यक्तिगत रूप में। इसी व्यक्तिगत सम्पर्क का प्रभाव कालान्तर में समाज-राष्ट्र और मानव-जगत् में पड़ना अनिवार्य है। इस प्रकार धर्म प्रत्येक व्यक्ति के जीवन से सम्बन्ध स्थापित कर समाज और राष्ट्र के निर्माण में सहायक होता है। राजनीति और विज्ञान को गौण भी कहा जाये तो अगुचित नहीं, धर्म इनका आधार है—यदि धर्म के आधार पर इनका विकास या उत्थान नहीं किया गया तो बुद्धिहीन व्यक्ति के समान ही इसकी उपमा दी जा सकेगी।

प्रत्येक देश में धर्म के मूलभूत सिद्धान्त वही हैं, जो दूसरे देशों में, पर इतना जरूर है कि उनकी विधियों में काल, स्वभाव, रीतियों और योग्यताओं के कारण

(१९)

विभ्रजता आ गयी है, जो अनुचित नहीं। तक्ष्य एक है, धर्म एक है, पन्थ अलग-अलग हैं, उनको एक नहीं किया जा सकता।

यदि धर्म का ह्रास हुआ तो समाज में अव्यवस्था आ जाती है, व्यक्ति-व्यक्ति में अनुचित सम्बन्धों की सृष्टि हो जाती है। क्रान्ति, उत्याग आदि इसके परिणाम हैं। सत्ताचार के गिर जाने से (जो धर्म का पूरक है) समाज अवश्य गिरेगा, इसमें सन्देह नहीं।

समाज में फैली असफलताओं का कारण है, धर्म के प्रति अस्खि या घृणा। दोनों ने समाज को निराशा की ओर बढ़ा दिया है। धर्माचरण करने से मनुष्य अपने जीवन में शान्ति और सफलता की प्राप्ति कर पाता है और आशा से नित्य प्रसन्न रहता है।

इसलिए जीवन की सफलता आत्म-दर्शन पर निर्भर है और आत्म-दर्शन जीवन की सफलता की सही कुञ्जी है। जीवन की सफलता और आत्म-दर्शन की प्राप्ति के लिए कुछ साधनाएँ करनी पड़ती हैं, कुछ नियमों का पालन भी करना पड़ता है, कुछेक व्यवहारों को तिलाञ्जलि देनी पड़ती है। यदि यह सब कर दिया गया तो मनुष्य के जीवन में वह दिन भी नहीं आता, जिसे असफल कहा जा सके। असफलता उसी व्यक्ति के मत्ये आ पड़ती है, जो जीवन की कला में कुशल नहीं। जीवन की इस कला में निपुण बनने के लिए यह पुस्तक अति-उपादेय है।

इस पुस्तक में प्रत्येक व्यक्ति के लिए उन-उन आवश्यक बातों का वर्णन किया गया है, जिनका व्यवहार कर वह अपने अन्दर प्रथमतः शक्ति को जग सकेगा और बाद में उस शक्ति के सहारे जीवन में निश्चित सफलता को प्राप्त कर सकेगा। अनेकों ने, जिनकी गणना नहीं हो सकती, इसी मार्ग से जीवन की सफलता को पाया, अतः प्रयोगों की सत्यता में सन्देह नहीं रह जाता। आवश्यकता है कि जीवन में इनका व्यवहार भी किया जाय।

प्रत्येक व्यक्ति को वह शक्ति प्राप्त हो, जो आत्म-दर्शन और जीवन-सफलता के ज्ञान और प्रकाश को प्रसारित करती है।

प्रकाशक का वक्तव्य

'जीवन में सफलता के रहस्य' इस नाम से ही पुस्तक का पूर्ण परिचय मिल जाता है।

स्वामी शिवानन्द जी ने इस पुस्तक में अनेकों प्रयोगों को अच्छी तरह से दिग्दर्शित किया है। यह प्रयोग इतने सरस और सरल हैं कि प्रत्येक व्यक्ति, यदि चाहे, उनका व्यवहार कर सकता है। मुझे इतना निश्चय तो जरूर है कि इस पुस्तक में वर्णित प्रयोग खरे सोने के समान हैं, जिनको स्वामी जी ने अपने तपस्वी जीवन की कसौटी पर कस कर शुद्ध सिद्ध किया है।

श्री स्वामी जी ने जो-कुछ इसमें लिखा है, वह उनके दीर्घकालीन आध्यात्मिक जीवन का रक्षित अनुभव है, क्या कि स्वामी जी इस पुस्तक में दिये गये नियमों का पालन आजीवन अपने दैनिक जीवन में करते रहे थे।

श्री स्वामी जी को पवित्र जीवन में इतना अधिक विश्वास था कि वे उस जीवन की प्राप्ति के लिए सब-कुछ त्याग देने की तैयार थे। वे कहते हैं कि चाहे तुम विद्वान् बने या नहीं, वैज्ञानिक भी बने या नहीं, नेता बने या नहीं, पर सच्चरित्र और पवित्र अवश्य बने। सच्चरित्रता और पवित्रता—बाहरी और भीतरी दोनों—इस जीवन की सफलता के द्वार खोलती हैं और आत्म-दर्शन को भी सिद्ध करती हैं।

पुस्तक पढ़ने से प्रत्येक व्यक्ति को प्रेरणा मिलेगी, ऐसा मुझे दृढ़ निश्चय है। पुस्तक (अंग्रेजी) के अनेकों संस्करण विकते चले गये, यही पुस्तक की लोकप्रियता का एक उदाहरण है। तदतिरिक्त नित्यप्रति कई लोगों के पत्रों से (जो पुस्तकानुदीर्शित विधि से साधना कर रहे हैं) ज्ञात होता है कि पुस्तक ने उनके जीवन में बहुत सुन्दर परिवर्तन कर दिये हैं। अनेक मद्यपान ने मद्यपान का त्याग कर दिया, अनेकों लोगों ने सिगरेट पीना और सिनेमा जाना छोड़ दिया। बहुत से लोग समाचार-पत्र और उपन्यास भी नहीं पढ़ते। कई विद्यार्थियों ने बह्यचार्य में अपने को दीक्षित कर दिया है। लोगों को इस पुस्तक से अवश्य प्रेरणा मिली है, इसमें सन्देह नहीं।

समय और साधन के अभाव और कुभावस्था भी हम इस संस्करण को इस रूप में ला पाये हैं, जिनका श्रेय हमारे उत्साही पाठकों को है, वे बारम्बार अपना उत्साहप्रद सहयोग हमें देते रहे।

पद्माम्ना सबको कुशल और मङ्गल का वरदान दे।

अनुवादक के दो शब्द

विषय-सूची

इस पुस्तक का आपके जीवन से निकटतम सम्बन्ध है।

यह कागज की किताब नहीं, आपके जीवन की किताब है। समझ लीजिए कि आप अपने जीवन को ही इस पुस्तक में पढ़ रहे हैं।

इस पुस्तक का हिन्दी अनुवाद करने का उद्देश्य अनुवादक का कर्तव्य निभाना नहीं; बल्कि हिन्दी भाषाभाषी समाज के आगे एक नवीन जीवनधारा को रख देना है। समाज में जो उत्थाव मचा हुआ है, उनका निराकरण करना है और जीवन में जो भयावह अशान्ति छापी हुई है, उसको मिटाना है।

यदि इस पुस्तक के उपदेशों ने लोगों के जीवन में प्रत्याशित पवित्र प्रभाव डालता तो अनुवादकों का श्रम सार्थक हो जायेगा।

समर्पण	(4)
चतुःश्लोकीय भागवत	(6)
याचना	(9)
आशा	(12)
उपनिषद् के विचारों में तत्त्वीय	(9)
साधना का पथ	(10)
तुम कौन हो ?	(11)
सङ्कल्पोपासना	(12)
योग की वर्णमाला	(14)
शिवानन्द-वाणी	(16)
प्रकाशक का वक्तव्य	(17)
अनुवादक के दो शब्द	(22)

प्रथम प्रयोग

संकल्प और स्मृति का विकास

ईश्वर ? ? ?	22
आध्यात्मिक संस्वरित	30
(क) ज्ञानयोग	30
(ख) भक्तियोग	31
(ग) राजयोग	31
विशेष शिक्षाएँ	32
संकल्प की उन्नति	34
संकल्पोन्नति के लिए नियम	35
संकल्प-व्यवहार किस प्रकार हो ?	37
इच्छा-शक्ति की साधना	38
योग्यता और संकल्प	41
इच्छा और संकल्प	41
स्वतन्त्र संकल्प	42
मन को शान्त और सन्तुलित रखो	42
सदा सतर्क रहो	43
संकल्पोन्नति के पूर्व-तत्क्षण	44
निपुण बनी	44
धैर्य और दृढ़ लगन	44

जीवन का एक निश्चित संक्षेप हो	४४
पौबलिय और पाश्चात्य संस्कृति के प्रयोग	४५
उपसंहार	४७
सदाचार—संस्मृति का सौन्दर्य	४८
पार्थों का विकास	५०
प्रतिपक्ष-भावना के त्रियम	५२
विचारोन्नति	५३
अधीन-सचेतन-मन	५६
स्मृति का विकास	५९
स्मृति की उन्नति के लिए अभ्यास	६३
दिलचस्पी से स्मृति का विकास होता है	६९
स्वास्थ्य और मन	७०
दर्शन और श्रवण-शक्ति का विकास किस प्रकार ?	७०
श्रवण-शक्ति के विकास के लिए अभ्यास	७१
दृष्टि-विकास के लिए अभ्यास	७४
अष्टावधान	७६
मानसिक विश्राम	७८
शारीरिक उन्नति	७९

द्वितीय प्रयोग राजयोग महाविद्या

राजयोग का अभ्यास	८४
मानसिक शिल्पशाला	८८
वासनाएँ	९६
चञ्चल मन पर विजय पाइए	१०६
योगाभ्यास अथवा आत्म-संयम	११३
एकाग्रता का अभ्यास या धारणा	११५
शटक का अभ्यास	११८
शटक के लिए कुछ महत्वपूर्ण अभ्यास	११८
विशेष आदेश और उपदेश	१२०
ध्यान के अभ्यास	१२१

तृतीय प्रयोग आत्म-शक्ति के प्रभाव

व्यक्तित्व	१२८
उपदेश या अनुशीलन की शक्ति	१३२

चतुर्थ प्रयोग सद्गुणों का उपार्जन

चरित्र-निर्माण	१३५
व्यक्ति, समाज और सदाचार	१३९
व्यवहार-कुशलता या हिल-मिल कर रहना	१४४
अहिंसा : सर्वभूतदया	१४६
सत्य-सम्भाषण	१५०
आत्म-निर्भरता—स्वावलम्बन	१५१
धैर्य और उद्योग	१५३
निष्कपटता और ईमानदारी	१५४
सन्तोष	१५५
नियम और समय की पाबन्दी	१५९
समाजपटुता	१६१
युक्ति और कौशल	१६३
सुवक्ता बनने की कला	१६४
विशेष शिक्षाएँ	१६५

पञ्चम प्रयोग दुर्गुणों का निराकरण

सङ्कोच-लज्जा-शर्म	१७०
कनयरता-भीरता-कातरता	१७१
निराशावाद	१७२
विश्वासान्धता	१७४
सन्देह-दृष्टि	१७५
असहिष्णुता	१७६
आत्महीनता की भावना (आत्मलघुत्व)	१७८
उदासीनता	१७९
अनिश्चय	१७९
असावधानी और विस्मृति	१८०
आत्म-संशय	१८०
कपट या कुटिलता	१८२
पूसाखोरी का अभिशाप	१८२
धृणा	१८४
ईर्ष्या, घमण्ड और पाखण्ड	१८५
क्रोध पर विजय	१८६
चिन्ता, शोच और व्याकुलता	१९२
भय पर विजय	१९५

धूम्रपान	१९६
मद्यपान	१९७
जुआ	१९७
अन्य दुर्वर्त्सन	१९८
काम पर विजय	२०१
आसक्ति	२०७
क्षुद्र-वृत्ति	२१०

षष्ठ प्रयोग

योग की अभ्यास-माला

निषेध वाक्य	२१३
गृहस्थों के कर्तव्य—उनका धर्म	२१५
साधकों को आदेश	२१८
विद्यार्थियों को शिक्षाएँ	२३१
शाक्ति का उपाख्यान—उसकी सुरक्षा	२३५
मौन-साधना का महत्व	२४५
साधना की दैनन्दिनी क्यो रखी जाय ?	२५२
आध्यात्मिक दैनन्दिनी के प्रश्नों का स्पष्टीकरण	२५७

सप्तम प्रयोग

उपसंहार

समय बड़ा मूल्यवान् है	२७३
इन्द्रिय-संयम	२७५
सत्सङ्ग की महिमा : उससे लाभ	२७७
सत्सङ्ग का प्रभाव	२७७
पर-पर में सत्सङ्ग कीचिह्न	२७९
अवेत्ते-अवेत्ते सत्सङ्ग	२७९
सत्सङ्ग और परमात्म-दर्शन	२८०
बीसवीं शती, तुम भी सुन लो	२८१
जब भगवान् परीक्षा लेते हैं	२८२

अष्टम प्रयोग

दो कथाएँ

तीन खोपड़ियाँ	२८५
बिल्वमङ्गल और चिन्तामणि	२८६

जीवन में सफलता के रहस्य और आत्म-दर्शन

संकल्प और स्मृति का विकास

ईश्वर ? ? ?

ईश्वर सच्चिदानन्द (अस्तित्वपूर्ण, ज्ञानमय और केवलानन्द) है। ईश्वर सत्य है। ईश्वर प्रेम है। परमात्मा प्रकाशों का प्रकाश है। ईश्वर सर्वव्यापी, वृद्ध और चैतन्य है। ईश्वर ही वह सर्वव्यापी शक्ति है, जो इस ब्रह्माण्ड का सञ्चालन करती है और इसको सुव्यवस्थित भी रखती है। वह (परमेश्वर) इस शरीर और मन का आन्तरिक शासक (अन्तर्यामी) है। वह सर्वशक्तिमान्, सर्वज्ञ और सर्वव्यापी है। वह तुम्हारे मन का मूक साक्षी है। वह सूत्रधार अर्थात् तुम्हारे जीवन की डोरी को धारण करने वाला है। वह सम्पूर्ण जगत् और सभी वेदों का योनिभूत कारण है। वही सङ्कल्पों को प्रेरणा देता है। उसके छः गुण ज्ञान, वैराग्य, सौन्दर्य (माधुर्य), ऐश्वर्य, श्री और कीर्ति हैं। अतः वह भगवान् कहलाता है।

उसकी सत्ता भूत, वर्तमान और भविष्य में निरन्तर रहती है। जगत् की परिवर्तनशील घटनाओं के मध्य वही एक अपरिवर्तनशील और निर्विकार है। संसार की सभी नश्वर वस्तुओं के मध्य वही अविनश्वर है। वह नित्य, शाश्वत, अविनाशी, अव्यय और अक्षर है। उसने इस जगत् को अपनी लीला के हित गुणत्रयसमायुक्त किया है। वह मायापाति है।

वह स्वतन्त्र है। उसको सत्यकाम और सत्यसङ्कल्प कहा जाता है। वह जीवों के कर्मों का फल देने वाला है। वह दयामय है। वह जीवों की व्यास को शीतल जल और रसान्वित फलों से बुझाता है। परमात्मा की शक्ति से तुम देखते हो, सुनते हो और चलते हो। जो-कुछ तुम देखते हो, वह ईश्वर है। जो-कुछ तुम सुनते हो, वह ईश्वर है। ईश्वर तुम्हारे हाथों द्वारा काम करता है और मुख द्वारा भोजन करता है। केवल अज्ञान और अहङ्कार के कारण तुम उसे भूल गये हो।

नित्य सुख और परम शान्ति तभी प्राप्त की जा सकती है, जब ईश्वरीय राह पर चलो। यही कारण है कि विचारवान्, बुद्धिमान्, जिज्ञासु तथा साधक ईश्वर-दर्शन तथा ब्रह्म-साक्षात्कार की चेष्टा करते हैं। ईश्वर का दर्शन हो जाने पर जन्म-मरण का चक्कर तथा उसके सहकारी दुःखों का नाश हो जाता है। यह विश्व (जगत्) दीर्घकालीन स्वप्न के समान है। यह माया की बाजीगरी है। पाँचों इंद्रियाँ मनुष्य को हर दम भ्रमित

संकल्प और स्मृति का विकास

करती रहती है। अपनी आँखें खोलो। विवेक-बुद्धि से काम लो। ईश्वर के रहस्यों को समझो। भगवान् की सर्वव्यापकता की अनुभूति करो। सदा यही अनुभव करो कि वह तुम्हारे निकटतम है। उसको अपनी हृदय-गुहा में सर्वदा विराजमान हुआ जाओ। 'आत्मा गुह्याय निहितोऽस्य जन्तोः' श्रुति प्राचीन काल से यही कहती आ रही है।

आध्यात्मिक संस्कृति

(क) ज्ञानयोग

आध्यात्मिक उन्नति सभी उन्नतियों में श्रेष्ठ समझी गयी है। मैं इसी उन्नति को विशेष रूप से मानता हूँ। संस्कृति का अर्थ है, शुद्धता या शिक्षा। जो अन्तर्यामी आत्मा या ब्रह्म से सम्बन्ध रखता हो, जिसकी प्रकृति अस्तित्वपूर्ण, ज्ञानमय और केवलानन्द हो—वह आध्यात्मिक है। मेरा मतलब उस अध्यात्मवाद से नहीं, जो भूत-विज्ञान, प्रेतात्मा-संलाप तथादिक बातों से सम्बन्ध रखता है। अध्यात्मवाद के अन्तर्गत आत्मोन्नति, आत्म-चिन्तन, आत्मध्यान और आत्मचर्चा तथा वेदान्तोपनिषद् का श्रवण और आत्मा के स्मरण को प्रधान माना जाता है। आध्यात्मिक साधक को आत्म-दर्शन की प्राप्ति के लिए अधिकारी बनने का प्रयत्न करना चाहिए। अधिकारित्व प्राप्त करने के लिए चार योग्यताएँ होनी चाहिए—

- (१) विवेक (सत् और असत् का यथार्थ ज्ञान);
- (२) वैराग्य (विषय-पदार्थों से विरक्त होना);
- (३) षट्सम्पत्ति या छः गुण—(क) राम अर्थात् मन की परिव्रता, (ख) दम अर्थात् इंद्रियों का संयम करना, (ग) उपरति या सन्धार-भावना, (घ) तितिक्षा अर्थात् सहनशीलता, (च) श्रद्धा अर्थात् वेद, गुरु-वचन और अपने-आपमें विश्वास और (छ) समाधान अर्थात् मन की एकाग्रता; तथा
- (४) पुण्यशुक्ल (जन्म और मरण से मुक्त हो जाने की तीव्र इच्छा)।

आध्यात्मिक संस्कारों को जगने के लिए आरम्भ में आत्मबोध, तत्त्वबोध, विवेक-चूड़ामणि, पञ्चदशी, उपनिषद्, विचारसागर आदि वेदान्तिक ग्रन्थों का अध्ययन करना चाहिए।

ध्यान के लिए 'ॐ' या 'सोऽहम्' या 'अहं ब्रह्मास्मि' या 'शिवोऽहम्' मन्त्र का मानसिक जप करना चाहिए। तुम अपनी इच्छा के अनुसार इनमें से किसी एक मन्त्र को चुन सकते हो। सदा यह अनुभव करना चाहिए—

'मैं अमर आत्मा हूँ मैं शाश्वत सत्य हूँ। मैं सर्वव्यापी प्रकाश, शुद्ध, बुद्ध और चैतन्य हूँ।'

इन मन्त्रों का जप तथा चिन्तन करने से आत्म-साक्षात्कार होगा।

(ख) भक्तियोग

आध्यात्मिक उन्नति के लिए दूसरे रास्ते हैं—भक्तियोग और राजयोग। जिसका मन भक्ति की ओर झुक रहा है, उसे नौ प्रकार की विधियों से भक्ति का अभ्यास करना चाहिए। नवविध भक्ति यह है—

- (१) श्रवण, (२) कीर्तन, (३) स्मरण, (४) पाद-सेवन, (५) अर्चन, (६) वन्दन, (७) दास्य, (८) सख्य और (९) आत्म-निवेदन।

अपना इष्टदेव चुन लेना चाहिए। भगवान् राम, कृष्ण या देवी या गायत्री या शिव—इनमें से किसी को चुन लो। तत्पश्चात् तद्देवता-सम्बन्धी मन्त्र का जप करो अर्थात्—

- श्री कृष्ण का मन्त्र है 'ॐ नमो भगवते वासुदेवाय'
 श्री राम का मन्त्र है 'ॐ श्री राम जय राम जय राम'
 श्री देवी का मन्त्र है 'ॐ क्लीं कालिकायै नमः'
 श्री शिव का मन्त्र है 'ॐ नमः शिवाय'

इसी प्रकार सभी देवताओं के अपने-अपने मन्त्र-विशेष हैं। अपने इष्टदेव के मन्त्र का जप प्रतिदिन प्रातःकाल बाह्यमूर्त (४ से ६ बजे) में करना चाहिए।

रामायण और भागवत का स्वाध्याय करना चाहिए। भगवतजनों की संगति में रहना चाहिए। कीर्तन करना चाहिए, भगवन्नम का भजन करना चाहिए। अपने हृदय में भगवान् का ध्यान करना चाहिए। सदा भगवान् के गुणों—सर्वदयामय, सर्वशक्तिमान्, सर्वज्ञतादि—का ध्यान करना चाहिए। मनुष्य के स्वभावसुलभ कामवासना, क्रोध, लोभ, बेईमानी, निष्ठुरता आदि दुर्गुणों पर विजय पानी चाहिए। अहिंसा, सत्य, ब्रह्मचर्यादि का, जो सच्चरित्रता के द्योतक हैं, पालन करना चाहिए। इस प्रकार साधक को धीरे-धीरे भक्ति का आचरण प्राप्त हो सकेगा और इष्टदेवता के दर्शन हो जायेगे। सर्वसाधारण के लिए यही भक्ति का पथ है।

(ग) राजयोग

आध्यात्मिक विकास का एक मार्ग और है। यह मार्ग है मन को सङ्कल्पसहित कर देने का और चित्तवृत्तियों के निग्रह का। यह राजयोग है। राजयोग के आठ अङ्ग होते हैं, अतः यह 'अष्टाङ्ग-योग' के नाम से भी जाना जाता है। अष्टाङ्ग-योग पर पतञ्जलि महर्षि ने 'योग-दर्शन' नामक अत्यन्त सुन्दर पुस्तक लिखी है। राजयोग के आठ अङ्ग हैं—

संकल्प और स्मृति का विकास

यम, नियम, आसन, प्राणायाम, प्रत्याहार, धारणा, ध्यान और समाधि ।

राजयोग के साधक को यम और नियम में पूरी निपुणता प्राप्त कर लेनी चाहिए । यम-नियम में सफलता प्राप्त कर लेने पर ही वह योगनिष्ठ होने की आशा कर सकता है ।

यम के अन्तर्गत अहिंसा, सत्य, ब्रह्मचर्य, अस्तेय (चोरी न करना) और अपरिग्रह (लालच न करना) का अभ्यास करना पड़ता है ।

नियम के अन्तर्गत शौच, सन्तोष, तपस्या, स्वाध्याय और ईश्वर-प्रणिधान (ईश्वर-भक्ति) का अभ्यास करना पड़ता है ।

अतः राजयोग को पूर्ण विज्ञान कहा जाता है । इसकी प्रक्रिया परम वैज्ञानिक है । साधक को सर्वप्रथम आचार-विवार की शुद्धि करनी पड़ती है, तभी वह राजयोग के अन्य अङ्गों में सफलतापूर्वक बढ़ता जाता है ।

विशेष शिक्षार्ण

प्रारम्भ में अपनी स्मृति को समुन्नत करो । इच्छित व्यायाम करो और नित्यप्रति इसमें नियमित रहो । प्रतिदिन का वृत्तान्त रखो और वह भी मन में ही । यह मुख्य है । केवल कितानों के पत्रों को रँगने से काम नहीं चलेगा । यदि तुम जल्दी आत्मसुधार करना चाहते हो, यदि तुम एक सत्त्व मनुष्य बनना चाहते हो तो सभी शिक्षाओं को आचरण के साथ में ढालो । तुम अपनी गलतियों को सुधार सकते हो । मैं तुमको शीघ्र ही एक व्यावहारिक मनुष्य बना देना चाहता हूँ ।

एक छोटी-सी पुस्तिका रखो; अर्थात् एक दैनिकी (दिन-भर का व्योम) में अपने दिन-पर के कार्यों का वृत्तान्त नोट कर लो । यदि तुम बहुत ही इच्छुक और लगन के पक्के हो तो स्मृति की उन्नति के अभ्यास को केवल तीन महीनों में पूर्ण कर सकते हो । मध्यम श्रेणी के व्यक्ति के लिए छः माह का समय पर्याप्त है और तीसरे दर्जे के साधक के लिए साल-भर उन्नति के अभ्यास के लिए पर्याप्त है । इस प्रकार जब तुम स्मृति की उन्नति कर चुकोगे तो संकल्योन्नति का बीड़ा उठा सकोगे ।

जब स्मृति के विकास से कुछ बल प्राप्त होने लगता है तो संकल्योन्नति में अधिकाधिक प्रेरणा मिलेगी । तुम्हें अभ्यास में प्रसन्नता प्राप्त होगी और एक प्रकार का आनन्द अनुभूत होगा । तुम्हारी प्रत्येक स्नायु में संकल्प का प्रवाह सञ्चरित होगा । इससे तुमको उत्साह और साहस की प्राप्ति होगी । अतः शान्तिपूर्वक और दृढ़ता से अपनी प्रतिज्ञा का पालन करते रहो । अपनी प्रतिज्ञा के अभिप्राय को अच्छी तरह समझ लो और सदा याद रखो । धीरे-धीरे भावना प्रत्यक्ष होती जायेगी । होतोसाह तो कभी होना ही नहीं चाहिए । तुमको अपने पुराने संस्कारों से मुक्त करना

पड़ेगा । अतः धैर्यपूर्वक प्रतीक्षा करो । धैर्य, ध्यान, सहन-शक्ति, मन की साधना, सावधानी आदिक गुणों के विकास की चेष्टा करनी चाहिए । यह जान लो कि संकल्पों के विकास के लिए इन गुणों का विकास अनिवार्य है । जिस प्रकार बीज के बिना वृक्ष नहीं पनपता, उसी प्रकार इन गुणों के बिना संकल्प की उन्नति नहीं हो सकती । ध्यान का भी विकास करो । तीन माह तक संकल्प-साधना करो । इस काल में तुमको आन्तरिक बल का अनुभव होगा और वे कार्य जो कुछ काल पूर्व कठिन प्रतीत होते थे, अब आसानी से किये जा सकेंगे । तुम यह भी अनुभव करोगे कि तुम्हारा मन स्थिर होने लग गया है या हो ही गया है । पहले जो विचार तुम्हारे मन को सहज में ही उद्दिग्न कर देते थे, वे अब वैसा नहीं कर पायेगे । कठिन-से-कठिन कार्य को अब तुम सरलता से कर पाओगे और किसी भी कार्य में शान्ति को निभा सकोगे । अब तुम किसी कार्य को अपने हाथों में लेते हो तो योग्य दीखते हो । तुम्हारी वाणी में शक्ति का आविर्भाव हुआ दीखता है । तुम्हारे व्यक्तित्व में ही परिवर्तन आ गया है । तुम्हारी मुस्कान में एक विशेष आकर्षण है । अब बहुत लोग तुम्हारी उपस्थिति में प्रभावी व्यक्तित्व का अनुभव करते हैं । तुम्हारे मित्रवर्ग तुम्हारे मुखमण्डल पर ज्योति की आभा की उज्ज्वलता की चमक पाते हैं ।

मन को स्थिर करने का अभ्यास (एक केन्द्र में लाने का अभ्यास) संकल्प और स्मृति की साधना के साथ-साथ चलना चाहिए । मन की एकाग्रता से साधना में सफलता मिलती है । मन एकाग्र हुए बिना साधना में उन्नति नहीं हो सकती है । हर रोज प्रातःकाल घण्टे आधे घण्टे मन को एकाग्र करने का अभ्यास करना चाहिए । मन की एकाग्रता के लिए एक आध्यात्मिक आभार की आवश्यकता है । यह याद रखो कि मन को केन्द्रस्थ करने का अभ्यास तुम केवल संकल्प और स्मृति के विकास के लिए ही नहीं करते हो, वरन् ईश्वर-दर्शन के लिए भी करते हो । वास्तव में ध्येय तो यही है । इसको कभी भी न भूलो । मेरे और दूसरों के अनुशासनों में यही मुख्य भेद है । ब्रह्मचर्य और ईश्वर-दर्शन दोनों कुञ्जियाँ हैं । मैं डंके की चोट पर इसी अनुशासन को धिन्न-धिन्न स्थलों में कहा करता हूँ । मैं तुम्हारे संकल्प और स्मृति की उन्नति को तुम्हारे ही जीवन की सफलता और ईश्वर-दर्शन के लिए चाहता हूँ ।

अपनी मनोनुकूलता के अनुसार मन को एक केन्द्र पर स्थापित कर दो । भगवान् कृष्ण या भगवान् राम या भगवान् शिव या भगवान् मसीह या भगवान् बुद्ध या भगवान् गुरुमद—किसी एक की मूर्ति पर अपने मन को स्थिर कर सकते हो । यही एकाग्रता, संकल्प और स्मृति की उन्नति में सहायक होगी । मन की एकाग्रता के अनुभवों का लेखा एक डायरी में लिखते रहो । प्रति-सप्ताह या प्रति-माह डायरी के पिछले पन्नों को दोहराते भी रहो ।

चौथी बात है गुणों के विकास की। चरित्र-निर्माण-सम्बन्धी साहित्य का अध्ययन करो, उससे तुम बहुत प्रकार के गुणों की साधना के तरीकों को सीख सकोगे। जो गुण तुममें अनुपस्थित है, उसी की साधना करो। क्रम-क्रम से साहस, दया, विश्राम, धरता, सहिष्णुता, सन्तोष, निष्कपटता और ईमानदारी आदि गुणों की साधना करो। एक-एक महीने के लिए एक-एक गुण के विकास का नियन्त्रण कर लो और उसका क्रमिक विकास करो। धीरे-धीरे वह गुण तुम्हारे चरित्र में ढल जायगा। सब बात तो यह है कि जब तुम एक गुण का विकास कर चुकते हो तो बहुत से गुण अपने-आप तुममें आ जायेंगे। अगर तुमने नम्रता और साहस का विकास कर लिया है तो दूसरे सहायक और उप-सहायक अथवा आधारभूत गुण स्वतः प्रत्यक्ष हो कर तुम्हारे चरित्र में साथ-साथ ढल जायेंगे। अनिवार्य रूप से सद्गुणों का अभ्यास क्रम-से-क्रम आधे घण्टे रोज करना चाहिए।

यदि तुम ब्रह्मचर्य और सत्य में स्थिर हो गये तो बहुत से गुण स्वतः तुममें अवतरित हो जायेंगे। विनम्रता, उत्साह, ब्रह्मचर्य और सत्यता—इन चारों गुणों में से किसी एक को विकास के लिए चुन लो।

पाँचवीं बात है अविद्युतों के अवमूलन की। वैसे तो सद्गुणों के विकास से ही दुर्गुणों का मूलोच्छेदन हो जायगा, किन्तु अच्छा यह है कि दुर्गुणों के दमन का सीधा उद्योग किया जाय। उनका दमन हो जाने पर सद्गुणों का विकास द्रुत गति से होगा। उस अवस्था में सफलता आसान और निश्चित हो जाती है। अगर तुम कामवासना, क्रोध या अभिमान को हटा सके तो सब अवगुण आप-से-आप लुप्त हो जायेंगे। सभी अवगुण अहङ्कार के सेवक हैं। अगर अहङ्कार का नाश हो जाय तो सारी सेना भयातुर हो कर भाग जायगी। सभी अवगुणों का गर्भ क्रोध है। अगर क्रोध का नाश कर दिया जाय तो सम्भावनी अवगुण लापता होते जायेंगे। इसलिए अपनी शक्ति से अहङ्कार और क्रोध के आक्रमण का प्रतिकार करो।

छठवीं बात जो ध्यान में रखने की है, वह है इन्द्रिय-संयम। यदि इन्द्रियाँ उपद्रवी हैं तो मन की एकाग्रता स्थापित नहीं की जा सकती। अतः सावधानी से प्रत्येक इन्द्रिय के कार्यकलापों का निरीक्षण करते रहो तथा मौन-अभ्यास, उपवास, राटक, ब्रह्मचर्य, प्रत्याहार, अपरिग्रह और दम आदि सुन्दर तरीकों से उसका मार्ग भी अवरुद्ध करते रहो। इन्द्रियों के कारण ही तुम्हारी मनुष्यता बाहिर्मुख हो जाती है और इन्द्रियाँ ही मन की गति को अंतर्मुख नहीं होने देती। अतः इन्द्रियों को वश में करने का अर्थ है, मन को वशीभूत करना।

सातवीं बात जो ध्यान में रखने योग्य है, वह है शारीरिक उन्नति। मैं पुनः याद दिलाता हूँ कि शारीरिक उन्नति के बिना कोई भी उन्नति सम्भव नहीं है। अगर

तुम्हारी शरीर-प्रकृति पृष्ठ और स्वस्थ नहीं है तो इस दुनिया में तुम कोई सुन्दर कार्य नहीं कर सकोगे। अतः नियमित व्यायामों से अपने शरीर को तेजस्वी बनाये रखो।

आठवीं बात है अपनी दैनन्दिनी रखने की। अगर तुम शीघ्र उन्नति चाहते हो तो अपना रोजानामंचा रखो, उसमें अपने पूरे दिन का व्योरा अङ्कित करो। उस रोजानामंचे में जो-कुछ अङ्कित किया जाय, वह विवेक और सत्यशीलता से किया जाय। यदि तुम अपने को तत्कथित साधनों से सुसज्जित कर लो तो संसार के शक्तिशाली सभ्राट् बन सकते हो। तुम आरोग्य, धन, आध्यात्मिक सुख और दीर्घायु के आनन्द की प्राप्ति कर सकते हो। मैं विद्यार्थियों के योग्य आसनों की ठीक-ठीक बतलाया करता हूँ, किन्तु अभ्यास की जिम्मेदारी तुम पर निर्भर है। तुमको स्वयं सुचारु रूप से कार्य करना होगा। भूख लगने से तुम्हें ही स्वयं भोजन करना पड़ता है, दूसरे के भोजन करने से तुम्हारी भूख नहीं मिटा करती। प्यास लगने से तुम स्वयं जल पी कर ही प्यास दूझा सकते हो, दूसरे के पीने से तुम्हारा काम नहीं चलेगा। अब अमरत्व का अमृत भी स्वयं पियो और आध्यात्मिक आनन्द की प्राप्ति करो। जीवन के प्रत्येक क्षेत्र में सफलता के सौभाग्यी बनो। एक साल तक अभ्यास करने-करते यह सद्गुण तुम्हारे चरित्र में समीकृत हो जायेंगे और तुम्हारा जीवन-निर्माण ही इनके आधार पर होने लगेगा। अतः जब तक पूर्णता की प्राप्ति न हो, इनका अभ्यास करते रहो।

संकल्प की उन्नति

अब एक प्रमुख संस्कृति का नम्बर आता है। विद्यार्थियों को इस और अधिक ध्यान देना चाहिए। इससे उनको अत्यधिक लाभ प्राप्त होगा। आत्मबल की ही संकल्प कहा जाता है। संकल्प शत्रुओं का दमन करने वाली शक्ति है। संकल्प का शुद्ध और अश्रुतिहत अभ्यास किया जाय तो अद्भुत कार्य भी सिद्ध कर लिये जा सकते हैं। बलवती इच्छा वाले व्यक्ति के लिए इस संसार में कोई भी प्राप्तव्य असंभव नहीं है। संसार में बहुत से लोग ऐसे हैं, जिनको संकल्प, मन और बुद्धि की चेतना का ज्ञान भी नहीं है, यद्यपि वे संकल्प और मन के विषय में खूब तर्क किया करते हैं।

वासना से संकल्प अशुद्ध और निर्बल हो जाता है। एक-एक इच्छा, यदि वश में कर ली गयी तो संकल्प बन जाती है। कामशक्ति, मांसलशक्ति, क्रोध आदि शक्तियों पर जब अधिकार प्राप्त कर लिया जाता है तो वे संकल्प में विलीन हो जाती हैं। इच्छाएँ जितनी कम हों, संकल्प उतना ही बलवान् होता जाता है।

नेपोलियन का संकल्प अत्यंत शक्तिशाली था, इसीलिए उसे युद्धों में आशातीत सफलता मिली। विश्वामित्र के संकल्प में शक्ति थी और इसीलिए वे त्रिशंकु के लिए

तीसरे लोक की रचना कर सके थे। दत्तात्रेय की इच्छा-शक्ति प्रबल रहने के कारण ही एक नारी की सृष्टि सम्भव हुई। समुद्रोद्भव का संकल्प तेजस्वी था। शानदेव का संकल्प भी तेजस्वी था। सभी ज्ञानी और योगी-जनों का संकल्प शक्तिमान् हुआ करता है, तभी वे आश्चर्यजनक कार्य सफलतापूर्वक कर सकते हैं।

ब्रह्मचर्य की तेजस्विता पर संकल्पों का तेज निर्भर है। ब्रह्मचर्य में स्थित हुए विना संकल्प की साधना में उन्नति नहीं की जा सकती। सब कहा जाय तो ब्रह्मचर्य के तेज का ही दूसरा नाम संकल्प है। प्रत्येक वीर्य-बिन्दु में अमिद शक्ति है जिसमें चुम्बकीय आकर्षण रहता है। अतः बिन्दु-संयम से शक्ति का संयम और बिन्दु-पतन से शक्ति का ही पतन हुआ करता है।

ज्ञानी पुरुष जो-कुछ सोचते हैं, वह शुद्ध संकल्प है—वही सत्संकल्प है। सत्संकल्प की शक्ति के कारण वे किसी भी कार्य को सफलतापूर्वक कर सकते हैं। योगी या ज्ञानी सत्संकल्प के बल से ही निर्माणत्मक कार्यों को किया करते हैं। शिष्टिध्वज की पत्नी चुड़ाला ने किस प्रकार अपने कार्य की सम्पूर्ति के लिए संकल्प-बल का आश्रय लिया था, सबको विदित है।

संकल्पोन्नति के लिए नियम

प्रातःकाल चार बजे उठो और आसन लगा कर ध्यान करो तथा इन संकल्पों का आवाहन करो—

- (१) मेरा संकल्प शुद्ध तेजस्वी और अप्रतिहत है । ॐ ॐ ॐ ।
- (२) संकल्प से मैं किसी भी कार्य को कर सकता हूँ । ॐ ॐ ॐ ।
- (३) मेरा संकल्प सत्य है और अजेय है । ॐ ॐ ॐ ।

अपर आत्मा पर ध्यान करने से संकल्प का विकास होता है। यह नियम सबसे अच्छा है। अपने संकल्पों का दुरुपयोग न करो, अन्यथा महान् पतन के आगार में जा गिरोगे। आरम्भ में अपने संकल्प की परीक्षा न लो। जब तक संकल्प शक्तिमय और तेजस्वी नहीं हो जाते, परीक्षा करते रहो।

मनुष्य के अंदर जितने प्रकार के मानसिक बल हैं, संकल्प-बल उन सबका राजा है। इच्छा, क्रिया और ज्ञान से शक्तिमय हो जाने से संकल्प का प्रतिपादन होता है और हमारी सभी शक्तियों—निर्णय-शक्ति, स्मृति-शक्ति, प्रज्ञा, साधारण शक्ति, तर्क-शक्ति, विवेक-शक्ति, अनुमान-शक्ति, प्रतिभज्ञा-शक्ति तथादि सभी शक्तियों का विकास पलक मारते ही होने लगता है। तदनन्तर वे अपने स्वामी—संकल्प महोदय—के सहायक बन कर उसके कार्य में सहायता देने आते हैं। अर्थात्

संकल्प-बल पर जिन-जिन शक्तियों का विकास किया जाता है, वे शक्तियाँ ही बाद में संकल्प-शक्ति की सहायिका बन जाती हैं।

संकल्प-व्यवहार किस प्रकार हो ?

यदि संकल्प के विकास में विलम्ब हो तो दुःखित और चिन्तित नहीं होना चाहिए। किसी-न-किसी दिन संकल्प तुम्हारी सब इच्छाओं की पूर्ति करेगा ही। जिस दिन संकल्प का आविर्भाव होगा, तुम केवल इच्छामात्र से दूसरों के दुःखों को दूर कर सकोगे।

इसका एक प्रयोग है। इच्छा करो कि रोगी उस रोग से मुक्त हो जाय। होते-होते यह इच्छा सचमुच में घट जायगी। तुम ही वास्तव में चकित हो जाओगे। संकल्प करते ही शारीरिक व्याधियों का निवारण किया जा सकेगा।

ध्यानपूर्वक और निश्चयपरायण बुद्धि से संकल्प करो—‘मैं श्रीनिवास को ८ बजे सुबह भिर्तूंगा।’ तुम्हें आश्चर्य होगा कि वह व्यक्ति प्रातःकाल ही तुम्हारे पास आ चुकेगा। इस प्रकार संकल्प को अपना हितैषी और आज्ञाकारी बन्धु बनाया जा सकता है। तुम जो-कुछ सुन्दर और उचित चाहोगे, वह सब संकल्प-बल से ही तुमको प्राप्त हो जायगा।

शान्तिपूर्वक और दृढ़ता के साथ संकल्प करो कि ‘मैं उस नौकरी को जरूर प्राप्त करूँगा।’ देखिए, तुम्हें अवश्य सफलता मिलेगी। यदि विलम्ब हो तो संकल्प का प्रयोग पुनः करो। हाँ, यह है कि प्रारम्भ में संकल्प के प्रयोग में कुछ कठिनाई अवश्य अनुभूत होगी, क्योंकि तुम्हें इसका अभ्यास नहीं है और न इसमें तुम सफल ही हुए हो। पर अभ्यास करते-करते जब तुम युक्ति और पद्धति को समझते जाओगे, संकल्प का प्रयोग भी देखते-देखते हो जायगा और प्रकाम्य वस्तु की प्राप्ति पलक मारते ही हो जायगी।

संकल्प की तेजस्विता, पवित्रता और व्यापकता पर ही ब्रह्म-दर्शन निर्भर है। अभ्यास से तुम पूर्णता प्राप्त करोगे और अनुभव से तुमको नवीन प्रयोगात्मक शिक्षा मिलेगी।

एक बात जानने योग्य है। अपने संकल्पों के प्रयोग में तुम्हें बहुत सावधान रहना होगा। संकल्प-शक्ति को महान् आध्यात्मिक सफलताओं की प्राप्ति के लिए निश्चयरूपतः सुरक्षित रखना ही बुद्धिमान्नी है। सांसारिक सफलता के लिए शक्ति का प्रयोग करना पूर्यता होगी। यह जीवन, जिसके लिए तुम इस महान् शक्ति का प्रयोग करते हो, केवल एक बलबुला है, केवल दीर्घ-स्वप्न के समान है। ऐसे संसार की सफलताएँ तुम्हें नित्य शांति और चिरसुख नहीं दे सकेंगी। यदि विश्वास नहीं है

तो अपने संकल्पों का प्रयोग एक या दो सांसारिक सफलताओं के लिए करके देखो। तब तुम स्वयं सपन्न जाओगे और तभी तुमको इस महान् शक्ति की उपयोगिता का पता चलेगा। अतः अपने संकल्पों का प्रयोग आत्मसाक्षात्कार के लिए करो। सांसारिक सफलताओं को ठुकरा कर अलग रख दो। इनका मूल्य ही क्या है? खर या काक की विपदा के समान ही यह त्याज्य है। वैभवशाली सांसारिक बनने के बदले आत्मज्ञानी और राजयोगी बन जाओ। तभी तुम नित्य-तृप्त हो सकोगे। तभी तुम किलोकी के सम्राट् से भी महान् अधिकार—ब्रह्मज्ञान प्राप्त कर सकोगे। इस प्रकार तुम्हारी सभी इच्छाएँ महान् संकल्प में समाश्रित होती जायेंगी। तुम आत्मकाम हो सकोगे। क्या यह वस्तुतः एक ऊँची अवस्था नहीं है?

इच्छा-शक्ति की साधना

ध्यान का नियमित अभ्यास, पूजा, अप्रसन्नता और चिड़चिड़ेपन का दमन, विपत्तियों में धीरता, तपस्या, उपवास, प्रकृति-विजय, तितिक्षा, टुढ़ता, सत्याग्रह तथा दैनन्दिनी रहना—यह सब संकल्प के विकास की सुलभ बनाते हैं। मनुष्य को चाहिए कि वह दूसरों की बातों को भी ध्यानपूर्वक सुने, यद्यपि वे बातें दिलचस्प और मनोनीत न हों। क्रोध के कारण अधीरता का प्रदर्शन नहीं करना चाहिए। धैर्यपूर्वक सबकी बातें सुननी चाहिए, तभी दूसरों के हृदय को जीता जा सकता है। जो काम तुम्हें अच्छा न लगे, यदि दूसरे उसे चाहते हों तो करना चाहिए। इससे संकल्प का विकास होता है। आरम्भ में वे काम तुम्हें दिलचस्प नहीं लगेंगे, किन्तु कुछ दिनों के अनन्तर उनमें से नवीन आनन्द बरसने लगता है।

विषम परिस्थितियों की शिकायत मत करो। जहाँ-कहीं तुम रहो और जहाँ-कहीं तुम जाओ, अपने लिए अनुकूल मानसिक जगत् का निर्माण करो। जहाँ-कहीं तुम जाओगे, वहाँ कठिनाइयाँ और हानियाँ अवश्य मिलेंगी ही; तुम उनका निवारण तभी कर सकते हो, जब तुम्हारा मानसिक जगत् एकदम अप्रभावीत हो। विषम परिस्थितियों में रह कर जो मनुष्य अपने को शान्त, दृढ़ और संयमी बनाये रखता है, वही सफलता के सही अर्थ को स्पष्ट करता है।

सुख और सुविधाओं के पाने से तुम मजबूत नहीं बन सकोगे। तुम्हारा मन निर्बल और परिस्थितियों का दास बन जायगा। अतः सभी स्थानों का सदुपयोग करो। 'यह जगह ऐसी है, वह ऐसा है' इत्यादि-इत्यादि शिकायतें करने की आदत त्याग दो। वातावरण, परिस्थिति या धिराव या स्थान के स्वभाव में कुछ नहीं; यह केवल अपने मन की अवस्था का प्रतिबिम्ब है। यदि तुम्हारे मन में शान्ति है, सरलता और पवित्रता है तो तुम किसी भी स्थान में एक ही प्रकार का महान् आनन्द अनुभूत करोगे,

इसमें संदेह नहीं है। अतः हर स्थान में अपने लिए नवीन और अनुकूल मानसिक जगत् का निर्माण करो। किसी भी वस्तु से मन को उद्विग्न न होने दो। सब पूछो तो तुम गङ्गोत्री के निकट—हिमालय के प्रदेश में भी राम-द्वेष पाओगे। तुम संसार के किसी भी हिस्से में एक आदर्श स्थान या अनुकूल परिस्थिति नहीं पा सकोगे। काश्मीर शीत प्रधान सुन्दर प्रदेश है, लेकिन पिस्सू के कारण तुम तङ्ग आ जाओगे, सोना मुरिकल हो जायगा। बनारस संस्कृत-विद्या का महान् केन्द्र है, लेकिन गरमी की ऋतु में यह स्थान गरम हवा के लिए प्रसिद्ध है। हिमालय में उत्तरकाशी सुन्दर स्थान है, लेकिन तुम वहाँ तरकारी या फल नहीं पा सकते। इसी प्रकार यह संसार सुन्दर और असुन्दर, अनुकूल और प्रतिकूल का मिश्रण है—इसे हर समय याद रखो। किसी स्थान में और किसी भी अवस्था में अपने को प्रसन्न रखने की चेष्टा करो। तुम्हारे व्यक्तित्व में इससे बल और तेज उतरेगा। यह एक महान् रहस्य है। इसे अपने हृदय में रखो और ऐसे सधन को खोजो, जिसमें अनहत प्रसन्नता है, अनन्त धन है, शाश्वत सुखदायक निवास है। तुम किसी भी कार्य में सफल बनोगे और किसी भी कठिनाई पर विजय की प्राप्ति कर सकोगे।

मन को एकाग्रता का अभ्यास संकल्प की उन्नति में अति सहायक है। मन का क्या स्वभाव है; इसका अच्छी तरह ज्ञान प्राप्त कर लो। मन किस तरह इधर-उधर घूमता है और किस तरह अपने अपने सिद्धान्तों का प्रतिपादन कर दिया करता है—यह सब अच्छी तरह सोच-समझ कर हृदय में रखना चाहिए। मन के चलायमान स्वभाव को वश में करने के लिए आसन और प्रभावशाली तरीकों को खोज निकालना होगा। संकल्प की उन्नति, मन की एकाग्रता का अभ्यास, स्मृति का विकास आदि सभी प्रयोग एक-दूसरे से सम्बन्ध रखते हैं। इन सबका व्यवहार संकल्पोन्नति में सहायता देता है।

कहाँ एकाग्रता के अभ्यास या स्मृति के विकास की समाप्ति होती है और कहाँ से संकल्प का विकास आरम्भ होता है? इसकी सीमान्त-रेखा नहीं खींची जा सकती। कोई सीमित नियम नहीं है। हाँ, मन की एकाग्रता के अन्य नियमों को जानने के लिए मन की यात्रा पर रोक-थाम रखो।

पिस्टर ग्लेडस्टोन ज्यों-ही बिछावन पर जाते थे, उनको गहरी निद्रा आ जाया करती थी। महात्मा गांधी जी को भी यही अभ्यास था। वे जब चाहते, तभी उठ सकते थे। उन्होंने अपने अतिचेतन मन को इस प्रकार शिक्षित किया था कि वह उनकी आज्ञाओं का पालन तत्पर हो कर किया करता था। अतिचेतन मन निरन्तर अभ्यास से आज्ञा का तत्पर पालन किया करता है। तुमको भी इस प्रकार का अभ्यास करना होगा। प्रायः देखा गया है कि लोग बिछावन पर करवट

बदलते-बदलते रात काट देते हैं, उनको निद्रा नहीं आती। जहाँ मनुष्य को एक घण्टे की गहरी निद्रा आयी कि वह निद्रा के पूरे विश्राम को पा लेता है और मन की शिथिल शक्ति पुनः जागृत और कार्यरत हो जाया करती है।

तुम जिस क्षण बिछावन पर जाते हो, मन को स्वतन्त्र छोड़ दो और यह विचार करो, 'हमें अच्छी तरह निद्रा आयेगी।' अन्य किसी भी प्रकार के विचार न करो। यही आदत नेपोलियन को भी थी। लंडन के मैदान में, जहाँ जोर से राण के मारु बजते थे, नेपोलियन स्वेच्छानुसार अश्व की पीठ पर ही निद्रा ले लेता था और इच्छानुसार ही जाग जाया करता था और तुरन्त ही नवीन बल पा कर राण में प्रविष्ट होता था। तुम भी अपने को इस प्रकार अभ्यस्त करो कि किसी भी विषम स्थिति में स्वेच्छानुसार सो सको और जाग भी जाओ।

डान्टो, वकीलों और व्यापारी-वर्ग के लिए इच्छाशक्ति का अत्यन्त महत्त्व है। आज जीवन इतना विशाल और पेचीदा हो गया है कि उद्योगी लोग सोने के लिए पर्याप्त और उचित समय नहीं पा सकते हैं। जब कभी पाँच मिनट के लिए अवकाश प्राप्त हो, उन्हें एक स्थान पर कुछ देर के लिए आँखें बन्द कर निद्रा देवी की गोद में विश्राम लेना चाहिए। उनको इस निद्रा से पर्याप्त और प्रेरक विश्राम मिलेगा। तत्परतः वे अपने आगे के कार्यक्रमों को सुस्थिर-वित्त हो कर कर सकेंगे। उद्योगी लोगों के लिए इस प्रकार का अभ्यास वरदान के समान है। उन लोगों की नसों में तनाव और गुलता आ जाती है। इस अभ्यास से वे अपने शरीर को विश्राम देने के लिए छोड़ सकते हैं। यदि इसका अभ्यास किया गया तो इसमें अनेकों आश्चर्य निहित मिलेंगे।

डॉ. एनी बेसेण्ट चलती मोटर में सम्पादकीय नोट लिख लिया करती थी। आजकल बहुत से उद्योगी वैद्य हैं, जो स्नानागार में समाचार-पत्र देख लेते हैं। उनका मन सदा विचारशील रहता है। शारीरिक और मानसिक बहसचर्च की रक्षा के लिए मन को सदा काम में लगाये रखना चाहिए। जो शक्तिशाली और विलक्षण व्यक्तित्वशाली मनुष्य बनना चाहते हैं, उन्हें अपने जीवन के प्रत्येक क्षण का उपयोग महान् कार्यों में करना चाहिए और मानसिक, नैतिक तथा आध्यात्मिक उन्नति के लिए सचेष्ट रहना चाहिए। व्यर्थ की बातचीत सदा के लिए त्याग देनी चाहिए। प्रत्येक को समय के मूल्य का ज्ञान होना चाहिए। सङ्कल्प में तेज तभी निखरने लगेगा, जब समय का उचित उपयोग किया जाय। व्यवहार और दृढ़ता, लगन और ध्यान, धैर्य और अप्रतिहत प्रयत्न, विश्वास और स्वावलम्बन मनुष्य को ख्यातिमान बना देते हैं।

४०

जीवन में सफलता के रहस्य

योग्यता और संकल्प

अपने सङ्कल्पों का व्यवहार योग्यतानुसार करना चाहिए, अन्यथा सङ्कल्प क्षीण हो जायगा, तुम हतोत्साह हो जाओगे। अपना दैनिक नियम अथवा कार्य-व्यवस्था अपनी योग्यता के अनुसार बना लो और उसका सम्मानन नित्यप्रति सावधानी से करो। अपने कार्यक्रम में पहले-पहल कुछ ही विषयों को सम्मिलित करो। यदि तुम अपने कार्यक्रम को अनेकों विषयों से भर दोगे तो न उसे निभा सकोगे और न लगन के साथ दित्वस्था ही ले सकोगे। तुम्हारा उत्साह कम होता जायगा। शक्ति तितर-बितर हो जायगी। मस्तिष्क में शिथिलता का आभास होगा। अतः तुमने जो-कुछ करने का निश्चय किया है, उसका अक्षरशः पालन प्रतिदिन किया जाना चाहिए।

विचारों की अधिकता संकल्पित कार्यों की सफलता में बाधा पहुँचाती है। इससे भाति, संशय और दीर्घसूत्रता का उदय होता है। संकल्प की तेजस्विता में ढीलापन आ जाता है। अवसर हाथ से चले जाते हैं। कभी-कभी तो यह भी हो जाता है कि तुम किसी कार्य को हाथ में लेने से हिचकिचा जाते हो। अतः आवश्यक है कि कुछ समय के लिए विचार करो और तभी निर्णय करो। ज्यों-ही मन में विचार आये त्यों-ही संकल्प करना आरम्भ कर देना चाहिए। कभी-कभी सोचते तो हो, पर कर नहीं पाते हो। उचित विचार और उचित अनुभवों के अभाव में ही यह हुआ करता है। अतः उचित गीति से सोचना चर्हिण और उचित अनुभव ही करने चाहिए, तभी संकल्प की सफलता अनिवार्य है। उचित विचार और सत्य अनुभव सदा आपके साथ-साथ चला करेंगे।

इच्छा और संकल्प

भावदिच्छा सर्वशक्तिमान् है। ईश्वर का संकल्प हुआ कि तत्क्षण ही कार्य का सम्पादन हो जाता है। मनुष्य संकल्प करता है, पर उसे इच्छित वस्तु की प्राप्ति होने या कार्य के पूर्ण होने में देर लग जाती है। इसका कारण क्या है? संकल्प की कमजोरी ही। मनुष्य सोचता है, संकल्प करता है और धीरे-धीरे उस वस्तु को कुछ काल के अन्दर प्राप्त कर लेता है। मनुष्य निर्माण भी करता है। यदि संकल्प शुद्ध और बलवान् है तो पदार्थ की प्राप्ति अथवा कार्य की सफलता तत्क्षण में ही प्राप्त की जा सकती है।

किन्तु केवल संकल्प ही किसी वस्तु की प्राप्ति में सफल नहीं होता है। संकल्प के साथ निर्दिष्ट उद्देश्य को भी जोड़ना होगा। इच्छा या कामना तो पानस-सरोवर में एक संकल्प और स्मृति का विकास

छोटी लहर-सी है, लेकिन संकल्प वह शक्ति है, जो इच्छा को कार्यरूप में परिणत कर देती है। इच्छा का कार्यान्वित होना संकल्प पर निर्भर है।

इच्छा और संकल्प का अस्तित्व भिन्न-भिन्न है। इच्छा किसी प्रकार की समुद्रिकी को प्राप्त करने की कामना है, जबकि संकल्प निश्चय करने की शक्ति है, जिसके पीछे किसी काम्य वस्तु की प्राप्ति का ध्येय नहीं रहता। इच्छा वासना है, जो मन से सम्बन्ध रखती है; जबकि संकल्प नियम है और आत्मा के गुणों का लक्षण है। यह विश्व चैतन्य है—यह ईश्वर का संकल्प हुआ। जब आत्मा अपने चारों ओर के पदार्थों के आकर्षण और विकर्षण से प्रभावित रह कर अपना कार्य निर्धारित करता है तो संकल्प प्रकट होता है। जब बाहरी आकर्षण और विकर्षण कार्य का निर्धारण करते हैं तथा मनुष्य आत्मा को आवाज को न सुन कर या आन्तरिक आदेश को न पहचान कर, इन सबसे विमुख हो जाता है, तब इच्छा प्रकट होती है।

स्वतन्त्र संकल्प

मनुष्य जिन-जिन पदार्थों की कामना करता है, सोचता है और जिनके लिए वह काम करता है, उनसे अलग हो जाने का प्रयत्न भी करता रहे। यह समझना चाहिए कि इन सभी विषयों का आत्मा से तादात्म्य नहीं है। इस प्रकार जो इच्छाएँ निम्नतमा इच्छाओं के कारण बाहरी वस्तुओं की ओर उन्मुख हुई थीं, मन के तत्त्वावधान में संकल्प का रूप धारण कर लेती हैं और उच्च मन ही बुद्धि का रूप धारण कर लेता है। चूँकि निम्नतर मन उच्चतर मन का और उच्चतर मन ही बुद्धि का रूप धारण कर लेता है, अतः शुद्ध संकल्प परम संकल्प में आत्म-शासित हो जाता है। केवल इसी अवस्था में बन्धन टूट जाते हैं और उत्साह-शक्ति अनवरत हो जाती है। तभी कहा जाता है कि 'संकल्प स्वतन्त्र हो चुके हैं।'

मन को शान्त और सन्तुलित रखो

जो मनुष्य संकल्प-विकास की चेष्टा कर रहा है, उसे सदा मस्तिष्क शान्त रखना चाहिए। सभी परिस्थितियों में अपने मन का सन्तुलन कायम रखना चाहिए। मन को शांतिचार की शिक्षा देनी चाहिए। यह अभ्यास करने की बात है। मन का सन्तुलन हुआ तो पहुँचे हुए ज्ञानी या योगी के लक्षणों का आभास प्रत्यक्ष होता है। जो अपने मन को सदा सन्तुलित रखता है, वास्तव में वह सुखी व्यक्ति और सिद्ध योगी है, वह सभी कार्यों में आशातीत सफलता प्राप्त करेगा।

मन को सन्तुलित रखने के लिए तुम पचासों चेष्टाओं में असफल होते रहोगे, किन्तु धैर्य न खोना। इक्ष्वावनावी चेष्टा से तुम मन को सन्तुलित करने में सफल बन सकोगे। संकल्प को बल प्राप्त होगा। आरम्भ में असफलताओं के बावजूद भी

हलात्साह नहीं होना चाहिए। वीर पुरुष मकड़ी से भी शिक्षा ग्रहण किया करते हैं। सात बार युद्ध में हार जाने पर भी आठवीं बार वे प्रयत्न करते रहने पर विजयी बनते हैं।

भयानक सङ्कट के आने पर भी मन का सन्तुलन नहीं खोना चाहिए, मन की वृत्ति में नीचता नहीं आनी चाहिए। मन को शान्त और उत्साही रखो। बहे हुए दूध पर चिल्लाने से क्या लाभ? घटना घट चुकी है। हँस-हँस कर विफलताओं का प्रतिकार करना होगा।

जो-कुछ भी तुम करते हो, अच्छे ढङ्ग से करो। याद रखो कि जो स्वस्थ नहीं, उसे रोग का आघात सहना ही पड़ेगा। कठिनाइयों को उड़ा देने के तरीके खोज निकालो। मन को कभी भी उद्दिग्ध न होने दो। भावनाओं की प्रचुरता और बुलबुले के समान उठने वाली उतेजनाओं के प्रवाह में बह न जाओ। उनको बश में करो। आखिर संकट आया क्यों, यह झंझट बरसी कैसे—इस पर मनन करो और भविष्य में सावधानी से काम करो। परिस्थितियों पर विजय पाने के लिए अनेकों प्रभावशाली और आसान तरीके हैं, उन्हें सीखो।

विवेकी बनो और दूरदर्शी भी। इस प्रकार विषयों और दुर्घटनाओं पर विजय पायी जा सकती है। विफलताओं, दोषों और गलतियों पर ध्यान रखते हुए भी उनमें लीन न हो जाओ। ज्यों-ज्यों तुम्हारा संकल्प दिन-प्रति-दिन शुद्धतर और महत्तर होता जायगा, त्यों-त्यों सभी अवगुण स्वतः ही हटते जायेंगे।

समय मिलने पर यह विचार अवश्य करो कि तुम क्यों असफल हो रहे हो? कारण खोज कर दूसरी बार चेष्टा करो और सावधानी से आगे बढ़ो। जिन कारणों से पहली बार असफलता मिली थी, उनका निराकरण करो—उन्हें अलग हटाओ। अपने को स्थिरचित्त रखो, सदा सावधान रहो, फूर्तिले और कुशल बनो। तेजस्वी होते हुए भी सुकर्म के योग्य होना चाहिए। तेजस्विता का दुरुपयोग नहीं किया जाना चाहिए।

सदा सतर्क रहो

कभी-कभी व्यावहारिक कठिनाइयों द्विविधा (दुविधा) में डाल देती है। तुम्हें हलात्साह नहीं हो जाना चाहिए। हिम्मत न हारो, बल्कि अपनी बुद्धि का उपयोग करो। चतुर तरीकों और सफल योजनाओं का आविष्कार करो। अपनी आन्तरिक शक्तियों और जागृतीभूत तेजस्विता को काम में लाओ। जब घर में आग लग जाती है तो तुम कितनी फूर्ती से काम पर जुट जाते हो। किस प्रकार और कहाँ से यह दृढ़ता और स्फूर्ति आयी? पता नहीं चलता कि कहाँ से वह तेज और वह बल आया था। उस समय तुम्हें अच्येतर व्यापार अनुभूत नहीं होते, तुम्हारा चित्त एकाग्र हो जाता

है। ततः तुम सुन्दर व्यवस्थापूर्वक कार्य करने लग जाते हो और इस प्रकार जायदाद और तथादिक वस्तुओं की यथासम्भव रक्षा कर पाते हो। जब बला टल जाती है तो कहते हो कि 'ईश्वर की रहस्यमयी शक्ति उस समय भरे अन्दर कार्य कर रही थी।' समय का निरर्थक प्रयोग न करो। जब एक बार कार्य का निश्चय कर लिया है तो दक्षतापूर्वक उसका सम्पादन करो। दीर्घसूत्रता समय का नाश कर देती है। दीर्घसूत्री व्यक्ति इस लोक और परलोक में कभी भी सफल नहीं हो पाता है।

संकल्पोन्नति के पूर्व-लक्षण

अनुद्दिन मन, समभार प्रसन्नता, आन्तरिक बल, कठिन कार्य-सम्पादन की क्षमता, अभावुक व्यक्तित्व, शान्ति, ओजपूर्ण मुखमण्डल, चमकती आँखें, सतर्क दृष्टि, स्पष्ट स्मर, सरल चरित्र, दृढ़ स्वभाव, निडरता आदि लक्षणों से पता चलता है कि संकल्पोन्नति हो रही है।

निपुण बनो

गीता में भगवान् ने द्वारशाध्याय के सोलहवें श्लोक में कहा है कि 'तुम्हें दक्ष हो जाना चाहिए।' जब कभी तुम उभय-संभव तर्क में पड़ जाते हो तो यही दक्षता तुम्हारा मार्ग निश्चित कर देती है, जिससे तुम सीधी सफलता प्राप्त कर सकते हो। इसके लिए बुद्धि अति-सूक्ष्म रहनी चाहिए और कुशाग्र भी। प्राचीन काल में क्षत्रिय राजागण युद्धकाल में कितने फूर्तिले और निपुण रहते थे। शिवाजी और नेपोलियन में यह गुण प्रचुरता से था।

धैर्य और दृढ़ लगन

विकट परिस्थितियों पर विजय पाने और सफल बनने के लिए दृढ़ लगन और अनहत धैर्य की आवश्यकता है। धृति और मानसिक साम्य संकल्पोन्नति में सहायक होते हैं।

साधारण-सी घटना से विचलित नहीं होना चाहिए और न बात-बात में धैर्य का त्याग करना चाहिए। विपत्ति-काल में धैर्य धारण करना चाहिए। कहा है कि समुद्र में—विशाल सागर के मध्य, पीत के डूब जाने पर भी, पीतस्थ नाविक और यात्री तैर कर तट पर पहुँचने की आशा करते हैं। जिस व्यक्ति में धैर्य नहीं, वह जलदबाज भी होता है और बात-बात में हताश, निराश और स्वभावतः विफल भी हो जाता है।

जीवन का एक निश्चित लक्ष्य हो

बहुसंख्यक लोगों का, यहाँ तक कि शिक्षित कहे जाने वाले व्यक्तियों का भी, जीवन में कोई निश्चित लक्ष्य नहीं होता है। फल यह होता है कि वे लोग इधर-उधर

भारे-भारे फिरते हैं, जैसे समुद्र में लकड़ी का एक कुन्दा चपल लहरों के साथ निरवलम्ब इधर-उधर भटकता है। आजके जनसमुदाय को अपने कर्तव्य का यथार्थ ज्ञान नहीं है। बहुत से विद्यार्थी अपनी बी.ए. और एम.ए. की पढ़ायी खतम कर लेते हैं; पर आगे क्या करना होगा, इसका उन्हें पता नहीं रहता। अपनी प्रकृति के अनुसार किसी अच्छे उद्यम को चुनने की शक्ति उनमें नहीं है जिससे वे जीवन को किसी आधार पर खड़ा तो कर सकें। अतः वे आलसी बन जाते हैं और साहस के कार्य या किसी कार्य को, जिसमें कुशलता, चतुराई और कुशाग्र बुद्धि की आवश्यकता है, करने में अयोग्य सिद्ध होते हैं।

इस तरह उनका समय बरबाद होता जाता है और साग जीवन उदासी, निराशा और दुःख में बीत जाता है। उनके पास शक्ति है, बुद्धि भी है; पर कोई निश्चित लक्ष्य या ध्येय नहीं और न जीवन का कोई कार्यक्रम ही, इसलिए उनका जीवन असफलता का प्रतीक बन जाता है। प्रत्येक को प्रथमतः अपने जीवन के लक्ष्य का उचित ज्ञान होना चाहिए। उसके बाद कार्य करने का एक ऐसा ढङ्ग निकालना चाहिए जो अपने ध्येय की सफलता के अनुकूल हो।

लक्ष्य तक पहुँचने के लिए कड़ी मेहनत तो जरूर करनी होगी, साथ-साथ आदर्श भी निश्चित होना चाहिए और जीवन में हर क्षण उसी आदर्श के अनुसार कर्म करना चाहिए। लड़खड़ले पाग से दस साल बाद भी या अभी ही तथा इसी क्षण तुम अपने लक्ष्य को ठीक तौर से समझ सकोगे, यह कोई बड़ी बात नहीं; किन्तु अपना एक आदर्श ध्येय अवश्य होना चाहिए। तभी संकल्प का विकास किया जा सकता है।

जब व्यक्ति ने सफलतापूर्वक अपने द्वितीय आश्रम (गृहस्थ-आश्रम) को निवाह लिया है, जब उसके सभी पुत्र जीवन में दक्ष हो चुके हैं, जब उसकी पुत्रियों का विवाह भी हो चुका है, तब उसके जीवन के अवशेष भाग को भागवत-आचार, धर्म-पुस्तकों के अध्ययन और ध्यान में व्यतीत करना चाहिए। पर ऐसा होता ही कहाँ है? बहुत से लोगों को तो इसका विचार तक नहीं आता कि वे क्या करने जा रहे हैं। प्रथम नौकरी से अवकाश मिलते ही वे दूसरी नौकरी पकड़ लेते हैं। उनमें तालच यथावत् वर्तमान रहता है। यहाँ तक कि वे जीवन के अन्तिम क्षणों तक रुपयों को ही गिनते रहते हैं; पोटों और पड़पोतों के विषय में ही सोचते रहते हैं। ऐसे लोगों के भाग्य को क्या कहा जाय? वे सचमुच टयनीय हैं। सुखी है वह जो चाकरी से अवकाश पाते ही अपना सारा समय धर्म-कर्म में व्यतीत करने लगता है।

पौर्वात्य और पाश्चात्य संस्कृति के प्रयोग

हिन्दू-संस्कृति पौर्वात्य का प्रतिनिधित्व करती है। हिन्दू साधुओं और ऋषियों की

पूर्वीय संस्कृति और पाश्चात्य देशों की मनमोहक संस्कृति की रीतियों में आसमान और जर्मन का अन्तर पढ़ जाता है। मुख्य भेद यही है कि पाश्चात्य देशों में लोग अपने संकल्प और स्मृति को भौतिक विकास और सांसारिक उन्नति के हेतु प्रयुक्त करते हैं। उन्होंने सामान्यतः परा-जीवन की तो अवहेलना ही कर दी है। यह उन लोगों की महान् भूल है। परन्तु भारत के योगी जन अपनी स्मृति और संकल्प-शक्ति को आध्यात्मिक उन्नति के लिए शिक्षित करते हैं। उनका लक्ष्य सदा आत्म-साक्षात्कार ही हुआ करता है। आत्म-विषयक सिद्धियों का प्रकाशन अथवा प्रदर्शन वे केवल अपने विद्यार्थियों को इस विषय की शिक्षा देने के लिए ही करते हैं। उस प्रदर्शन का अर्थ होता है कि 'इस इन्द्रियजन्य सुख से बढ़ कर महान् सुख आत्मनिन्द जीवन में है, जहाँ सच्चा आनन्द और अमरत्व प्राप्त होते हैं।'

उनका कथन है कि 'अमरत्व की प्राप्ति न तो कर्म से, न धन से और न सन्तति से होती है; बल्कि एकमात्र त्याग से होती है। सच्चा सुख भूमा या निस्सीम या अनन्त में है। संसार के नश्वर पदार्थों में सुख नहीं है। वास्तविक और अनन्त शान्ति केवल ब्रह्म में ही है। उस पूर्ण की खोज और उसका ज्ञान अवश्य होना चाहिए।' उनकी यही शासनावली हमारे कानों में सदा गूँजती आ रही है।

अतः पाश्चात्यो को आध्यात्मिक संस्कृति की उपेक्षा नहीं करनी चाहिए और किसी भी संस्कृति के आध्यात्मिक आधारों को तो भूलना ही नहीं चाहिए। भौतिक उन्नति की प्राप्ति तो कुछ सीमा तक ही हो सकती है। साथ-साथ आध्यात्मिक गुणों का विकास भी होते रहना चाहिए। सभी संस्कृतियों और कार्यों के लिए एक आध्यात्मिक आधार होना चाहिए। यह आवश्यक है। यदि इस ओर ध्यान नहीं दिया गया तो वह 'संस्कृति' नहीं रहेगी। इसका ताल्यर्थ यह है कि संकल्पोन्नति के साथ-साथ तपस्या का अध्यास और सच्चरित्रता का दिव्य भाव अवश्य होना चाहिए।

शौनक नामक एक बुद्धिमान् गृहस्थ ने ऋषि अङ्गिरा के पास जा कर यह प्रश्न किया—'पूज्यवर, परमोच्च संस्कृति अथवा महान् संस्कृति कौन है, जिसको जानने के अनन्तर सभी संस्कृतियों का ज्ञान हो जाता है?'

अङ्गिरा ने उत्तर दिया—'यह ब्रह्मविद्या या परा विद्या है।'

आध्यात्मिक संस्कृति को दूसरे शब्दों में आत्म-ज्ञान कहा जाना चाहिए। मैं इसलिए पाश्चात्य देशों के सांस्कृतिकों का ध्यान इस ओर आकृष्ट करता हूँ। कुछ भारतीय धर्मगुरु भौतिकवाद की एकदम उपेक्षा कर डालते हैं और तामसिक तपस्या करते हैं। यह भी अवशेष है। गीता में भी यही कहा गया है। अतिशयता

कभी-कभी विनाश की जननी और सदैव अनीचिल्य की कुञ्जी है। मुक्ति और भुक्ति दोनों की आवश्यकता है, जैसा तान्त्रिक कहा करते हैं। योग और व्यवहार दोनों का समन्वय किया जाना चाहिए।

उपसंहार

एक दूसरी बात है, मुख्य है वह। संकल्पोन्नति असम्भव या कठिन या यथासम्भव या दुःसाध्य नहीं है। ऐसी शिकायत कभी नहीं करनी चाहिए। कम-से-कम एक साधक के लिए तो यह शिकायत वाञ्छनीय नहीं है। जो साधक संकल्प और स्मृति की साधना का प्रयोग कर रहे हैं, उनके लिए अच्छा होगा यदि वे अपने शब्दकोश से इन कठिनार्थों और क्लेशों का बहिष्कार कर दें, क्योंकि इनके प्रयोग करने वालों में नपुंसकत्व या स्त्रीत्व का आभास होता है। डरायीक औरतें ही कहा करती हैं—'यह कठिन है, ओहो, वह तो असम्भव है, अरे ऐसा कभी हो ही नहीं सकता' इत्यादि। सिंह के समान साहसी आवरण करो। आध्यात्मिक वीरता को अपने अन्दर प्रत्यक्ष करो। आध्यात्मिक क्षेत्र में निरन्तर रण हो रहा है, अपनी बहादुरी दिखलाओ। संकल्प-मात्र से तुम क्या सही कर सकते हो? संकल्प के बल से गतिहीन में गति लायी जा सकती है और मृत्यु में जीवन का स्फुरण भर दिया जा सकता है। इसामसिंह ने जो-कुछ किया, तुम उसे संकल्प बल से कर सकते हो। यह प्रकृति का अटूट नियम है कि संकल्प अनेकों मार्गों के अवरुद्ध अभियानों को खोलता है, संकल्प सफलता का अग्रदूत है।

अतः मन को सद्गुणोत्थान में शिक्षित करो। निषेधात्मक विचारों को भूल जाओ। आत्मा की महिमा को जानो। उसकी शक्ति को परचानो, उसकी महता के गौरव का ध्यान करो। तुम्हारे मन, विचार, संकल्प और स्मृति की आड़ में और है ही क्या? केवल आत्मा ही आत्मा। वह सबमें व्यापक है, सबकी रग-रग में समाया हुआ है। वह ज्ञान, आनन्द, शक्ति, सौन्दर्य, शान्ति और समृद्धि तथा कल्याण एवं सुख का षण्डार है—यदि यह जान जाओ तो संकल्प दिव्य संकल्प बन जायेगे।

ऐसा अनुभव करो कि सूर्य, चन्द्रमा, तारे और अग्नि तुम्हारी आज्ञा से अपना-अपना कार्य कर रहे हैं। ऐसा समझो कि तुम्हारी आज्ञा से वायु बहती है, जल बरसता है, अग्नि जलती है, नदियाँ बहती हैं तथा इन्द्र, अग्नि और यम अपना-अपना कार्य करते हैं। तुम प्रतापों के प्रताप, सूर्यो के सूर्य, प्रकाशों का महा प्रकाश, पवित्रताओं की परम पवित्रता, देवत्व के परम देवत्व, देवताओं के महादेव, सम्राटों के महासम्राट् और सबसे महान् ईश्वर हो। तुम ही सत्य हो, तुम ही ब्रह्म हो, तुम ही अविनाश्वर, अविनाशी और अमर आत्मा हो, जो ब्रह्माण्ड में समाया हुआ है। अपने

भक्त सदा यह सोचता है कि भगवान् ही सब-कुछ करते हैं, वह तो उनके हाथों का उपकरण-भात्र है, केवल निमित्त है। अपने अन्दर यह भाव जगाने से वह कर्तापन और भोक्तापन का विचार त्याग देता है और इस प्रकार कर्म के जटिल बन्धनों से अपने को मुक्त करता है। इस भाव का विकास करने से भक्त पूर्ण और विकार-रहित शान्ति प्राप्त करता है। जब कभी उसके जीवन में अच्छी या बुरी घटना घटती है तो वह कहता है—'ईश्वर ही सब-कुछ हैं। वह मेरे लिए कार्य करते हैं। वह जो-कुछ भी करते हैं, अच्छा ही करते हैं। ईश्वर न्यायी हैं। ईश्वर की इच्छा ही सम्पन्न होती है। सब-कुछ भगवान् का है। मैं भगवान् का हूँ, सब भगवान् के हैं।' इस अस्थास से वह जीवन की सभी परिस्थितियों और दशाओं में प्रसन्नचित्त रहता है।

भक्त और वेदान्ती के भावों में यह भेद है। वेदान्ती साधी और अकर्ता का भाव ग्रहण करता है; भक्त निमित्त-भाव की उन्नति करता है; भक्त दास्य-भाव का विकास करता है। वेदान्ती अपने को ब्रह्मस्वरूप मानता है; भक्त अपने में द्वैत भावना (भक्त और भगवान् की भावना) विकसित करता है। वह भगवान् का पूजन करता है। अन्तोगत्या भक्त भी ज्ञानी के समान ज्ञान की चरम अवस्था प्राप्त करता है। केवल-मात्र आरम्भिक साधना और भाव में भेद होता है। अन्त में दोनों एक ही समतल भूमि पर आ मिलते हैं।

धनी तथा पण्डित गर्व और गुरुत्व का भाव ग्रहण करते हैं। सच्चे संन्यासी में समदर्शिता, एकत्व और प्रेम का भाव रहता है। प्रत्येक मनुष्य में उसके स्वभाव और गुणों के अनुसार अलग-अलग भाव होता है। पिता और पुत्र का सम्बन्ध, पति और पत्नी का सम्बन्ध, नौकर और मालिक का सम्बन्ध प्रेम की विभिन्न सीमाओं का विकास करता है; यदि इस प्रेम को पवित्र और उच्चतर देवी आवेशों में रूपान्तरित कर दिया जाय तो इसके क्षुद्र आवेश परिमार्जित किये जा सकते हैं। निम्नतर भाव का परिवर्तन उच्चतर दिव्य भावों में होता है। दिव्य भावों के विकास के लिए सांसारिक सम्बन्ध और भावों का समन्वय प्रारम्भिक शिक्षा के समान जानना चाहिए। यह बात कभी न भूलो।

प्रतिपक्ष-भावना के नियम

मान लो कि तुम दुःख की भावना से सन्तप्त हो। एक प्याले में दूध या चाय ले लो। शान्तिपूर्वक बैठो। अपने नेत्र बन्द कर लो। अपने अन्दर जागृत हुई नैराश्य-भावना के कारणों का पता लगाओ और परिहार की चेष्टा करो। प्रतिकूल भाव का विचार ही इसके निवारण का सबसे अच्छा तरीका है। सामान्य विचार सदैव निषेधात्मक विचारों पर विजय पाते हैं, यह प्रकृति का सुन्दर नियम है। अब दृढ़ता से

प्रतिकूलता की बातें सोचो। विषाद के प्रतिकूल आनन्द की बातें सोचो। आनन्द से क्या-क्या लाभ होते हैं, वह सोचो; ऐसा अनुभव करो कि वास्तव में तुमको वह गुण प्राप्त हैं। बार-बार मन में इस सूत्र को दोहराओ—'ॐ आनन्दोऽहम्।' अनुभव करो कि तुम अत्यन्त सुखी हो। मुस्काना आरम्भ करो और अनेकों बार हँसो। कुछ राग-अलाप करो, जिससे तुममें प्रफुल्लता आयेगी। गाने से विषाद दूर किया जा सकता है। बार-बार जोर से 'ॐ' का उच्चारण करो और खुली हवा में इशर-उशर दौड़ो। इन प्रयोगों से विषाद दूर हो जायगा। यह नियम राजयोग में 'प्रतिपक्ष-भावना' के नाम से जाना जाता है। यह सबसे आसान नियम है। बलात्कार और शक्तिपूर्वक संकल्प का उपयोग कर विषाद को हटाने से संकल्प को भी चोट पहुँचती है। इसके प्रयोग में दृढ़ संकल्प की आवश्यकता है, अन्यथा विषाद का दमन सम्भव नहीं होगा। साधारण मनुष्यों को इस प्रयोग से सफलता नहीं मिलेगी। निषेधात्मक भावना के बदले प्रतिकूल सामान्य-भावना रख देने से विषादमयी भावना जल्दी दूर हो जाती है; यही सबसे आसान रीति है। कुछ काल में विषादादि निम्न भावनाएँ लुप्त हो जाती हैं। इसका अभ्यास और अनुभव करो।

यदि तुम बार-बार असफल भी रहो तो भी इसका अभ्यास करते जाओ। कुछ अभ्यास और स्थिरता के बाद सफलता अवश्य मिलेगी। सभी निम्न भावनाओं के साथ यह नियम बरता जा सकता है। यदि क्रोध की भावना प्रबल है तो प्रेम के विचारों को अपने अन्दर जगाने के प्रयोग करो। यदि काम-भावना उपद्रव कर रही है तो ब्रह्मचर्य के लाभों को सोचो। यदि बेईगानी की भावना प्रबल है तो ईमानदारी, पवित्रता आदि के सम्बन्ध में सोचो। यदि कृपणता (कंजूसी) के विचार प्रबल हैं तो दान और दानी व्यक्तियों के सम्बन्ध में सोचो और दान के प्रयोग करो। यदि मोह प्रबल है तो विवेक और आत्म-विचार के सम्बन्ध में सोचो। छल-कपट की भावना प्रबल होने पर निष्कपटता और उसके मूल्यवान् लाभों को सोचो। यदि द्वेष की भावना प्रबल है तो भद्रता और उदारता के विषय में विचार करो और उसके प्रयोग करो। यदि कायरता सबल है तो साहस की बातें सोचो। इस प्रकार अनिश्चित और निषेधात्मक भावनाओं को प्रतिपक्ष भावनाओं से टाल दिया जा सकेगा और आपकी स्थिति सामान्य हो जायेगी। किन्तु इसके लिए निरन्तर और सतत अभ्यास की आवश्यकता है। अपने नियमों के चुनाव में सावधान रहो।

विचारोन्नति

बहुत कम लोग इस कला या विज्ञान को जानते हैं। यहाँ तक कि शिक्षित कहलाने वाले व्यक्ति भी इस शिक्षा से वञ्चित हैं। सभी चिन्ताग्रस्त हैं। इस मानसिक कारखाने में अनिश्चित और नाना प्रकार के विचार आते हैं और चले जाते हैं। उन

विचारों में न तो कोई सिलसिला है और न एकरूपता ही। न तो उनमें कोई ताल है और न उनका कोई कारण ही। न उनमें किसी प्रकार के मेल या संगठन। न तरीका और न शिष्टाचार। सभी विचार व्यर्थ, गोलमाल और भ्रान्ति में हैं। विचारों में स्वच्छता नहीं है। तुम किसी एक विषय को नियमित और सिलसिलेवार दो मिनट के लिए भी नहीं सोच सकते हो। तुम्हें विचारों और मानसिक समक्षेत्र के नियमों का ज्ञान नहीं है। तुम्हारे अन्दर पार्श्विकता का संग्रह है। विषयी मन में घुसने के लिए भी सभी प्रकार के इन्द्रियजन्य सुख आपस में लड़ रहे हैं और एक विचार दूसरे विचार पर विजय पाने की चेष्टा में सतत सचेष्ट है। इन्द्रियाँ अपने-अपने विचारों को मन के अन्दर घुसाना चाहती हैं। कान रेडियो का आनन्द लेना चाहते हैं। मन में क्षुद्र, विषयी, घृणापूर्ण, द्वेषमय और बीभत्स विचारों का साम्राज्य है। वे दिव्य विचारों को अन्दर प्रवेश करने का अवसर नहीं देते। मन का ढाँचा भी इस प्रकार का है कि मानसिक शक्ति विषय-वासना की ही ओर दौड़ती है।

प्रत्येक व्यक्ति का सोचने, समझने और काम करने का अपना तरीका होता है। जिस तरह एक व्यक्ति को आकृति दूसरे से भिन्न हुआ करती है, उसी तरह विचारों और समझ में भी अन्तर होता है। यही कारण है कि प्रायः मित्रों में अनबन हो जाया करती है। एक-दूसरे के मतलबों को ठीक से नहीं समझ पाता। अतः यमिन्द्रिय मित्रों में भी झगडा हो जाता है। प्रत्येक व्यक्ति एक-दूसरे के विचारों के स्फुरण के साथ मेल रखे, तभी एक-दूसरे को आसानी से समझ सकता है। कामुक विचार, घृणा की भावना, द्वेष और स्वार्थ के विचार—मन में विकारों का रूप धारण कर लेते हैं, जिनके कारण बुद्धि और समझ में विकार आ जाता है, स्मरण-शक्ति का ह्रास होने लगता है और मन में भ्रम उत्पन्न होता है।

प्रत्येक विचार का विशेष रूप-रङ्ग हुआ करता है, विशेष आकार-प्रकार हुआ करता है और लम्बाई तथा चौड़ाई भी। विचार एक मनुष्य से दूसरे मनुष्य तक जाते और पहुँचते हैं।

विचारों से मनुष्य प्रभावित होता है। शक्तिपूर्ण विचार वाला व्यक्ति निर्बल विचार वाले व्यक्ति को जल्दी प्रभावित कर सकता है। मानसिक संक्रमण द्वारा योगी लोग संसार के किसी भी हिस्से के लोगों के पास अपने विचार पहुँचा सकते हैं। मानसिक संक्रमण प्राचीन योगियों की विद्युत्-वेग से शब्द या विचार भेजने की क्रिया है।

व्यक्ति के मानसिक कारणों से घृणा या क्रोध का विचार लोगों की ओर बाण-सन्धान करता है, व्यक्ति को हानि पहुँचाता है, विचार-जगत् में विरोध और फूट फैलाता है, और फिर भेजने वाले के पास ही लौटता है और उसको भी चोट पहुँचाता है। यदि मनुष्य विचार की शक्ति और उसके प्रभाव को समझ ले तो वह अपने

विचारों के निर्माण में बहुत ही सावधान हो जायगा। प्रत्येक व्यक्ति का कर्तव्य है कि वह मानसिक शिष्टाचार, खान-पान में एकता, सत्यभाषण, संसंगति, धार्मिक पुस्तकों का अध्ययन, जप, ध्यान, प्राणायाम और प्रार्थना का अभ्यास कर सात्त्विक विचारों को उत्पन्न करने की शक्ति का विकास करे।

अच्छा मनुष्य यदि अपने मित्र से दूर भी रहता है तो वह अपने मित्र को अच्छे विचारों द्वारा सहायता पहुँचा सकता है। सच तो यह है कि अपने अन्दर किसी भी दुर्विचार को आश्रय नहीं देना चाहिए। सदा अपने विचारों का निरीक्षण कर, व्यर्थ और निम्न विचारों को दूर हटाया जाय और मानसिक शक्ति की सुरक्षा की जाय। व्यर्थ की चिन्ता से शक्ति ही नष्ट होती है।

अपने को सदा धार्मिक कार्यों और धार्मिक पुस्तकों में संलग्न रखो। वहीं से तुम अच्छे और पवित्र विचारों की शिक्षा पा सकते हो। जिन विचारों में सार और ध्येय नहीं, उनकी उपेक्षा ही की जानी चाहिए। एक विषय पर विचार करो, उसके भिन्न-भिन्न रूपों का चिन्तन करना आरम्भ करो। जब तुम किसी विषय पर विचार करते हो तो (उस समय) किसी दूसरे विचार और विचारों को अपने सचेतन मन में न आने दो। बार-बार मन को अपने लक्ष्य की ओर प्रेरित करो। मान लो तुम जगद्गुरु शङ्कराचार्य के जीवन-चरित्र और उनकी शिक्षाओं के विषय में सोचते हो, तो उनकी जन्मभूमि, उनके प्रारम्भिक जीवन, चरित्र और गुण, उनकी शिक्षा और विद्वता, उनका दर्शन, उनके कुछ श्लोकों के प्रवचन, उनकी सिद्धियाँ और दिग्विजय, उनके चार शिष्य, चार पट और प्रस्थानत्रय पर भाष्य तथा उनसे सम्बन्धित प्रत्येक विषय ले कर सोचते रहो। एक-एक कर उनके इन गुणों का पूर्णतया विचार कर लो। इस अभ्यास से सामूहिक और संगठित तथा नियमबद्ध चिन्तन का विकास होगा। मानसिक शक्ति को अधिक बल और तेज की प्राप्ति होगी, उसका रूप सुन्दर और परिमार्जित हो जायगा। साधारण व्यक्तियों में यह मानसिक शक्ति अपरिमार्जित और निरस्त रहती है। प्रत्येक विचार का एक-एक मूर्तरूप होता है। उदाहरण के लिए लीजिए, मेज क्या है? एक मानसिक शक्ति (मूर्ति) और स्थूल पदार्थों का मिश्रण। जो कुछ बाहर देखा जाता है, उसकी प्रतिमूर्ति मन में स्थित हो जाती है। आँखों के अन्दर की पुतली एक छोटी-सी वस्तु है, किन्तु उसके अन्दर बड़े-से-बड़ा स्वरूप समा जाता है। यह आश्चर्य-का-आश्चर्य है। पर्वत की मूर्ति पहले से ही मन में रहती है। मन प्रभावित होने वाली फिल्म के समान है, जिसमें बाहर के सभी दृश्यों का अङ्कन हो जाता है, जिस प्रकार फोटो खींचने पर फिल्म में।

तुम्हें अवश्य ही मानसिक संयोग, सम्बन्ध और क्रमिक नियमों का ज्ञान रखना

संकल्प और स्मृति का विकास

चाहिए। तब तुम बहुत शीघ्रता से विचारोन्नति कर सकते हो। प्रत्येक वस्तु के साथ तुम्हारा साहचर्य-सम्बन्ध होना चाहिए।

विचारोन्नति के लिए बहुरचर्य और सात्त्विक आहार परमावश्यक है। प्रातःकाल ४ बजे उठ जाओ। वीरासन या पद्मासन या सिंद्धासन में बैठो। दस मिनट तक अपना मन जपो और तब विचारोन्नति का अभ्यास करो। रात को भी एक बैठक का अभ्यास करो।

जब तुम किसी एक विषय के सम्बन्ध में सोच रहे हो तो दूसरे विचार या विचारों को मन में न घुसने दो। जब तुम गुलाब के फूल के सम्बन्ध में सोचते हो तो केवल गुलाब के फूलों के विषय में ही सोचते जाओ। किसी इतर विचार को मन में आने ही न दो। जब तुम दया के विषय में सोचते हो तो केवल दया के सम्बन्ध में ही सोचो। तत्काल क्षमा और सहनशीलता के विषय में न सोचो। जब तुम गीता का अध्ययन करते हो तो चाय या क्रिकेट मैच के विषय में मत सोचो। तारतम्य यह है कि एक ही विचार में पूर्णतया दत्तचित्त रहो।

नेपोलियन ने अपने विचारों को इसी प्रकार अपने वश में किया। जब मैं बहुत सुख देने वाली चीजों के विषय में सोचता हूँ तो दुःखद विचारों के लिए अपने मन के अनुभवों को दूर कर देता हूँ और सुखदायी विचारों वाले अनुभवों के द्वारा खोलता हूँ। यदि मैं सोना चाहता हूँ तो मन के सभी अनुभवों या विचारों को बन्द कर देता हूँ।

विचार में गति है और तेज भी। विचार में महान् शक्ति है। विचार में संस्पर्ण-शक्ति भी है। विचार नामा प्रकार के होते हैं। विचारों को अपने स्वभाव से प्रेरणा मिलती है। दृष्टि-सम्बन्धी विचार होते हैं। कर्ण-सम्बन्धी विचार भी होते हैं। लाक्षणिक विचार भी होते हैं। कुछ विचार स्वाभाविक होते हैं। गति या रूप में भी विचार होते हैं, जैसे किसी खेत को खेतले समय हम सोचते हैं तथा हममें उत्तेजक विचार भी होते हैं। मानसिक धकावट में दृष्टि-सम्बन्धी विचार कर्ण-सम्बन्धी विचारों में और कर्ण-सम्बन्धी विचार गति-सम्बन्धी विचारों में परिवर्तित होते हैं। मन और प्राण में घनिष्ठ सम्बन्ध है, इसलिए सोचने और साँस लेने की क्रिया में आत्मीयता है। जब मन एकाग्र हो जाता है, श्वास भी शनैः-शनैः चलने लगता है। यदि कोई उत्तेजित हो कर सोचता है तो श्वास और उच्छ्वास की क्रिया भी तेज हो जाती है।

अधीन-सचेतन-मन

अधीन-सचेतन-मन को ही वेदान्त में चित के नाम से पुकारा गया है।

अधीन-सचेतन-मन का अधिकांश भाग पुनः प्रातिभूत अनुभवों और स्मृतियों से भरा है, जो पृष्ठभूमि में दबा दिये गये थे।

स्मृति लुप्त होने के विह्व प्रकट होते-होते उग्र बहने का बोध होता है। सबसे पहला चिह्न यह कि तुम मनुष्यों के नामों का स्मरण करने में कठिनाई अनुभव करते हो। ऐसा क्यों होता है? सभी नाम मनमाने हैं, काल्पनिक या कल्पनाजनित हैं। नामों में साहचर्य नहीं है। मन प्रायः साहचर्य द्वारा ही स्मरण रखता है, क्योंकि उसी हालत में गहरा संस्कार पड़ता है। तुम स्कूलों में पढ़े हुए कुछ परिच्छेदों को वृद्धवस्था में भली प्रकार याद रख सकते हो, लेकिन जिस प्रकारण को आज सुबह तुमने पढ़ा था, सायंकाल के समय उसका स्मरण करना तुम्हारे लिए कठिन होता है। इसका कारण यह है कि मन धारणा-शक्ति को खो चुका है। मस्तिष्क-शक्ति का ह्रास हो गया है। जो लोग अधिक मानसिक श्रम करते हैं, बहुरचर्य के नियमों का पालन नहीं करते, चिन्ताओं और दुःखों में उलझे रहते हैं, वे स्मरण-शक्ति से हाथ धो बैठते हैं। चूँकि घटनाओं के साथ तुम्हारा साहचर्य रहा है, इसलिए वृद्धवस्था में भी तुम उनको याद कर सकते हो।

मानसिक प्रयोग केवल चेतना के क्षेत्र तक ही सीमित नहीं है। अधीन-सचेतन-मन का विस्तार सचेतन-मन से अधिक है। वेदान्तियों के चित के कूट-द्वार से संवाद जब तैयार हो जाता है, बिजली की भाँति अधीन-सचेतन-मन से बाहर निकल कर सचेतन-मन को सतह पर आ जाता है। हम लोग मन के कार्यों के दस प्रतिशत भाग से परिचित रहते हैं; कम-से-कम हमारा ९० प्रतिशत मानसिक जीवन चिन्तन-जगत् में ही रहता है। हम लोग किसी समस्या का समाधान करने की चेष्टा करते हैं; पर असफल रहते हैं। हम लोग चारों ओर देखते हैं, प्रयत्न करते हैं; किन्तु फिर भी विफल ही रहते हैं। सहसा एक विचार मन में आता है जिससे समस्या का समाधान हो जाता है। यह समाधान अधीन-सचेतन-मन के माध्यम से हुआ।

कभी-कभी तुम यह विचारते हुए सो जाते हो कि 'मैं प्रातःकाल उठ कर अवश्य ही गाड़ी पकड़ूँगा।' यह निश्चयात्मक संवाद अधीन-सचेतन-मन द्वारा ग्रहण कर लिया जाता है और यह अधीन-सचेतन-मन ही तुमको निश्चित रूप से ठीक समय पर उठा देता है। अधीन-सचेतन-मन तुम्हारा निरन्तर मित्र और सच्चा साथी है। तुम बार-बार गणित या रेखागणित की किसी समस्या को सुलझाने में रात को असफल रहते हो। प्रातःकाल उठने पर जब तुम प्रयत्न करने बैठते हो तो तुरन्त उचित उत्तर पा जाते हो। यह उत्तर अधीन-सचेतन-मन से विद्युत् की तरह बाहर आता है।

अधीन-सचेतन-मन निद्राकाल में विश्राम नहीं लेता, सतत कार्य करता है। यह व्यवस्था करता है, वर्गीकरण करता है, तुलना करता है, सत्य बातों को चुनता है और

संकल्प और स्मृति का विकास

सन्तोषजनक सुभाव देता है। अधीन-सचेतन-मन की सहायता से तुम अपने पापी स्वभाव को (अच्छे गुण सौख कर) बदल सकते हो। यदि तुम भय पर विजय पाना चाहते हो तो मन में सेवो कि भय कोई वस्तु नहीं है, और 'प्रतिपक्ष-भावना' द्वारा मन में साहस का आदर्श जगाओ। जब साहस का विकास हो गया तो भय अपने-आप ही चला जाएगा। 'प्रतिपक्ष-भावना' अनिश्चित-भावना पर सदा विजय प्राप्त किया करती है। इच्छा और रचि के अभ्यास से तुमको अशक्तिकर चीजों और कार्यों में रचि प्राप्त हो सकती है। तुम पुराने नियमों को बदल कर नये आदतों, नये विचारों और नवीन स्वादों और अधीन-सचेतन-मन के नूतन चरित्र में स्थित हो सकते हो।

स्मृति या स्मरण, धारणा और अनुसन्धान चित्त के कार्य हैं। जब तुम किसी मन्त्र या जप को दोहराते हो तो चित्त का काम उसका 'स्मरण' करना है। चित्त बहुत से कार्यों का सम्पादन करता है। मन या बुद्धि की अपेक्षा यह अच्छे और महत्तर कार्यों को करने की क्षमता रखता है।

कार्य, भोग और अनुभव सूक्ष्म संस्कार के रूप में अधीन-सचेतन-मन पर अपना प्रभाव अङ्कित कर देते हैं। संस्कार ही जीवन तथा सुख-दुःख के कारण हैं। संस्कार के पुनरुत्थान से स्मृति का जगरण होता है। योगी जब अन्द-ही-अन्द (आत्मा में) गोता लगाता है तो इन संस्कारों के संपर्क में आता है और अपनी आन्तरिक दृष्टि द्वारा उन्हें प्रत्यक्ष देखता है। इन संस्कारों पर संयम (धारणा, ध्यान और समाधि) द्वारा वह (योगी) अपने पूर्व-जन्मों की जानकारी प्राप्त कर लेता है। दूसरों के संस्कारों पर अपना संयम स्थापित कर वह उनके पूर्व-जन्मों का ज्ञान भी सम्प्राप्त कर लेता है।

जब तुम किसी बात को याद करते हो तो तुम्हें उद्योग करना होगा; अपने अधीन-सचेतन-मन की भिन्न-भिन्न गहराइयों में नीचे-ऊपर जाना होगा और अभासङ्गिक बातों के अजीब और आश्चर्यजनक सम्मिश्रण में से सत्य को चुनना होगा—जिस तरह डाक छँटने वाला अत्यन्त दक्षता के साथ रेल के डिब्बे में ही डाक छँटने लगाता है। अधीन-सचेतन-मन नाना प्रकार की खोजों के बाद सत्य वस्तु को (यथाक्रम) सचेतन-मन में ला देता है। वह विविध विषयों में से अपने अनुकूल उचित विषय चुन सकता है।

जिस समय व्यक्ति किसी प्रकार का अनुभव करता है, उसी क्षण एक संस्कार उसके चित्त में पड़ जाता है। तात्कालिक अनुभव और अधीन-सचेतन-मन में एक संस्कार पड़ने की कोई टोक-टोक नहीं है। स्मृति भी इसी का कार्य है। वेदान्तिक क्रम से यह एक अलग शक्ति या श्रेणी है। कभी-कभी यह मन के अन्तर्गत मानी जाती है। सांख्य-दर्शन में यह बुद्धि या महत्-तत्त्व में ही सन्निहित है। पतञ्जलि ऋषि के योग-दर्शन का चित्त और वेदान्तियों का अन्तःकरण एक ही है।

स्मृति का विकास

जो चित्त या अधीन-सचेतन-मन और स्मृति में निवास करता है, जो इस स्मृति के भीतर है, जिसको चित्त और स्मृति नहीं जानते, स्मृति और अधीन-सचेतन-मन जिसका शरीर है, जो स्मृति और चित्त पर अन्दर से शासन करता है, वह सबका आन्तरिक शासक है, अमर आत्मा, अन्तर्यामी और अपृतम् है। उसको मेरा मूक प्रणाम।

स्मृति का विकास अत्यन्त आवश्यक कार्य है। स्मृति उन्नत होने से बहू-साक्षात्कार में सहायता मिलती है। स्मृतिहीन व्यक्ति अपने प्रयास में सदा असफल रहता है। यदि कर्मचारी स्मृतिहीन हो तो अध्यक्ष अप्रसन्न हो जाता है। भुलकण्ड व्यक्ति अनेकों भूलें करता है। जिसको स्मरण-शक्ति तीव्र है, जो चीजों को बहुत दिनों तक याद रख सकता है, वह अपने कार्यों में आशातीत सफलता प्राप्त करता है। जिसकी स्मरण-शक्ति तीव्र है, उसका व्यवसाय सफलतापूर्वक चलता है और वह प्रत्येक कार्य विधिपूर्वक करता है। स्मृतिसम्पन्न विद्यार्थी सभी परीक्षाओं में उत्तीर्ण होता है। स्मृति का नवमंश बुद्धि है।

याददाहर, यादगार और स्मृति पर्यायवाची शब्द हैं। स्मरण का अर्थ है याद करना। यह अधीन-सचेतन-मन या चित्त का कार्य है। सोचने और करने के संस्कार चित्त में गहरे पड़ जाते हैं। चित्त बिम्बप्राप्ति शीशे के समान है। इसमें सभी संस्कार अमिट-सा रूप धारण कर जमा हो जाते हैं। जब कभी तुम पिछली घटनाओं को याद करने का उद्योग करते हो, तब वे (संस्कार) कूट-द्वार से सचेतन-मन की सतह पर लौटते हैं। जिस तरह नाटक का पात्र नेपथ्य से रंगमंच पर आ खड़ा होता है, उसी तरह संस्कार कूट-द्वार से विशाल लहरों या पानसिक चित्रों के रूप में बाहर निकलते हैं। यदि तुममें दूरदर्शिनी-शक्ति (दिव्य-दृष्टि) है तो तुम भूमि के भीतर की गतियों के चित्रों को इनमें देख सकते हो।

स्मृति को दो रूपों में व्यवहृत किया जाता है। हम लोग कहते हैं कि मोहन की स्मृति (स्मरण-शक्ति) अच्छी है। यहाँ इसका अर्थ होता है कि मोहन में पुरानी घटनाओं को (एकत्र कर) प्रकाशित करने की बड़ी सामर्थ्य है। तुम कभी कहते हो—'मुझे इस घटना की याद ही नहीं।' यहाँ इसका अर्थ होता है कि तुम सचेतन-मन की सतह पर उन सब घटनाओं को प्राथमिक रूप में नहीं ला सकते हो जो कुछ समय पूर्व घटी थी। यह स्मरण-शक्ति का एक कार्य है।

यदि अनुभव नवीन है तो तुम उसे संकल्प द्वारा याद कर सकते हो। स्मृति से तुम्हें कोई नया ज्ञान नहीं प्राप्त हो सकता है; यह केवल दोहराने की क्रिया करती है।

जब दोहराने की क्रिया में सम्मिश्रण होता है तो स्मृति ज्ञान का कारण बनती है, पर स्वयं ज्ञान नहीं बन सकती।

मान लो, तुम किसी मित्र से उपहार के रूप में एक सुन्दर पञ्जु पाते हो। जब तुम उस पञ्जु को व्यवहार में लाते हो तो वह तुमको कभी-कभी उस मित्र की याद दिला देता है। तुम उसके सम्बन्ध में कुछ देर के लिए सोचते हो। अतः पञ्जु स्मृति-हेतु स्मृति-बोधक या स्मृति का कारण हुआ।

अच्छी स्मृति के निम्नलिखित चार लक्षण अच्छे माने गये हैं—

(१) यदि तुम किसी प्रकार का एक बार पढ़ते हो और पुनः उसकी प्रत्यावृत्ति कर सकते हो तो तुम्हारी स्मृति अच्छी है। यह 'सुगमता-लक्षण' है।

(२) अगर तुम उसी को बिना कुछ जोड़े या घटाये, फिर से दोहरा सकते हो तो यह 'अवैकल्य-लक्षण' कहलाता है।

(३) अगर तुम किसी बात या प्रकरण को दीर्घकाल तक याद रख सकते हो तो यह 'धारणा-लक्षण' है।

(४) अगर तुम किसी प्रकरण को शीघ्र ही बिना किसी कठिनाता के पुनः दोहरा सकते हो तो यह 'उपाहरण-लक्षण' है।

यदि तुम्हारा भाई डरपोक है तो उसी प्रकार के मनुष्य को किसी अन्य स्थान में देखने से तुम्हें अपने भाई की याद आ जायेगी। परार्थों की एकता के कारण यह सादृश्यता कहलाती है।

मान लो, तुम किसी बौने आदमी को मद्रास में देख रहे हो। जब तुम किसी लम्बे आदमी को देखोगे, तुरन्त तुम्हें उस बौने की याद भी आ जायेगी, जिसे मद्रास में देखा था। किसी बड़े स्थान का दृश्य तुम्हें किसी किसान की कुटिया या संन्यासी के गङ्गातीरस्थ उद्यान का स्मरण दिलायेगा। यह स्मृति-भावना परार्थों की विपरीतता के कारण होती है।

किसी आँधी वाले दिन जब तुम सड़क पर टहलते समय किसी गिरे हुए वृक्ष को देखते हो तो यह अनुमान लगा लेते हो कि यह वृक्ष आँधी के कारण गिरा होगा। इस अवस्था में स्मृति का सम्बन्ध कारण और परिणाम से है। इसको 'कार्य-कारण-सम्बन्ध' कहते हैं।

स्मृति का विकास करने के लिए अधीन-सचेतन-मन के कार्यों का ज्ञान होना आवश्यक है। अधीन-सचेतन-मन में ही चरित्रों का कार्य-प्रतिपादन हुआ करता है। सचेतन-मन कुछ आराम भी करता है, पर अधीन-सचेतन-मन सर्वदा काम करता है। जब तुम लगातार कई घण्टों तक अपने मन को टोकने के बाद भी किसी समस्या के

समाधान में असफल रहते हो तो अधीन-सचेतन-मन ही दूसरे दिन प्रातःकाल विद्युत् के समान उत्तर ला देता है। रात को जब तुम यह निश्चय कर सोते हो कि तुम्हें ३ बजे रात की गाड़ी पकड़नी है तो अधीन-सचेतन-मन तुम्हें ठीक उसी घड़ी उठा देता है। यदि तुम इसको भली-भाँति हिला-मिला चुके हो तो यह सबकी अपेक्षा अधिक आश्चर्यकारी सेवक है। इसके द्वारा अनेकों कार्य कर सकते हो। संसार में विलक्षण-गुण-सम्पन्न सभी महापुरुष और बुद्धिमान् व्यक्तियों ने मन के इस अङ्ग पर अपना पूर्ण शासन स्थापित किया और वे इससे काम लेना जानते थे। चित्त का कार्य है छान-बीन करना, चुनना, बार्तालाप का प्रसङ्ग तैयार करना तथा मन के अन्दर से पुरानी स्मृतियों को बाहर निकाल लाना।

जब तुम किसी दुविधा में पड़ जाते हो, आकुल हो जाते हो, जब तुम्हें प्राप्ति हो जाती है और जब तुम्हारे अन्दर ज्ञान की खच्चलता का अभाव हो जाता है कि किस प्रकार अमुक कठिन समस्या को हल किया जाय तो स्वभावतः तुम अपनी कठिनाइयों को इस (चित्त) के समक्ष उपस्थित कर दो और इसको निश्चित आदेश दे दो। प्रातःकाल उठते ही तुम्हारी समस्या का निश्चित हल प्राप्त हो जायगा। इसका प्रयोग करो; दो-चार बार अभ्यास करने पर तुम्हें आश्चर्य ही प्राप्त होगा। तुम्हें अनुभव हो जायगा कि अधीन-सचेतन-मन सच्चा मित्र बन गया है।

जिस व्यक्ति की धारणा-शक्ति दीर्घायु और स्वस्थ है, वह भारी-से-भारी काम भी पलक मारते ही कर देता है। ऐसा व्यक्ति किसी भी कार्य को कुछ ही समय में सीख सकता है और किसी भी कला को अल्प-काल में ही ग्रहण कर सकता है। डाक्टर जान्सन की विशेषता थी कि वे अनेकों प्रकरणों को कुछ देर में लगातार दोहरा दिया करते थे। उनकी धारणा-शक्ति पर उनकी माँ आश्चर्यचकित हो जाया करती थी; जबकि जान्सन चन्द फिनटों में पाठ याद कर लिया करते थे। अतः धारणा-शक्ति की उन्नति करने का हित है। इससे अनेकों व्यापार सफलतापूर्वक सम्पन्न हो जाया करते हैं।

बाबू भगवानदास-लिखित 'पणवानाद' की भूमिका में लिखा है कि उन्होंने एक पण्डित से (जो जन्मान्ध था) सभी गीतों को सुन कर एक विशाल ग्रन्थ लिखा। वह व्यक्ति जन्मान्ध था; पर उसे अनेकों पुस्तकों के पत्रे अच्छी तरह कण्ठस्थ थे। ऐसे अनेकों आश्चर्य हैं जिनको सुन कर हमें दाँतों तले अँगुली दबा देनी पड़ती है।

प्राचीन काल में संस्कृत के विद्वान् वेदों को मुख्याय कर लेते थे। शिक्षा की उस (गुरुकुलीय) प्रणाली में एक विशिष्ट सौन्दर्य था, वह (सौन्दर्य) था—स्मृति-शक्ति को अप्रत्याशित सीमा तक विकसित करने की क्षमता। अभी भी ऐसे पण्डित विद्यमान हैं, जिनके लिए वेद-वेदान्त और सभी शास्त्र हस्तामलकवत् हैं। गुरुकुलीय प्रणाली के आधार पर शिक्षा देने से विद्यार्थी की स्मृति-प्रतिभा को पूर्ण बल मिलता है। इस

अपने मन में मुख्य-मुख्य बातों को लाने की चेष्टा करो। पुस्तक में दिये गये विषय का वर्णन अपनी भाषा में लिख डालो। उन प्रकरणों की तुलना दूसरी पुस्तक के प्रकरणों से करो। दोनों में अन्तर निकालो। तदनन्तर अपना निष्कर्ष और अनुमान निकालो। इस अध्यास से स्मरण-शक्ति का विकास होगा और किसी भी प्रकारण की दीर्घकाल तक याद रखा जा सकेगा।

जब तुम कोई पुस्तक पढ़ते हो तो उसके सुन्दर प्रकरणों के एक ओर लाल पेंसिल से रेखा खींच दो। असावधानी से अक्षरों के ऊपर पेंसिल नहीं फेरनी चाहिए। पुस्तक का अध्यायन कर चुकने पर उन रेखाङ्कित उद्धरणों को एक नोट-बुक में अङ्कित कर लो। सप्ताह में एक बार (अवश्य) उनकी पुनरावृत्ति करते रहना चाहिए। पुस्तकों का अध्यायन करते समय अपने साथ एक शब्दकोश अवश्य रखना चाहिए। (अनुमान लगा कर) किसी शब्द का स्वतन्त्र अर्थ नहीं करना चाहिए। जो शब्द समझ में नहीं आता, उसका अर्थ शब्दकोश में खोज लेना चाहिए। प्रारम्भ में यह अध्यास श्रमपूर्ण सिद्ध होगा, किन्तु अध्यास होते-होते तुम्हें इससे अतीव लाभ मिलेगा। बहुत से आलसी विद्यार्थी पत्रे उलटते हुए आगे चले जाते हैं; न शब्दकोश देखते हैं न प्रकरणों को कापी में अङ्कित करते हैं, फल यह होता है कि उनको वह बात याद नहीं रहती। वे पहले दिन के पढ़े हुए प्रकरण को दूसरे दिन ही भूल जाते हैं। जो विद्यार्थी ऊपर लिखे हुए तरीके से अध्यायन करते हैं, वे कभी भी अपना पाठ नहीं भूल सकते। सब पूछो तो वे ही विद्वान्-बनते हैं। उनका शब्दज्ञान अत्यन्त विशाल होगा और उनकी भाषण-पटुता आश्चर्यजनक होगी। वे अच्छे सम्पादक और साहित्यिक बन सकेंगे।

स्मरण-शक्ति को संस्कृत में 'स्मृति-शक्ति' कहा जा सकता है। स्मरण-शक्ति के लिए धारणा-शक्ति की आवश्यकता है। बातों को मन में रखने की शक्ति धारणा-शक्ति कही जाती है।

मोने से पहले दस मिनट तक आत्म-चिन्तन करो। कुर्सी पर आराम से बैठ जाओ। अपनी आँखों को बन्द कर डरो। दिन-भर में जो-जो अच्छे या बुरे कार्य किये हों, उनको सोचो। उन सभी गलतियों को सोचो, जिनको जान कर या अनजान में किया हो। पहले-पहल अपने कार्यों में से एक या दो गलतियाँ न भी निकाल सको तो कोई बात नहीं, क्योंकि तुम्हें ऐसा करने का अध्यास नहीं है, लेकिन प्रतिदिन के नियमित और क्रमिक अध्यास से तुम दैनिक कार्यों में से गलतियों को खोज निकाल सकोगे। मन के अन्दर के कार्यों का निरीक्षण करने से मन सूक्ष्म और तेज होता है। इससे मन अधिकार्थक अन्तर्मुख होता जाता है। यह अध्यास पलक मारते ही कार्यों का विश्लेषण कर सकता है, उनकी छानबीन कर लाता है, उनको एकत्रित कर सकता

है और उनकी स्पष्ट सूची हमारे सामने रखता है। इस अध्यास से स्मरण-शक्ति तीव्र होगी। अपनी दैनन्दिनी में हर रात को या दूसरे दिन सुबह पूरे दिन की गलतियों तथा विशेषताओं को अङ्कित करो। एक दिन ऐसा भी आयेगा, जब अपने पूरे दिन के कार्यों की सूक्ष्म छानबीन करने पर भी तुम एक गलती तक नहीं खोज सकोगे। जब मैं दैनन्दिनी की बात सोचता हूँ तो मुझे तुरन्त बेजामिन फ्रैंकलिन का स्मरण हो आता है। वे डायरी रखने के कायल थे।

गीता के अठारह अध्यायों को अनेक बार पढ़ो। विभिन्न शीर्षकों के अनुसार श्लोकों को याद करने की चेष्टा करो। सोचो कि गीता में कौन-कौन से श्लोक विवेक की व्याख्या करते हैं, कौन-कौन से श्लोक वैराग्य, सदाचार, गुणों के विकास, तपस्याओं के तीन भेद, भोजन के तीन भेद तथा अन्य विषयों का विवेचन करते हैं। उन श्लोकों को याद रखो जो प्राणायाम, मन की एकाग्रता, भक्तियोग, ज्ञानयोग, राजयोग आदि का वर्णन करते हैं। साथ-साथ उन श्लोकों को मन में भर कर मन के विभिन्न स्थलों पर उनका वर्गीकरण करना होगा। स्मृति की उन्नति के लिए यह भी एक तरह का अध्यास है। किसी भी प्रकार के अध्यास को अपनी रुचि, प्रकृति और योग्यता के अनुसार चुना जा सकता है।

फुटबाल या क्रिकेट के मैच में जा कर ध्यानपूर्वक प्रत्येक विशेषता का विचार करो और घर आ कर उसका यथातथ्य विवरण लिखने का अध्यास करो। विवरण लिखने के उपरान्त उसे दोहरा लो और सुधार कर लो। सुधार करने के अनन्तर उसकी शुद्ध प्रति कर लो।

अपने पास सदा कागज और पेंसिल रखना चाहिए; यह अच्छी आदत है। जो इस जीवन में महान् बनना चाहते हैं, वे हमेशा (चलते हुए भी) साधारण घटनाओं तक में किसी विशेषता को लक्ष्य कर अपनी डायरी में नोट कर सकते हैं। इससे दो लाभ होंगे, लिए का अध्यास भी बना रहेगा और साथ-साथ नोट भी होता जायेगा। जब-जब अवकाश मिले, उन नोटों को सुधार और घटा-बढ़ा कर सुन्दर प्रबन्ध तैयार किया जा सकता है।

जब-जब मन में कुछ अच्छे विचार प्रकट हों अथवा जब-जब विशेष विचार उदय हों, तुरन्त उन्हें नोट-बुक में अङ्कित कर लिया जाय। यही आदत जीवन के सभी कार्यों और प्रयासों में सफलता की कुञ्जी है। इस अध्यास का विकास करो। अनुभव करो और सुखी रहो। केवल सिद्धान्तों को रटने अथवा बक देने से काम नहीं चलेगा। एक व्यावहारिक मनुष्य बन जाना चाहिए। मैं सदा इस बात पर जोर दिया करता हूँ और कहते-कहते कभी थकता नहीं। मैं तुम्हें प्रशंसनीय आदर्शों का एक महान् व्यक्तित्व सिद्ध कर देना चाहता हूँ और अभी इस क्षण—अज्ञात भविष्य में संकल्प और स्मृति का विकास

नहीं—एक महान् व्यक्ति बनाना चाहता है। मेरी बातों पर पूरा ध्यान दो। मैं एक सरल तरीका जानता हूँ जिसका प्रयोग कर प्रत्येक व्यक्ति सुगमता से उन्नति के शिखर पर जा पहुँचता है। मुझमें सेवा की तीव्र उत्कण्ठा है; पर मैं ठीक प्रकृतिक साधकों को नहीं पाता हूँ। यदि तुम ध्यान दे कर मेरे तरीकों को हासिल कर सकोगे तो निकट भविष्य में ही जन-शियोगिण बन सकोगे।

सभाओं में जाया करो, वहाँ जो-जो धारणा सुनो, उनको अपनी भाषा में अङ्कित करते जाओ। पर मैं उनकी शूद्ध प्रतिष्ठा तैयार कर किसी स्थानीय समाचार-पत्र में प्रकाशित होने के लिए भेज दो। तुम अल्पकाल में ही प्रथम श्रेणी के सनातनवादी और योग्य सम्पादक बन सकते हो। बद्रीनारायण या गङ्गोत्री या गोमुख—जहाँ से गङ्गा का उदगम होता है—को यात्रा करो और जो-कुछ रास्ते में देखो, लिखते जाओ। यह संस्मरण किसी भी पत्र में प्रकाशित करवा सकते हो। नित्यप्रति समाचार-पत्र पढ़ते हो तो उसके सम्पादकीय लेख भी अवश्य पढ़ो; उन पर अपने स्वतन्त्र विचार लिखने की चेष्टा करो। उन विचारों को उसी पत्र के सम्पादक के पास भेज दो। इस प्रकार के अभ्यासों से धारणा-शक्ति का अपूर्व विकास हो सकेगा।

स्मृति की उन्नति के लिए एक दूसरा अभ्यास भी है। कुर्सी पर आरामपूर्वक बैठ जाओ। संसार के सबसे सपुद्ब धनी व्यक्तियों के नाम याद रखने का प्रयत्न करो; जैसे हैदराबाद के निजाम, रावफेलर, फोर्ड इत्यादि। संसार की सबसे बड़ी नदियों—आमेजन, नील, ब्रह्मपुत्र—का स्मरण करो। भारत की सात पवित्र नदियों के नाम—गङ्गा, यमुना, गोदावरी, सरस्वती, नर्मदा, सिन्धु और कावेरी—भी याद किये जा सकते हैं।

नियोग और शिवसमुद्रम् के जल-प्रतापों का याद रखो। गंजाम जिले में विलका और हिमालय में मानसरोवर झील है; यह स्मरण करो। कवियों के नामों का स्मरण करो, जैसे कालिदास, वर्दसवर्ध, मिल्टन्, शेक्सपियर, कीट्स इत्यादि। निबन्ध-लेखकों में जान्सन् और इमर्सन्; दार्शनिकों में शङ्कराचार्य, रामानुज, कैंप्ट, ल्टेटे; वैज्ञानिकों में न्यूटन, बोस, रमण और आइन्स्टीन; ज्ञानिनों में शङ्कर, दत्तात्रेय, याज्ञवल्क्य और जडभरत; योगियों में ज्ञानदेव, भर्तृहरि, तिलिङ्ग स्वामी और सदाशिव ब्रह्म; भक्तों में गौराङ्ग महाप्रभु, तुलसीदास, हाफिज, मीरा आदि; पञ्चकन्याओं में कुन्ती, द्रौपदी, मन्जोदरी, अहल्या और अनसूया; सतर्षियों में अत्रि, भृगु, वसिष्ठ, गौतम, कश्यप, पुलस्त्य और अङ्गिरा; सात चिरञ्जीवियों में अश्वत्थामा, बलि, व्यास, हनुमान्, विभीषण, कृप और परशुराम; बारह ब्रह्मविद्या-गुरुओं में ब्रह्मा, विष्णु, शिव, वसिष्ठ, शक्ति, पराशर, व्यास, शुक्रदेव, गोडपाद, गोविन्दपाद, शङ्कराचार्य और कृष्ण का स्मरण करो। इस प्रकार के अभ्यास से धारणा-शक्ति को बल मिलेगा।

अधीन-सचेतन-मन से काम लेने की कला का पूरा ज्ञान होना चाहिए। यदि शेक्सपियर के किसी नाटक में कोई बात भूल गये हो तो बिछोने पर बैठ कर रात को सोने से कुछ पहले, अपने चित्त को निश्चित आदेश दो। जिस प्रकार तुम किसी मित्र या नौकर से बातचीत करते हो, उसी प्रकार अधीन-सचेतन-मन से भी कर सकते हो। तुम उससे इस तरह कह सकते हो, 'देखो भर्तृ, मैं कालेज में पढ़े हुए शेक्सपियर के *मर्चेंट ऑफ वेनिस* और *ऐज यू लाइक इट* के अमुख प्रकरणों को भूल गया हूँ। उनको अब मेरी स्मृति में जल्दी ले आओ। मुझे कल को प्रातःकाल ही उन प्रकरणों की आवश्यकता है। जल्दी करो।' स्पष्ट शब्दों में आज्ञा दो। दूसरे दिन सुबह के समय तुम्हारे समक्ष स्पष्ट उत्तर आ जायगा। यदि ऐसा न हुआ तो दूसरे दिन फिर वही आज्ञा दो। तीसरे दिन अवश्य उत्तर मिल जायगा। कभी-कभी अधीन-सचेतन-मन बड़ा व्यस्त रहता है और दिमाग भर जाता है। काम के अधिक बोझ तथा अन्य तनावों के कारण दिमाग पर दबाव और तनाव रहते हैं। अतः शान्त मन से प्रतीक्षा करनी होगी। एक या दो बार आदेश अवश्य दोहराने होंगे। प्रारम्भ में तो अधीन-सचेतन-मन को पर्याप्त समय अवश्य देना होगा। उसे बहुधा तंद्र भी नहीं करना होगा। अभ्यास न रहने से वह प्रारम्भ में तुम्हारे आदेशों को साफ-साफ नहीं समझ सकता है।

न्यायाधीश को गवाहियों का सारांश लिखना पड़ता है और न्याय की तैयारी करनी होती है। उसका दिमाग कभी-कभी संशय-भ्रमित हो जाता है। वह घबड़ा उठता है। उसका निर्णय किसी निश्चित समाधान पर नहीं पहुँच पाता है। ऐसी अवस्था में अधीन-सचेतन-मन यदि सुरक्षित रहा तो उसके लिए अत्यन्त सुन्दर सीति से काम कर सकेगा, सभी बातों की व्यवस्था पूर्ण नियम के साथ कर, उसके समक्ष एक स्पष्ट उत्तर ला देगा।

जिन बातों में विचार और विवेचन की अधिक आवश्यकता है, उनके लिए तुमको अधीन-सचेतन-मन की सहायता मिलेगी, किन्तु इसके लिए कुछ दिन तक प्रतीक्षा करनी होगी। हर रात अपने मन को आज्ञाएँ देनी होंगी और दूसरे दिन परिणामों को देखना होगा। इसका अर्थ यह नहीं कि नित्यप्रति विविध प्रकार की आज्ञाएँ दे-दे कर अधीन-सचेतन-मन को तंद्र करने लगा जाओ। विषय-विशेष ले कर नित्यप्रति एक या दो आज्ञाएँ दोहराओ। मन के सामने उन सभी बातों को रख देना होगा, जिनका तुम समाधान चाहते हो।

दिलचस्पी से स्मृति का विकास होता है

डाक्टरों को चिकित्सा-कोष में उल्लिखित औषधियों और चिकित्सा-सम्बन्धी

विषयों का खूब स्मरण रहता है, क्योंकि वे रोगों की विकल्पा में पर्याप्त दिलचस्पी लेते हैं; किन्तु राजनीति के विषय को याद रखना उनके लिए सम्भव नहीं, क्योंकि इस ओर उनकी रुचि नहीं है। वर्कौल को ही देखिए, वह न्याय के सभी विधानों को याद रखता है; किन्तु उससे पिछले महीने हुई क्रिकेट मैच की बात पूछिए, वह कुछ नहीं बतला सकेगा; क्योंकि इस ओर उसकी दिलचस्पी नहीं है।

अतः रुचि (दिलचस्पी) का होना जरूरी है, तब स्मृति आप-से-आप अनुसरण करेगी। जिस विषय को याद रखना चाहते हो, उसमें रुचि पैदा करने का प्रयत्न करो; तब स्मृति स्वयं ही उस विषय का प्रकाशन करेगी। दूसरी बात यह है कि सभी विषयों को याद रखने के लिए उन सभी विषयों में रुचि उत्पन्न करनी होगी और लगभग सभी का साधारण ज्ञान भी प्राप्त करना होगा। प्रत्येक के मन में अद्भुत प्रतिभाशाली व्यक्ति बनने की महती आकांक्षा होनी चाहिए।

स्वास्थ्य और मन

स्वस्थ मनुष्य को स्मरण-शक्ति अच्छी होगी। दुबले, पतले और कोमल शरीर वाले मनुष्य की स्मृति खराब होगी। स्वस्थ शरीर स्मृति की उन्नति में अपना सहयोग देता है। इसलिए उचित भोजन और व्यायाम से उत्तम स्वास्थ्य, साहस और वीर्य-शक्ति की प्राप्ति करो।

बलाचर्य, आहार, सत्सङ्ग और बहुत-सी बातों का (जो अँब तक बतलायी गयी है तथा आगे भी बतलायी जाती रहेगी) अभ्यास कर अक्षय और स्मूर्त स्मृति का लाभ करो।

दर्शन और श्रवण-शक्ति का विकास किस प्रकार ?

शरीर को इन्द्रियों का उपयोग उचित रीति से न किया जाय तो वे दुर्बल हो जाया करती हैं। जिस प्रकार हाथ और पैरों का विकास तत्सम्बन्धी व्यायामों से होता है, और योग्य आहार न मिलने तथा असत् व्यवहार से उनका क्षय—उसी प्रकार इन्द्रियजनित दुर्बलता से शरीर के अन्य अवयव कार्यरत होने लगते हैं। दृष्टि और स्मृति, श्रवण और स्मृति में घनिष्ठ सम्बन्ध है। जिस व्यक्ति की तीव्र दृष्टि है, सूक्ष्म उपलब्धि है, दृष्टि और श्रवण-शक्ति बलवान् है, उसकी स्मृति उत्तम कोटि की होगी। इन बाहरी अङ्गों की प्रतिभूर्तियाँ सूक्ष्म शरीर में स्थित रहती हैं। योगी दिव्य दृष्टि द्वारा दूर की चीजें देखता और आन्तरिक शक्ति द्वारा दूर की बातें सुनता है।

लोग प्रायः बहुत असावधान रहा करते हैं। उनमें महान् वस्तुओं को सीखने और ज्ञान के सञ्चय की रुचि नहीं रहती है। हमारे देश में करोड़ों व्यक्ति ऐसे हैं, जो अपना नाम तक नहीं लिख सकते हैं। भारतवर्ष—जो बुद्धिमान् और प्रतिभाशाली

इन्द्रियों और प्रबुद्ध साधुओं का देश रहा, अभी अन्य देशों की तुलना में, पूर्ण अज्ञान से परा हुआ है। लन्दन और पेरिस का एक साधारण श्रमजीवी, जो खानों में पसीना बहा कर काम करता है, राजनीति से खूब परिचित रहता है, अखबार पढ़ता है और बहुत-सी स्वदेशीय परिस्थितियों पर बहस कर सकता है; अतः वे देश सभ्य और उन्नत हैं। भारत के बहुसंख्यक लोग अज्ञान और अन्धकार के दलदल में फँसे हुए हैं। इसका मूलकारण नेताओं की लापरवाही, जनता की अभिरुचियों का अवसान, पूट और पारस्परिक भ्रम का अभाव है।

जीवन में सफलता प्राप्त करने के लिए योग्य वैद्य या वर्कौल या सफल व्यापारी बनने के लिए नेत्रों और कर्णों को बहुत सीमा तक विकसित करना होगा। अन्धा या गूँगा या बहरा व्यक्ति समाज का अभिशाप ही नहीं—मृतक भी है। ज्ञान की प्राप्ति कहे या धन की—दोनों के लिए आँखें, कानों और वाणी का अवलम्बन चाहिए। इन्द्रियों ही ज्ञान और धन-सञ्चय के लिए आयतन मानी जाती हैं। जगत् के सभी पदार्थों या कार्यों का ज्ञान इन्हीं दो मार्गों से होता है और वाक् इन्द्रिय से दूसरे को दिया जाता है।

राह चलते समय बहुत सतर्क रहना चाहिए। अपनी आँखों को सावधान रखना चाहिए। रास्ते में जो-कुछ सुनते हो, देखते या पढ़ते हो, याद रखने की चेष्टा करते जाओ। इस प्रकार निरीक्षण-शक्ति का विकास होता रहेगा। इस अभ्यास के द्वारा धारणा-शक्ति का विकास और ध्यान का आविर्भाव भी होगा। ध्यान से निरीक्षण में सहजता मिलती है। उत्कण्ठा की शक्ति को खेल में परिणत कर डालो। उत्कर्ष कुछ दिनों उपरान्त इच्छा के रूप में बदल जायगा। रुचि और ध्यान स्वतः आ जायेंगे।

जब कोई व्यक्ति कुछ बातें करता है तो ध्यानपूर्वक सुनो। यदि वह बात रोचक है तो उसे अपनी दैनन्दिनी में नोट कर लो। सप्ताह में एक बार दैनन्दिनी के उस पृष्ठ को अवश्य दोहराओ।

श्रवण-शक्ति के विकास के लिए अभ्यास

अपने पास एक घड़ी रखो और उसकी ध्वनि को ध्यानपूर्वक सुनो। दूसरे दिन उसको कुछ दूरी पर रखो और उसके शब्द को पुनः ध्यानपूर्वक सुनो। इसी प्रकार प्रत्येक दिन उसको दूर रखते जाओ और उसकी ध्वनि को ध्यानपूर्वक सुनने का अभ्यास करो। एक सप्ताह के अनन्तर एक कान को अनामिका (चौथी अँगुली) से बन्द कर लो और ध्यानपूर्वक शब्द सुनो। दूसरे दिन दूसरे कान को बन्द कर पहले कान से शब्द सुनो। दूरी को बढ़ाते जाओ और शब्द को काफ़ी दूर तक सुनने

जाओ। कुछ काल के अनन्तर दोनों कानों को बन्द करने तथा धड़ी के दूर रहने पर भी शब्द को स्पष्ट रूप से सुना जा सकेगा।

एक दूसरा अभ्यास भी है। दोनों अंगूठों से दोनों कान, तर्जनी (दूसरी अँगुली) से दोनों आँखें, मध्यमा (तीसरी अँगुली) से दोनों नासिका-मार्ग और अनामिका से मुँह बन्द कर लो। इसे योनिमुद्रा कहा जाता है। बन्द करने के अनन्तर ध्यानपूर्वक अन्तर में होती हुई शब्दों की लहरों की ध्वनि को सुनने का प्रयत्न करो। अन्तर की इस ध्वनि को अनाहत-ध्वनि कहते हैं। यह ध्वनि हृदय से निकला करती है और शरीर में संचरित रहती है। अभ्यास होते-होते दस प्रकार के स्वर सुनायी देंगे। वे हैं बांसुरी की ध्वनि, मृदङ्ग की ध्वनि, इसी प्रकार शङ्ख, षण्ठी और भेष की ध्वनियाँ। अन्य ध्वनियाँ शङ्कर के समान, किंकिणी के ताल के समान, सारङ्गी के समान, मंजीरे और ढोलक की ध्वनियों के समान सुनायी देंगी। कानों को एक शब्द से दूसरे शब्द के सुनने में लगाओ और सावधानी से भिन्न-भिन्न प्रकार के शब्दों के भेदों को समझो और अन्त में कानों को किसी एक स्वर के सुनने में नियुक्त और नियुक्त कर दो। प्रथम स्थूल शब्दों को सुनने का अभ्यास करो, बाद में सूक्ष्म शब्दों को सुनो।

तीसरे प्रकार का अभ्यास यह है। अपने कानों को गङ्गा की अनाहत-ध्वनि में तल्लीन करो। यह ध्वनि दीर्घोच्चारित प्रणव के समान सुनायी देगी। अपने कानों को इस ध्वनि को सुनने के लिए शिथिल करो। इस ध्वनि को सुनने का अभ्यास रात को नौ बजे या प्रातःकाल चार बजे करो; जिस समय प्रकृति शान्त रहती है और जल-कलरव नहीं रहा करता है।

अपने कानों को सदा सूक्ष्म रखो। नाना प्रकार के शब्दों के अन्तर को समझते रहो—जैसे पक्षियों और जानवरों के शब्द, लड़कों का कोलाहल, कारखानों की आवाज, मोटर गाड़ियों की ध्वनि, वायुयानों का स्वर, बाह्यसिकलें की सिसकाह, इसी प्रकार चीखना, चिल्लाना, चीत्कारना, सिसकना, हँसना, चिड़ाना, मजाक करना आदि।

एक शान्त कमरे में बैठना बुद्धिमानों का काम है। अपने कानों को बन्द कर लो और इन विभिन्न शब्दों पर मन की एकाग्रता को केन्द्रित करो। एक स्वर से दूसरे स्वर में क्या अन्तर है, समझो। अर्थात् वह योग्यता आ जानी चाहिए कि बिना देखे, किसी व्यक्ति को उसके पद-चाप से पहचान जाओ। संसार में कई व्यक्ति ऐसे हैं, जिनका स्वर एक-दूसरे से मिलता है। अतः तुममें यह समझने की योग्यता होनी चाहिए कि मिस्टर बोस की बोली और मेरे चाचा की बोली, जो एक-दूसरे से मिलती है, किस प्रकार एक-दूसरे से अलग-अलग पहचानी जा सकती है। दोनों के स्वरों में कौन-कौन-सी लहरे समान हैं और कौन-कौन-सी रागिनी में अन्तर पड़ता है—यह सब ध्यानपूर्वक समझना चाहिए। इसी प्रकार अनेकों रागों को सुनते ही पहचानने का

प्रयत्न करो। किस प्रकार के स्वरों के जागने से कल्याणों के बोल समझ में आ सकते हैं और किस प्रकार भैरवी, दीपक, मालकोश, काफ़ी या बागोसरी तथादि रागों को तुलना पहचाना जा सकता है। जब तुम किसी बालक को अपनी गोद में लिये रहते हो तो उसकी छाती पर कान लगा कर उसके हृदय की आवाज सुनने का प्रयत्न करो और ध्यान को एकाग्र करो।

पक्षियों की आवाजें भी ध्यानपूर्वक सुनते रहो। गौरैया की आवाज में कैसे स्वर होते हैं और किस प्रकार वह बोल आरम्भ करती है—यह सब तुम्हारे मन में तुलना उतर आने चाहिए। पक्षियों तथा अन्य जानवरों पर जब कभी कोई सङ्कट आ उपस्थित होता है तो वे अपने मित्रों को उसकी सूचना विशेष प्रकार के सांकेतिक शब्दों में देते हैं। उन शब्दों में या तो सावधान रहने का सन्देश रहता है या आँ कर सहायता देने का। उन शब्दों में सङ्कट की उभ्रता या साधारणता का सन्देश भी निहित रहता है। ध्यानपूर्वक कुछ दिन सुनते और गौर करते रहने से तुम उन सबको समझ जाओगे। अनेकों व्यक्ति ऐसे भी हैं जो पक्षियों तथा अन्य जानवरों की भाषाओं को समझ सकते थे।

तुम जिस प्रकार स्त्री और पुरुष की बोलों में अन्तर समझ पाते हो, दीर्घकाल तक पशुओं की बोली और उनके हाव-भाव तथा परिस्थिति का निरीक्षण करते रहने से उनके संकेतों को ठीक उसी प्रकार समझ सकोगे, जैसे मनुष्य की बोली को समझने की क्षमता रखते हो। विभिन्न प्रकार के स्वरों पर सप्यक् धारणा और ध्यान की साधना करने पर उनकी विशिष्ट पद्धति को समझा जा सकता है।

कई आदिमियों का स्वर स्त्रियों के समान होता है और कई स्त्रियाँ मर्दों के समान मोटा बोलती हैं। इन दोनों में भेद समझने की क्षमता होनी चाहिए।

साँप के फुफकारने की ध्वनि को समझना चाहिए और उसकी फुफकार में क्या अन्तर है, यह भी अच्छी तरह जानना चाहिए। अमुक झाड़ी से आते हुए शब्द को सुन कर कैसे यह निश्चय करें कि वहाँ साँप है या छिपकली—यह जानने की चेष्टा करो।

विषय-भोग करने से पहले और बाद में बिल्ली एक विशेष प्रकार का शब्द किया करती है। कौन शब्द किसका सूचक है, इसको समझो।

कुत्ते, घोड़े और हाथी बहुत चालाक जानवर होते हैं। उनमें साधारण चेतना होती है। वे कुछ शब्दों द्वारा हैंसते, मुस्कराते और प्रसन्नता तथा क्रुतन्नता के भावों को प्रकट करते हैं। तुममें उन सब स्वरों की प्रकृति को समझने की योग्यता होनी चाहिए।

जिन अभ्यासों का वर्णन ऊपर दिया जा चुका है, उनका अभ्यास करने पर तुम अपनी श्रवण-शक्ति का आश्चर्यजनक विकास कर सकते हो। अपने व्यापार और लोक-कार्य में सुसफल हो सकते हो। शिष्यग्राही कानों और तीक्ष्ण नेत्रों से अधिक धन की प्राप्ति सुगमता से की जा सकती है।

दृष्टि-विकास के लिए अभ्यास

जब कभी किसी आदर्श को मिलो तो उसको सिर से पैर तक सावधानी से देखो और मन में इन सब बातों को नोट करते जाओ—उसकी विशेष आकृति, उसकी आँखें, उसकी भौंहें, उसके दाँत तथा उसकी भुजाएँ इत्यादि। पुनः नोट करो कि वह कैसे वस्त्र पहने हुए है, उसकी मुँछ है कि नहीं, सिर पर टोपी है तो किस प्रकार की है। उसकी बोली पर ध्यान दो। उसके व्यवहार, उसकी भाव-भङ्गिमा और उसकी गति का निरीक्षण करो। वह व्यक्ति स्वभाव से दयालु है या निष्ठुर, तेज है या सुस्त, नम्र है या उग्र, साँवला है या गोरा या काला है।

बहुत से लोग ऐसे हैं, जो अपने अन्तर्हृदय मित्रों की आकृति का विवरण भी नहीं दे सकते। जिनके साथ वे सालों रहे हैं, उनके शरीर और आकृति में क्या विशेषता है, नहीं बतला सकते। पुत्र अपने पिता की आकृति की विशेषता नहीं कह पाता है, यद्यपि उनमें धनिष्ठ सम्बन्ध है। इसका प्रत्यक्ष कारण यह है कि पुत्र ने अपनी निरीक्षण-शक्ति या स्मृति का विकास नहीं किया है। जब तक निरीक्षण-शक्ति तीव्र और असाधारण न हो, मनुष्य वैज्ञानिक नहीं बन सकता। वैज्ञानिक को प्रकृति में घटने वाली सूक्ष्मतम घटनाओं तक का निरीक्षण करना पड़ता है, तथा वह निष्कर्ष और अनुमान का निश्चय कर सकेगा—यदि व्यक्ति में इस शक्ति का अभाव हुआ, अथवा यह शक्ति अभ्यास द्वारा विकसित न की गयी तो वह कुछ भी नहीं बन सकता।

अपने किसी मित्र की बैठक में जा कर वहाँ की प्रत्येक वस्तु का सूक्ष्म निरीक्षण करो और सावधानी से उन्हें अपने मन में अंकित कर लो। आँखों को बन्द कर एक बार पुनः उनकी यथावत् कल्पना करो। दूसरे या और किसी दिन, जब पुनः वहाँ का चक्कर लगाओ तो अपनी यादगार से उस दिन की और आज की स्थिति का मिलान करो—कौन चीज उस दिन कहाँ थी और आज वहाँ पर है या नहीं; कौन चीज नयी आ गयी है तथा कौन चीज अपनी जगा से हटा दी गयी है। यह केवल मित्र के कम्परे में नहीं अपने घर की रसोई में भी किया जा सकता है। यह अभ्यास दीर्घ काल तक करते रहना चाहिए। इस अभ्यास को अनेकों प्रकार से किया जा सकता है।

फुल्लेंड्री की स्थिति, मित्रों के वस्त्र, घर की चीजे तथा मित्रों के बैठक-घर की सजावट—इन सबका अभ्यास किया जा सकता है।

किसी स्थानीय पुस्तकालय में जा कर यह जानने की चेष्टा करो कि कौन-सी पुस्तक कहाँ पर रखा जाती है। ऐसा नित्य करो। जिस दिन कोई पुस्तक अपने स्थान पर न हो, तुरन्त नोट कर लो अथवा जिस दिन कोई नवीन पुस्तक अलमारी के उस स्थान पर रख दी गयी हो, उसको भी नोट करते रहो। आरम्भ में यह अभ्यास किञ्चित् कठिन है, किन्तु अभ्यास करते-करते वह दिन भी आ सकता है, जिस दिन तुम अलमारी को देखे बिना, उसमें रखी हुई पुस्तकों का विवरण दे सकोगे कि कल अनुक-अनुक पुस्तकें वहाँ पर अनुपस्थित थीं और अनुक-अनुक नवीन पुस्तकें रखी गयी थीं। यदि ऐसा हो गया तो समझ लो कि दर्शन-शक्ति का धारण-शक्ति और स्मरण-शक्ति से संयोग हो चुका है और तीनों शक्तियाँ परस्पर अपूर्व सहयोग के साथ कार्य कर रही हैं।

श्रीनगर में एक अन्या व्यक्ति रहता था, जो वस्त्रों के रङ्गों का निश्चय केवल स्पर्श द्वारा ही करता था। स्पर्श-शक्ति के विकास की क्या ही आश्चर्यजनक सीमा है। यह सब शिक्षा की ही विशेषता है। यात को देखने की शक्ति मन्द हो जाती है; पर सुनने की शक्ति का विकास हो जाता है; यह प्रकृति की केन्द्रीकरण-विधि है। बहुत से बहरे और गुँगे व्यक्ति तीव्र अनुभवी और प्रखर प्रतिभाशाली होते हैं। वे भ्रम में कम्पोजिटर हो कर अन्धश्रवण काम करते हैं। जब एक इन्द्रिय कार्यविरत हो जाती है या कर दी जाती है तो दूसरी इन्द्रिय में उसकी शक्ति का केन्द्रीकरण होता है; अतः दूसरी इन्द्रिय की शक्ति का विकास हो जाता है। कार्यविरत इन्द्रिय की शक्ति दूसरी इन्द्रिय के द्वार से प्रकाशित और व्यवहृत होती है। अभ्यास से उसका विकास और भी जल्दी किया जा सकता है।

एक सिपाही था, जो बारूद के अङ्गों के नाम ही याद नहीं रख पाता था, यद्यपि उसने लगातार कई महीनों तक उन्हें याद रखने का प्रयत्न किया। इसका कारण स्मृति-शक्ति का कुण्ठित हो जाना था; स्मृति-शक्ति का विशेषावृत्त होना इसका कारण हो सकता है।

कचहरी में न्यायाधीश के कान शिष्यग्राही होने चाहिए। तथा वह अपने न्यायालयीय कार्य योग्यतापूर्वक सम्पन्न कर सकता है।

दे गणति की दृष्टि अत्यन्त तीक्ष्ण रहनी चाहिए। तथा वह पैदल सेनाओं और पुडुसवारों को देख सकता है, दूर से आते हुए शत्रु-सैन्य का निरीक्षण कर सकता है। इस शक्ति का उसमें अभाव हुआ तो वह सफल सेनापति नहीं बन सकता।

संकल्प और स्मृति का विकास

अपनी श्रवण और ध्यान की शक्तियों की उन्नति करनी होगी। इन दोनों के विकास से स्मृति की उन्नति सम्भव है और सुगम भी। कुछ लोगों में श्रवण-शक्ति का विकास अधिक रहता है और कुछ लोगों की दर्शन-शक्ति अधिक विकसित रहती है। साँपों की शक्ति श्रवण-इन्द्रिय द्वारा प्रकट होती है। उनके कान क्षिप्रग्रीही होते हैं। वे अपनी आँखों से सुन लेते हैं। उनके अलग कान नहीं होते। व्याघ्र की नाक तेज रहती है; वे रक्त की गन्ध से अपने आखेट का पता चला लिया करते हैं।

सङ्गीतज्ञों और गाने वालों के कान क्षिप्रग्रीही हुआ करते हैं। उनको इनका विकास करना होता है। शब्दों की गूँज में से बहुत-सी विभिन्न लहरों को खोजना पड़ता है और रागिनी के प्रेद समझने पड़ते हैं।

इसी प्रकार अपनी शक्ति और शक्ति तथा परिस्थितियों के अनुसार किसी-न-किसी शक्ति का विकास करते रहना चाहिए। अच्छा तो यह है कि अपने व्यवसाय के अनुसार तथा उससे सम्बन्ध रखने वाली शक्ति का उत्तरोत्तर विकास किया जाय। मनुष्य के अन्दर शक्ति का स्रोत छिपा पड़ा है, कुशल व्यक्ति भगीरथ-प्रयत्न से उसका विकास और उद्भव कर सकता है। जब उस शक्ति का समुद्भव होता है तो साधक कला और विज्ञान में आश्चर्यजनक उन्नति कर लेता है।

अष्टावधान

अष्टावधान का अर्थ एक ही समय आठ काम करना होता है। दशावधानी उसे कहते हैं, जो एक ही साथ दश काम करने की क्षमता रखता है। शतावधानी संज्ञा उसकी है, जो एक ही समय सौ कार्य करने की योग्यता रखता हो। अष्टावधान का अर्थ है ध्यान और एकाग्रता। इसमें स्मृति और एकाग्रता के समुद्र की आवश्यकता भी है। यह धारस्त्व में स्मृति का एक आश्चर्यजनक कर्म है।

आठ कामों को एक साथ सम्पन्न कर सकने की योग्यता वाले व्यक्ति को अष्टावधानी कहा जाता है। तुम भी एक ही समय आठ काम कर सकते हो। इसमें स्मृति और एकाग्रता के क्रमिक विकास की प्रथम आवश्यकता है।

पहले-पहल एक ही समय में दो काम करने का अभ्यास डालो, धीरे-धीरे कामों की संख्या बढ़ा दो। आजकल ऐसे भी मनुष्य हैं, जो एक ही समय में आठ काम कर सकते हैं। वे शतरंज के खेल की ओर ध्यान दे सकते हैं, तारा खेलते रहते हैं, आठ या दस अङ्गुली की संख्या को आठ से गुणा करते रहते हैं (केवल उत्तर निकालते हुए), आज कौन-सा दिन है और क्या तिथि है—यह भी साथ-साथ बातला सकते हैं और अन्य सवालों का जवाब भी दे देते हैं।

स्कूल का अध्यापक लड़कों को गणित का अभ्यास कराते-कराते, आगे क्या

सिखना चाहिए और कैसे सिखाना चाहिए—यह सब कुछ सोचता रहता है तथा कौन-कौन-से विद्यार्थी क्या कर रहे हैं; कौन-कौन विद्यार्थी उत्तर देने योग्य नहीं दीखते—यह सब जानता रहता है। यदि अध्यापक इस गुण में लय नहीं हो सका तो वह सफल अध्यापक नहीं कहा जा सकता है। उसका विकास किसी सीमा तक क्यों न हो, केवल एकांगी ही है।

सङ्गीत गाने, हुँ, व्यक्ति हारमोनियम के स्वरों, गीत के रागों और राग की अनेकों लहरों और विशेषताओं, हारमोनियम पर कलापूर्ण अंगुलियों की अठखेलियाँ, तबले वाले के बोलों के गुण-दोषों तथा श्रोताओं की भावनाओं, साथ-साथ अपने प्रतिद्वन्द्वी के हाव-भावों का विश्लेषण भी करता रहता है। यदि वह ऐसा नहीं कर सका तो सफल गायक नहीं कहा जा सकता है। वह अष्टावधानी नहीं है।

कुछ अष्टावधानियों के प्रयोग इस प्रकार हैं। वह कुछ लड़कों को एक कतार में खड़ा कर प्रत्येक का नाम पूछते हुए उन्हें एक-एक नम्बर-विशेष दे देता है। बाद में वह किसी अन्य कार्य में लग जाता है। इस समय उन लड़कों में से कोई लड़का तुरन्त उसके सामुख आता है तो सुगमता से बतला सकता है कि 'तुम गोपाल हो और तुम्हारा नम्बर ५ है, तुम राम हो, तुम्हारी संख्या मैंने ८ निश्चित की थी' इत्यादि।

चेन्नै में एक डाक्टर था, जो बड़े अस्पताल में आठ कम्पाउण्डरों को एक साथ धड़कें से आठ दवाइयाँ लिखा देता था।

प्राचीन काल में ऐसे अनेकों व्यक्ति हुए हैं जो सौ कार्य एक ही साथ सम्पन्न करने की योग्यता रखते थे। अनेकों व्यक्ति एक ही साथ उनके सामने प्रश्नों की झड़ी लगा देते थे। कोई मौखिक स्मृति की परीक्षा लेते, कोई मानसिक गणना-शक्ति की जाँच करते और कोई विविध कला-विषयक प्रश्न पूछ लेते थे। वह व्यक्ति बिना देर किये उनका उत्तर देने में समर्थ होता था। मन की एकाग्रता की इस सामर्थ्य का प्रदर्शन न केवल बुद्धि के प्रसंग से होता है, बल्कि इन्द्रियों से भी इसका सम्बन्ध है। जो व्यक्ति शतावधानी होगा, वह विभिन्न घण्टियों के स्वरों को अपनी झयरी में यथार्थतः अंकित कर सकेगा। एक ही प्रकार की आकृति और रंग वाले पदार्थ, जो साधारण व्यक्ति को प्रथम में डाल सकते हैं, अष्टावधानी के लिए इतने स्पष्ट रहते हैं, जैसे विविध आकृतियों और रंगों वाले विविध पदार्थ। उसके सामने दो थडियाँ रख दीजिए, जिनका स्वर एक समान और एकदम मिलता-जुलता हो। प्रत्येक घड़ी में नम्बर लिख कर उसे एक ही बार दिखला दीजिए और साथ-साथ घड़ी भी बजा दीजिए। अब उसे दूसरे कमरे में ले जा कर किसी भी घड़ी में शब्द कीजिए। वह तुरन्त बतला देगा कि वह शब्द अमुक नम्बर की घड़ी का था।

यदि तुम अभ्यास करो तो इस कला की प्राप्ति कर सकते हो। इसके लिए सर्वप्रथम एकाग्रता और स्मृति की उन्नति करनी होगी। अपनी इच्छानुसार किन्हीं दो चीजों को एक समय ले कर, धीरे-धीरे उनका संख्या में वृद्धि करते जाओ। इस प्रकार क्रमिक अभ्यास से सफलता प्राप्त करोगे और तुम्हारा व्यक्तित्व ज़ब्तार होता जायगा।

अनेकों अवधानों का अभ्यास हो जाने से उपाजर्न-क्षमता और कार्य-परायणता की योग्यता अद्भुत गति से बढ़ती जाती है।

मानसिक विश्राम

जिस तरह तुम आसनों और शारीरिक व्यायामों के अनन्तर अपनी मांस-पेशियों को विश्राम देने के लिए शवासन करते हो, उसी प्रकार तुम्हें अपने मन को, एकाग्रता और ध्यान के अभ्यास के उपरान्त, स्मृति और संकल्पोन्नति के अभ्यास के बाद विश्राम देना होगा। मांस-पेशियों की विश्रान्ति से मन को शान्ति पहुँचती है, उसी प्रकार मन की विश्रान्ति शरीर को विश्राम देती है। शरीर और मन एक-दूसरे से पनिष्ट सम्बन्ध रखते हैं।

यद्यपि चिन्ता और क्रोध को विनष्ट कर दो। साहस, प्रसन्नता, आनन्द, शान्ति और हर्ष के विषय में सोचो। पन्द्रह मिनट के लिए शिथिलीकरण और विश्राम की अवस्था में बैठो। विश्राम के लिए तुम किसी आराम-कुर्सी में बैठ सकते हो। अपने नेत्रों को मूँद लो। बाहरी पदार्थों से अपने मन को खींच लो। मन को शान्त कर लो। बुलबुले के समान जागने वाले विचारों को शान्त कर दो। अपनी आत्मा के विषय में सोचो। पवित्र विचारों में मन को बार-बार लगा दो। सोचो कि तुम आनन्द और शान्ति के सागर हो। अपनी आँखें खोलो। तुम्हें अत्यन्त मानसिक शान्ति, मानसिक उत्साह और मानसिक बल का अनुभव होगा। तुम्हें शान्त, शुद्ध और पवित्र मन की प्राप्ति होगी। अनुभव और अभ्यास द्वारा देवी सुख का अनुभव करो। यह तुम किसी भी समय में, जब तुम्हें पसन्द हो, कर सकते हो, और किसी भी जगह में, जिसे तुम चुनो। प्रति-दिन अनेकों बार इसका अभ्यास कर सकते हो।

आँखों को बन्द कर लो। जो तुम्हारे मन को बहुत अच्छा लगाता है, उसके विषय में सोचो। इससे तुम्हारे मन को शान्ति प्राप्त होगी। हिमालय पर्वत की सुषमा पर विचार करो। पवित्र गङ्गा अथवा कारमीर के किसी नवनाभिग्राम दृश्य अथवा आगरा के ताजमहल, इसी प्रकार सूर्यास्त अथवा सागर की विशालता अथवा आकाश की असीमता तथा नीलिमा पर विचार करो। इससे अलौकिक आनन्द की प्राप्ति होगी।

शारीरिक उन्नति

शारीरिक उन्नति या शरीर का विकास उतना ही प्रमुख है, जितना कि मन, संकल्प या स्मृति का विकास। यदि शरीर स्वस्थ, पुष्ट और फुर्तीला नहीं, तो कोई भी उन्नति सम्भव नहीं है। विविध विकास स्वस्थ शरीर पर ही निर्भर रहा करते हैं। 'स्वस्थ शरीर के अन्दर स्वस्थ मन का निवास'—यह कहावत सत्य है। शरीर परमात्मा का मन्दिर है।

शारीरिक उन्नति के लिए भिन्न-भिन्न मार्ग हैं। तुमको निःसन्देह अपनी आवश्यकता, रुचि और स्वभाव के अनुसार किसी एक मार्ग को चुन लेना चाहिए। जिसका शरीर अस्वस्थ है, उसे दोनों शांम टहलने जाना चाहिए। सदा अकेले टहलने की आदत होनी चाहिए। तभी तुम परम पिता परमात्मा की उपस्थिति का अनुभव कर सकते हो और तभी प्रकृति के साथ तुम्हारा पूर्ण संयोग हो सकता है। प्रातःकाल टहलना लाभदायक है। शीतल वायु अत्यन्त ताजी और जीवन प्रदान करने वाली होती है।

सूर्यास्त से पूर्व ही टहलना समाप्त हो जाना चाहिए। विवाह, बायात या जल्दूस की गति से नहीं टहलना चाहिए। तेजी से टहलना चाहिए। प्रतिदिन कम-से-कम तीन या चार मील जल्द टहलना चाहिए। टहलने के साथ-साथ प्राणायाम भी कर सकते हो। छः डग भरने तक पूरक करो। छः डग भरने तक कुम्भक और रेचक।

अब मैं दूसरे प्रकार का व्यायाम—दौड़ने के सम्बन्ध में कुछ बतलाता हूँ। यह परमोत्तम व्यायाम है। इसके अभ्यास से फेफड़ों का भली-भाँति विकास होता है और खून साफ हो जाता है। खुले मैदानों में दौड़ो। मैं इसे ही अधिक पसन्द करता हूँ। कुछ ही दिनों में तुम्हें इसका अभ्यास हो जायगा और स्वस्थ देह की प्राप्ति भी हो जायगी। मद्रास के भूतपूर्व प्रसिद्ध सर्जन डा. रंगाचारी प्रतिदिन खुले मैदान में दौड़ा करते थे। समुद्र-तट पर दौड़ लगाना अत्यन्त लाभदायक है। इससे फेफड़ों को जीवन-वायु प्रचुर मात्रा में मिलता करेगी। दौड़ते समय उँट का मानसिक जप करो। यह तुम्हारी मानसिक स्थिति को आध्यात्मिक बनायेगा। जब पसीना बहने लगे तो अपने हाथों से पसीना पोछ कर शरीर पर ही रागड़ डालो। तौलिये का उपयोग नहीं करना चाहिए।

तैरना भी एक प्रकार का सुन्दर व्यायाम है। इससे मांस-पेशियाँ फैलती हैं। कमर के दर्द में इससे आशातीत लाभ पहुँचता है। तैरते हुए प्राणायाम भी किया जा सकता है। इसका अभ्यास किसी विशाल तालाब में हो सकता है।

टेनिस का खेल भी अच्छा व्यायाम है। इसमें दौड़ना भी होता है। यह गम्भीर संकल्प और स्मृति का विकास

गतिपूर्ण खेल है, जो मनुष्य को अधिक नहीं थकाता। यह आनन्दकर और मन को प्रसन्न करने वाला खेल है। इसमें घुटनों और अँगुलियों का विकास होता है। यद्यपि बैडमिण्टन को महिलाओं का खेल कहा जाता है, तथापि इसके साथ अधिक है।

जिन लोगों के पास बल है और जो अपने वक्षःस्थल, भुजाओं, कन्धों और दूसरी मांस-पेशियों का विकास करना चाहते हैं, उन्हें व्यायाम-विद्या सीखनी चाहिए। इसमें सभी प्रकार की पेशियों का सन्तुलनात्मक विकास होता है। कूटना, भुजाएँ झुका कर चलना, दो समानान्तर डण्डों के मध्य अपने पर दबाव डालना—इन्हें सब लाभप्रद व्यायाम है।

टण्ड-बैठक से शरीर के सभी अङ्गों का सामञ्जस्यपूर्ण विकास होता है। व्यायाम करने वाला समविपक्षङ्ग बन जाता है। इसके प्रभाव रखायी रहते हैं। इसके अभ्यास में खर्च भी नहीं करना पड़ता। इसका अभ्यास कहीं पर किया जा सकता है।

प्रतिदिन सूर्य-नमस्कार (व्यायाम) करना चाहिए। इसका विधान प्रत्येक व्यक्ति के लिए प्रतिदिन दो बार बतलाया गया है। इसमें न तो आयु का विचार किया जाता है और न स्त्री-पुरुष का ही। इसमें आसनों, प्रणायामों और सूर्य की उपासना का सुन्दर सम्मिश्रण है। जिन्हें नेत्रों का रोग है, उन्हें इस व्यायाम से अत्यन्त लाभ होगा। प्लीहा, पेट, आँत और गुर्दों की बीमारियाँ भी इस व्यायाम के अभ्यास से अच्छी हो जाती हैं। सूर्य-नमस्कार करने वालों की संख्या भारत और इतर देशों में दिन-प्रति-दिन बढ़ती जा रही है और आज यही व्यायाम प्रधानता प्राप्त करता जा रहा है। औषध के राजा ने इस पर हिन्दी और अंग्रेजी में एक अच्छी पुस्तक लिखी है।

सूर्य-नमस्कार की खोज प्राचीन काल में भारत के ऋषियों ने की थी। उन्होंने इसके प्रत्येक अङ्ग का सावधानी से निरीक्षण किया। आज इसकी बराबरी करने वाला अन्य कोई व्यायाम नहीं है। यह व्यायाम केवल शारीरिक ही नहीं, कई अंशों तक आध्यात्मिक और यौगिक भी है। इसके अभ्यास से कुण्डलिनी-शक्ति भी जागृत की जा सकती है।

शारीरिक व्यायामों से आसनों का महत्त्व और भी अधिक है। योगासनों के अभ्यास से आन्तरिक इन्द्रियों का सुगठन किया जा सकता है। और कोई ऐसी विधि नहीं, जिससे आन्तरिक इन्द्रियों का सुचारु गठन किया जा सके। आसनों के अभ्यास से अनेकों रोगों को भी दूर किया जा सकता है (किया भी गया है)। कुछ आसनों से ब्रह्मचर्य-धारण में सहायता मिलती है। भुजङ्गसन, शलभासन और धनुरासन कोष्ठबद्धता को दूर करते हैं। नीलि-क्रिया से पेट की मांस-पेशियों पर भार पड़ता है

और लज्जत्यप्रभाव से पेट की अनेकों बीमारियाँ दूर की जा सकती हैं। नीलि-क्रिया से जठराग्नि बढ़ती है।

पश्चिमोत्तानासन, योगमुद्रा, चक्रासन, अर्धसूत्रासन, मत्स्येन्द्रासन आदि से मेरुदण्ड में असाधारण लचीलापन आ जाता है। रीढ़ के सख्त हो जाने से वृद्धापा जल्दी आ जाता है। रीढ़ के लचकदार हो जाने से मनुष्य का शरीर मिलहरी के समान फुर्तीला हो जायगा, उसे वृद्धापे का अनुभव नहीं होगा।

व्यायाम किसी प्रकार का क्यों न हो, उसमें बाँह और कलाई के विकास के लिए पर्याप्त गुण होने चाहिए। जाँघों और पैरों के टखनों के विकास के लिए भी व्यायाम करने चाहिए। कुछ ऐसे व्यायाम किये जाने चाहिए, जिनसे रीढ़ को बगल में आगे और पीछे घुमाना पड़े। वक्षःस्थल, गर्दन और पेट के विकास के लिए भी कुछ व्यायामों का सुन्दर सम्मिश्रण होना चाहिए। व्यायामों का सम्मिश्रण सुन्दर न हुआ तो दोनों का आना सम्भव है।

व्यायाम करने वाले व्यक्ति को निम्नलिखित नियमों का पालन करना चाहिए। व्यायामों में नियमित रहना सर्वप्रधान नियम है। यदि शीघ्रतापूर्वक शारीरिक उन्नति करना चाहते हो तो आसनों के अभ्यास में नियमित रहना होगा। जो अधिक व्यायाम करते हैं, उन्हें सारपूर्ण और स्वास्थ्यकर भोजन करना चाहिए, अन्यथा मांस-पेशियों के क्षय होने की सम्भावना अधिक है। उन्नति महत्त्वपूर्ण नहीं हो सकती।

घों, दूध, भकखन, मेवा आदि का नियमित सेवन करना होगा। शीर्षासन का अभ्यास करने वाले व्यक्ति को सब आसनों के अनन्तर तीस भिन्ट रुक कर हलका जलपान करना चाहिए। महीने में एक बार शरीर को तौल लेना चाहिए और तौल को अपनी डायरी में अंकित कर लो। व्यायाम दोनों समय—प्रातःकाल और सायंकाल किये जाने चाहिए। स्नान करने से पहले कम-से-कम आधे घण्टे तक विश्राम करना चाहिए। अभ्यासी के लिए ब्रह्मचर्य का पालन करना अवश्यक है। यदि ब्रह्मचर्य-धारण अच्छी तरह किया गया तो व्यायामों से आश्चर्यजनक लाभ प्रत्यक्ष हो जायेंगे। अर्धवृद्धा और मोह के कारण जो ब्रह्मचर्य का पालन नहीं कर सकते और यहाँ तक कि अपनी वासना पर संयम भी नहीं रख सकते, वे किस प्रकार इनके अभ्यास से लाभान्वित हो सकेंगे? फूटे घड़े को कैसे भरा जा सकता है? केवल उसके छेद को बन्द करने से ही ठो, इसी प्रकार हम शरीर के इस क्षयकारी मार्ग पर रोक लगा दें, तभी आसनों और व्यायामों का फायदा प्रत्यक्ष हो सकेगा।

संकल्प और स्मृति का विकास

आसनों का अभ्यास बड़े तड़के करना चाहिए। शारीरिक व्यायाम शाम को किया जा सकता है। यदि आसनों के साथ ही साथ शारीरिक व्यायाम भी कर देना चाहते तो आसनों के अभ्यास के अनन्तर १५ मिनट के लिए आराम कर लो; तभी शारीरिक व्यायामों का अभ्यास करो। आसनों के अभ्यास के अनन्तर प्राणायाम का अभ्यास शुद्ध वायुपूर्ण स्वच्छ स्थान में करना चाहिए। एक और बात ध्यान में रखें की आसनों अथवा व्यायामों के अभ्यास में सीमा का उल्लङ्घन न किया जाय। आसन और व्यायाम करते समय हमें आनन्द, प्रसन्नता और विश्राम का अनुभव होना चाहिए और आसनों के बाद भी यही अनुभव रहना चाहिए। थकावट या तनाव का अनुभव रती-भर भी नहीं होना चाहिए। यदि थकावट और तनाव का अनुभव हो तो सम्झना चाहिए कि हम हट से ज्यादा कसरत कर रहे हैं और अपनी सामर्थ्य से बाहर जा रहे हैं।

आसनों के अभ्यास के अनन्तर वादाप लाभकारी सम्झना गया है। यह ठण्डा और बलवर्धक होता है। वादाप की मात्रा में क्रमिक वृद्धि की जानी चाहिए। अधिक खा लेने से अजीर्ण की सम्भावना रहती है।

इस नश्वर शरीर के लिए कोई मोह नहीं करना चाहिए। इस शरीर को केवल निमित्त जान कर इसकी रक्षा करनी चाहिए। तुम इस शरीर से पूर्णतः भिन्न हो। यह पाँच तत्वों का बना हुआ है और नाश तथा क्षय को प्राप्त होने वाला है। तुम सच्चे अर्थ में अविनाशी, सर्वव्यापक आत्मा हो। जिस प्रकार तुम्हारा घर जिसमें तुम रहते हो, तुमसे एकदम पृथक् है, उसी प्रकार यह शरीर जिसमें कुछ काल से अज्ञान के कारण आवृत हो गये हो, तुमसे बिलकुल पृथक् है। इस शरीर के साथ सम्बन्ध जोड़ना तुम्हारे बन्धन या मनुष्य-जीवनगत सभी दुःखों और कष्टों का मूल कारण है। इस शरीर के दास न बन कर इस पर अपना आधिपत्य कायम करो। इसको इस प्रकार की शिक्षा दो कि यह हर समय तुम्हारी आज्ञाओं का पालन करता रहे, न कि मनोनुकूल कार्य करने पर विवश करे। पराये उपकार के लिए सदा सन्नद्ध रहे, किसी न्याय कार्य तथा लोकोपकार के लिए शरीर को समर्पण करने में जरा भी न हिचको। आत्म-निषेध, आत्म-त्याग और आत्म-वैलितान के लिए सदा तैयार रहो।

उपसंहार में यही कहना है कि नियमित रूप से अभ्यास करना आरम्भ कर दो। शरीर, मन और बुद्धि को चतुर और तीक्ष्ण बना लो। सन्तुष्ट और सुखी जीवन व्यतीत करना सीखो। 'मै स्वस्थ हूँ, मुझे आनन्द का अनुभव हुआ करता है'—हृदय में इस प्रकार के अनुभवों का उदय हो जाना चाहिए।

८२

जीवन में सफलता के रहस्य

इस शरीर-रूपी अक्ष को अपने लक्ष्य (ब्रह्म-निर्वाण) की प्राप्ति के लिए उपयुक्त करो। जीवन की नदी को पार करने के लिए इस शरीर को नौका के समान व्यवहृत करो। प्राणमय शरीर मिलना बड़े भाग्य की बात है; उस पर भी यह मनुष्य जीवन तो अनेकों जन्मों में किये गये महापुण्यों का उदय है। यदि इस शरीर का, जो पुण्यों के फल से उत्पन्न हुआ है, युक्त उपयोग नहीं करोगे और निश्चित कार्य की सफलता नहीं कर पाओगे तो जीवन का कुछ भी अर्थ नहीं रहेगा; पशु और हममें असमानता का कोई कारण नहीं हो सकता।

संकल्प और स्मृति का विकास

८३

द्वितीय प्रयोग

राजयोग महाविद्या

राजयोग का अध्यास

[एक]

‘योग’ शब्द की उत्पत्ति की मूल संस्कृत धातु ‘युज्’ है, जिसका अर्थ होता है, मिलना या संयोग।

परमात्मा के साथ मिलना मानव-जीवन और उसके प्रयासों का लक्ष्य है। यही हम लोगों के अस्तित्व का चरम विकास होना चाहिए।

योग से हर प्रकार के दुःखों, कष्टों और क्लेशों का निवारण किया जा सकता है। योग के अध्यास से मनुष्य जन्म-मरण के चक्कर से मुक्ति पा लेता है। योग से सिद्धि और मुक्ति दोनों प्राप्त की जा सकती है। योगी बनो और अमरत्व का अनुभव करो। इसीलिए तुम गीता (६-४६) में पाते हो ‘तस्मात्-योगी भव-अर्जुन’।

योग मन की बाहरी वृत्तियों का मोड़ना और आगे जा कर आनन्दमय शुद्धावस्था की प्राप्ति करना सिखलाता है। योग हम लोगों को आसुरी प्रकृति को बदलने और दिव्य स्वरूप की प्राप्ति करने के नियम सिखलाता है। सभी विचारों और विक्षेपों पर विजय प्राप्त कर लेना ही राजयोग का लक्ष्य है। इसीलिए इसे राजयोग कहा जाता है। इसका अर्थ होता है—सभी योगों में श्रेष्ठ अर्थात् सभी योगों का राज।

कुत्तों और घोड़ों में भी मन होता है, लेकिन उनमें न तो विवेक है, न बुद्धि और न विचार-शक्ति ही। इसीलिए उनके लिए स्वतंत्रता प्राप्त करना सम्भव नहीं। अज्ञानी लोग अपना सम्बन्ध शरीर, मन और मन की वृत्तियों से रखते हैं। मन और शरीर केवल उत्पादान कारण हैं। यदि तुम मन और मन की वृत्तियों के साथ मिल कर काम करोगे तो दुःख और कष्ट ही पाओगे। सम्पूर्ण जगत् का निर्माण मन की वृत्तियों से ही हुआ है। यदि विचारों और उद्देश्यों को शान्त कर दिया जाय तो केवलावस्था या उच्चतम आनन्द और शान्ति की अवस्था प्राप्त की जा सकती है।

जिस तरह किसी सरोवर की ऊपरी सतह के जल-बिन्दु का चाञ्चल्य और लहरों की गति शान्त हो जाने पर सरोवर की निचली सतह भी देखी जा सकती है, उसी प्रकार यदि मानसिक वृत्तियाँ शान्त हो जायें तो तुम अपने स्वरूप की यथार्थता को

देख सकते हो। जिस तरह साबुन शरीर को साफ करता है, उसी प्रकार मन्त्रों का जप, भगवद्-ध्यान, नाम-कीर्तन और यम-नियम के अध्यास तुम्हारे मन और उसमें रहने वाली विकृत-वृत्तियों को निर्मूल करने में सहायक बनेंगे। जिस प्रकार अन्न से इस शरीर का पोषण होता है, उसी प्रकार मन तथा आत्मा के लिए आध्यात्मिक भोजन देना होगा।

जब तुम्हें व्यापार में घाटा होता है या इकलौते पुत्र की अकाल-मृत्यु से दुःखी हो जाते हो अथवा कोई दुःखदायी समाचार सुनते हो—जिससे तुम्हारे जीवन का गहरा सम्बन्ध रहा हो तो तुम सारपूर्ण और स्वास्थ्यकर भोजन करने पर भी शारीरिक क्षीणता को प्राप्त होते हो, इस अवस्था में तुमको असीम निर्बलता का आभास होता है और आन्तरिक क्षीणता प्रतीत होती है। इससे क्या सिद्ध होता है? यही न कि मन का अस्तित्व है और उसके लिए अन्नक औषधि है—आनन्द।

जब कोई स्त्री अपनी पुत्री के विवाह के प्रबन्ध में अतिव्यस्त रहती है तो भोजन तक करना भूल जाती है, किन्तु भोजन न करने पर भी वह सदा प्रसन्नचित्त ही रहती है। भूखे रहने पर भी उसका हृदय आनन्द से उछलता रहता है। इसका क्या कारण है? प्रसन्नता और आनन्द—दो प्रभावशाली औषधियाँ उसके मन के लिए हैं। यद्यपि वह भोजन नहीं करती है, तो भी आन्तरिक मानसिक शक्ति और आनन्द का अनुभव करती है।

अधिकार प्राप्त करने से मन की शान्ति भङ्ग होती है। जिनको अधिकार प्राप्त है, वे सदा उनका दुरुपयोग करते हैं। वे दूसरों पर हुक्म, अधिकार और शासन करना चाहते हैं। पद और अधिकार को त्यागना अत्यन्त कठिन है। यही कारण है कि राजयोग-दर्शन मनुष्य को आरम्भ में यम-नियम के अध्यास में दीक्षित करता है। जो यम-नियम के अध्यास में लगा हुआ है, वह अपने अधिकारों का दुरुपयोग नहीं करेगा। वह दूसरों पर हुक्म नहीं चलायेगा। वह विनम्र होगा। उसमें सेवा और आत्म-त्याग की लगन होगी।

जीवन का एक कार्यक्रम बना लो। आध्यात्मिक नियमों का एक नक्शा खींच लो। नियमितता और क्रमिक रूप से उसका अनुसरण करो। अपने को खूब होशियारी और लगन के साथ उसमें दत्तचित्त कर दो। अपने मूल्यवान् क्षण व्यर्थ में नष्ट न करो। जीवन क्षण-भंगुर है। समय थोड़ा है। कल कभी नहीं आयेगा। या तो अभी, या कभी नहीं। दृढ़ निश्चय के साथ खड़े हो जाओ। ‘मैं इसी क्षण से इसी जीवन में योगी बर्तूंगा’—कमर कस लो। दृढ़ और निरन्तर योग-साधना करो। ज्ञानदेव, गोरखनाथ, सदाशिव ब्रह्म और अन्य योगियों के पद-चिह्नों पर चलो।

यदि तुम वास्तव में अपने अभ्यास में बहुत सच्चे हो और तुम्हारा मन वैराग्य और सांसारिक पदार्थों के प्रति उदासीनता के साथ-साथ मोक्ष की तीव्र उत्कण्ठा से भरा हुआ है तो तुम अल्पकाल में ही लक्ष्य को प्राप्त कर सकते हो। इसमें सन्देह का कारण नहीं है।

[दी]

चित्त मानसिक पदार्थ या वस्तु या विषय है। यह विभिन्न प्रकार के रूपों और आकृतियों को धारण करता है। इन रूपों को 'वृत्ति' कहा जाता है। इन वृत्तियों में परिवर्तन होते रहते हैं। इन परिवर्तनों को 'विचार-लहर' या 'वृत्तियों के भँवर' के नाम से जाना जाता है। यदि चित्त एक आम के सम्बन्ध में सोचता है तो आम की वृत्ति तुलना ही चित्त में प्रतिबिम्बित हो जाती है। जब यह वृत्ति शान्त हो जाती है, तब दूसरी वृत्ति का उदय होता है और यह उस वृत्ति में तदाकार हो जाता है। यह वही बन जाता है। जब यह घृणा और द्वेषादि की बातें सोचेगा तो स्वयं घृणा और द्वेषादि का स्वरूप बन जायगा। यह वृत्तियाँ ही मन की अशान्ति का कारण बनती हैं।

संस्कारों और वासनाओं के कारण चित्त में वृत्तियाँ उठती हैं। यदि वासनाओं और इच्छाओं का मूलोच्छेदन कर दिया जाय तो वृत्तियाँ अपने-आप शान्त हो जायेंगी।

जब एक वृत्ति शान्त होती है तो अधीन-सचेतन-मन पर एक निश्चित प्रभाव अङ्कित कर देती है, जिसे संस्कार या आन्तरिक प्रभाव कहा जाता है। सभी संस्कारों की समष्टि (कुल जोड़) कर्मस्व अवस्था में निहित मानी जाती है। यह संचित कर्म है। संचित कर्म को 'जन्म किर्या हुआ कर्म' भी कहते हैं। जब मनुष्य इस भौतिक देह को त्यागता है, तब अपने साथ ९७ तत्त्वों के सूक्ष्म शरीर और कर्मस्व को भी अपनी-अपनी मानसिक सतह पर ढो कर ले जाता है। यह कर्मस्व असम्प्रज्ञात समाधि द्वारा प्राप्त हुए उच्चतम ज्ञान द्वारा प्रसम कर दिया जाता है।

वह स्थान, जहाँ तुम्हें मन की एकाग्रता प्राप्त हो सकती है, ध्यान और यौगिक अभ्यास के लिए उचित है। मन की एकाग्रता का अभ्यास करते हुए तुम्हें सावधानी से मन की अस्त-व्यस्त किरणों (शक्तियों) को एकत्रित और केन्द्रित करना होगा। चित्त में वृत्तियाँ जागती रहेंगी। तुम्हें उन वृत्तियों को सदुपायों से शान्त करना होगा। जब सभी लहरें शान्त हो जायेंगी, तभी मन शान्त, शुद्ध और पवित्र बन जायगा। उस अवस्था में ही योगी को शान्ति और आनन्द मिलता है। सुख अपने अन्दर है, उसे प्राप्त करने के लिए अपने मन को वश में करना होगा; न कि नाम, यश, प्रतिष्ठा, पदवी, धन और स्त्री-पुत्रों द्वारा।

८६

जीवन में सफलता के रहस्य

मन को एक बिन्दु पर केन्द्रित करने के लिए निरन्तर प्रयत्न करते रहना चाहिए। यदि मन केन्द्र-बिन्दु से इधर-उधर विचलने लगे तो प्रयत्न कर, बार-बार, उसे बिन्दु पर लाने के लिए अथक परिश्रम किया जाय। यही अभ्यास या यौगिक साधना है। चित्त के बौद्धिक आवेशों को अभ्यास द्वारा और मन के आवेशों को वैराग्य के द्वारा तोको। ऐसा करने पर ही मन शान्त हो सकेगा। तभी तुम आसानी से इसे अपने वश में कर सकोगे।

मन की शुद्धता से ही योग की पूर्णता प्राप्त होती है। दूसरों के प्रति अपने व्यवहार को शुद्ध रखो, अपने आचरण को सुधरो। दूसरों के प्रति ईर्ष्या या द्वेष या लड़ाई की भावना न रखो। सबके प्रति हार्मदर्द बनो। पापियों से घृणा न करो। सभी प्राणियों के प्रति दया का व्यवहार करो। प्रत्येक व्यक्ति के समक्ष विनम्र बनो। बड़ों के प्रति सज्जनता से व्यवहार करने का अभ्यास करो। यदि योगाभ्यास में कृतकर्म और सचेष्ट हो जाओ तो सफलता को प्राप्त करना सुगम हो जायगा। मोक्ष की प्राप्ति के लिए मन में उत्कट अभिलाषा और तीव्र वैराग्य, व्यवहार में कुशलता और सत्यता होनी चाहिए। सच्चे और चेष्टावान् बनो।

इन्द्रिय-दमन, गुरु-भक्ति और सतत अभ्यास से योग में सफलता मिल जाती है। साधक को सदा धैर्य और सतत प्रयत्न से काम लेना चाहिए। बहुधा ऐसा देखा गया है कि जो निवृत्ति मार्ग को अपनाते हैं, वे कुछ दिनों के बाद आलसी बन जाते हैं। इसका कारण यह है कि वे मानसिक शक्ति का उपयोग करना नहीं जानते, गुरु के उपदेशों के अनुसार नहीं चलते और न किसी प्रकार का दैनिक कार्यक्रम ही रखते हैं। वैराग्य होने पर भी उन्हें आध्यात्मिक पथ का कोई अनुभव नहीं है। अतः वे कभी समय बीतने पर भी किसी प्रकार की आध्यात्मिक उन्नति नहीं कर पाते हैं।

निरन्तर ध्यानपरायण योग का विद्यार्थी दुःखित रहता है तो समझना चाहिए कि अवश्य उसके ध्यान में कोई त्रुटि होगी। यदि वह निराश और निर्बल है तो निश्चयतः कहीं पर गलती है, इसका सुधार करना चाहिए। ध्यान के अभ्यास से मनुष्य बली, सुखी और स्वस्थ बनता है। साधक स्वयं ही दुःखी हो तो गृहस्थी को सुखी, समृद्ध और शक्तिशाली कैसे बना सकेगा? गृहस्थ लोग शान्ति और आनन्द के लिए महात्माओं की सन्निधि को खोजते हैं। याद रखो कि सदा मुस्कुराता हुआ चेहरा सच्ची आध्यात्मिकता और आन्तरिक दिव्य जीवन का जीता-जागता चिह्न है।

जिस प्रकार कोठे पर चढ़ने के लिए सीढ़ियाँ बनी रहती हैं, उसी प्रकार सवितर्क, निर्वतर्क, सविचार, निर्विचार और अन्य कई योग की सीढ़ियाँ हैं। आनन्द की अन्तिम अवस्था—असम्प्रज्ञात समाधि को प्राप्त करने से पूर्व ही इन समाधियों से सम्पन्न हो जाना होगा। कुछ महात्मा ऐसे हैं, जो जन्म से ही समाधि की चरम सीमा

राजयोग महाविद्या

८७

तक पहुँचे है। वे जन्म-सिद्ध कहलाते हैं। उन्होंने अपने पूर्व-जन्मों में अत्यन्त साधना कर इसके संस्कारों को प्राप्ति की होगी।

योग की प्रत्येक अवस्था का अनुभव हो जाना चाहिए। साहसपूर्वक धीरे-धीरे सँभल-सँभल कर, आनन्दविचर हो, अपना पग बढ़ाते जाना चाहिए। जब तक योग के प्राथमिक अङ्गों का अभ्यास और उनकी सिद्धि प्राप्त न कर लो, तब तक योग की उच्च भूमिकाओं और उसके उच्च अभ्यासों को हाथ भी न लगाओ। ध्यान और समाधि का यह राजमार्ग है।

इस जगत् के ज्ञान का कुल योग ब्रह्म-साक्षात्कार-जन्य आध्यात्मिक ज्ञान की तुलना में कुछ भी नहीं है। सांसारिक ज्ञान असत्य और मिथ्या है। आध्यात्मिक साधक जब 'धर्म-मेघ' समाधि की प्राप्ति करता है तो उसके गिरने का भय नहीं। उसके लिए न तो दुःख है न दोष ही। यह अवस्था तभी प्राप्त की जा सकती है, जब योगी ने सभी सांसारिक अधिकारों की तिलाञ्जलि दे दी हो। जब 'धर्म-मेघ' समाधि का अवतरण होता है, तब योगी शान्ति, पवित्रता, सन्तोष और दिव्य आनन्द को प्राप्त करता है।

जिस प्रकार आग सूखे पत्तों या घास के ढेर को पूर्णतः जला देती है, उसी प्रकार योग भी सभी कर्मों को जला देता है। योगी कैवल्य की प्राप्ति कर लेता है। समाधि द्वारा उसे 'सहज ज्ञान' होता है। एक ही क्षण में यथार्थ ज्ञान उसके अन्दर प्रकाशित हो जाता है। ऐसे सिद्ध के लिए भूत और भविष्य का क्या अस्तित्व? केवल वर्तमान की स्थिति ही रह जाती है।

जिसका श्रुति और शास्त्रों में दृढ़ विश्वास है, जिसने सदाचार का पालन कर लिया है, गुरु-सेवा में जो निरन्तर तत्पर है, जिसने साधुओं के सङ्ग में अपना अमूल्य समय उपयुक्त किया है, जिसमें तीव्र वैराग्य है और (अन्ततः) जो काम, क्रोध, मोह, लोभ और मिथ्या गर्व से मुक्त है, वह आसानी से संसार को पार कर सकता है और समाधि को प्राप्त कर लेता है।

भक्ति, धैर्य, ब्रह्मि, नीति, आसन, मुद्रा और बन्ध के अभ्यास से शरीर स्वस्थ, बली और अपने वश में रहता है; पर ये ही योग के सब-कुछ अङ्ग नहीं हैं। ध्यान का अभ्यास भी करना चाहिए। ध्यान, समाधि और आत्म-साक्षात्कार में अपने को निश्चित करने के लिए इन सभी अभ्यासों को परम आवश्यकता है। केवल हठयोग के अभ्यास से ही पूर्ण योग की प्राप्ति नहीं हो सकती।

मानसिक शिल्पशाला

जो मन के अन्दर निवास करता है, जो मन के अन्दर है, मन जिसको नहीं जानता,

८८

जीवन में सफलता के रहस्य

मन जिसका शरीर है और जो मन पर शासन करता है, वही तुम्हारा अमर, आन्तरिक शासक और आत्मा है। इस आन्तरिक शासक को, जो मन और मानसिक शिल्पशाला को सञ्चालित करता है, नपस्कार है।

जिस प्रकार लोहे का एक टुकड़ा चुम्बक की सन्निधि में रह कर गतिशील हो जाता है, उसी प्रकार आन्तरिक शासक की उपस्थिति में यह (प्राणहीन) मन चलता और काम करता है, किन्तु इस सिद्धान्त को पाश्चात्यवादियों ने अभी तक अच्छी तरह नहीं समझ पाया है। इसीलिए वे अशान्त हैं और धनधोर अज्ञान में भटक रहे हैं। ब्रह्म-सम्बन्धी ज्ञान या सूक्ष्म प्राण की चेतना मन में विचारों का निर्माण करती है।

हेनरी फोर्ड का विशाल कारखाना कैसा आश्चर्यजनक है। उसने ठीक प्रकार से समय का मूल्य पहचाना। समय उसके लिए धन था। कहते हैं, सन्धे शब्दों में, उसे साँस लेने की फुरसत भी नहीं थी। वह सदा अपने व्यापार के कार्यों में लगा रहता था। उसके अन्दर केवल एक ही विचार सदा चक्कर मारता रहता था कि मोटरों का निर्माण किस प्रकार अधिक संख्या में किया जाय। यदि उसकी मानसिक शक्ति ईश्वर की ओर निर्दिष्ट हो जाती हो तो वह एक महान् (शक्तिशाली) योगी बन सकता था। वह अपूर्व महानुहार बनने के सभी गुणों से सम्पन्न था। उसकी एकाग्रता आश्चर्यजनक थी, केवल कार्य में अन्तर था। योगाभ्यास करने के बदले वह संसार के किसी एक कार्य का सम्पादन कर रहा था। लोक-कार्य करते हुए भी उसे राजयोगी कहा जा सकता है। उसकी उदारता, हृदय-प्रवणता और भावुकता धन्यवाद के योग्य है। उसने अपने श्रमिकों का विचार वृद्धिमानों से किया। वह उनको अच्छी-खासी मजदूरी देता था, उनके लिए उचित औषधियों का प्रबन्ध करता था। विकलाङ्ग लोगों के लिए उसने पेन्शनों बाँध रखी थीं। उसकी दया का वर्णन नहीं किया जा सकता। उसकी महान् शिल्पशाला को देखते ही दाँतों तले अँगुली दबानी पड़ेगी। उसके कारखाने में कितने चतुर और कुशल कार्यकर्ता हैं। उसके अन्तर्गत कितने व्यक्ति कर्तव्यपरायण हो रहे हैं और अनजाने में कितनों को योगजन्य एकाग्रता का अभ्यास करवाया जा रहा है (वे दूसरों की उपस्थिति का अनुभव तक नहीं कर पाते)।

जब प्रिंस आफ वेल्स आठवें एडवर्ड थे, तो उन्होंने इस कारखाने का निरीक्षण किया। जिस क्षण उन्होंने कारखाने में प्रवेश किया, एक कच्चा लोहा आग में गलाया गया और साँचे में मोटर के विभिन्न हिस्सों (कल-पुर्जों) को उनकी उपस्थिति में बनाना आरम्भ किया गया। सभी हिस्सों को तैयार करने के बाद उन्हें सुन्दरता से जोड़ दिया गया। एक नवीन मोटर तैयार कर दी गयी और राजकुमार के कारखाने से प्रस्थान करते-करते वह (मोटर) उनको उपहार-स्वरूप दे दी गयी। कुशलता और सिद्धि का कितना अद्भुत उदाहरण है।

राजयोग महाविद्या

८९

उससे भी अधिक अद्भुत है, आधुनिक युग का रेडियो रेडेशन और बेतार का तार। इसने दुनिया को एक-साथ मिला दिया है और आवागमन को अत्यन्त सुविधाजनक बना दिया है। विज्ञान का यह अद्भुत खेल जीवन, शक्ति और चेतना की एकता को सिद्ध करता है और (शान्तिपूर्वक) उपनिषदों की वाणी, प्राचीन महर्षियों के अद्वैत अनुभव को प्रचारित और प्रमाणित करता है। व्याख्यानदाता अथवा गाने वाले की ध्वनि संसार के सभी लोगों को एक ही बार (और एक ही समय में) सुनायी देती है। आन्तरिक बल से दूर के किसी आदमी को बात सुनने की कथाएँ पुराणों में आती हैं और टेलीविजन यन्त्र द्वारा अतिदूरस्थ व्यक्ति को देखने की बात भी आज सत्य सिद्ध हो गयी है। जब रेडियो का सैद्धांतिक प्रतिपादन किया जाता है तो सभी लोगों का हृदय संयुक्त हो जाता है। वे एकता का अनुभव करते हैं। रेडियो (स्पष्ट शब्दों में) शङ्कर के अद्वैत-दर्शन की महिमा की वास्तविकता और यथार्थता का भौतिक प्रमाण है। रेडियो के अध्ययन से हृदय में विशाल विचार जागने लगते हैं; मन में विश्व-प्रेम, जन-सेवा आदि की भावनाएँ उठती हैं। रेडियो का सिद्धान्त उपनिषदों की एकता, तादात्म्यता और सपञ्चित्व को प्रसारित और प्रमाणित करता है। माइक्रोफोन आवाज की लहरों को विद्युत्तित, विस्तृत और गहरा करता है, उन्हें आकाश के माध्यम से सर्भो दिशाओं में तीव्र और प्रकृष्ट-गति से भेजता है; एक ही सेकण्ड में ये लहरें सात बार दुनिया का चक्कर लगाया करती हैं। कितना आश्चर्यजनक सिद्धान्त है। यही वेदान्त का सिद्धान्त है। यही ज्ञानयोग है। रेडियो आदि सर्वोच्च उपकरण ब्रह्म के बाहरी प्रतीक हैं।

अब मैं सबसे अधिक आश्चर्यजनक कारणों का वर्णन करूँगा, जो तुम्हारे अत्यन्त निकट है और आश्चर्यों का परमाश्चर्य है।

पक्का भौतिकवादी भी एक सेकण्ड में पूर्ण आत्मिकवादी हो जायगा, यदि वह आँखों को बन्द कर इस कारखाने के कार्यों पर मनन करने लगे। केन-उपनिषद् का दर्शन इसी वाक्य से आरम्भ होता है—'मन का निर्देशक कौन है? (केनोपनिषद् प्रथम मन्त्र); अर्थात् कौन इस मन को शक्ति और प्रकाश देता है? उपनिषद् यह कहते हुए आगे चलता है कि 'ब्रह्म सर्भो मनों का मन है, प्राणों का प्राण है, नेत्रों का नेत्र है, कानों का कान है।' कितना विस्तृत और आदर्श दर्शन है यह, जो मनुष्य को शुद्ध और उच्च विचारों की चोटी पर पहुँचा देता है। यह रहस्यमय जीवन की समस्याओं को हल करता है। 'प्रज्ञानं ब्रह्म, अहं ब्रह्मास्मि, तत्त्वमसि और अयमत्मा ब्रह्म'—यह चार महावाक्य बल और सुख का सञ्चार करते हैं; मनुष्य के जीवन में सुन्दर और आश्चर्यजनक परिवर्तन करते हैं। इन्हीं विचारों ने मुझे सभ्राटों का सभ्राट और बादशाहों का बादशाह बना दिया है। अब मैं धनी व्यक्तियों के ज्ञान-शौकत,

मिथ्याभिमान और कृत्रिम जीवन पर हैसला है। अब मैं शङ्कराचार्य की उक्ति को सच्चा समझता हूँ कि 'कौपीन धारण करने वाला निश्चयतः दुनिया में सबसे अधिक सुखी है' (कौपीनवन्तः खलु भाग्यवन्तः—कौपीनपञ्चकम् देखिए)।

जिसके पास गेरुआ बल और कौपीन को धारण करने की शक्ति है, वह सबसे महान् व्यक्ति है। अब मैं राजा भर्तृहरि के स्वगत भाषण की महिमा को पूर्ण रूप से समझता हूँ जो कहा करते थे—'मैं अपने इष्टदेवता शिव का ध्यान करके आत्मा में ही आनन्द पाना चाहता हूँ। मैं पवित्र जङ्गलों और गङ्गा के किनारे किसी चट्टान पर बैठ, एक कौपीन धारण कर ध्यान करूँगा। भोजन के लिए यह हाथ ही कटोरे या पात्र का कार्य कर लेंगे। आसमान ही मेरा चंद्रवा और दोनों हाथ ही मेरा तर्किया। मेरे शरीर की त्वचा मेरा वस्त्र और कन्दराएँ मेरी निवासस्थली। हरी-हरी घासों और फूलों से भरी पृथ्वी, माता ही मेरी मखमल की टरी, पेड़ की जड़ें या जङ्गल के फूल-फल ही मेरे भोजन और गङ्गा का पवित्र जल ही मेरी राजकीय सुरा' (देखिए, भर्तृहरिशतक का वैराग्यप्रकरण)।

प्रिय मित्रो, अब ईमानदारों से बोलो कि कौन मनुष्य इस भूपाण्डल पर सबसे अधिक सुखी है? क्या धनी जमींदार सुखी है या एक योगी, जो गङ्गा के तीरे पर कौपीन पहने हुए ध्यान करता है, किसी को दुःख नहीं देता और किसी के दुःख का कारण भी नहीं होता; किन्तु बदले में संसार के साथ आत्मवत् व्यवहार करता है और अपनी आत्मा को ही आब्रह्मकीटपर्यन्त देखता है।

अब एक बैरन की कहानी सुनो, जो एक पादरी (धर्मपिता) से वार्तालाप कर रहा था। उसने पादरी से कहा—'मेरे धन की बात सुन कर तुम मेरे पास यह देखने के लिए आये हो कि मैं किस प्रकार का जीवन व्यतीत कर रहा हूँ। इस सुन्दर भवन में, मैं सबसे भाग्यहीन व्यक्ति हूँ। मैं सभी प्रकार के दुःख और चिन्ताओं से घिरा हुआ हूँ। मैं इस सूत्रवाक्य का अर्थ पूरी तरह समझता हूँ कि मुकुट वाले व्यक्ति का मन सदा अशान्त रहता है। मुझे नींद नहीं आती।'

बैरन पादरी से कह रहा था, 'मैं मधुमेह, अपच, वायुविकार, आन्त्रिक सूजन, आन्त्रिक व्रण और अनेकों रोगों से ग्रस्त हूँ। मैं पार्क डेविस की प्रयोगशाला की सर्भो औषधियों को आजमा चुका हूँ फिर भी मुझे रोगों से मुक्ति नहीं मिलती। मैं भूखा हूँ, फिर भी भोजन नहीं कर सकता। मुझे जो के आटे कि कच्ची पीने को मिलती है। जब मैं मिठाइयों और नारङ्गियों को देखता हूँ तो मुझे खाने से रोक दिया जाता है। वे कहते हैं कि मेरे खून में तनाव या दवाव या चीनी बढ़ जायगी। मेरी कहानी का दूसरा भाग भी सुनिए। मैं रात-दिन चारों ओर से अपने पहरेदारों की रखवाली में रहता हूँ। मैं अधम कैदी के समान जीवन व्यतीत करने पर बाध्य हूँ। अब मैं

हिन्दुओं के कर्म-सिद्धान्त और आत्मा के दर्शन पर पूर्णतः विश्वास करता हूँ। मैं ईश्वर से प्रार्थना कर रहा हूँ कि मुझे कृपा कर कौपीन-सहित चित्नाप्तुक्त योगी के रूप में जन्म दे, जिससे मैं हिमालय में गङ्गा नदी के किनारे योग का अभ्यास कर सकूँ। मैं यह धन नहीं चाहता हूँ। यह धन आध्यात्मिक आन्तरिक शान्ति और सुखों तथा आत्मानन्द का सबसे महान् शत्रु है।'

यह बात अनहोनी नहीं है। प्रत्येक बुद्धिमान् व्यक्ति इस सिद्धान्त को एक स्वर से स्वीकृत करेगा। अच्छा तो अब हम फिर से मानसिक शिल्पशाला की ओर चलें। पिछले पृष्ठों में मैंने कहा था कि इस मानसिक शिल्पशाला का एक सञ्चालक है। इस सञ्चालक के परोक्ष दर्शन हो जाने से आत्म-साक्षात्कार, मुक्ति, परिपूर्णता और अमरता की प्राप्ति की जाती है। धारणा और ध्यान से शुद्ध हुए हृदय के द्वारा उस महान् शिल्पी का दर्शन किया जा सकता है। मैं दोबारा यह बतला देना चाहता हूँ कि आत्म-साक्षात्कार प्रमुख कर्तव्य है, इस कर्तव्य की पूर्ति हो जाने से आनन्द और शान्ति की प्राप्ति हो सकती है। यह कभी नहीं भूलना चाहिए कि ईश्वर या आत्मा सर्वत्र विराजमान है तथा सभी प्रकार के विचारों और कार्यों का आदि कारण है। वह संकल्प को शक्ति प्रदान करता है तथा बुद्धि को प्रकाश।

इस मानसिक शिल्पशाला के प्रहरी आँख और कान हैं। इस मार्ग से अन्दर प्रवेश किया जाता है, अर्थात् जहाँ पर यह पहरा देते हैं, उसे पारिभाषिक भाषा में 'वे इन' (WAY IN) कहा जाना चाहिए। मुख दूसरा द्वार है, उसे बाहर का रास्ता या 'वे आउट' (WAY OUT) कहा जाना चाहिए। आँखों और कानों के द्वार से मानसिक शिल्पशाला के अन्दर उत्पादन करने योग्य सामग्री आप्ला करती है। इन्हीं मार्गों से ज्योति और शब्दों की लहरें अन्दर प्रविष्ट करायी जाती हैं। शिल्पशाला में इन लहरों को दृष्टि अथवा दर्शन के रूप में परिवर्तित किया जाता है; इस परिवर्तन का कार्य मन को सौंपा गया है। मन के द्वारा दृष्टि अथवा दर्शन बुद्धि को सौंपा जाता है। बुद्धि द्वारा इन दृश्यों को विचारों के रूप में परिणत किया जाता है। बुद्धि द्वारा विचारों के रूप में बदले जाने पर मुख के द्वार से इनका बहिःप्रकाशन होता है; वाक्-इन्द्रिय इस कार्य को सम्पन्न करती है। जिस प्रकार चीनी की कैम्पटी में गन्ने को अनेकों रासायनों में मिश्रित कर, टेङ्गों में परिशोधित कर स्फटिक के समान बना दिया जाता है; जिस प्रकार साधारण मिट्टी को पेरिस प्लास्टर के साथ एकीकृत कर, अनेकों श्रक्रियाओं द्वारा पात्र, थाली, कप तथा अन्य रूप दे दिया जाता है; जिस प्रकार साधारण रेत को कौंच का रूप दे दिया जाता है—उसी प्रकार इस आश्चर्यजनक मानसिक शिल्पशाला में ज्योति तथा लहरों को शक्तिमान् विचारों के रूप में परिणत कर बाहर प्रकाशित कर दिया जाता है।

बाहरी आँखें और बाहरी कान तो केवल उपकरणमात्र हैं। उनको बाहरी निमित्त माना जाता है। वास्तविक दृष्टि और श्रवण-केन्द्र तो मस्तिष्क के अन्दर तथा कारण-शरीर में स्थित है। यह केन्द्र ही इन्द्रिय-निकेतन है। इस बात को अच्छी तरह समझ लो। बुद्धि उपर्युक्त सामग्रियों को मन से ले कर पुरुष अथवा चेतन-आत्मा को सौंप देती है—यह पुरुष इस विशाल परदे के पीछे नेपथ्य में साक्षी के समान स्थित है। बुद्धि को मुख्य आमात्य जानना चाहिए, मन की अपेक्षा वह आत्म-पुरुष के अधिक सन्निकट है। मन आशाधिपति (या सेनापति) है; पाँचों इन्द्रियों उसकी आज्ञा की पूर्ति करने के लिए सदा सन्नद्ध रहती है। दूसरे शब्दों में बुद्धि को न्यायाधीश या विचारपति जानना चाहिए; मन वकील के समान उसके सामने तथ्य अथवा घटना को उपस्थित करता है।

मन इस मानसिक शिल्पशाला का 'मुख्य कर्मचारी' है। उसके सहायक और उप-कर्मचारी हैं। पाँच इन्द्रियाँ और पाँच ज्ञानेन्द्रियाँ ही उप-कर्मचारी का काम करती हैं। ज्ञानेन्द्रियों का काम बाहरी समाचारों को एकत्र करना है और कर्मेन्द्रियों का कार्य है मुख्य कर्मचारी की आज्ञा का सम्पालन करना।

ज्यो-ही ज्ञानेन्द्रिय द्वारा एकत्रित समाचार या सत्य बुद्धि द्वारा आत्म-पुरुष के सामने प्रस्तुत कर दिये जाते हैं, त्यों-ही अहंकार की द्युति का जन्म होता है। बुद्धि आत्म-पुरुष से उसका सन्देश प्राप्त करती है, उस पर विचार और निश्चित निर्णय करने पर पुनः मन को सन्देश देती है—मन उस सन्देश को कार्य-रूप में परिणत करता है। सन्देश को कार्य-रूप में परिणत करने का उत्तरदायित्व वाक्, पाणि, पाद, उपस्थ और पायु—इन पाँच कर्मेन्द्रियों को सौंपा जाता है। यही पाँच अपने मुख्य कर्मचारी की आज्ञा बजाते हैं।

मन, बुद्धि, चित्त और अहंकार के कुल योग को अन्तःकरण अथवा आन्तरिक उपकरण कहा जाता है। विचारपति का कार्य करते समय अन्तःकरण ही न्यायाधीश बन जाता है, किसी सभा या संस्था में कार्य करते समय सभापति, सभाओं का सभापतित्व करते समय सभाध्यक्ष, मालगोदारम की देख-रेख करते समय उसका रक्षक बन जाता है।

जब तुम आम के उद्यान से हो कर जाते हो तो मन संकल्प-विकल्प करता है। वह सोचता है—'आम पीठा होगा या नहीं?' इस अवसर पर बुद्धि उसकी सहायता करती है। वह निश्चय करने पर कहती है—'यह आम अच्छा है, यह कलमी आम है।' चित्त का कार्य है अनुसन्धान करना। वह अनुसन्धान करता है—'मैं आम पाने के लिए उपाय सोचूँगा। देखना चाहिए कि इस उद्यान का मालिक कौन है? यदि

मिल जाय तो मैं उससे आम खरीद लूँगा।' इसी समय अहंकार का उदय होता है, वह दृढ़तापूर्वक कहता है—'किसी भी तरह क्यों न हो, मैं आम अवश्य लूँगा।'

मन, बुद्धि, चित और अहंकार द्वारा कार्य का निष्पन्न (इत्यादि) हो जाने से मन पंच (कर्म-इन्द्रिय) को आदेश देता है। आदेश मिलते ही पंच उसे माली के पास ले जाते हैं। अहंकार के अंश से तुम आम खरीदते हो। अहंकार ही उस आम को खाता है। आम का यह संस्कार मन में स्थित हो जाता है और इस प्रकार मन में उस वासना का जन्म हो जाता है। कालान्तर में मन के अन्दर वासना-स्मृति के कारण पुनः भोग की इच्छा होती है। इस प्रकार सङ्कल्प का जन्म होता है। सङ्कल्प के जागते ही मन आम खाने के लिए पुनः लालायित हो उठता है। यही संसार-चक्र है; इसे ही वासना-चक्र कहते हैं; अर्थात् अविद्या, काम और कर्म। अनन्त काल से यह चक्र घूमता आ रहा है—इसी कारण मनुष्य बन्धन में जा गिरा है। कामना के होते ही भोग, भोगते ही वासना, वासना से पुनः कामना की उत्पत्ति और कामना से फिर वही गोल और अनन्त चक्र।

वासना की पुनरावृत्ति होते-होते काम या कामना का उदय होता है। मनुष्य के लिए इस काम-वासना पर विजय प्राप्त करना कठिन हो जाता है; अतः वह काम और इन्द्रियों का दास बन जाता है। तृष्णा का अर्थ होता है, किसी पदार्थ के लिए सदा लालायित रहना। इच्छा और वासना में इतना ही अन्तर है कि इच्छा स्थूल होती है, किन्तु वासना सूक्ष्म और अधीन-सचेतन-मन के अन्दर छिपी हुई रहती है। किसी वस्तु का भोग करने पर जो आनन्द प्राप्त होता है, उससे मन में मोह की उत्पत्ति होती है। मोह और मृत्यु में कोई अन्तर नहीं है। जो व्यक्ति पदार्थ-वासना में आसक्त है, वह सदा बन्धन में आवद्ध रहता है और अनेकों पदार्थ उसे घेरे हुए रहते हैं। उन विषय पदार्थों से छुटना उसके लिए कभी-कभी असम्भव भी हो जाता है; किन्तु जिस व्यक्ति ने इस भौतिक शिल्पशाला के सञ्चालक को अच्छी तरह जान लिया है, जो इस शिल्पशाला के अन्तर्गु कार्यों से अच्छी तरह परिचित है और जिसने साक्षी-भाव द्वारा इन प्रक्रियों को खोल लिया है, वही इन (पदार्थ-वासना) के चक्कर से मुक्ति पा सकता है।

यदि हम अपने अन्दर अन्तर्दर्शन की शक्ति जागृत कर सकें तो हमें इस भौतिक कारखाने के आन्तरिक कार्यों पर आश्चर्य करना होगा। हम निर्वर्क हो जायेंगे। जिस प्रकार किसी विशाल नगर के टेलीफोन कार्यालय के केन्द्र में विभिन्न स्थलों से समाचार प्राप्त होते हैं तथा केन्द्रीय आपरेटर अनेकों स्विचों को संयुक्त, विभक्त और सन्धित कर समाचारों को यथास्थान प्रसारित करता है, ठीक उसी प्रकार इस विशाल भौतिक शिल्पशाला में मन संयोजन, वियोजन और सन्धिकरण का कार्य किया

करता है। मन लें, हम किसी पदार्थ को देखना चाहते हैं तो मन तुरन्त अन्य चार केन्द्रों—श्रवण, घ्राण, रसना और विचार (अनुभव)-रूप इन्द्रियों से सन्धिकरण करता है। मन की कार्य-शक्ति इतनी तीव्र गति वाली है कि उसको कल्पना भी नहीं की जा सकती। विचारिए कि अधीन-सचेतन-मन (अथवा चित्त) के अन्दर कितने असंख्य खाने (दराजें) हैं जिनमें प्रत्येक प्रकार के अनुभव, विचार, दृश्य इत्यादि सुव्यवस्थित रूप से अङ्कित किये रहते हैं। उनका नामकरण, वर्गीकरण और कर्म-निश्चय इतना सुव्यवस्थित रहता है कि श्रुति की कोई भी सम्भावना नहीं।

आर.एम.एस. (रेलवे मेल सर्विस—पत्रों का वर्गीकरण करने वाला रेलवे डाक विभाग) में जिस प्रकार प्रमुख वर्गीकर्ता अत्यन्त तीव्र गति से पत्रों को यथास्थान पर व्यवस्थित करता है, उसी प्रकार चित्त या अधीन-सचेतन-मन भी तड़ित् गति से प्रत्येक कार्य पूर्ण सावधानी तथा चातुरी से करता जाता है।

मन में ज्यो-ही (कोई) विचार प्रविष्ट होता है, त्यो-ही यह विद्युत्लहर का रूप धारण कर सतह पर आ जाता है और जीव (प्राणी) को प्रभावित करने लगता है। यदि उनके रङ्गों पर ध्यान करें तो यह अनुभव होगा। आध्यात्मिक विचारों के मन में आते ही सुन्दर पीले, रङ्ग का अनुभव होगा। जब मन में क्रोध का आविर्भाव हो, त्यो-ही ध्यानपूर्वक अनुभव करने का प्रयत्न करना चाहिए—ताल रङ्ग के बाण तीव्रता से छूटते हुए प्रतीत होंगे। तात्पर्य यह है कि विचारों की प्रकृति और स्वभाव के अनुसार उनके रङ्गों में विशिष्टता होती है।

इस प्रकार पता चलता है कि इस विश्व और समस्त ब्रह्माण्ड में पूर्ण शासन की स्थापना है। आधारभूत अन्तर्यामी के कारण—भगवान् ही उसका आधार होने से सृष्टि का प्रत्येक कार्य शान्ति और सफलतापूर्वक चल रहा है। परमात्मा इस सृष्टि का सञ्चालक और पथप्रदर्शक है। जिस प्रकार महाराजा की उपस्थिति में आमात्यादि कर्मचारी यथाविधि कार्य करते रहते हैं, उसी प्रकार परमात्मा के सर्वव्यापक (सब जगह उपस्थित) होने से मन और अन्य इन्द्रियाँ परस्पर सहयोगपूर्वक कार्य करते हैं।

भाव, भावना, उद्रेक, शक्ति, वृत्ति और प्रवृत्ति के अलग-अलग और निश्चित स्थान हैं। मन में पठार और निचले भूभाग भी हैं। पर्वत और घाटियाँ भी हैं। आध्यात्मिक शिखर, वृत्तिपरायण मन और बुद्धि के प्रदेश भी हैं। शुद्ध मन और अशुद्ध मन दोनों का स्थान भी यहीं है। निवृत्ति-सम्पन्न मन और प्रवृत्ति-सम्पन्न मन इसके पर्याय जानने चाहिए।

व्यक्ति की सकल्प-शक्ति मन की किसी तीव्र इच्छा को पूर्ण करने के लिए जब मैदान में उतरती है तो धारणा आदि अन्य (गुणात्मक) शक्तियाँ उसके पीछे कतारवार

खड़ी हो जाती है। वे अपने स्वामी को सहायता देती जाती है। जब संकल्प-शक्ति द्वारा कार्य सम्पन्न किया जा चुका है तो कल्पना-शक्ति आगे आयेगी और योजना बनाने लगेगी। स्मरण-शक्ति कल्पना-शक्ति को सहायता देगी। तीनों गुण, विविध प्रवृत्तियाँ, तेरह कुवृत्तियाँ—यह सब विविध रङ्गों में अपने स्वरूप को प्रकट करेंगी। चलाचक्र में जिस प्रकार अनेकों अभिनेता आते और चले जाते हैं, उसी प्रकार विविध प्रवृत्तियाँ मञ्च पर आ कर अपना कार्य सम्पन्न करती हुई वापस चली जाती हैं, जहाँ से उनका आना हुआ था। यदि कुछ दिन तक ध्यानपूर्वक इस कार्यवाही पर गौर किया जाय तो अत्यन्त आनन्द और आश्चर्य का अनुभव होगा। इस अनुभव को शब्द व्यक्त नहीं कर पाते हैं। इसके परिचय के लिए अन्तर्दृष्टि का विकास करना होगा—धारणा और चित्तशुद्धि इसके लिए उपयुक्त उपकरण हैं।

यही क्यों, यदि नित्यप्रति प्रातःकाल ४ वजे जाग कर वीरासन या पद्मासन या सुखासन में बैठ कर आत्म-निरीक्षण अथवा मानसिक-निरीक्षण और मानसिक-विरलेषण (या चिन्तन) करना आरम्भ कर दिया जाय तो इस मानसिक कारखाने के कार्यकलापों का पूर्ण ज्ञान प्राप्त होने लगेगा।

अतः प्रियवर, इस मानसिक महाविशाल कार्यालय के सञ्चालक को कभी न भूलना। वह और कोई नहीं, तुम्हारा आत्मा है। आधी रात को जब यह भ्रान्तिसक शिल्पशाला कुछ समय के लिए (अंशतः) स्थिर हो जाती है, तब भी बृह जगता ही रहता है, सचेत रहता है। नियमित धारणा का अभ्यास कर (मन को एकत्र करते हुए) उसे (मन को) शुद्ध कर लो तो उस सञ्चालक के दर्शन प्राप्त हो सकेंगे। मन की विविध (सदात्मक) प्रवृत्तियों का विकास कर इस जीवन में सफलता के पागी बनो और परास्पर जीवन (परलोक) में उसकी सुखमय गौर में अनन्त काल के लिए विश्राम करो।

शिल्पशाला के हे महाशिल्पी ! हमें ठीक-ठीक शिल्पकला बताना और हमारी शिल्पशाला का सदा सञ्चालन करते रहना।

वासनाएँ

[प्रथम]

इस जीवन के अस्तित्व का क्या अर्थ निकाला जाय ? यह जीवन क्यों है ? उत्तर केवल एक है—परमात्मा के साक्षात्कार के लिए, विश्वादि सृष्टियों में परिव्याप्त पूर्णता का ज्ञान प्राप्त करने के लिए।

तब दर्शन किस प्रकार हो और ज्ञान कैसे प्राप्त किया जाय ? वासनाओं के अस्त

होने पर ही आत्मज्ञान, परमात्म-दर्शन का सूर्योदय होता है। वासनाओं के तुरन्त होते ही ज्ञान की प्राप्ति हो जाती है। जब तक वासनाओं का तिरस्कार नहीं किया गया तब तक ज्ञान प्राप्त हो ही कैसे सकता है ? 'वासना का त्याग ही मोक्ष है'—श्रुति ऐसा कहती है।

इच्छाओं की सूक्ष्म अवस्था को वासना कहा जाता है। वासना का स्थूल रूप ही इच्छा है। जो वासना अन्तर्हित रहती है, उसे 'क्षय-वासना' कहते हैं। कुछ दार्शनिकों का मत है कि वासना प्रवृत्तिलक्षणात्मक है, अर्थात् प्रवृत्तियों अथवा चित्त-वृत्तियों (अभिलाषाओं) का पर्याय ही वासना है। कुछ और लोगों का मत है कि किसी योजना या निश्चय के बिना तीव्र वृष्णा के वशीभूत हो कर (अन्धे के समान) वासनात्मक पदार्थों के भोग में तन्मय होने की भावना को वासना कहा जाना चाहिए।

वासना दो प्रकार की होती है—शुभ वासना और अशुभ वासना। शुभ वासना व्यक्ति को जन्म-मरण के बन्धन से मुक्त करती है। अशुभ वासनाओं से पुनर्जन्म होता है। अशुभ वासनाओं के कारण मन सदा व्यग्र और चञ्चल तथा पदार्थों के प्रति आसक्त रहता है। यदि शुभ वासनाओं को स्वीकृत करेंगे तो अवर्णनीय आनन्द की प्राप्ति होगी। जिस प्रकार भूने या तले हुए बीज पनपने योग्य नहीं रहते, ठीक उसी प्रकार शुभ वासना भी पुनर्जन्म के रूप में नहीं पनप सकती है।

पूर्व जन्म में जो वासनाएँ सञ्चित की जा चुकी हैं, वे आगामी जन्मों में भी साथ-साथ चिपकी रहेंगी। शुभ वासनाओं के सञ्चय से मुक्ति मिलेगी और अशुभ वासनाओं के सञ्चय होने से दुःख, चिन्ता, सन्ताप तथा अनेकों जन्मों की प्राप्ति होगी। अशुभ वासनाशील व्यक्ति बार-बार इस संसार में जन्म लेता रहता है और दुःख पाता है।

इच्छा होती है, जैसे सिनेमा जाने की इच्छा, भांसाहार की इच्छा, मैथुन की इच्छा, अयुक्त मार्गों से दूसरे का धन हरने की इच्छा—यह अशुभ वासनाएँ हैं। काम, क्रोध, लोभ, अहङ्कार, छल-कपट, भय, घृणा, द्वेष—यह अशुभ वासनाएँ हैं। जिस प्रकार अशुभ इच्छा होती है, उसी प्रकार शुभ इच्छा भी होती है, जैसे सत्सङ्ग और सन्तों के साथ बैठने की इच्छा, महात्माओं और भक्त लोगों की सेवा करने की इच्छा, दीन और हीन लोगों की सेवा करने की इच्छा—यह शुभ वासनाएँ हैं। दया, प्रेम, सहनशीलता, दानशीलता, ब्रह्मचर्य, सत्यता, क्षमाशीलता और साहस—यह शुभ वासनाओं के कुछ रूप हैं।

अशुभ वासना तीन प्रकार की होती है—लोक-वासना, शास्त्र-वासना और देह-वासना। नाम और यश, प्रतिष्ठा और ख्याति, शक्ति और मर्यादा की प्राप्ति की

राजयोग महाविद्या

इच्छा को लोक-वासना कहा जाता है; अर्थात् यह लोक-वासनाएँ हैं। मनु-पण्डित वाने की इच्छा, दूसरों के साथ तर्क करने की इच्छा और तर्क में उन पर विजय पा लेने की इच्छा को शास्त्र-वासना कहा जाता है; अर्थात् शास्त्रार्थ से सम्बन्ध रखने वाली इच्छा को शास्त्र-वासना कहते हैं। मन में एक इच्छा होती है कि सुन्दर शरीर और गठन होना चाहिए, स्वस्थ शरीर होना चाहिए, काया-कल्प दाय दीर्घ-जीवन की प्राप्ति करना चाहिए, मक्खन आदि खा कर शरीर को भारी, स्थूल बनाना चाहिए—यह सब देहात्मक वासनाएँ हैं; अर्थात् देह से सम्बन्ध रखने वाली इच्छाएँ देह-वासना के नाम से जानी जाती हैं। अतः यह सभी वासनाएँ अशुभ हैं, जो जीव को संसार से बाँधे रहती हैं और बार-बार उसे इस लोक में बापस लाती हैं।

जो शक्तिशाली वासना तुम पर अपना अधिकार स्थापित करती है, उसी वासना के स्वरूप में तुम तन्मय हो जाते हो। बीज से वृक्ष पैदा होता है और वृक्ष से ही बीज। इसी तरह प्राणों की लहरों के द्वारा वासना का उदय होता है और वासना के उदय होने से प्राण प्रगतिमय होते हैं। दोनों में से एक को नष्ट कर दीजिए दोनों का नाश अवश्यम्भावी है।

अविद्या अथवा अज्ञान से सर्वप्रथम अहङ्कार का जन्म होता है। अहङ्कार की दो कन्याएँ—राग और वासना हैं। दोनों (राग और वासना) का आपस में साहोदर्य है। जहाँ वासना, वहाँ राग—वासना और राग साथ-साथ रहते हैं (राग को आसक्ति या मोह कहा जा सकता है)। राग के कारण ही ममता (अपनापन) होती है। यदि राग और वासनाओं का लोप करना हो तो पहले-पहल अहङ्कार का ही मूलोच्छेदन करना होगा। अहङ्कार के मूलोच्छेदन के लिए अविद्या को हटाना होगा। अविद्या को हटाने पर अहङ्कार, राग और वासनाएँ अपने-आप पर जायेगी।

अहङ्कार के साथ अशुभ वासनाओं का अन्य सम्बन्ध है। उनका स्वभाव अज्ञानात्मक है। इसका मतलब हुआ कि वासनाओं से दबा या घिरा हुआ व्यक्ति अज्ञानी और निर्बल भी है। अशुभ वासनाओं को अन्तर्मुख और शुभ वासनाओं को विकसित कर देने पर ही खोई हुई दिव्य सत्ता की प्राप्ति हो सकती है। जिसने अज्ञान को और उसके साथ-साथ शुभ वासनाओं को भी जला दिया है, वह कभी भी दुःख और सन्ताप का अनुभव नहीं करेगा; वह सदा अनन्त आनन्द का ही अनुभव करेगा।

वासनाओं का स्वरूप अति-सूक्ष्म होता है। जिस प्रकार बीज में फूल अन्तर्हित रहता है, उसी प्रकार वासनाएँ हृदय में अन्तर्हित रहती हैं। संस्कारों की पीठिका के प्रगतिमय हो जाने पर आनन्द की स्मृति का आविर्भाव होता है। आनन्द के अनुभव का स्मरण करते ही इच्छाएँ जागती हैं। जब इच्छा जाग जाती है तो इन्द्रियों मन के सहयोग में काम करने लग जाती हैं। फलस्वरूप मनुष्य इच्छित वस्तु की प्राप्ति और

उसके उपभोग के लिए धरसक प्रयत्न करता है। यह सब कार्य क्षणमात्र में सम्पन्न हुआ करते हैं।

जो बीज एक बार मीठी या अच्छी लगी थी, वह दूसरे समय पर अप्रिय और अलचिकर प्रतीत होगी। क्या यह बात सच नहीं? सोचो तो सही। इच्छित वस्तु की प्राप्ति आनन्दायक और अनिच्छित वस्तु की प्राप्ति दुःखदायी सिद्ध हुई है। इसलिए पदार्थभोग का कारण अशुभ वासना है। जब हम तत्कथित भोग से तृप्त हो जाते हैं, तब आनन्द का स्रोत बन्द हो जाता है, परन्तु वासना रुक गयी तो? वासना के रुकते ही मन का नाश हो जायगा और अन्य सभी उपकरणों का निवारण भी। तात्पर्य यह कि आत्मज्ञान की शत्रु—इन वासनाओं को अन्तर्हित कर अमरत्व की प्राप्ति करो।

मन ही बन्धन और मोक्ष का कारण है। जिस मन में अशुभ वासनाएँ हैं या पनप रही हैं, वह मन मनुष्य को बन्धन की ओर ले जाता है। जिस मन में अशुभ वासनाएँ नहीं हैं, वह उसे मुक्ति की ओर ले जाता है। वासनाओं का क्षय हो जाने पर मन का भौतिक अस्तित्व नहीं रहता। साधक में मन-तत्त्व अनुपस्थित हो जाता है। मन-तत्त्व के न होने पर व्यक्ति में ज्ञान-वक्षुओं का विकास होने लगता है और ज्ञान का स्रोत फूट पड़ता है। इसी अवस्था में साधक अकथनीय शान्ति अनुभव करने लगता है।

मन वासनामय है, जगत् भी वासनामय है। वासनाओं के माध्यम से मन भोग-पदार्थों में लिप्त रहता है और हरदम भोग-विलास की ही बातें सोचता रहता है; पर वासनाओं का क्षय होते ही वह पदार्थों में रमना छोड़ देता है और तब हम निर्विचार अवस्था की प्राप्ति कर पाते हैं।

मन को एक वस्त्र के समान समझना चाहिए। जब वस्त्र को पीले रङ्ग से रंगते हैं तो वह पीला हो जाता है, यदि लाल रङ्ग से रंगते हैं तो लाल हो जाता है; अर्थात् वस्त्र को जिस रङ्ग में रंगना चाहें वही रङ्ग उसमें प्रत्यक्ष होता है और वह वस्त्र भी उसी रङ्ग का माना जाता है। इसी प्रकार मन को वासनाओं के जिस रङ्ग में रंगा गया हो, वही रङ्ग उसमें प्रत्यक्ष हो जाता है। सात्विक वासनाओं से मन में श्वेत रङ्ग प्रत्यक्ष होता है तो राजसिक वासनाओं से लाल और तामसिक वासनाओं से काला रङ्ग चढ़ जाता है। जैसी वासना, वैसी भावना (मन की विशेष क्रिया को भावना कहा जाता है)।

जब तक मन को आत्म-विचार के अध्यास से विषय-उपरत नहीं कर दिया जाय, तब तक वासनाएँ रहेंगी ही। वे बार-बार आक्रमण करती रहेंगी, लुक-छिप कर साधक को सन्तप्त करती रहेंगी। कभी तो वे इन्द्रियों के द्वारा से अन्दर प्रवेश करेंगी,

कभी-कभी संस्कारों के मार्ग से और कभी नेत्रों की राह से भी। उनकी उपस्थिति और उनके प्रवेश-मार्ग को जानने के लिए सतत जागृत और सचेत रहना चाहिए।

जब मन अशुभ वासनाओं से पूर्णतया मुक्त हो जाता है तो हम अनेकों प्रतिकूलताओं और आपत्तियों के बावजूद भी सन्तुलित और धीर रह सकते हैं। वासनाओं का निवारण होते ही मन शान्त और स्निग्ध हो जाता है। वैराग्य और विवेक, इन्द्रिय-संयम, आत्म-चिन्तन और ध्यान द्वारा मन की अशुभ वासनाओं का दमन किया जा सकता है।

यह बात अवश्य जान लेनी चाहिए कि अशुभ वासनाएँ दृढ़ और हठी हुआ करती हैं। उनको भगाओ भी तो वे मन के अन्दर, किसी कोने में, चुपचाप छिप जाया करती हैं और वहाँ से अपनी चालाकी के खेल खेला करती हैं। कभी-कभी तो वे अपना वेध बदल कर मन के अन्दर रहा करती हैं। योगाभ्यास करते रहने से वे कुछ काल तक दबी हुई रहती हैं। अगर हम अपने ध्यान में नियमित नहीं हैं, यदि हममें वैराग्य का अभाव होने लग गया तो वे फिर मौका पा कर दीगुने वेग से आक्रमण करेंगी। इस प्रकार प्रतिक्रिया होने लगती है। अतः यह जरूरी है कि हमें बुद्धि द्वारा उनकी उपस्थिति का पता लगाने की शक्ति प्राप्त होती रहे। इसके लिए शुद्ध और कुशाग्र बुद्धि की आवश्यकता है। अनेकों जन्मान्तरे से अभ्यस्त हुई यह वासनाएँ आसानी से नहीं भगायी जा सकती हैं। इनमें बल रहता है और शक्ति होती है। निरन्तर आध्यात्मिक साधना, आत्म-चिन्तन, विवेक, दम, प्रत्याहार और योगाभ्यास करते रहने से ही इनका दमन किया जा सकता है।

जब नया साधक साधना आरम्भ करता है तो शुभ और अशुभ वासनाओं के बीच झगड़ा आरम्भ होता है। विचारों की प्रकृति वासनाओं की प्रकृति पर निर्भर रहा करती है। जब मन में बुरे विचार जाग रहे हों तो अशुभ वासनाओं को मन में स्थित हुआ जानना चाहिए। इसीलिए आरम्भ में अधिक परिश्रम कर शुभ वासनाओं से मन को परिपूर्ण कर देना चाहिए और सदा शुद्ध विचारों को ही मन के अन्दर रहने देना चाहिए।

जिसकी वासनाओं का क्षय हो चुका है, वही साधक धारणा और ध्यान में सफलता प्राप्त कर सकेगा। वासनाओं के दमन से मन का दमन हो जाता है। मन और है क्या, केवल वासनाओं का समूहमात्र ही तो है? बहुत से साधकों की शिकायत है—'हम पिछले १५ सालों से ध्यान का अभ्यास करते आ रहे हैं; किन्तु अभी तक धारणा और ध्यान में पूर्ण एकाग्रता नहीं हो पायी है।' साधकों की इस शिकायत का कारण यह है कि उन्होंने वासनाओं का दमन या निवारण नहीं कर पाया होगा। उनमें वासनाओं का जोर होगा। इसलिए आवश्यक है कि वे प्रथमतः पूरे

प्रयत्न से वासनाओं का दमन करें—वासना ही शान्ति और ध्यान की शत्रु है। यदि हम नित्य-दृष्टि में स्थापित हो चुके हैं, यदि हमें पूर्ण विश्वास हो चुका है कि यह संसार नश्वर है तो वासनाएँ स्वतः ही पराभूत हो जायेंगी। सांसारिक प्रवृत्तिशील व्यक्ति अशुभ वासनाओं का दास रहता है। साधक में जब कभी अशुभ वासनाएँ अपना सिर उठाती हैं तो वह अपनी संकल्प-शक्ति तथा आध्यात्मिक बल से उनको तुरन्त हटा देता है। जीवन्मुक्त में वासनाओं की भस्ममात्र ही रहती है। लोकत गृहस्थी में वासनाओं का साम्राज्य खूब फैला हुआ रहता है। साधक में वासनाएँ नियन्त्रित रहती हैं, उनको सिर उठाने का अवसर भी नहीं मिलता।

पर यह बात जरूर है कि वासनाओं को अन्दर ही अन्दर दबाना किसी भी हालत में सहायक नहीं होगा। वासनाओं का तो निराकरण और निष्कासन ही हो जाना चाहिए, जिस प्रकार जहरीले सर्प के विषदन्त निकाल लिये जाते हैं। तभी ब्रह्मपद की प्राप्ति की जा सकती है।

निरन्तर प्रयत्नों से वासनाओं को शुभ मार्गगामी बनाया जा सकता है। वासनाओं के अशुभ प्रभाव को बाँध से रोक कर उसे शुभ मार्ग से ले जाना होगा। शुभ वासनाएँ प्रचुर मात्रा में हैं तो कोई हानि नहीं। वैसे तो शुभ वासना भी एक प्रकार का बन्धन है; किन्तु जिस प्रकार हम एक काँटे से दूसरे काँटे को निकाल कर बाद में दोनों को फेंक देते हैं, उसी प्रकार शुभ वासनाओं से अशुभ वासनाओं का पराभव कर (उनको निष्कासित कर) शुभ वासनाओं का भी त्याग करना ही होगा। यहाँ तक कि अन्त में मोक्ष-प्राप्ति की वासना भी नहीं रहनी चाहिए। तभी 'तत्' शब्द से सूचित ब्रह्मपद की प्राप्ति की जा सकती है।

आत्म-ज्ञान की प्राप्ति करने के लिए, अन्य अभ्यासों के साथ-साथ वासना-क्षय, मनोनाश और तत्त्व-ज्ञान का अभ्यास भी करना चाहिए। केवल एक ही प्रकार की साधना पर्याप्त नहीं, बल्कि अनेकों अभ्यासों का समन्वय करना होगा; तभी मोक्ष की प्राप्ति की जा सकती है।

जिसके हृदय में वासना का लेशमात्र नहीं, वही संसार में सचमुच सुखी और समृद्ध है, वही जीवन्मुक्त है।

प्रह्लाद, आत्म-ज्ञान प्राप्त हो जाने तथा ब्रह्म में समाधिगत हो जाने पर भी, भगवान् हरि के स्पर्श से इस भौतिक चेतना में उतर आया था; क्योंकि उसमें संस्कारों का अवशेषमात्र रहा हुआ था। पर वे संस्कार शुभ-वासनात्मक ही थे। जीवन्मुक्त सन्तों में वासनाएँ भस्मीभूत बीज के समान शेष रहती हैं, उनमें पुनर्जन्म की शक्ति नहीं रहती। जिस प्रकार गहरी निद्रा में वासना बीज के समान अनकुरित अवस्था में रहती

है, उसी प्रकार शुभ वासनाएँ, सात्त्विक ज्ञान से सम्पर्क रखने के कारण, ध्यानी जीवमुक्तों में भी रहती हैं। जब तक शरीरपात नहीं होता, तब तक जीवमुक्तों में वासना के अवशेष अन्तर्हित अवस्था में विद्यमान रहते हैं। धीरे-धीरे उनका विलोप होता है। जीवमुक्त पुरुष इस संसार की प्रत्येक वस्तु को शुभ वासनामयी दृष्टि से देखते हैं।

शुद्ध विचार और विवेक के अभ्यास से, अपने-आपको इन पदार्थों के सम्पर्क से दूर ही रखना होगा। पदार्थों के अभाव में अहं-भावना और ममत्व कहाँ, और इन दोनों के अभाव में पदार्थभाव कहाँ? अतः बार-बार यही विचार करो, और इसी विचार को अपने मन के अन्दर पुष्ट करो कि अहं-भाव और ममत्व के साथ पदार्थों का कोई सम्बन्ध नहीं—दोनों एक-दूसरे से भिन्न-भिन्न हैं। अपने-आपको असीमित और अपार सच्चिदानन्द परब्रह्म के साथ एक समझो। इस भौतिक देह के अभ्यास का तो त्याग ही श्रेयस्कर है। विदेहमुक्त बन जाओ, जैसे राजा जनक थे। अब वासनाएँ रही कहाँ?

यह कारण शरीर अज्ञानजनित है। इसमें वासना और संस्कारों की प्रचुरता है। ब्रह्म अथवा आत्मा में वासनाएँ कहाँ? वह तो शुद्ध निर्वाकार, निर्लिप्त और दृन्दातीत है। आत्मा निरिन्द्रिय और अप्रण है। इन गुणों से युक्त ब्रह्म का सदा ध्यान करने से वासनाओं का क्षय हो जाता है। शुद्धि का अवतरण हो तो अशुद्धि कहाँ, या यों कहिए कि अशुद्धि का निवारण होते ही शुद्धि का अवतरण स्वाभाविक हो जाता है। अनुकूलता से प्रतिकूलता का समाधान होता है—यह प्रकृति का महाविधान है।

वासनाओं का नाश कर (इस मन का भी नाश कर) दो और सदा के लिए सच्चिदानन्द ब्रह्म में संस्थित रहो। उस अपार ब्रह्म-पद की प्राप्ति करो, जहाँ परम आनन्द, शाश्वत सुख और नित्य तृप्ति है।

सृष्टि की सभी शिल्पशालाओं में शरीर-रूपी शिल्पशाला अत्यन्त अद्भुत है। यह मानव द्वारा नहीं, ईश्वर द्वारा बनायी गयी है। इस आश्चर्यजनक शिल्पशाला में वासनाओं को इच्छाओं में बदला जाता है, अशुभ वासनाओं का दमन होता है, शुभ वासनाओं का उत्पादन किया जाता है तथा विचारों की शुद्धता जोड़ी जाती है; अन्त में महामूल्यवान् वस्तु—ब्रह्मज्ञान-रूपी नवनीत (मकखन)—उसमें से मद्य कर निकाल लिया जाता है।

इस अद्वितीय शिल्पशाला के अदृश्यभूत महाशिल्पी, तुम्हारी जय हो! आश्चर्यजनक वस्तुओं से भरी-पूरी तथा आज तक की अज्ञात शिल्पशाला के शासक और राजा! तुम्हें प्रणाम है!! नमस्कार और पुनः नमस्कार है!!!

वासनाओं का दमन कठिन है। मान लेता हूँ कि आप सुमेरु पर्वत को स्थानाव्युत्तर कर सकते हैं, किन्तु सन्देह होता है, जब कहते हैं कि आपने अपनी वासनाओं का दमन कर लिया है। इसका यह अर्थ नहीं कि वासना-दमन का कार्य असम्भव है। मैं तो यह भी कहूँगा कि विलक्षण, दृढ़निश्चयी और लौह-सदृश संकल्पवान् के लिए वासनाओं का दमन करना अत्यन्त सरल कार्य है, जब कि साधारण व्यक्ति के लिए वासनाओं के बन्धन से मुक्ति पाना असाध्य हो जाता है।

व्यक्तियों के अन्तस्सल पर वासनाओं का तीव्र असर हुआ करता है। वासनाएँ उनके मन पर अधिकार स्थापित कर लेती हैं और उनको अपना शिकार (या दास) बना लेती हैं। सब बात तो यह है कि वासनाएँ मादक द्रवों, कोकेन और अफीम से भी अधिक नशीली होती हैं; क्योंकि इन नशीले पदार्थों का असर कुछ ही घण्टों तक रहता है, जब कि वासनाओं का प्रभाव अनेकों सालों तक मनुष्य को दुःखित और सन्तप्त करता रहता है। कुछ ही साल क्यों, अनेकों जन्मों में भी वासनाओं का प्रभाव वैसे का वैया ही बना रहता है और जब तक आत्म-ज्ञान की प्राप्ति नहीं हो जाती, तब तक वह जोंक के समान मनुष्य में चिपटी रहती है।

जो वासनाओं के अधीन हो कर चलते हैं, वे दुनिया में अजीब दृढ़ के पियककड़ हैं। उनमें सत्य और असत्य का निर्धारण करने वाली विवेक-बुद्धि नहीं है। उनकी बुद्धि सदा मेघाच्छन्न आकाश-सी रहा करती है। भोग-पदार्थ के लिए वे सदा लालायित रहा करते हैं। वासनाओं का प्रभाव उन पर इतनी प्रबलता से होता है कि वे परिणामों के बारे में कुछ भी नहीं सोच सकते। उनकी स्मरण-शक्ति निर्बल हो जाती है। वे बार-बार बेशर्म की तरह उन्हीं कामुक प्रवृत्तियों में लिप्त रहते हैं। जब वे वासना के पञ्जे में जकड़े रहते हैं, उनकी बुद्धि कार्य-निर्धारण में असफल हो जाती है। विषय-वासनाओं को बार-बार दोहराने से और भोगने से वासनाएँ गहरी और दृढ़ हो जाती हैं, अर्थात् भोग-विलास से वासनाओं को बल मिलता करता है। वासना जितनी गहरी होगी, उतनी ही उसकी शक्ति और उतना ही अधिक मनुष्य में भ्रम और अहङ्कार तथा अज्ञान होगा।

वासनाओं से दबे और भ्रमित व्यक्ति अशुद्ध कार्य किया करते हैं। उनमें अहङ्कार, आत्म-अभिमानता और गर्व की प्रचुरता होती है। उनके मन में सदा बुरे विचार चक्कर लगाया करते हैं। उनके जीवन का केवलमात्र लक्ष्य भोग-विलासों में आनन्द लेना है।

विषय-भोगों की पूर्ति के लिए वे अयुक्त, असत्य, अयोग्य और अनर्धकारी रीतियों

से धन-सम्पत्ति का संग्रह करते हैं, सदा असंख्य आशाओं और प्रतीक्षाओं से भरे हुए रहते हैं। धन प्राप्त करने के लिए वे हर प्रकार का अधम कार्य करने पर सन्नद्ध हो जाते हैं। धन ही उनका सर्वस्व है और धन ही उनका भगवान्। ऐसे व्यक्ति तोलुप और क्रोधी होते हैं। छल-कपट, धूर्तता, क्रोध, पाखण्ड, घट्टयन् और बेईमानी उनमें कूट-कूट कर भरी हुई रहती है।

लौकिक प्रकृति के व्यक्ति सदा प्रशंसा की अपेक्षा करते हैं और निन्दा से दूर रहना चाहते हैं। उनके प्रत्येक कार्य इस लक्ष्य और प्रकार से किये जाते हैं कि लोग उनकी प्रशंसा करें, 'वाह-वाह' के नारे लगायें, उनके कारनामों की तारीफें करें। इस वासना को भी अशुभ वासना कहा जाना चाहिए। यही लोक-वासना है। क्या यह कभी सम्भव है? नहीं, कभी नहीं। संसार की खाज को आज तक कोई नहीं मिटा सका। क्या उस वृद्ध बाप, युवा पुत्र और गधे की कलानी नहीं सुनी है, जो हर प्रकार के उपायों को बरत कर भी दुनिया को खुश नहीं कर सके थे? तुम विशालतम बर्तन का मुँह अच्छी तरह बन्द कर सकते हो; किन्तु अनेकों मुख वाले इस संसार को चुप करना कठिन ही नहीं, असम्भव है। कुछ प्रशंसा करेंगे और कुछ निन्दा। अतः सन्तुलित और समतापूर्ण मन बनाये रखो। निन्दा और प्रशंसा से ऊपर उठना होगा। प्रशंसा को सुभ्र की विपदा या हलाहल विष के समान समझते हुए लोक-व्यवहार करना होगा। निर्द्वन्द्व अवस्था की प्राप्ति करनी होगी। तभी आनन्दमय बन सकोगे। तभी तुम्हारे अन्दर शान्ति और प्रसन्नता का अपार सौन्दर्य निखरने लगेगा।

औरों की क्या पूछते हो, दुनिया ने श्रीराम, भगवान् श्रीकृष्ण, महादेव शिव और भगवती सीता तक की निन्दा नहीं छोड़ी। दुनिया में ऐसे-ऐसे महान् पुरुषों की भी उनके समय में और आज तक निन्दा होती रही है। संसारां उन पर तरह-तरह के दोष आरोपित करते हैं। जब दुनिया वालों का भगवान् के प्रति ऐसा व्यवहार है तो साधारण व्यक्ति के प्रति क्या पूछना?

गौर आत्मो काले को पसंद नहीं करता है और वैसे ही काला आत्मो भी। आर्यसमाजी सनातनी से खार खाता है और सनातनी आर्यसमाजी से। दक्षिणी (मद्रासी) उत्तराखण्ड्रीय को क्षुद्र दृष्टि से देखता है और उत्तराखण्ड्रीय मद्रासी को। शैव और वैष्णव की आपस में नहीं बनती। प्रोटेस्टेण्ट और कैथोलिक सम्प्रदाय का भी आपस में यही हाल है। मनुष्य का तो यह स्वभाव ही है कि वह अपनी भूमि, अपने देश, परिवार, सम्प्रदाय, समाज, अपनी पूजा-पद्धति, अपने धर्म और अपनी भाषा की प्रशंसा और दूसरे की निन्दा करे। यह अल्प-बुद्धि के कार्य हैं, जिनका जन्म अज्ञान से हुआ है, क्योंकि जब व्यक्ति का हृदय आध्यात्मिक संस्कृति की साधना से विकसित हो जाता है और जब उनमें आत्मा का ज्ञान प्रस्पृष्टित हो जाता है—तब

उपरोक्त वासनाओं का लेशमात्र भी नहीं रहता। इस विषय पर अच्छी तरह विचार कीजिए, मनुष्य की अवस्था कितनी शोचनीय और पतित हो चुकी है; वासनाओं का कुप्रभाव उस पर किस प्रकार अङ्कित हो चुका है। इतना होने पर भी वह वासना के उन्मूलन के लिए कुछ नहीं कर रहा है। जोंक की तरह हमेशा चिपके रहना ही उसे पसन्द है और 'मैं ठीक कर रहा हूँ'—यही उसका पूर्ण निश्चय है। सब कहा जाय तो वह इस मनुष्य-देह में ही गधे से गया-बीता काम कर रहा है।

धर्म-सम्बन्धी अनेकों ग्रन्थों का अध्ययन भी अशुभ वासना के अन्तर्गत माना जाता है। इसे शास्त्र-वासना के नाम से कहा गया है। बात ठीक है, आत्मा या वह किताबों में तो नहीं पाया जाता है। कुछ व्यक्तियों की धार्मिक पुस्तकों को पढ़ने में बड़ी आसक्ति रहती है। वे व्यावहारिक आध्यात्मिक साधना से बहुत दूर रहा करते हैं। उनका जीवन केवल अध्ययन करते-करते बीत जाता है। उनको किताबों का कीड़ा कहना चाहिए। शास्त्रों का पार कर्हीं; वे अनन्त हैं। जीवन छोटा है। रास्ते में भी बड़ी-बड़ी बाधाएँ हैं। अतः तत्त्व की बात जान कर तथ्य को ग्रहण करना चाहिए और उसे अपने आचार-विचार के साथ समीकृत कर लेना चाहिए। आत्मा ही तत्त्व है। आत्मा का साक्षात्कार कर लेने पर आपके लिए वेदों का कुछ मूल्य नहीं रह जाता। भरद्वाज ने तीन-जन्मों में केवल वेदों का अध्ययन किया। चौथे जन्म में भी वह वेदों का अध्ययन करता जा रहा था। तब देवराज इन्द्र ने आ कर उसको इस बन्धन से मुक्त किया। इन्द्र ने भरद्वाज को ब्रह्मविद्या की दीक्षा दी और केवल्य के मन्त्र से पुनीत किया। देवराज के कथनानुसार भरद्वाज ने वेदाध्ययन को मुक्ति दे कर अनवरत ध्यान का अभ्यास किया और उसी जन्म में आत्मा का परोक्ष ज्ञान भी प्राप्त कर लिया।

किन्तु सबसे अधिक शक्तिशाली वासना है काम-वासना। अतः पूरी शक्ति के साथ काम-वासना का दमन करना चाहिए (और शिशुभेन्द्रिय का सर्वप्रथम)।

अनेकों विषयों का अध्ययन भी अशुभ-वासना के अन्तर्गत है। यह भी शास्त्र-वासना का एक अङ्ग है। एक बार दुर्वासा महर्षि एक गाड़ी-पर ग्रन्थ ले कर शिवजी के पास गये। वहाँ नारद जी ने उनको एक गधे की उक्ति सुनायी। उन्होंने कहा कि जिस प्रकार गधा अपने ऊपर चन्दन लादे जाने पर भी चन्दन के अस्तित्व से अनभिज्ञ रहता है और केवल बोझ का ही अनुभव करता है, उसी प्रकार ग्रन्थाध्यायी पण्डित भी पुस्तकों का कीड़ा बन कर केवलमात्र उनके बोझ का ही वहन करता है, न कि सार का ग्रहण। उनके इस कथन से दुर्वासा को ज्ञान हो गया, वे सब-कुछ समझ गये। उन्होंने सभी ग्रन्थों को सागर में डुबा दिया। तब जा कर शिवजी ने उनको ब्रह्मज्ञान की दीक्षा दी। दुर्वासा ने गर्भीर ध्यान द्वारा आत्मपद को प्राप्त किया।

कठोपनिषद् की उक्ति है—'आत्मा प्रवचन, बुद्धिमत्ता और श्रवण अथवा विद्वत्ता किसी के द्वारा भी प्राप्त नहीं किया जा सकता है।'

विद्वत्ता का अहङ्कार भी शास्त्र-वासाना के अन्तर्गत है। आत्म-ज्ञान के मार्ग का यह बड़ा भारी रोड़ा है। इस प्रकार के अहङ्कार से अभिमान में दृगुनी शक्ति आती है तथा अविद्या का अन्धकार और भी गहनतम हो जाता है। उदात्तक का पुत्र श्वेतकेतु अपनी विद्वत्ता के धमण्ड में फूल गया था। उसने पिता से योग्य व्यवहार नहीं किया। उदात्तक ने तुरन्त एक प्रश्न पूछ कर उसके अहङ्कार को धूसरित कर दिया—'तुमने, हे श्वेतकेतु क्या विज्ञानों के विज्ञान का भी ज्ञान प्राप्त कर लिया है, जिससे तुम सभी ज्ञानों में पारङ्गत हो सकोगे?' श्वेतकेतु 'नहीं' के अतिरिक्त और कोई दूसरा उत्तर नहीं दे सका। तब उदात्तक ने अपने पुत्र श्वेतकेतु को, जो तुरन्त गुरुकुल से शिक्षा पा कर लौटा था, बह्मविद्या सिखलायी, जिसे 'महाविज्ञान' की संज्ञा दी गयी।

अब रही देह-वासना, वह क्या है? फूल की मालाओं से शरीर को सुन्दर बनाने रखने की इच्छा, सुगन्धित तैलों का सेवन, पाउडर इत्यादि का उपलब्ध, शरीर को सुन्दर और कोमल बनाने के सभी सौन्दर्य-प्रसाधनों का उपयोग, देह के प्रति अनावश्यक और आवश्यकता से अधिक आसक्ति, यही देह-वासना है। देह के प्रति वासना को ही 'देह-वासना' कहा जाता है।

चञ्चल मन पर विजय पाइए

अपने मन की आदतों और उसके रिवाजों को अच्छी तरह जानना चाहिए। तभी मन पर नियन्त्रण स्थापित करना आसान होगा और तभी सङ्कल्प को शक्तिमय, स्मृति को विकसित और विचारों को परिशुद्ध कर सकोगे। मन की एक आदत (जो सबसे मुख्य है) इधर-उधर घूमने की है। एक लक्ष्य पर जमे रहना मन के लिए सम्भव नहीं-सा है। यह वायु की तरह इधर और उधर घूमता रहता है। यही भगवान् श्रीकृष्ण से अर्जुन ने कहा था—

'चञ्चलं हि मनः कृष्ण प्रमाथि बलवद्दृढम् ।
तस्याहं निग्रहं मन्ये वायोवि बलदुष्करम् ॥

—मन चञ्चल है, हे कृष्ण ! प्रमथन करने वाला है, बली और दृढ़ है यह। इसका निग्रह वायु के समान दुष्कर है।' (गीता : ६/३४)

इस पर श्रीकृष्ण ने कहा, 'हे अर्जुन, निरसन्देह मन का निग्रह कठिन है और यह चञ्चल भी है, किन्तु निरन्तर अभ्यास और वैराग्य के द्वारा इस पर नियन्त्रण स्थापित किया जा सकता है।'

यहाँ पर भगवान् श्रीकृष्ण मन पर नियन्त्रण स्थापित करने का सुगम उपाय संक्षेप

में सूचित कर रहे हैं। मन पर विजय पाने के लिए यह जरूरी हो जाता है कि हम इच्छाओं का उन्मूलन करें और इन्द्रियों पर अपना अधिकार पूर्णतया स्थापित कर लें। मन के चञ्चल होने का कारण और है ही क्या—केवल इच्छा ही तो मन को व्यग्र और उद्विग्न बनाया करती है। इन्द्रियों विषयों के पीछे भागा करती हैं और मन इन्द्रियों का अनुसरण करता है, जैसे कुत्ता स्वामी का। विषय-पदार्थों में रमे रहने के कारण मन की वृत्तियाँ (या किरणें) इतस्ततः बिखरी हुई रहती हैं। विषय-पदार्थों को पाने, उन पर अपना अधिकार स्थापित करने तथा उनको भोगने की इच्छा होने के कारण मानसिक शक्तियाँ छिटी हुई रहती हैं। अभी-अभी मन सुन्दर गीत सुनना चाहता है तो वह अपने पाँव और कानों को आदेश देता है। पाँव उसे वहाँ ले जाते हैं। कानों से वह सुन्दर गीत का आनन्द लेता है।

यह क्षुद्र जीव (प्राणी; मनुष्य) मन और इन्द्रियों के पाश में बँध जाता है। कुछ ही देर में जीव कहती है—'चलो ताजमहल होटल तक चलें। वहाँ प्रथम श्रेणी की काफ़ी पीयेंगे।'

इसी प्रकार कुछ देर में शिरसेन्द्रिय उत्तेजित हो जाती है और मनुष्य में काम-वासना प्रज्वलित होने लगती है। मनुष्य अंधा हो कर इन इन्द्रिय-पाशों में फँसता जाता है। पाँचों इन्द्रियाँ उसे इधर-उधर भटकती रहती हैं, उसे क्षण-भर का विश्राम नहीं मिलता। पाँचों शानोन्द्रियों और क्षुद्र जीव के साथ-साथ मन इनमें रमण करता है।

यदि रमण करते हुए मन पर नियन्त्रण स्थापित करना है तो सभी प्रकार की वासनाओं और इच्छाओं का त्याग कर देना होगा और इन्द्रियों पर अपना पूर्ण आधिपत्य जमा लेना होगा। तभी धारणा, ध्यान, स्मृति-साधना और विचार-साधना में सफलता प्राप्त हो सकती है।

जब-जब मैं उत्तर प्रदेश, मध्य प्रदेश और पूर्व पञ्जाब तथा काश्मीर में पर्यटन के लिए गया तो अनेकों शिक्षित व्यक्तियों से मिलता था। वे मुझसे पूछते थे—'स्वामी जी, एकाग्रता और ध्यान किस प्रकार किये जायें? हम लोग पिछले १५-२० सालों से एकाग्रता में संलग्न हो रहे हैं और ध्यान भी करते आ रहे हैं, किन्तु सफलता अभी तक नहीं मिल पायी।'

इसका कारण यही है कि वे लोग ध्यान करने का वैज्ञानिक और वैधानिक तरीका अभी तक नहीं समझ पाये हैं। उन्होंने चित्त-शीघ्र नहीं प्राप्त की है। उनमें लोक-वासना वर्तमान है। उनका मन सन्तुलित और अनुशासनबद्ध नहीं है। इन प्राथमिक आवश्यक साधनाओं में सफल हुए बिना ही वे असम्भव कार्य कराना

चाहते हैं। यह कैसे सम्भव हो सकता है? यह तो किसी हाथी को डोरी से बाँधने का असफल प्रयास हुआ। श्रीकृष्ण भगवान् ने अस्थिर मन को स्थिर करने के लिए यह उपदेश दिया है—'मन की कल्पनाओं से जन्ममाण सभी इच्छाओं को त्याग कर, चारों ओर से इन्द्रियों के व्यापारों पर नियन्त्रण स्थापित कर, धीरे-धीरे उसे (साधक को) समता की प्राप्ति करना चाहिए, और मन को आत्मा में प्रतिष्ठित करने पर और कुछ विचारना नहीं चाहिए। जब और जितनी बार अस्थिर और उतोजित मन भटके, उतनी ही बार उसे लगाण डाल कर अपने नियन्त्रण में ले आना चाहिए।'

इस अभ्यास से क्या फल मिलता है? जिसका मन शान्त है, जिसने अपने कामपूर्ण स्वभाव का दमन कर दिया है और जिसकी वासनाएँ जल कर राख हो चुकी हैं तथा जो दोषहीन जीवन बिता रहा है—उस योगी के लिए निर्विकार और शाश्वत आनन्द का द्वार सदा खुला रहता है।

श्रीकृष्ण भगवान् के उपदेशों पर ध्यान दो—'सभी इच्छाओं को बिना किसी विचार के त्याग देना चाहिए।' प्रायः देखा जाता है कि कुछ लोग आत्म-वृत्ति के लिए अपने मन में कुछ इच्छाएँ रखे रहते हैं। उनके मन में कुछ-न-कुछ इच्छाएँ वर्तमान रहती हैं। एक गृहस्थी, जो एकाग्रता और ध्यान का अभ्यास करता है, पूर्णतः इच्छाहीन हो, ऐसा हा नहीं सकता, कुछ-न-कुछ इच्छा उसमें आत्म-संतोष के लिए लिप्या हुई रहेगी। इससे यह होता है कि उन लोगों कि शक्ति निचले छेद से चूती रहती है और वे परिणामस्वरूप विशेष उन्नति नहीं कर सकते हैं। अभ्यास करते-करते वे चार-पाँच सीढ़ियाँ पार कर लेते हैं, किन्तु सहसा नीचे आ गिरते हैं। मानसिक विक्षेप और मन के परिभ्रमण को रोकने के लिए परिपूर्ण वैराग्य की आवश्यकता है। इन्द्रियों का चारों ओर से दमन होना चाहिए।

इन्द्रियों में से किसी एक का नियन्त्रण करना पर्याप्त नहीं होगा, बल्कि सभी इन्द्रियों को सभी ओर से काबू में करना होगा। यह मुख्य विषय है, इसे न भूलना चाहिए। यह जरूर है कि अभ्यास और साधना काठिन तथा परिश्रमपूर्ण हैं; किन्तु इससे हतोत्साह हो जाने की कोई आवश्यकता नहीं। साधना करते रहो और धैर्यपूर्वक उसकी प्रतिक्रिया पर भी ध्यान देते जाओ। कुछ लोगों में यह गलती है कि वे अत्यन्त उत्साह और थड़ल्ले से साधना आरम्भ कर देते हैं। तीन महीनों तक वे छः घण्टे रोज एकाग्रता का अभ्यास किया करते हैं; किन्तु तीन महीनों के बाद, जब देखते हैं कि उनको कोई भी सिद्धि प्राप्त नहीं हुई, अभ्यास को त्याग देते हैं। यह बहुत बुरा काम है। तभी श्रीकृष्ण भगवान् कहते हैं—'धीरे-धीरे अभ्यास करना आरम्भ करो और उस अभ्यास में नियमित रहो।' अर्थात् अभ्यास का सम्प्राप्तन नियमित करते रहो। मन को बार-बार एक लक्ष्य पर निर्धारित करना, एक बिन्दु पर

अनुविद्धित करना अभ्यास कहलाता है। मन की एकाग्रता को धारणा कहते हैं। जब अस्थिर मन स्थिर और शान्त हो जाता है, उस अवस्था को 'एकाग्रता की अवस्था' कहते हैं। एकाग्रता में मन की वृत्ति एकाकार हो जाती है।

नये साधकों के लिए एकाग्रता का अभ्यास प्रमत्तायक और सचिहीन प्रतीत होता है; किन्तु एकाग्रता का विज्ञान संसार के सभी विज्ञानों से अधिक सचिकर और लाभदायक है। जब व्यक्ति धारणा में आगे कदम बढ़ाता जाता है, जब उसे एकाग्रता के अभ्यास में रुचि होने लगती है, जब उसे एकाग्रता के लाभ स्पष्ट प्रतीत हो जाते हैं, वह अभ्यास को कटापि नहीं छोड़ता। यदि एक दिन का भी अभ्यास छूट गया तो वह विकल हो जाता है। ऐसे साधक के लिए एकाग्रता का मूल्य अँकना काठिन है। एकाग्रता उसके लिए परम आनन्द, आन्तरिक आध्यात्मिक शक्ति, असीमित दिव्य वैभव और अनन्त शान्ति है। एकाग्रता के फलस्वरूप साधक को ब्रह्मज्ञान होने लगता है, दिव्य चक्षु खुल जाते हैं और परमात्मा का साक्षात्कार हो जाता है। तीनों लोकों में यह अपूर्व विज्ञान है। इसके लाभों को पूर्णतया दिग्दर्शित करना भरे लिए असम्भव है।

अब एक कुर्सी पर मन को स्थापित करें। इसका अर्थ है कि हम कुर्सी के सभी भागों का अच्छी तरह ज्ञान प्राप्त कर रहे हैं। कुर्सी किस लकड़ी की बनी हुई है, कौन-सा रङ्ग उस पर चढ़ाया गया है, उसके भाग किस प्रकार सम्-विभक्त हैं, जुड़ाई और ठुकाई किस प्रकार से की गयी है तथा किस शिल्पी ने उसे तैयार किया है, इत्यादि-इत्यादि। अतः जब हम कुर्सी पर मन को एकाग्र करना चाहते हैं तो इन बातों पर अवश्य विचार करना होगा। ऐसा नहीं करने पर मन इधर-उधर घूमता रहेगा। जब मन एक लक्ष्य में तन्मय हो जाता है, उसे इधर-उधर भटकने की याद नहीं रहती, वह एकाग्र हो जाता है। पर जब तक मन को किसी एक लक्ष्य में स्थित न किया जाय, वह इधर-से-उधर भटकता रहता है।

यदि मन की चञ्चलता को ध्यान से देखें तो पता चलेंगा कि उसके भटकने में एक प्रकार का नियम है। एकाग्रता की कड़ी के बिखरे रहने पर भी सम्पर्क-भाव बना रहता है। मन एक पुस्तक की बात सोचते-सोचते किताबधर की बातें सोचने लगता है। किताबधर की बातें सोचते-सोचते वह रेलवे बुक-स्टाल में पहुँच जाता है और फिर पुस्तक के प्रकाशक की याद करता है। स्कैटिङ्ग का स्मरण करते ही वह आल्प्य पर्वतों में पहुँच जाता है। चौड के वृक्षों की याद आते ही मन को अल्मोडा की याद आने लगती है और अल्मोडे का विचार आते ही उसे स्वामी विवेकानन्द जी की याद आने लगती है, जिन्होंने मायावती में अद्वैत आश्रम की संस्थापना की थी। यहाँ पर मन अद्वैतभावों में भी रम सकता है; क्योंकि उसका सम्पर्क अद्वैत आश्रम से स्थापित

हो चुका है। यह भी हो सकता है कि वह वही से विषय-वासनाओं में चक्कर लगाते लगे। अत्मोद्धार की वेश्याओं की याद भी उसे आ सकती है। मन की शुद्धता पर विचारों की प्रणाली निर्भर रहती है।

उपर्युक्त सभी घटनाएँ एक क्षणपात्र में मन के अन्दर घट जाया करती हैं। मन इतनी तीव्रता और तड़ित्नेत्र से दौड़ लगाता है कि कल्पना तक नहीं की जा सकती। पहले मन एक विषय को पकड़ता है, उस पर विचार करता है और तब तज्जन्म सम्पर्क से अन्य बातें सोचने लगता है। यह भी एकाग्रता है, यद्यपि इस एकाग्रता को अविच्छिन्न नहीं कहा जा सकता। जब मन एक ही प्रकार के विचारों में रमता है, तो उसे तैलधारवत् अविच्छिन्न धारणा कहते हैं। अतः साधक को चाहिए कि विषय से अलग हट कर, दौड़ते हुए मन को, बार-बार पूर्व-विषय में स्थित करे और उसी विषय-सम्बन्धी विचारों को सोचे। यह आध्यात्मिक साधना है। यह योगाभ्यास है। यह धारणा और ध्यान है। इस साधना का पूर्ण विकास समाधि में होता है, जो अतिचेतन अवस्था है, जिसे तुरीय अवस्था भी कहते हैं।

एकाग्रता में यह बात विचारणीय है कि प्रारम्भ में मन को एक ही विषय में एकाग्र किया जाय। अर्थात् मन को एक ही बात सोचने के लिए अभ्यस्त करना चाहिए। इतना अवश्य है कि मन उस विषय से सम्बन्ध रखने वाली सभी घटनाओं और विषयों के बारे में विचार सकता है। उसे अन्यत्र नहीं जाने देना चाहिए। कुछ समय बाद, अभ्यास करते-करते मन केवल एक ही विषय के एक ही विचार को सोचने में सिद्ध हो जायगा। अनवरत और अविचलित साधना का यही सुन्दर पुरस्कार मिलता करता है।

जब हम किसी मेज का विचार करते हैं तो मेज से सम्बन्ध रखने वाली सभी बातों का विचार करें और मेज-सम्बन्धी जो-जो घटनाएँ अपने जीवन में घट चुकी हैं, उनका विचार करें। आज तक कितने प्रकार की मेजें देखी हैं, उन पर गम्भीर विचार कर याद करने का प्रयत्न करें कि मित्र योगेश के यहाँ की मेज में क्या विशेषता है, इत्यादि-इत्यादि। जिस प्रकार तेल की धारा एक बर्तन से दूसरे बर्तन तक अविच्छिन्न रहती है; जिस प्रकार गिरजाघर की घण्टी लगातार बजती रहती है, टीक उसी प्रकार विचार भी निर्बाध गति से बहते रहने चाहिए। एक ही विषय से सम्बन्ध रखने वाले विभिन्न विचार हो सकते हैं, आरम्भ में उनको भी विषय के अन्तर्गत कर दिया जाय। धीरे-धीरे उन सम्पर्कजनित विषयों को अर्थात् विषय से सम्बन्ध रखने वाले विचारों की संख्या को कम करते जायें। उनको कम करते-करते कुछ काल के बाद केवल एक ही विषय पर आ जाना चाहिए। यहाँ पर धारणा की पूर्ति हो जाती है। जब इस (एक) विचार का भी लय हो जाता है तब समाधि का अवतरण होता है।

११०

जीवन में सफलता के रहस्य

जब मन में केवल एक ही विचार रहता है तो उसे 'सर्विकल्प समाधि' कहा जाता है। यह समाधि की निम्न अवस्था है। जब मन का अन्तिम विचार भी लय हो जाता है, जब मन में एक विचार भी नहीं रहता और जब सर्वथा विचारशून्यता आ जाती है तो मन का अत्यन्ताभाव हो जाता है। यह मानसिक शून्यता है। इस स्थिति को महर्षि पतञ्जलि के शब्दों में 'निर्विचार' की अवस्था घोषित किया गया है; किन्तु साधक ने तो इस स्थिति से भी ऊपर जाना है, जहाँ वह ब्रह्मदर्शन कर सकेगा और असीम शान्ति की प्राप्ति भी। जब वह इस अवस्था की प्राप्ति कर लेगा, तभी कहा जा सकता है कि चरम सीमा में पदार्पण कर दिया गया है।

मन तो जड़ वस्तु है, किन्तु अधिष्ठान आत्मा से जीवन-ज्योति पा कर चैतन्यवत् दिखलायी देता है। जिस प्रकार सूर्य के प्रकाश में रखा गया जल सूर्य की गरमी से गरम हो जाता है, उसकी अपनी स्वतन्त्र गरम सत्ता नहीं होती, उसी भाँति मन जड़ होते हुए भी ब्रह्म से जीवन-सञ्चरण प्राप्त कर चैतन्य वस्तु के समान ही आभासित होता है। बुद्धि का प्रतिबिम्ब मानस-प्रदेश में विम्बित होने पर मन सक्रिय और चेतन प्रतीत होता है। सत्यद्रष्टा ऋषियों ने यही कहा था। यहाँ पर हम यह कहना नहीं भूलते कि पश्चिम के मनोवैज्ञानिक और दार्शनिक अभी अभ्यकार की खाई में ही हैं, अभी तक उनको अज्ञान ने ही दबा रखा है। उनका कहना है कि विचार और मन से परे कुछ नहीं है, बुद्धिवाद ही जीवन की चरम सीमा है। हम उनसे और क्या कहें, केवल यही कि 'तुम जो-कुछ सोचते हो, सोचते ही जाओ। तुम्हारा जो-कुछ भी विश्वास है, उसी पर अपने को स्थिर रखो। किन्तु कभी-न-कभी उनको सत्य को अङ्गीकार करना ही होगा, अन्य मार्ग है ही कहाँ?' कुछ दार्शनिकों और मनोविज्ञानवादियों का कहना है कि मन परिलिखकबन्ध स्वहस्तन है। हट है ऐसे भी विश्वास की। अब जा कर वे मानस-द्रव्य के सिद्धान्त को समझ पाये हैं, जिसका विस्तारपूर्वक वर्णन भारतीय सन्तों ने दीर्घकाल बीते कर दिया था। सब पूछें तो मन आत्मा के समान स्वयंपू और स्वयंज्योति नहीं है। वह तो आत्मा के प्रकाश से प्रकाश ले कर प्रकाशित हुआ दिखता है। पावस ऋतु में खद्योत के समान है वह; आत्मा सूर्यो का सूर्य और सभी प्रकाशों का परम प्रकाश है। शास्त्रों ने उसे परम ज्योति, अनन्त ज्योति और स्वयंज्योति के नाम से सूचित किया है।

अच्छा फिर अपने पूर्व-प्रसङ्ग की ओर चले। जब हम कुर्सी पर मन को एकाग्र करने का अभ्यास करते हैं तो अन्य वस्तुओं के विचारों को मन के अन्दर न आने दें। यदि मन अस्थिर हो कर इधर और उधर भाग भी रहा है तो उसे फिर-फिर कर वापस ले आते रहे। गुलाब के फूल पर मन को एकाग्र करना चाहें तो केवल गुलाब की ही भावना में तन्मय हो जाना चाहिए। किसी पुस्तक पर अपने विचारों को स्थिर कर रहे

राजयोग महाविद्या

१११

हैं तो पुस्तक के इतर किसी का विचार न किया जाय। किसी एक वस्तु का विचार करने पर दूसरी वस्तु को कल्पना को अपने मन के अन्दर न आने दें और यदि मन अपने लक्ष्य से भ्रमने लगे तो उसे बार-बार उसी लक्ष्य पर ले आये।

जितना देर तक हो सके, उस विषय पर विचार करते रहो, तत्सम्बन्धी सभी विचारों को समाप्त कर दो। इसके लिए अपना प्रिय विषय चुन लिया जाय, किन्तु ध्यान रहे कि वह विषय अशुभ और अशुद्ध न हो—आदर्शवादी हो सकता है, कोई क्षानि नहीं। एक समय पर केवल एक ही काम करना और वह भी सफलता के साथ, अपेक्षाकृत वह एक ही श्रेयस्कर है।

अब अपने हाथों में कोई काम लो, उसका सफलता के लिए अपना पूरा तन-मन लगा दो। पूरे दिल से काम करो। एकाग्रता से काम करो। एकाग्रतापूर्वक काम करने से षष्टे का काम केवलमात्र आधे षष्टे में सुविधापूर्वक किया जा सकता है। यह यौगिक प्रक्रिया है। एकाग्रतापूर्वक कार्य करने से पूर्ण योगी बन जाओगे।

इसी प्रकार अध्ययन भी पूरे ध्यान से करो। मन को भटकने न दो। बाहरी शब्दों से मन को असंस्पृष्ट रखो। केवलमात्र लक्ष्य पर ही दलचित रहो। आँखों को भी इधर-उधर न दौड़ने दो। अध्ययन करते समय खाने, पीने या मित्रों की बातें न सोचा करो। उतनी देर के लिए सारा संसार मन से अदृश्य हो जाना चाहिए। एकाग्रता हो तो इस प्रकार की। यह असम्भव नहीं, किन्तु अभ्यास पर निर्भर है। कुछ काल तक निरन्तर अभ्यास करते रहने से और धैर्यपूर्वक व्रत पर दृढ़ रहने से एकाग्रता का अवतरण हो जायगा। देर भी हो तो दुःखित नहीं होना चाहिए। हताश और निराश नहीं होना चाहिए। सम्भव है कि कुछ देर हो; अतः शान्ति और ठण्डे दिल से प्रतीक्षा करो। तक्षिला का निर्माण क्या एक ही दिन में हुआ था? हथेली पर रखते ही क्या दही जम जाती है? समय चाहिए, समय; प्रत्येक कार्य के लिए समय की आवश्यकता है। समय को पूर्ण होते ही सफलता का अवतरण होता है; पर अभ्यास एक दिन के लिए भी नहीं छूटना चाहिए, चाहे आप बीमार ही क्यों न हो। असफलता, यदि निराशावाद को जननी न हुई तो सफलता की वर्णमाला है। टोकर खा कर ही तो बच्चा चलना सीखता है और तुलसेपत्र के अन्दर ही तो मानव की वाणी का रहस्य अन्तर्निहित है। निर्बलता नवीन साहस और शौर्य का सुप्रभात लयेगी। अतः बड़े चलना चाहिए, आगे धंसते जाना चाहिए। कसर कस लेनी चाहिए। निराशा को दूर भगा देना चाहिए। उल्लाह के साथ आगे चलते रहना चाहिए। शौर्य के साथ आगे चलना चाहिए। खुशी के साथ आगे चलना चाहिए। ज्योतिर्मय भविष्य हमारी प्रतीक्षा कर रहा है। अभ्यास करना आरम्भ कर दे। अनुभव करें, आनन्दित हों। योगी बन कर विश्व पर शासन करें।

में तुम्हें इसके लिए योग्य बना दूँगा। मेरी बात सुनो। सच्ची लगन के साथ काम आरम्भ कर दो। जाग जाओ। ज्योति की किरणें फूट रही हैं। अमरत्व की सन्तानो! ज्योति के पुरो, जागो। बाह्यमूर्त का आरम्भ हो रहा है। ३-३० बजने वाले हैं। एकाग्रता के अभ्यास का यही सुन्दर और अनुकूल समय है। स्मृति और सङ्कल्प-शक्ति के विकास का यही स्वर्ण अवसर है। मन को अच्छी तरह काबू में रखने के लिए यही मङ्गलमय घड़ी है। वीरासन में बैठ कर सच्चे दिल से अभ्यास आरम्भ कर दो। सफलता की प्राप्ति अवश्य करोगे। मन को बहस में लीन कर दो—ज्ञान, आनन्द और परम शान्ति की प्राप्ति करो।

योगाभ्यास अथवा आत्म-संयम

ऋषियों में इन्द्रियों का संयम स्वाभाविक है। उनको इन्द्रियों सदा संयम की अवस्था में रहती है। वह इन्द्रियों के व्यापारों से विचलित नहीं हुआ करते। इन्द्रिय-दमन का अभ्यास साधकों के लिए है, जो प्रारम्भ में इन्द्रिय-जय करना चाहते हैं। इन्द्रियों की अपनी स्वतन्त्र सत्ता नहीं होती; अतः पूर्ण सफलता पाने के लिए मन पर संयम की स्थापना अनिवार्य है। तात्पर्य यह हुआ कि इन्द्रियों का दमन करने के लिए मन का दमन अथवा मनोजय (अथवा मनोलय भी) आवश्यक है। यदि मन को विषय-पदार्थों से निरासक्त कर सको तो इन्द्रियों पर विजय सहज में प्राप्त हो सकेगी।

अज्ञानी व्यक्ति दैहिक तपस्याएँ कर इन्द्रियों को विषय-पदार्थों से विमुख कर सकता है। योगी के विषय में भी यही बात चरितार्थ होती है। योगी की इन्द्रियाँ निर्बल हो जाती हैं; अतः वह विषयों से विमुख-सा हो जाता है। तपस्वी और योगी दोनों में विषय-वासना और विषयेच्छा किसी-न-किसी रूप में वर्तमान रहती है; पूर्णतः लुप्त नहीं हो पाती; परन्तु आत्म-द्रष्टा सन्न की सभी इन्द्रियाँ और उनकी विषय-वासनाएँ और विषयेच्छाएँ पूर्णतः भस्म हो जाती हैं; उनमें विषय की कामना भी नहीं रहती।

राजा का क्रोध यदि अच्छी तरह सुरक्षित भी रहे तो चतुर चोर किसी-न-किसी तरह चालाकी से उसे लूट लिया करते हैं। इसी प्रकार आध्यात्मिक साधक विवेकादि गुणों से सम्पन्न हो कर अपनी भ्रसक शक्ति द्वारा इन्द्रियों पर नियन्त्रण स्थापित करता है, किन्तु इन्द्रियाँ इतनी चालाक होती हैं कि वे किसी-न-किसी तरह उसके मन को धटका से जाती हैं। देखिए, विश्वामित्र कितनी दुष्कर तपस्या कर रहे थे; किन्तु इन्द्र द्वारा भेजा गया अप्सरा ने उनकी इन्द्रियों को विचलित कर दिया और वे इन्द्रिय-वासना के जोर से बहा दिये गये।

राजा दुर्ग के बाहरी और अन्दर के द्वारों को बन्द कर अपने महल में निश्चङ्क हो कर विश्राम करता है। उसके शत्रु अब उसे कष्ट नहीं दे सकते (क्योंकि उसने न केवल अन्दर का द्वार बन्द किया, अपितु बाहरी प्रमुख द्वार भी बन्द कर उस पर कड़ा पहरा डाल दिया है)। इसी प्रकार योगी भी अपने शरीर-महल का बाहरी फाटक बन्द कर लेता है (इन्द्रियों का निग्रह कर लेने पर विषय-वासनाएं पास नहीं फटक सकती), त्याग तथा शान्ति का अभ्यास कर मन की अशुभ वासनाओं तथा तज्जन्य संस्कारों के आन्तरिक द्वार भी बन्द कर देता है। अर्थात् न तो बाहरी पदार्थ और न आन्तरिक वासनाएं ही उसे विचलित कर पाती हैं। इस प्रकार वह निश्चङ्क हो कर आत्मा में विश्राम पाता है।

जिस प्रकार बालक माता की गोद में रह कर अत्यन्त सुख की अनुभूति करता है, जिस प्रकार सरदार सम्राट् को आत्म-समर्पण कर पूर्ण सुरक्षा और बचाव को निश्चित जानता है, उसी प्रकार साधक भी इन्द्रियों पर अपना पूर्ण नियन्त्रण कायम कर लेने के बाद भी तथा अपने को परमात्मा के चरणों में सौंप देने पर ही पूर्ण शान्ति और सुरक्षा का अनुभव करता है। इसी दृष्टिकोण से भगवान् श्रीकृष्ण ने गीता में अर्जुन से कहा— 'सभी इन्द्रियों पर निग्रह स्थापित कर साधक को अपने को मुझे समर्पण कर देना चाहिए। जिसकी इन्द्रियाँ अपने वश में हो चुकी हैं, उसकी बुद्धि स्थिरपत्र हो जाती है।'

इन्द्रियों का गुण है बहिर्मुख हो जाना। वे साधारण व्यक्ति को विषय-पदार्थों की ओर घसीट ले जाती हैं, उसकी वृत्ति को बहिर्मुख बना देती हैं; पर विवेक और वैराग्यशील साधक विषयों की ओर जाती हुई इन्द्रियों पर अपना नियन्त्रण रखता है और उनकी अस्थिरता पर रोक लगाता है—इस प्रकार बेकाबू थोड़े को लगाम से अपने वश में कर चतुर गाड़ीवान् के समान निश्चित स्थान पर पहुँच पाता है। जैसे कछुआ अपने शरीर को चारों ओर से अन्दर खींच लेता है, उसी प्रकार सन्त पुरुष भी इन्द्रियों को विषय-पदार्थों से हटा कर अन्तर्मुख कर लेते हैं। इन्द्रियों के अन्तर्मुखी हो जाने पर ज्ञान अनवरत और निर्बाध हो जाता है। बुद्धि समान और शान्त हो जाती है।

यदि इन्द्रियों पर संयम की लगाम नहीं जोड़ी गयी तो वे बड़ा उत्पात मचाती हैं। विषय-पदार्थों की धारणा (विषय-विचार) बुझाईयों की जड़ है। इन्द्रिय-संयम में शान्ति और प्रसन्नता है। जिसकी इन्द्रियाँ विलम्बकारिणी हैं, वह क्षण-भर भी एकाग्रतापूर्वक विचारों को दृढ़ नहीं कर सकता है। उसमें ध्यान करने की शक्ति का सर्वथा अभाव रहता है। इन्द्रियों के संयम से शक्ति, आन्तरिक शान्ति, सन्तोष की भावना और

अप्रतिहत ज्ञान की प्राप्ति होती है। विजितेन्द्रिय जीवन के महत्तम आनन्द की प्राप्ति कर लेता है। उसकी प्रसन्नता, उसका सुख और उसके अनुभव अकथनीय हैं।

एकाग्रता का अभ्यास या धारणा

मन को किसी एक वस्तु पर एकाग्र करें, चाहे वह वस्तु बाहरी (स्थूल पदार्थ) हो या आन्तरिक (सूक्ष्म विचार-भाव)। कुछ समय तक सावधानी से उसे लक्ष्य पर स्थिर रखो। यह धारणा है। इसका अभ्यास प्रतिदिन करना चाहिए।

सदाचार के अभ्यास से पहले-पहल मन को स्वच्छ (शुद्ध) कर लो और तब धारणा (एकाग्रता) करो। धारणा के अभ्यास से पहले यदि मन शुद्ध नहीं होगा तो विशेष फल की प्राप्ति नहीं हो सकती। कुछ राजयोगी ऐसे हैं, जिन्हें धारणा में सफलता मिल चुकी है; किन्तु उनका चरित्र नहीं के बराबर है। सच्चरित्रता के अभाव में वे आध्यात्मिक उन्नति नहीं कर पाते हैं। नाड़ी-शुद्धि और प्राणिक संयम द्वारा जिसने स्थिर आसन की प्राप्ति कर ली, वही एकाग्रता का सही अभ्यास कर सकता है। विक्षेपों का निवारण कर लेने पर धारणा सरल और साध्य हो जाती है। ब्रह्मचर्य में पूर्ण रहने से भी धारणा-शक्ति का आश्चर्यजनक विकास होता है।

कुछ व्यक्ति ऐसे भी हैं जो विधि-विधानपूर्वक प्राथमिक सदाचार का पालन न कर सीधे धारणा में जा कूटते हैं। यह उनमें भारी त्रुटि है। धारणा की सफलता की प्राप्ति में सदाचार के पालन का विशेष और मुख्य महत्त्व है।

आध्यात्मिक शक्ति के सात केन्द्रों में से किसी एक केन्द्र पर मन को एकाग्र किया जा सकता है। मनोयोग (अवधान), दत्तचित्त-वृत्ति और एकाग्र लगन का धारण में अपना मुख्य हाथ है। मनोयोग से धारणा में सहायता मिलती है। जिस व्यक्ति की मनोयोग-शक्ति विकसित है, उसे अप्रत्याशित रूप में एकाग्रता की प्राप्ति हो सकेगी। जिसके अन्दर कामपूर्ण विचार भरे हुए हैं, जिसका मन अन्दूत विचारों से सना हुआ है, वह किसी पदार्थ या लक्ष्य पर, एक क्षण के लिए भी, अपने मन को स्थिर नहीं कर सकेगा। उसका मन सदा चञ्चल बन्दर के समान इस विषय से उस विषय पर दौड़-धूप करता रहता है।

वैज्ञानिक का ही उदाहरण लीजिए। वह किसी विषय या तत्व पर अपने मन को स्थिर कर लेता है और अनेकों अपविष्कारों में सफलता की प्राप्ति करता है। धारणा के अभ्यास से वह स्थूल मन के आवरण को खोलता है और मन की उच्च स्थिति में जा पहुँचता है तथा गहरे ज्ञान की प्राप्ति कर लेता है। वह मन की तपाम शक्तियों को, जो विक्षिप्त थीं, एकत्र करता है और एकीकृत (संयुक्त) शक्ति के समूह को अपने लक्ष्य पर विव्वित कर, उनके रहस्यमय (सही) अर्थ को समझ लेता है।

जिस व्यक्ति ने इन्द्रियों को विषय-पदार्थों से विमुख कर लिया है, वह मन को एकाग्रता प्राप्त कर सकता है। आध्यात्मिक मार्ग पर शनैः-शनैः (धीरे-धीरे) संभल-संभल कर चलना होगा। प्रत्येक अवस्था क्रमशः पार करनी होगी। प्रत्येक कर्म अच्छी तरह नापना होगा। सदाचार और अन्य नैतिक नियमों का पालन कर लो, आसन-त्रय भी कर लो, प्राणायाम का अभ्यास भी, प्रत्याहार में सफलता भी—धारणा तभी सम्भव है। धारणा और ध्यान का ढूँढना तभी सुन्दर और समविभक्तज्ञ तथा आकर्षक बन सकेगा।

जिस वस्तु पर मन को एकाग्र करना चाहो, उसकी धारणा इतनी तीव्र हो जानी चाहिए कि (उसका) अभाव भी अभ्यास में बाधक न होने पाये। ज्यो-ही मन में विचार आये, त्यो-ही वह (वस्तु) आपके सामने प्रत्यक्ष उपस्थित-सी हो जानी चाहिए। जब एकाग्रता का विकास हो जायगा, तभी तुम मन के इष्ट-प्रकार से (किसी भी) वस्तु को कल्पना-छवि को अपने में उतार ला सकोगे।

अध्यास के आरम्भ-काल में घड़ी की 'टिक्-टिक्' ध्वनि अथवा मोमबत्ती को शिखा पर (अथवा मनोनुकूल वस्तु पर) मन को एकाग्र करने का प्रयत्न किया जाय। जो पदार्थ मन को प्रियकर हो, उसको लक्ष्य बना कर धारणा का अभ्यास करना (आरम्भ में) उचित है। स्थूल वस्तु पर धारणा के अभ्यास को 'सगुण धारणा' कहा जाता है। मन को किसी निश्चित लक्ष्य पर स्थिर किये बिना एकाग्रता की सम्भावना नहीं। अतः अभ्यास के आरम्भ-काल में किसी-न-किसी पदार्थ पर मन को एकाग्र करना चाहिए, वह पदार्थ जो प्रियकर हो, किन्तु साध-साध यह भी ध्यान रहे कि अशुद्ध-भावपूर्ण न हो। जिस वस्तु के प्रति मन में स्वाभाविक अलचि है, उस पर मन को आरम्भ में एकाग्र करना अत्यन्त कठिन होता है।

पद्यासन में बैठना चाहिए। नासिका के अग्र भाग पर दृष्टि को रोके रहना चाहिए। इसे 'नासिकाग्र दृष्टि' कहा जाता है। यहाँ पर यह बात ध्यान में रखने योग्य है कि दृष्टि की स्थिरता में अधिक जोर न दो (अर्थात् आसानी से अभ्यास करो)। आरम्भ में केवल एक या दो मिनट तक ही इसका अभ्यास किया जाना चाहिए। धीरे-धीरे सनाहवार समय को बढ़ा कर अन्त में उपर्युक्त अभ्यास को एक घण्टे तक किया जा सकता है। इस अभ्यास से मन स्थिर हो जाता है, धारणा-शक्ति का विकास होता है और अभ्यास हो जाने पर चलते-फिरते भी इस अभ्यास को किया जा सकता है।

पद्यासन में बैठना चाहिए और दृष्टि को दोनों भौंहों के बीच ठहराना चाहिए। यह अभ्यास आधे मिनट तक करना चाहिए। धीरे-धीरे समय बढ़ा कर एक घण्टे भी किया जा सकता है। यहाँ पर भी यह बात ध्यान में रखनी चाहिए कि अभ्यास करते समय जोरदार और झटकेदार प्रयत्न न किये जायें, अन्यथा प्रतिक्रिया की सम्भावना

हो सकती है। इसे 'भूपृथ-दृष्टि' कहा जाता है। यह अभ्यास मन के विक्षेप को दूर कर एकाग्रता की शक्ति को बलवान् बनाता है। उपर्युक्त दोनों अभ्यासों में किसी एक को अपने लिए चुन लीजिए, पर आदत दोनों की ही होनी चाहिए।

यह अवश्य जानना चाहिए कि एकाग्रता के विकास में सफलता पाने के लिए अपनी लौकिक कार्यवाहियाँ कम करनी होंगी। साध-साध दिन में दो घण्टे या अधिक देर तक मौन धारण करना होगा।

जब तक मन लक्ष्य पर एकाग्र न हो सके, तब तक उसी लक्ष्य पर एकाग्रता का अभ्यास रहना चाहिए। जब-जब मन अपने लक्ष्य से विचलित हो, तब-तब उसे वापस ले आओ और उसी लक्ष्य में तल्लीन कर दो।

जब धारणा गभीर और प्रवाहवती हो जाती है तो अन्य इन्द्रियाँ अपने प्रवाहों से विरत हो जाया करती हैं। दिन में तीन घण्टे तक धारणा का अभ्यास करने वाला व्यक्ति योग-शक्ति और सङ्कल्प-बल से भरपूर हो उठता है। उसके अन्दर दैवी शक्तियाँ जाग्रत होने लगती हैं।

एक कहानी है कि तीर बनाने वाला एक लोहार तीरों को बनाने में इतना तल्लीन था कि उसे बगल से जाती हुई राजा की सवारी का कुछ भी ज्ञान न हुआ। एकाग्रता का यह बड़ा ही सुन्दर उदाहरण है। ऐसी एकाग्रता होनी चाहिए, जब आप भगवद्-ध्यान कर रहे हों। जिस प्रकार तीर बनाने वाले के मन में तीर-निर्माण के अतिरिक्त और कोई भी भावना न थी, ठीक उसी प्रकार आपके मन में भी भगवान् की ही भावना होनी चाहिए, अन्य किसी की नहीं। इसकी चिन्ता न कीजिए कि अभ्यास करते-करते महीनों बीत गये, किन्तु सफलता न मिली। कोई बात नहीं, यदि अभ्यास में सफलता प्राप्त करने में देर भी लग जाये तो भी अभ्यास को स्थिर बनाये रखो। एकाग्रता की प्राप्ति के लिए जो-कुछ सङ्घर्ष करना होगा, उमका प्रतिफल आपका कृतकृत्य कर देगा।

एक और बात ध्यान में रखिए, यदि मन अभ्यास करते समय भागने भी लगे तो आकुल न हो। उसे थोड़ी देर भूम लेने दो, किन्तु अपनी देख-रेख और पहरे में। धीरे-धीरे उसे फिर लक्ष्य पर ले जाओ। बार-बार अभ्यास करने से मन लक्ष्य पर केन्द्रित हो जायगा। आरम्भ में मन ८० बार भागने का प्रयत्न करेगा, परन्तु अभ्यास करते-करते कुछ ही महीनों में उसके भागने की गति कम हो जायगी और वह ८० के बदले ७० बार ही बहिर्मुख होगा। कुछ महीनों के उपरान्त केवल ६० बार और फिर अभ्यास करते-करते कुछ महीनों के बीत जाने पर केवल ३० ही बार। इसका मतलब यह हुआ कि कुछ काल के अन्दर—शाश्वत दो चार सालों में ही—वह

सर्वथा एकमुखी हो जायगा। एक बार मन को अन्तर्मुख कर लिया गया तो वह फिर प्रयत्न करने पर भी बाहर नहीं भाग सकेगा। जिस प्रकार एक बैल, जो खेतों में धास खाता फिरता था, अस्सबल में दाना, विनीला आदि मिलने से बाहर भेजने पर भी जाने का नाम नहीं लेता था, उसी प्रकार जो मन कल तक बाहर भागता था, अब अन्दर ही शान्त और सन्तोष मिलने पर बाहर जाने का नाम नहीं लेगा। एकाग्रता आन्तरिक शान्ति और सन्तोष की कुञ्जी है।

त्राटक का अभ्यास

किसी बिन्दु या वस्तु पर पलक मारे बिना, एकटक देखते रहना त्राटक के नाम से प्रसिद्ध है। मन को केन्द्रित और धारणा को बलवती करने के लिए त्राटक का अभ्यास प्रभावशाली और सहायक होता है। हठयोग, ज्ञानयोग और भक्तियोग—सभी योगों के अभ्यासकर्ताओं के लिए इसका अभ्यास महत्त्वपूर्ण है। मन पर नियन्त्रण कायम करने के लिए त्राटक अत्यन्त प्रभावशाली साधन है। साधारणतः यह देखा जाता है कि ज्ञानयोग के विद्यार्थी इस बहुमूल्य अभ्यास की अवहेलना करते हैं, केवल इस तर्क पर कि यह हठयोग-साधन-क्रम के अन्तर्गत है। तिरवण्णमलय के सन्त श्री रमण महर्षि सदा त्राटक का अभ्यास किया करते थे। दर्शनार्थी जब भी दर्शनों को जाते तो आपको त्राटक में लीन देखते थे। सोफा पर बैठ कर वे दीवाल पर एकटक हो कर देखते थे, बरामदे में बैठ कर अरुणाचल की पहाड़ियों को एकटक निहारते थे। इस अभ्यास ने उनको मनोजय में सहायता प्रदान की। यह तो केवल इसी अभ्यास का परिणाम था कि उनके मन को कोई भी शक्ति विचलित नहीं कर सकती थी। वे सदा शान्त और समान रहा करते थे। भक्तगण उनके सामने बैठ कर गाते और बातें करते रहते थे, किन्तु उनका चित्त जरा भी विक्षिप्त नहीं होता था। एकटक हो कर वे सदा की भाँति अदृश्य तत्त्व की ओर निहारते रहते थे।

त्राटक के लिए कुछ महत्त्वपूर्ण अभ्यास

१. अपने सामने श्रीकृष्ण, श्री राम, श्री नारायण या देवी या यीसू का चित्र रखो। गलक मारे बिना उस पर एकटक निहारो। सिर पर दृष्टि स्थापित करो, तब समस्त देह को निहारो। तदुपरान्त पाँवों को देखते रहो। इस प्रक्रिया को पुनः दोहराओ। जब मन कुछ शान्त-सा प्रतीत होने लगे तो केवल शरीर के किसी एक बिन्दु को ही एकटक निहारो। जब तक नेत्रों से अश्रुधारा न बहने लगे, निहारते रहो। आँखों से आँसू बहने पर नेत्र बन्द कर लो और मन-ही-मन में उस चित्र के रूप को देखते रहो।

२. दीवाल में एक काला बिन्दु बना दो या एक लकीर खींच लो। इस बिन्दु या रेखा पर एकटक निहारते रहो, जब तक आँखों से जल न बहने लगे।

३. एक कागज पर ३६ लिख कर दीवाल पर लटका दो। एकटक दृष्टि से आँसू बहने तक, उस पर देखते रहो। अब आँखें बन्द कर मन में देखो।

४. खुली छत पर लेट जाओ। किसी नक्षत्र या चन्द्रमा पर दृष्टि स्थिर रखो। कुछ समय के उपरान्त अनेकों रङ्गों का आभास होगा। कुछ समय बीत जाने पर केवल एक ही रङ्ग दिखलायी देगा, अन्य नक्षत्र—जो समीपवर्ती थे, अदृश्य हो जायेंगे। जब आप पूर्ण-चन्द्र पर अपनी दृष्टि को स्थिर करते हैं तो केवल काले पृष्ठ प्रदेश में एक ज्योति दिखलायी देती है। कुछ समय में—कभी-कभी—चारों ओर केवल एक प्रकाश का आभास पाओगे। जब दृष्टि स्थिर होती जायगी तो आप दो-तीन चन्द्रों को साथ-साथ देख सकोगे, कभी-कभी तो एक चन्द्र भी नहीं दिखलायी देगा, यद्यपि आँखें अच्छी तरह खुली हुई होंगी।

५. खुले आकाश में कोई स्थान चुन लें तथा प्रातःकाल या सायंकाल को अपलक दृष्टि से देखते रहें। आपको नवीन प्रेरणा प्राप्त होगी।

६. एक दर्पण के सामने अपने आँखों की तारिकाओं पर दृष्टि को एकाग्र करो।

७. कुछ लोग भ्रूयध-दृष्टि अथवा नासिकाग्र-दृष्टि का अभ्यास चलते-फिरते भी किया करते हैं।

८. अभ्यासी साधक, जिन्हें पर्याप्त अनुभव हो चुका है, शरीर के अन्दर स्थित चक्रों पर त्राटक कर सकते हैं। मूलाधार, अनाहत, आज्ञा और सहस्रार-चक्र त्राटक के लिए महत्त्वपूर्ण हैं।

९. एक निर्वात कमरे में धी का दिया अपने सामने रख लो। उसको लौ पर दृष्टि को स्थिर करो। यह प्रसिद्ध है कि इस लौ के माध्यम से ही कुछ प्रेतात्मारु (usurals entities) दर्शन दिया करती हैं।

१०. केवल कुछ योगीजन ही सूर्य पर त्राटक कर सकते हैं। इसके अभ्यास के लिए सिद्ध गुरु की आवश्यकता होती है। सिद्ध गुरु के अभाव में यह अभ्यास नहीं किया जाय तो अच्छा है। सूर्योदय होते ही वे सूर्य की ओर निहारना आरम्भ करने लगते हैं। इस त्राटक में सफल होने पर सिद्धियाँ प्राप्त होती हैं। अतः जनसाधारण के लिए यह अभ्यास नहीं बतलाया जाता है, क्योंकि सभी सिद्ध और सिद्धि के योग्य नहीं होते।

उपर्युक्त ९ अभ्यास जनसाधारण के लिए उपयोगी और उपयुक्त हैं। इनसे किसी

प्रकार की ज्ञान की सम्भावना नहीं, किन्तु सूर्य-नाटक का अभ्यास अनुभवी गुरु न मिलने पर नहीं किया जाय तो अच्छा है।

विशेष आदेश और उपदेश

नाटक का अभ्यास चलते-फिरते भी किया जा सकता है, अर्थात् जब आप राह पर चल रहे हैं तो इधर-उधर नहीं देखना चाहिए, या तो नाक के अग्र-भाग पर देखना चाहिए या पञ्चों को। आपने कुछ लोग ऐसे भी देखे होंगे जो दूसरों से बातें करते समय उनके मुँह पर नहीं देखा करते हैं। बातें करते हुए भी वे किसी विशेष स्थान पर अपनी दृष्टि स्थिर किये हुए रहते हैं। ऐसी साधना के लिए आसन-विशेष की आवश्यकता नहीं।

दृष्टि जब किसी चित्र पर स्थिर रहती है तो उसे 'नाटक' कहा जाता है। आप अपनी आँखें बन्द कर उस चित्र की कल्पना करने लगते हैं तो 'सगुण ध्यान' कहा जाता है। जब आप किसी रूप-विशेष का ध्यान न कर, केवल गुणों का ही चिन्तन या ध्यान करते हैं तो उसे 'निर्गुण ध्यान' कहा जाता है। निर्गुण ध्यान में नाम और रूप दोनों का अन्तर्लय हो जाता है—केवलमात्र एक प्रकार की चेतना वर्तमान रहती है।

आरम्भ में केवल दो मिनट के लिए नाटक का अभ्यास करना चाहिए। धीरे-धीरे समय को बढ़ाते जाओ। अधीरता की कोई बात नहीं और न जल्दबाजी ही करनी चाहिए। यदि मन इधर-उधर भटक रहा है तो तीन घण्टे नाटक करने से क्या लाभ? दृष्टि को स्थिर करने के साध-साध मन को भी स्थिर कर लेने पर ही अनेकों योग-सिद्धियों की प्राप्ति की जा सकेगी।

यदि एक ही वस्तु पर दो-चार सेकण्ड तक नाटक का अभ्यास न भी कर सको तो हताशा होने की कोई बात नहीं। केवलमात्र नेत्र मूँद कर उस वस्तु का काल्पनिक चित्र अपने मन में उतारने से भी अभ्यास दृढ़ हो जायगा।

जिन लोगों के नेत्र नाटक के योग्य नहीं, उन्हें किसी भी वस्तु के काल्पनिक रूप पर (नेत्र मूँद कर) नाटक करना चाहिए। अधिक परिश्रम कर नेत्रों पर भार डालना उचित नहीं। जब अभ्यास करते-करते नेत्र थक जाते हैं तो उन्हें बन्द कर वस्तु की काल्पनिक छवि पर ही ध्यान किया जा सकता है। नाटक करते समय शरीर को निश्चल बनाये रखना चाहिए।

नाटक के अभ्यास से नेत्रों में शक्ति का अवतरण होता है। नेत्ररोग से पीड़ित व्यक्तियों ने नाटक के अभ्यास से अनेकों लाभ प्राप्त किये हैं। यह टीका है कि अपनी शक्ति से अधिक अभ्यास और सूर्य पर दृष्टि जमाये रखने से कुछ हानि अवश्य हो

सकती है; किन्तु बुद्धि और विवेक-सहित नाटक का अभ्यास करने से अनेकों लाभ होते हैं। जासिस नामक एक नेत्र-रोग, जो विटामिन 'ए' के अभाव में हुआ करता है, नाटक के अभ्यास से अच्छा किया जा सकता है। सूर्य पर दृष्टि स्थिर करने से पहले तद्विषयक सभी नियम सिद्ध और अनुभवी गुरु से जान कर फिर अभ्यास का आरम्भ करना चाहिए। यदि सावधानी से अभ्यास न किया जाय तो सिद्धियों के बदले कुछ और ही मिलेगा।

नाटक के अभ्यास में सफल हो जाने पर नेत्रों में ज्योति का आविर्भाव होता है। बहुत लोगों ने नाटक के अभ्यास में सफलता प्राप्त कर आँखों के चरमों भी उतार दिये हैं। नेत्रों की स्वस्थता के अतिरिक्त, नाटक से सङ्कल्प-शक्ति भी सबल होती है, मन का विक्षेप दूर होता है, मन शान्त और स्थिर होता है। अदृश्य वस्तुओं का दर्शन, अश्रुत शब्दों का श्रवण तथा अनेकों योग-सिद्धियाँ प्राप्त होती हैं।

एक बार मैं फिर अपनी पुरानी बात दोहराना चाहता हूँ कि इटयोग, भक्तियोग, कर्मयोग और ज्ञानयोग एक-दूसरे के विरोधी नहीं—पूरक ही हैं। अतः ज्ञानयोगियों से मेरी प्रार्थना है कि वे इन अभ्यासों का तिरस्कार न करें, केवल इस तर्क पर कि यह अभ्यास इटयोग के अभ्यास के अन्तर्गत है, ज्ञानयोगियों से इसका कोई वास्ता नहीं। आप चाहे भक्तिमार्गी हों या ज्ञानयोग के विद्यार्थी—हर अवस्था में उपर्युक्त अभ्यास आपको लाभ ही प्रदान करेंगे; क्योंकि मन के विक्षेपों से भक्त, ज्ञानी और कर्मयोगी—तीनों सन्तुष्ट रहते हैं। ऊपर बतलाये गये अभ्यास अपनी शक्ति और विशेषता से मन के विक्षेप का निवारण कर मन को स्थिर बनाते हैं, जिनसे क्या भक्त और क्या ज्ञानी और क्या कर्मपरायण व्यक्ति सभी पूरा-पूरा लाभ उठा सकते हैं। ये अभ्यास मन को ध्यान और समाधि के लिए तैयार करते हैं। ये अभ्यास हर अवस्था में साधना की चरम सीमा को प्राप्त करने के लिए अवकू साधन सिद्ध हुए हैं। साधक को चाहिए कि वह मञ्जित-दर-मञ्जित बढ़ते जाये, पग-पग पार करे और योग की उच्च अवस्था में प्रतिष्ठित हो जाये। यह कोई नयी बात नहीं कही जा रही है। अनेकों व्यक्ति इन अभ्यासों से परम लाभ उठा चुके हैं और उठा भी रहे हैं। नाटक के कई अभ्यास ऊपर दिये गये हैं। अपनी सुविधा के अनुसार किसी एक को चुन लीजिए। एक महीने तक अभ्यास कीजिए। इस बीच में अपने अनुभव और अपनी कठिनाइयाँ—जो-कुछ हों—मुझे लिख भेजिए। मैं उनका उचित समाधान करूँगा।

ध्यान के अभ्यास

मन को एक लक्ष्य पर स्थिर करना एकाग्रता है। योग-दर्शन में इसे 'धारणा' की

संज्ञा दी गयी है। विचारों के समुदायीकरण को धारणा कहते हैं। मानसिक प्रवृत्तियों को केवल एक पदार्थ पर स्थिर और प्रतिस्थापित करना धारणा है। जिस विधि से मन और मन-सम्यग्धी प्रवृत्तियाँ एकाग्र कर दी जाती हैं—उनमें चञ्चलता नहीं रहती, विक्षेप नहीं रहता—उसे (उस विधि को) धारणा कहा जाता है। धारणा के बाद ध्यान का अवतरण होता है। जिस प्रकार धारणा में केवल एक ही वस्तु की धारणा होती है, उसी प्रकार ध्यान में भी केवल एक ही विचार का प्रवाह तैलधारवत् रहता है। विचारों की एकसार गति को 'ध्यान' कहते हैं।

स्थिरता (अस्थिरताहीनता) धारणा की विशेषता है। विक्षेप का निराकरण इसका तत्व है। धारणा का रूप निश्चित रहता है; अर्थात् जिस व्यक्ति में प्रसन्नता और शान्ति होगी, उसे धारणा में सफलता की सिद्धि भी होगी ही। प्रसन्नता और आन्तरिक उल्लास धारणा के मूल-रूप और मूल-परिणाम भी हैं। धारणा में सफल हो जाने पर विश्राम की अनुभूति, मानसिक समता और मानसिक हलकापन तथा शारीरिक मृदुता स्वभावतः आ जाती हैं।

अब ध्यान की ओर चलें। ध्यान में नियमितता अनिवार्य है और समय की पाबन्दी का भी बड़ा महत्त्व है। नित्यप्रति दोनों सन्ध्याओं में, एक ही समय पर ध्यान के लिए बैठना चाहिए। दोनों सन्ध्याओं में ध्यान सम्भव न हो तो प्रातःकाल और रात को इसका अभ्यास किया जा सकता है। प्रातःकाल और रात्रि को सहज ही ध्यानोपयोगी सात्त्विक भाव का अवतरण हो जाता है। अतः यह ध्यान में रखना चाहिए कि ध्यान के लिए समय, स्थान, कपड़ा, आसन और लक्ष्य एक ही हो; नित्यप्रति बदले न जायें। ध्यान में नियम-तत्परता और सन्नय की पाबन्दी सफलता की जननी है। ध्यान का अभ्यासी नागा किये बिना प्रतिदिन ध्यान करता है तो उसे अपेक्षाकृत शीघ्र सफलता मिलेगी। यदि ध्यान करते-करते अभी भी सफलता नहीं मिलती तो उसे त्याग न दीजिए, अपितु जुटे रहिए—सत्यशीलता, लगन, धैर्य और सहिष्णुतापूर्वक अभ्यास जारी रखिए। कुछ ही दिनों में अप्रत्याशित सफलता का सेहरा प्राप्त करोगे। इसमें तनिक भी सन्देह नहीं है।

कुछ भी क्यों न हो जाय, पर एक दिन के लिए भी अपने अभ्यास में नागा न करो। भले ही शरीर अस्वस्थ हो जाय, पर अभ्यास न छोड़ो—युद्धला को अस्त-व्यस्त न होने दो, धागा पकड़े रहो। रोग से आक्रान्त होने पर ध्यान करने से न केवल मानसिक बल, अपितु शारीरिक बल भी मिलता ही है। प्रयोगों से सिद्ध किया जा चुका है कि ध्यान के अभ्यास से जो सात्त्विक लहरें स्मरित होती हैं, उनसे रोग की विषाक्त प्रवृत्ति को शान्त और पराभूत किया जा सकता है। मन

में आध्यात्मिक शक्ति, शरीर में नव-बल और इन्द्रियों को सात्त्विक ओज प्राप्त होता है। यदि रोग-काल में भी ध्यान किया जाय तो समस्त शरीर-प्रणाली का नवीकरण होता है और सभी परिश्रान्त इन्द्रियों को विश्राम मिलता है। सच पूछिए तो ध्यान ही शरीर को सच्चा विश्राम दे पाता है। अतः ध्यान द्वारा उत्पन्न होने वाली सात्त्विक भावना की लहर के लिए सदा सावधान रहो। जब मन में सात्त्विक भावना का अवतरण होने लगता है, उस समय और सभी कामों को छोड़ कर ध्यान में बैठ जाओ और उसका सदुपयोग करो। ध्यान में बैठते समय लगन के साथ बैठो।

अहङ्कार, आत्म-परिमिति की भावना, हठी स्वभाव, आत्म-प्रशंसक राजसिक प्रकृति, चिड़चिड़ापन, दूसरे के चरित्र में विशेष रुचि, छल, पाखण्ड—ये सब ध्यान में विघ्न हैं। इन वृत्तियों को सूक्ष्म वासना मन में छिपी हुई रहती है। जिस प्रकार सागर में आन्तरिक भँवर होते हैं, उसी प्रकार मन के अन्दर भी भँवर सदा चक्कर लगाया करते हैं। योग और ध्यान के अभ्यास के दबाव से मन की विविध अपवित्रताएँ बाहर निकल आती हैं। साधकों का कर्तव्य मन का अनुशीलन करना और उस पर ध्यान देना है। योग्य उपायों और प्रभावशाली रीतियों से एक-एक कर उन सबका परिहार करना होगा। घण्टड़ बड़ा भारी शत्रु है। इसकी शाखाएँ चारों दिशाओं में फैल जाती हैं। इसके कारण मन में राजसिक वातावरण पैदा हो जाता है। यह बार-बार प्रकट होता है, यद्यपि कभी-कभी इसकी लहरें शान्त हो गयीं—सो दीखती हैं। जब कभी इसे जरा भी मौका मिलता है, यह अपना सिर या फन उठाने में नहीं चूकता।

अकारण ही बात-बात में रुष्ट हो जाने वाला साधक ध्यान में उन्नति नहीं कर सकता। साधक को सदा मिलनसार, प्रेमी और सहृदय होना चाहिए और हर अवस्था में जीवन बिताने की कला सीखनी चाहिए। इन सदगुणों का विकास करते ही बुरी आदतें अपने-आप चली जायेंगी। कुछ साधक अपनी गलतियों की विवेचना होने पर रुष्ट हो जाते हैं। उनको इतना बुरा लगता है कि वे अपनी गलती सूचित करने वाले व्यक्ति को बुरा-भला कहने लगते हैं। उनका विचार है कि अमुक व्यक्ति केवल घुणा या द्वेषवश ही उनकी गलतियों पर नमक-मिर्च लगा कर सबको सुना रहा है। हमें यह बात निरन्वयतः समझ लेनी चाहिए कि दूसरे लोगों में अपने अवगुणों को पहचानने की शक्ति अपूर्व और आश्चर्यजनक होती है। जो व्यक्ति आत्म-विश्लेषण का अभ्यास नहीं करता और जिसकी वृत्तियाँ बहिर्मुखी हो गयी हैं, वह अपने अवगुणों को नहीं समझ सकता। वह आत्म-प्रवञ्चना करता है और अपने को ही छलता है। उन्नति चाहने वाले साधक को चाहिए कि प्रत्येक से अपने

अवगुणों को सुनने पर उनके परिहार का उपाय खोज निकालने और हर प्रकार से उनको अन्दर से बाहर निकाल फेंके। जब दूसरे लोग हमारे अवगुणों की विवेचना करते हैं तो हमें उनके प्रति कृतज्ञ होना चाहिए—इसलिए कि उन्होंने हमारे अवगुण बतलाये, ताकि हम उनका सुधार कर लें। यदि इस प्रकार का अभ्यास किया गया तो हम ध्यान के साथ-साथ जीवन-पथ में भी सफल बन सकेंगे।

अपने मन की बातों और उसके आदेशों पर हाँ-में-हाँ मिलाना मानवीय स्वभाव है, उसका परिहार करना कठिन है। प्रत्येक ने अनन्त काल से अपने व्यक्तित्व का निर्माण किया है। तभी से उसने राजसिक मन को अपनी मनमानी करने की स्वतन्त्रता दी है। फलतः मन का व्यक्तित्व अत्यन्त सबल हो चुका है। जब अनन्त काल से मन को ऐसे व्यक्तित्व की प्राप्ति होती रही है तो उसे लचीला, कोमल और परिष्कृत करना कोई एक-दो दिन-का काम तो नहीं हो सकता। आत्म-गहता का अहङ्कारी सदा दूसरों पर अधिकार करना चाहता है। वह दूसरों की राय स्वीकार नहीं करता, दूसरों की सम्मति भी नहीं मानता, भले ही वह सम्मति और राय बुद्धिपूर्ण और युक्तियुक्त हो। उसकी आँखें तिमिराच्छन्न रहती हैं। वह सदा यही सोचता है—'जो-कुछ मैं करता हूँ, जो-कुछ मैं कहता हूँ, वह सत्य है। और लोग तो यों ही कह दिया करते हैं।' इस प्रकार वह अपनी गलतियों को न तो समझ सकता है और न ही उनका सुधार कर सकता है। तर्क और युक्ति से अपनी निराली बातों तथा सनक को युक्तिसङ्गत सिद्ध करता है। जब वह अपनी निर्बलताओं को औरों पर सिद्ध नहीं कर सकता तो झगड़ा करने लगता है तथा शक्ति का प्रयोग करता है। जब दूसरे उसका आदर-सत्कार नहीं करते तो वह आपे से बाहर हो जाता है। पोली प्रशंसा से वह हृद से ज्यादा प्रसन्न हो जाता है। अपनी बातों को सत्य सिद्ध करने के लिए वह अनेकों झूठ बोलता। आत्म-स्वीकृति के साथ-साथ उसमें आत्म-श्लाघा भी रहा करती है। यह आदतें व्यक्ति के सच्चे विकास में खतरनाक रोड़े हैं। जब तक व्यक्ति आत्म-श्लाघा और आत्म-स्वीकृति का भावना से मुक्त नहीं बन सकता, तब तक वह ध्यान और साधना में भी आगे नहीं बढ़ सकता। आत्म-स्वीकृति की भावना को समूल बदल देना अनिवार्य है। प्रत्येक पदार्थ और प्रत्येक बातचीत पर अपनी दृष्टि वैसी ही रखनी चाहिए, जैसी दूसरों की रहा करती है; तभी आत्म-स्वीकृति की आदत का निराकरण किया जा सकता है। सत्यता और पवित्रता के नये दृष्टिकोण से प्रत्येक वस्तु को परखने पर ही आत्म-स्वीकृति की आदत का परिवर्तन किया जा सकता है। मान,

इज्जत और प्रतिष्ठा को सूकरविष्टा समझ कर त्याग देना चाहिए, निन्दा, अपमान और तिरस्कार को आपूणों के समान सहर्ष ग्रहण करना चाहिए।

प्रत्येक व्यक्ति दूसरों की आदतों के अनुसार चलने में कठिनाई का अनुभव करता है। सभ्यताय और वर्ग-विशेष से सम्बन्ध रखने के कारण उसके विचार इतने संकुचित हो जाते हैं कि वह दूसरों के विचारों को ग्रहण करने के लिए कभी तैयार नहीं रहता। ऐसे व्यक्ति को ही असहिष्णु कहा जाता है। वह सोचता है कि उसके विचार व्यवहार और आचार ही ठीक हैं, दूसरों का व्यवहार और विचार गलत है। दूसरों के अवगुणों को देखने की आदत उसमें कूट-कूट कर भरी हुई रहती है। दूसरों के दोषों को देखने में वह सिद्ध होता है। उसकी आँखें सदा भ्रम के तिमिर से आच्छन्न रहा करती हैं, फलतः वह दूसरों के सद्गुणों को स्वीकार नहीं कर सकता। दूसरे लोग भले ही अच्छे और पुण्य कार्य करें, किन्तु उसका काम उनमें भी ऐब ही ढूँढना है। इतनी बात जरूर है कि वह अपने-अपनी हँकता है।

ऐसा व्यक्ति कभी भी आत्म-शान्ति नहीं पा सकता। दूसरे व्यक्तियों से उसकी निरता नहीं बनी रहती। भला ऐसा साधक किस प्रकार अपने मार्ग पर आगे बढ़ सकेगा? एक तो अपने में गलतियाँ, दूसरे उन गलतियों को भी (गलत न समझने को) सही समझने की हठी लगन; भला यह पलन पर महापलन नहीं तो क्या है? जो साधक आध्यात्मिक मार्ग पर जल्दी उन्नति करना चाहते हैं और चाहते हैं कि आध्यात्मिकता के फल की प्राप्ति कर सकें, वे इन दुर्गुणों से दूर रहें। यदि ये दुर्गुण हैं तो उनका परिहार कर लें। शुद्ध प्रेम, सहिष्णुता और अन्य सात्विक सद्गुणों का अपने अन्दर संप्रदय करें।

एक बात और है। आध्यात्मिक पथ पर कठिनाइयों और बाधाओं के आ जाने से निराशा छा जाती है, धारणा और ध्यान में सद्गुणों नहीं रहता। जिन साधकों को कठिनाइयों का सामना नहीं करना पड़ता, वे जल्दी ही उन्नति कर लेते हैं। इन बाधाओं का निराकरण और कठिनाइयों का परिहार प्रणव के मन्त्रोच्चारण (जप) से और गुरु-कृपा से भी किया जा सकता है। पतञ्जलि महर्षि ने प्रणव के मन्त्र का भाव और अर्थ सहित जप करना अत्यन्त प्रभावशाली बतलाया है— 'तञ्जपसस्तर्थाभावन्म्'। ॐ का जप, उसके अर्थ पर विचार तथा उसकी भावना में तल्लीनता—इनसे मानसिक शान्ति मिलती है। गीता (१८-५८) में भगवान् श्रीकृष्ण कहते हैं— 'मच्चिन्तः सर्वदुर्गाणि पत्रसदात्तरिष्यसि।' अपने विचार को पुञ्ज पर स्थिर करते हुए, मेरी कृपा से तुम किसी भी प्रकार की कठिनाइयों को पार कर सकोगे।

कारणों में रह कर भी एक साधक अपने उत्तरकाशी में रहने वाले गुरु पर ध्यान करता है। इस समय वे दोनों, कितनी ही दूर क्यों न हों, एक-दूसरे से सम्बन्धित हो जाते हैं। शिष्य गुरु का ध्यान करता है और गुरु शक्ति, शान्ति, आनन्द और प्रसन्नता के विचारों को अपने शिष्य के पास भेजता है। शिष्य का सम्पूर्ण व्यक्तित्व आध्यात्मिक विद्युत्-स्फुरण से सञ्चारित हो जाता है। गुरु के पास से आध्यात्मिक विद्युत्-स्फुरण चतुर्दिक् स्फुरित हो कर शिष्य के पास पहुँचता है। शिष्य अपनी योग्यता और ग्रहण-शक्ति के अनुकूल इस प्रेरणा-शक्ति को प्राप्त करता है। यदि श्रद्धा की प्रचुरता होगी तो गुरु द्वारा प्रेषित प्रेरणा-शक्ति भी उसी अनुपात से प्राप्त हो सकेगी। जब कभी शिष्य गुरु का ध्यान करता है, गुरु को तुरन्त प्रार्थना की इस लहर का आभास मिलता है, जो उसके शिष्य के पास से आ रही है। सूक्ष्मदर्शी साधक के लिए गुरु और शिष्य के पारस्परिक सम्बन्ध की इस विद्युत्-लहर को देखना सम्भव है। गुरु और शिष्य के बीच जो आध्यात्मिक लहर प्रवाहित होती है, वह सात्त्विक स्फुरण से संयुक्त रहती है—चित्त-सागर में नवीन तरङ्गें लाती है।

विकसित और महोन्नत आध्यात्मिक दृष्टिकोण से इस जगत् का विश्लेषण कीजिए तो जगत् की सत्ता का सच्चा ज्ञान हो जायगा। जब वह महान् विराट्-अनुभूति आपमें व्यापक हो जायगी तो वही अनुभव होगा, जो अर्जुन को हुआ था—त्रिसका वर्णन श्री गीता के ११वें अध्याय में किया गया है।

जिस प्रकार एक छोटे-से तालाब में कुछ मछलियाँ और जल-जन्तु इधर-उधर चक्कर लगाया करते हैं, जिस प्रकार घर की दीवारों पर चींटियाँ इधर-से-उधर घूमा करती हैं, उसी प्रकार यह जीव भी परमपिता परमात्मा के विशाल शरीर के अन्दर चक्कर लगा रहा है। यदि इस पर गम्भीर विचार करें तो आनन्द आयेगा और मोरे हर्ष के रोंगटे खड़े हो जायेंगे। परमात्मा के इस विशाल शरीर के अन्दर कोटिशः जीव ऐसे हैं जो अपने-अपने स्वार्थ के लिए कहाँ-कहाँ का चक्कर नहीं लगा रहे हैं? जिस प्रकार शरीर के अन्दर रक्तानु वेगपूर्वक इधर-उधर स्थलित होते हैं, उसी प्रकार इस विशाल शरीर में हम जीव क्षण-क्षण में स्थलित हो रहे हैं। इसी शरीर के अन्दर, अनेकों मूढ़ और जड़बुद्धि जीवों में, आपको काराग्रगण्य ज्ञानी और सन्तों के दर्शन हो सकेंगे, जो जहाँ-तहाँ खड़े हो कर अन्धकारमय देश को अपनी ज्योति से प्रकाशित कर रहे हैं, पत्ते-पटकों को खींच-खींच कर राह पर लगा रहे हैं, ठोकर खा कर गिरे हुआँ को फिर से उठा कर सहाय दे रहे हैं और अन्धकार-जनित वासना का निर्मूलन कर जीव को कृतकृत्य और आत्माकाम बना

रहे हैं। इसी विराट् शरीर के अन्दर बहुत जगहों पर ज्योतियाँ जल रही हैं, किन्तु अभी-अभी वे पूर्ण विकसित नहीं हो पायी हैं। वे ज्योतियाँ हैं आध्यात्मिक साधकों की, जो विराट् ज्योति से प्रकाश ले कर अपना पथ उज्वल कर रहे हैं और उसी उज्वलता में अपना मार्ग दृढ़ रहे हैं और बढ़ रहे हैं। कुछ दिनों में यह ज्योतियाँ जब विकसित हो जायेंगी तो दूसरों को ज्योति दिखलायेंगी। (ध्यान कर) इस दृश्य की कल्पना करो, कितना सुन्दर और प्रेरणाप्रद दृश्य है यह। यह यौगिक दर्शन मनुष्य के ज्ञान-चक्षुओं को खोलता है।

तृतीय प्रयोग आत्म-शक्ति के प्रभाव

व्यक्तित्व

साधारणतः जब हम कहते हैं कि डा. टैगोर का व्यक्तित्व सुन्दर है, तो यहाँ प्रकट करते हैं कि डा. टैगोर बलवान्, दीर्घबाहु और सुगठित शरीर वाले हैं, उनका चेहरा दमकला है और उनकी नाक सुन्दर है, आँखें चमकती हैं, छाती प्रशस्त, मांस-पेशियाँ सुगठित, शरीर के अङ्ग सुविकसित, बाल घुंघराते हैं, इत्यादि। जिस माध्यम द्वारा एक व्यक्ति को दूसरे से अलग-अलग जाना जाता है, उसे व्यक्तित्व कहते हैं। किसी व्यक्ति को पहचानने के लिए उसके व्यक्तित्व (मूर्त-शकल) को पहचानना पड़ता है।

किन्तु सब तो यह है कि व्यक्तित्व का अर्थ इससे कहीं अधिक व्यापक है। व्यक्तित्व की परिभाषा यहाँ पर समाप्त नहीं हो जाती। व्यक्तित्व के अन्तर्गत व्यक्ति के चरित्र, प्रतिभा, सद्गुण, सच्चारित्र्य, व्यवहार, बौद्धिक विकास, प्रभावशाली चरित्र, मीठी और मनभावनी वाणी अनेक चाहिए। इन सब गुणों या रूपों या विशेषताओं के जोड़ को किसी व्यक्ति का व्यक्तित्व कहा जाता है। यदि केवल शारीरिक लक्षणों को ले कर ही व्यक्तित्व का निर्धारण किया जाय तो वह अपूर्ण ही रहेगा।

यदि हम किसी व्यक्ति को दूसरों पर अपना प्रभाव डालता हुआ देखते हैं या सुनते हैं तो यही कहते हैं कि अमुक व्यक्ति का व्यक्तित्व तेजस्वी और आकर्षक है। पूर्ण सिद्ध योगी तथा पूर्ण प्रतिष्ठ ज्ञानी इस संसार में सबसे महान् व्यक्तित्व हैं। ऐसे व्यक्ति का शारीरिक गठन साधारण पुरुषों के समान भी हो सकता है। उसकी आकृति असुन्दर (कुरूप) भी हो सकती है। उसके वस्त्र फटे-पुराने हों; किन्तु इतना सब-कुछ होने पर भी वह महान् व्यक्तित्व-सम्पन्न होता है—वह एक महात्मा (महान् व्यक्तित्व-सम्पन्न को महात्मा कहा जाता है) है। हजारों उसके पास जा कर अपनी श्रद्धाञ्जलि अर्पित करते हैं। यम और नियम के अभ्यास से जिस व्यक्ति ने नैतिक उन्नति कर ली हो, उसकी आत्मा भी महान् और आकर्षक हो जाती है, अर्थात् उसका व्यक्तित्व तेजस्वी हो जाता है। वह लाखों को आत्म-प्रभावित कर सकता है। पर यहाँ पर ऐसे व्यक्ति और ज्ञानी में (योगी में भी) अन्तर आ जाता है। पूर्ण ज्ञानी अथवा योगी साधारण व्यक्तित्वशाली मनुष्य से महान् समझा जाता है।

डा. सैमुएल जान्सन सुन्दर नहीं, कुरूप थे—पेट हण्डे के समान, अङ्ग बेडील

(विषमविभक्तज्ञ)। किन्तु याद रहे कि वह अपने समय के महान् व्यक्ति थे। वे न तो योगी थे और न ज्ञानी ही; किन्तु उन्होंने प्रखर बौद्धिक प्रतिभा की प्राप्ति की थी। वह सिद्ध प्रबन्ध-लेखक थे। अँगरेजी भाषा पर उनका असाधारण अधिकार था; अपनी अद्भुत लेखन-शैली के लिए तो वे प्रसिद्ध थे ही। 'जान्सन की इङ्ग्लिश' के नाम से उनकी शैली सर्वत्र प्रख्यात है।

इसी प्रकार कालिदास, कवि माघ तथा अनेकों महान् व्यक्ति हो चुके हैं, जो ज्ञानी और योगी तो नहीं थे; किन्तु लाखों को उन्होंने अपनी प्रखर प्रतिभा से आत्म-प्रभावित किया।

धनी व्यक्तियों का व्यक्तित्व भी प्रभावी होता है। उनके व्यक्तित्व में प्रभावशालिता का कारण धन की शक्ति है। धन भी व्यक्तित्व के विकास में सहयोग देता है। धन के कारण व्यक्ति के अन्दर रङ्ग छा जाता है। धन के साथ-साथ यदि उदारता हुई तो क्या पूछना, मानो सोने में सुगन्ध मिली। ईसाभसीह्र बोलेते थे, दान (उदारता का ही पर्याय) बहुगुणित (अनेकों और बढ़ित) पाणों का प्रक्षालन करता है।

रही चरित्र की बात। चरित्र से जिस व्यक्तित्व की प्राप्ति होती है, वह व्यक्तित्व तोस और शक्तिमय होता है। चरित्रवान् व्यक्ति जहाँ-कहाँ रहे, आदर के भागी बन कर रहते हैं। जो व्यक्ति पवित्र मन, सत्यशील, सत्यवादी, दयालु, उदार-हृदय है, वह दूसरों को शीघ्र ही प्रभावित करता और दूसरों के आदर का पात्र भी जल्दी ही बन जाता है। सात्विक गुण होने से मनुष्य दिव्य व्यक्तित्वशाली हो जाता है। जो व्यक्ति सत्यवादी और ब्रह्मचारी हो, समाज में उसकी देवदुल्य प्रतिष्ठा होती है। ऐसा व्यक्ति एक ही शब्द क्यों न मूँह से निकाले, उसका अपना अलग, विशिष्ट और महान् प्रभाव तथा आकर्षण होता है। जैसे लोहा चुम्बक को खींचता है, वह भी उसी प्रकार अनेकों को अपने सम्पर्क में ले आता है। यहाँ पर यह याद रखिए—

'यदि आप अपने व्यक्तित्व को उच्च, तेजस्वी, प्रभावशाली और आकर्षक बनाना चाहते हैं तो सर्वप्रथम चरित्र का निर्माण कीजिए। चरित्र-निर्माण में सबसे पहला और सबसे आवश्यक है ब्रह्मचर्य। इसे ञड ही क्यों न मान लिया जाय ? इसके बिना कुछ भी सम्भव नहीं हो सकता। व्यक्ति यदि ब्रह्मचारी नहीं तो व्यक्तित्व-विकास की साधना टूटे यड़े में पानी धरने के समान है।'

व्यक्तित्व का विकास करना ही होगा। दिव्य गुणों का अभ्यास भी अनिवार्य ही है। इन साधनाओं के साथ-साथ प्रसन्नता का गुण भी आवश्यक वर्तमान रहना चाहिए। हतप्रभ और चिन्तित व्यक्ति किसी को भी प्रभावित नहीं कर सकता। ऐसा व्यक्ति जो निराशावादी, उदास, हतप्रभ और मेरे दिल वाला है, समाज के लिए योग-संक्रामक

कीट के समान है। वह चारों ओर रज्ज-गम फैलाता है। उसकी जगह पर समाज के अन्दर किसी अच्छे स्वभाव वाले व्यक्ति को रखिए जिसमें सेवा की भावना, बरित्र की नम्रता और आशाकारिता का पुट हो, वह सारे समाज की व्यवस्था को बिजली की चमक के समान बदल देगा (सुखवस्थित कर देगा)। आप चाहे भर्त्सक विचार-भूमि की बात कहिए या स्थूल जगत् की, सभी जगह एक उभयनिष्ठ नियम है कि समान स्वभाव और गुणशील पदार्थ एक-दूसरे से प्रभावित हो जाते हैं। शक्ति-सम्पन्न व्यक्ति हुआ तो आत्म-प्रदर्शन की आवश्यकता नहीं रहती, बल्कि भौरे जिस प्रकार फूल की ओर अपने-आप दौड़े जाते हैं, समाज भी वैसे ही उसकी ओर आकर्षित हो कर चला आता है। 'मैं हूँ कृपा कर सब लोग पधारिये'—उसे यह कहने की जरूरत ही नहीं होती।

सुन्दर अकृति हो, मधुर वाणी हो, मीठा संगीत हो, ज्योतिषशास्त्र, हस्तरखा-विज्ञान, नक्षत्र-विज्ञान, कला आदि का अच्छा ज्ञान हो, तो व्यक्तित्व में चार चाँद लग जाते हैं। दूसरे के साथ कैसे मिलना और कैसे व्यवहार करना है—इसका ज्ञान भी जरूरी है। धीरे से बोलना चाहिए, मन को प्रियकर ही बोलना चाहिए। ऐसे स्वभाव से अमिट प्रभाव का जन्म होता है। सज्जनाता, मिलनसार स्वभाव और नेक आदत का विकास करना चाहिए और उन्हें उचित रीति से सम्बोधित करना चाहिए। अपने व्यक्तित्व को बलशाली बनाने वाले व्यक्ति के लिए एक बात आवश्यक है—वह है, किसी का भी अन्याय न करना, चाहे वह अन्यायी ही क्यों न हो। जो दूसरों का आदर करता है, अवश्य दूसरों के आदर का पात्र बनता है। नम्रता का स्वभाव हो तो आदर की योग्यता स्वतः आ जाती है। नम्रता वह सद्गुण है, जो दूसरों के हृदय पर अपनी छाया कर लेती है। जिस प्रकार चुपक की चट्टान की ओर लौह-वस्तु का अमिट संग्रह भी अपने-आप आकर्षित हो कर चला जाता है, नम्र व्यक्ति भी उसी प्रकार समाज को अपनी दिशा में खींच लाता है।

जब किसी व्यक्ति से मिलना हो तो मिलने का ढङ्ग जान लेना चाहिए। किस प्रकार बातें की जाती हैं और कैसा व्यवहार किया जाता है—यह सब अच्छी तरह जान लेना चाहिए। व्यवहारकुशलता एक अनिवार्य सद्गुण है। दम्भी, हठी, आत्ममन्य व्यक्ति न तो अपने स्वभाव को बदल सकता है और न अच्छे स्वभाव का उपार्जन ही कर सकता है। सभी उसे नापसन्द करते हैं।

स्वभाव सदा खुशदिल होना चाहिए। चेहरे पर मुस्कान और आनन्द खिलना रहना चाहिए। इससे व्यक्तित्व का विकास होता है। खुशदिल व्यक्ति को सभी लोग मानते हैं। सदा प्रसन्न-चित्त रहोगे तो बड़े लोग आपको अच्छा मानेंगे। किन्तु प्रसन्न-चित्त और सतत मुस्कान के साथ-साथ गम्भीरता, विचारशीलता, मर्यादा और प्रसङ्गशीलता

का पुट भी मिला हुआ रहना चाहिए। यदि यह सद्गुण हुए तो मिलने वाले व्यक्ति से सम्मानपूर्वक व्यवहार किया जा सकता है और उसके मनोविज्ञान को प्रभावित किया जा सकता है। मिलने वाले व्यक्ति से क्या बातें करनी हैं, उनका एक तेखा अपने पास रहना चाहिए। अपनी जेब में एक स्मृति-पुस्तिका भी रख लेनी चाहिए। उस व्यक्ति से जो-कुछ कहना है, धीरे-धीरे अच्छी तरह सोच-विचार और याद कर लो। कहते समय जल्दबाजी और अव्यवस्थित होने के कारण कुछ और न कह जाओ। सोच-समझ कर और धीरे-धीरे बात करोगे तो वह व्यक्ति ध्यानपूर्वक बातें सुनेगा। बातें करते हुए उसके प्रति सम्मान का भाव यथावत् बनाये रखो। कुर्सी में अकड़ कर टाट से बातें करना असभ्यता का सूचक है; सदा खड़े रह कर जो-कुछ कहना हो, कह देना चाहिए। विवाह-बरात में जिस प्रकार गैसबती की रोशनी का वाहक सनदर खड़ा रहता है, उसी प्रकार प्रार्थी को भी खड़ा रहना चाहिए। तात्पर्य यह कि बातें करते हुए हाव-भाव इस प्रकार से व्यवस्थित होने चाहिए कि सुनने वाले का हृदय आपके व्यवहारों में मोहित हो जाय।

बातें करते हुए याद करते रहो कि आपने कोई बात भूल कर छोड़ तो नहीं दी है; क्या आपने आठों बातें, जो कहनी थीं, कह दी हैं। पश्चिम के देशों में व्यक्तित्व को बड़ा सम्मान दिया जाता है। भारत में अभी-अभी व्यक्तित्व के सम्मान की लहर चल रही है।

सदा यही प्रयत्न करते रहो कि व्यक्तित्व तेजस्वी बने। जिस शक्ति से दूसरों को मोहित, आकर्षित और मन्त्रमुग्ध-सा कर दिया जाता है, उस रहस्यमयी अद्भुत शक्ति का अभ्युदय करो। आत्म-शक्ति के रहस्य को जानो। संकल्प-शक्ति को बढ़ाओ। शक्ति के छेद, जहाँ से यह चू रही है, बन्द करो। स्वस्थ, उज्ज्वल, प्रियदर्शन, गम्भीर शरीर की प्राप्ति कर उच्च श्रेणी के वीर्य और बल से सम्पन्न हो जाओ, समाज और अर्थ-सम्बन्धी जीवनचर्या की सफलता के भागी बनो। यदि आत्म-शक्ति (व्यक्तित्व) की महता को अच्छी तरह समझ सकोगे तो निश्चयतः अपनी उपार्जन-शक्ति को भी बढ़ा सकोगे और जीवन की संकुचित सीमा से मुक्त हो कर विस्तृत और आनन्दतर जीवन में कदम रख सकोगे।

यदि व्यक्तित्व प्रभावी है तो समझ लीजिए कि वह आपको स्थायी सम्पत्ति है, जिसे कोई नहीं छीन सकता, जो नष्ट नहीं होती, जिसका अपहरण नहीं किया जा सकता। यदि तुम इसे पाने के लिए कृतकर्म हो जाओ तो सफलता के यशभागी बनोगे। जहाँ सङ्कल्प है, वहाँ राह खुल जाती है—यह आज का सत्य और कल की लोकोक्ति थी। नाम और यश, धन और सफलता, सद्गुण और सद्बस्तु के फूलों का

मुकुट प्राप्त करो। यह असम्भव नहीं, किन्तु प्रयत्न-साध्य है। आजसे ही कार्य का आरम्भ कर दो।

उपदेश या अनुशीलन की शक्ति

मन पर अनुशीलन या उपदेशों का कैसा प्रभाव पड़ता है, इसका प्रथमतः ज्ञान होना चाहिए। जब कभी दूसरों को उपदेश दो, सावधान रहो। जिन उपदेशों से दूसरों को हानि पहुँचने की सम्भावना हो, उनका प्रचार मत करो, यदि करोगे तो अपकार के अतिरिक्त और कुछ नहीं होगा। बोलने से पहले अच्छी तरह सोच और समझ लो।

अध्यापकों को अनुशीलन-विज्ञान का ज्ञान होना चाहिए। अनुशीलन के प्रयोग से विद्यार्थियों को सफलतापूर्वक शिक्षा दी जा सकती है।

जब बच्चे रोते हैं तो माता-पिता यह कह कर उन्हें प्रयत्नित करते हैं—'देखो, वह दो आँख वाला आ गया है, यदि चुप नहीं रहोगे तो तुम्हें उसके हाथों दे दंगे, भूत आ रहा है, तुम्हें उसके हाथों सौंप दंगे।' इस प्रकार के असत्-अनुशीलन का प्रयोग हानि के अतिरिक्त और कुछ नहीं लाता है। ऐसे अनुशीलन के प्रयोगों से बालक पर्याप्तुर हो जाता है, डरपोक हो जाता है। बच्चों का मन लचीला, कोमल और प्रभावशाली होता है; उस (मन) पर संस्कारों का प्रतिबिम्ब सरलता से अङ्कित कर दिया जा सकता है। जब वे बड़े हो जाते हैं तो उनके मन से संस्कारों को मिटाना असम्भव हो जाता है। बड़े हो जाने पर वे अयुक्त अनुशीलन के कारण दिये गये पथ से डरपोक बन जाते हैं। अतः माता-पिता का कर्तव्य है कि वे भूत-पथ के समान दूसरे प्रतिकूल अनुशीलन के प्रयोगों से बालक के कोमल चरित्र को बुरी तरह से प्रभावित न करें।

सदनुशीलन के द्वारा उनमें साहस और शौर्य पर दिया जाना चाहिए। 'यह सिंह है, यह शिवाजी हैं, यह भीम और वह अर्जुन है। इन्होंने ऐसा किया और ऐसी शूराता दिखायायी।' इस प्रकार के अनुशीलन से बालकों के मन में साहस की भावना का बीज (उगने के लिए) प्रविष्ट होता है। बालक के मन में जिस प्रकार का बीज बोना चाहते हो, उसी प्रकार का अनुशीलन प्रयुक्त करो। उन अनुशीलनों को बालक के मन में स्थिर बनाने के लिए बार-बार दोहराओ। जब बालक बड़ा होता है तो उसके संस्कारों में इसकी प्रतिच्छाया भी बढ़ती है और बाहरी प्रभावों से उनका रूप-प्रभाव बालक के जीवन पर प्रतिलिखित होता है।

चिकित्सकों को अनुशीलन की विधि अच्छी तरह मासूम होनी चाहिए। सच्चे और सहानुभूतिपूर्ण चिकित्सकों का आज प्रायः अभाव है। अनुशीलन की विधि से अन्न चिकित्सक लाभ के बजाय हानि ही अधिक पहुँचाते हैं। रोगी को डरा कर भी, सुना जाता है, चिकित्सक उनकी मृत्यु के मनोवैज्ञानिक कारण बतते हैं। थोड़ी-सी

खाँसी हुई तो डाक्टर उसे क्षय बतला कर रोगी को प्रयत्नित कर देता है। रोगी को परामर्श देता है कि उसे पवाली या कसौली के सैनिटोरियम् में ले जाना चाहिए, गोल्ट इन्जेक्शन लगवाने चाहिए, इत्यादि इत्यादि। बेचारा रोगी पथ के कारण अधमरा हो जाता है। भले ही क्षय-रोग का रज्जुमात्र भी उसके अन्दर नहीं था, पर अब मन ने धारणा कर ली है, अतः क्षयरोग के लक्षण अवश्य प्रकट होने लगते हैं। असत् विधि से अनुशीलन का प्रयोग कर क्षय न भी या तो अब हो जाता है। यहाँ पर तो डाक्टर का कर्तव्य यह कहना है कि 'यह साधारण खाँसी है। तुम कल सबेरे स्वस्थ हो जाओगे। लो यह औषधि, पेट साफ कर लो, इस तेल को सूँघो। मेरे कथनानुसार आहार का सेवन करो। दो-चार दिनों के लिए उपवास करो। तुम जल्दी स्वस्थ हो जाओगे।' इस प्रकार की अनुशीलन-विधि से जो परामर्श दिया जाता है, वह रोगी के मनोविज्ञान पर अनुकूल और सुन्दर प्रभाव की सृष्टि करता है। फलतः रोगी जल्दी ही स्वस्थ हो जाता है। यहाँ पर डाक्टर लोग भेरी राय से सहमत नहीं होंगे। ऐसा करने से उनकी रोबी जो जाती रहेगी, उनकी जबेब जो खाली रहेगी, परन्तु मैं क्योंकि सत्य को छिपाने लगा। सत्य का प्रदर्शन अवश्य करना चाहिए। डाक्टर को सहानुभूतिपूर्ण होना चाहिए, दयालु स्वभाव वाला होना चाहिए। ऐसा डाक्टर आरम्भ में अपने मन में जो-कुछ समझे, समझता रहे, किन्तु कुछ दिनों के बाद अवश्य ही अनुभव करेगा कि उसकी रोबी चम्क उठी है; उसकी जबेब उचित मात्रा में, उचित विधि से, उचित सिक्कों से भरती जा रही है।

मनोवैज्ञानिक चिकित्सा के अनुसार सदनुशीलन के द्वारा रोगी की चिकित्सा की जाती है। इस चिकित्सा में औषधियों का प्रयोग (उपयोग) नहीं किया जाता है। केवल अच्छे और शक्तिमय अनुशीलन, प्रस्ताव और सुझाव द्वारा ही रोगों की चिकित्सा की जाती है। इस विधि का ज्ञान होना चाहिए, उनका अभ्यास करते रहना चाहिए, कुछ काल में सफलता मिलनी आरम्भ हो जाती है। प्रत्येक डाक्टर का कर्तव्य है कि इस विधि का प्रयोग अपनी चिकित्सा-विधि के साथ-साथ करता रहे। इस सन्तोषजनक समन्वय से उसका व्यवसाय चम्क उठेगा।

दूसरों के प्रस्तावों, सुझावों से जल्दी प्रभावित नहीं होना चाहिए। अपने स्वतन्त्र विचार और स्वतन्त्र अनुभूतियाँ होनी चाहिए। यदि विचारधारा वेगवती हो तो आज नहीं, पर कल को अवश्य व्यक्ति पर अपना प्रभाव प्रकट करेगी। जो विचार दूसरों में स्फुरित किया जाता है, कभी निरर्थक नहीं जाता। देला भले ही अपने निशाने पर न लगे, पर कहीं-न-कहीं तो लगता ही है।

हम विचारों से पूर्ण संसार में रहते हैं, अर्थात् हमारा जगत् विचारों से आवृत, परिच्छिन्न और व्याप्त है। हमारे चरित्र का निर्माण, दूसरों के सम्पर्क के कारण,

अनजाने में भी होता रहता है। हमारे चरित्र पर अनेकों प्रभाव क्षण-प्रति-क्षण पड़ते रहते हैं, जिन्हें हम नहीं जान पाते। हम अनजाने में ही दूसरों की नकल करते हैं और उनके चरित्र को अपने में गढ़ लेते हैं। रोजाना हम जिन-जिन व्यक्तियों के सम्पर्क में आते हैं, उनकी विचारधारा को अपने में समाश्रित भी कर लेते हैं। हम रोजाना उन विचारधाराओं से प्रभावित हो कर कार्य करते हैं, जो हमारे जीवन पर प्रतिलिखित हुई हैं। साधारण विचारों से सम्पन्न व्यक्ति असाधारण विचारशील व्यक्ति के प्रभाव में आ जाता है।

पर का नौकर सदा अपने स्वामी की विचारधारा के प्रभाव में रहता है। पत्नी अपने पति की विचारधारा के प्रभाव में रहती है। योगी डाक्टर की विचारधारा के प्रभाव में रहता है। विद्यार्थी शिक्षक की विचारधारा से प्रभावित रहता है। रीति-रिवाज इन विचारधाराओं के परिणाम हैं। इन प्रभावशाली विचारधाराओं के कारण ही व्यक्ति के जीवन में विशिष्ट रीति-रिवाजों और आचरण का उद्भव होता है। क्या वस्त्रधारण और क्या आचार अथवा रहन-सहन या भोजन या विहार—सब कुछ प्रभावशाली विचारधाराओं के परिणाम ही हैं। प्रकृति की विचारधारा अनेकों रूपों में अपना प्रभाव फैलाती रहती है। दौड़ती हुई नदियाँ, चमकता हुआ सूर्य, सुरभित फूल, बढ़ते हुए वृक्ष सब अपनी-अपनी विचारधारा से प्रतीक्षण आपको प्रभावित करते आ रहे हैं।

प्राचीन काल के सभी सन्त शक्तिमय विचारशाली थे। उन्हें विचारधारा के प्रभाव का अच्छा ज्ञान था। उनकी वाणी में अमिट शक्ति थी। उनका प्रत्येक शब्द मानो मन्त्रिष्ठ और जादू से भरा हुआ था। सुनने वाले मन्त्रमुग्ध से रह जाते थे। आध्यात्मिक प्रचारक अपने श्रोताओं के मन में शक्तिमय प्रभाव को भरता है। उसकी शक्तिमय विचारधारा के कारण सभी श्रोतागण उसके प्रभाव में आ जाते हैं।

जो कोई शब्द बोला जाता है, शक्ति का एक अमोघ बाण होता है। प्रत्येक शब्द में शक्ति-वृत्ति और लक्षण-वृत्ति—दो वृत्तियाँ सन्निहित रहती हैं। तदनुसार ही शब्द का प्रभाव प्रतिलिखित होता है।

शब्दों की शक्ति पहचानिए। एक दूसरे को 'उल्लू' या 'बदमाश' या 'मूर्ख' कहता है तो दूसरा क्रोध-विदग्ध हो जाता है। लड़ाई-झगड़ा शुरू हो जाता है। एक दूसरे को 'भगवान्' या 'श्रीमान्' सम्बोधित करता है तो दूसरा प्रसन्न हो जाता है।

चतुर्थ प्रयोग

सद्गुणों का उपार्जन

चरित्र-निर्माण

मनुष्य का शरीरान्त होने पर भी उसका चरित्र बना रहता है, उसके विचार भी बने रहते हैं। चरित्र ही मनुष्य में वास्तविक शक्ति और शौर्य का स्फुरण भरता है। चरित्र शक्ति का ही पर्याय है। कहा गया है कि 'ज्ञान' शक्ति का पर्याय है, पर मैं कहता हूँ कि चरित्र ही शक्ति का पर्याय है। चरित्र का अर्थ नहीं किया गया तो ज्ञान का अर्थन भी नहीं किया जा सकता। चरित्रहीन व्यक्ति और जीवनहीन मुर्दे में कुछ भी अन्तर नहीं है। समाज के लिए वह घृणास्पद है, समाज के लिए वह कल्मष है। यदि जीवन में सफलता की कामना है, दूसरों पर अपना प्रभाव स्थापित करने की आकांक्षा है, आध्यात्मिक मार्ग पर बढ़ने की अभिलाषा है और आत्मज्ञान प्राप्त करने की लगन है तो निष्कलङ्क चरित्र का उपार्जन करो। मनुष्य जीवन का सारांश है—चरित्र। मनुष्य का चरित्रमात्र ही सदा जीवित रहता है और मनुष्य को जीवित रखता है। अपने अलौकिक चरित्र के कारण ही आज अनेकों शताब्दियों के बीत जाने पर भी शङ्कराचार्य, भगवान् बुद्ध, ईसा मसीह तथा अन्य ऋषि हमें याद आते हैं। अपने चरित्र के कारण ही वे जनता के विचारों को प्रभावित कर सके और चरित्र-शक्ति के आधार पर ही जन-समाज की विचारधाराओं का निर्माण भी कर पाये।

चरित्र और धन की तुलना हो ही नहीं सकती। कहीं चरित्र एक शक्तिशाली उपकरण, सुरभिपूर्ण सुन्दर पुष्प और कहीं धन एक चञ्चल वस्तु और कलह का आदिमूल। महान् विचार तथा उज्वल चरित्रशाली व्यक्ति का आज प्रभावशाली होता है। व्यक्तित्व का निर्माण चरित्र से ही होता है। कितना ही सुन्दर कलाकार क्यो न हो, कितना ही निपुण गायक क्यो न हो और कवि या वैज्ञानिक ही क्यो न हो, पर चरित्र न हुआ तो समाज में उसके लिए समान्य स्थान का सदा अभाव ही रहता है। जन-समाज उसकी अवहेलना ही करेगा।

'चरित्र' व्यापक शब्द है। साधारणतः चरित्र का अर्थ होता है नैतिक सदाचार। जब हम कहते हैं कि अमुक व्यक्ति चरित्रवान् है तो हमारा अर्थ होता है कि वह नैतिक सदाचारशील है। चरित्र का व्यापक अर्थ लिया जाय तो वह व्यक्ति की दयालुता, कृपालुता, सत्यप्रियता, उदारता, क्षमाशीलता और सहिष्णुता का द्योतक होता है। चरित्रवान् व्यक्ति में सभी देवी-गुणों का समावेश रहता है। नैतिक दृष्टिकोण से

तो वह सिद्ध होगा ही, साथ-साथ दैवी गुणों का विकास भी उसमें पूर्णतया होना चाहिए।

जानबूझ कर असत्य भाषण करना, स्वार्थी और लोत्सुप होना, दूसरों के दिलों में चोट पहुँचाना—इन सबसे मनुष्य के दुश्चरित्र का बोध होता है। अपने चरित्र का विकास करने के लिए व्यक्ति को सर्वांगीण उन्नति करनी होगी। चरित्र के विकास के लिए गीता के १२वें और १६वें अध्याय में बतलाये गये दैवी गुणों की साधना करनी होगी। तभी वह सिद्ध व्यक्ति बन सकता है। ऐसे ही व्यक्ति को निष्कलङ्क चरित्रशील कहा जाता है।

निष्कलङ्क चरित्र का निर्माण करने के लिए यह गुण उपाजित किये जाने चाहिए—

नम्रता, निष्कपटता, अहिंसा, क्षमाशीलता, गुरुसेवा, शुद्धि (पवित्रता), सत्यशीलता, आत्म-संयम, विषयों के प्रति अनासक्ति, निरहङ्कारिता; जन्म, मृत्यु, जरा, दुःख, रोग के प्रति आन्तरिक दृष्टिकोण, निर्भयता, स्वच्छता, दानशीलता, शास्त्रवादिता, तपस्या, सरल व्यवहारशीलता, क्रोधहीनता, त्यागपरायणता, शान्ति, कूटनीति का अभाव, जीवदया, अलोलुपता, सौजन्य, सरल जीवन से प्रेम, क्षुद्र स्वभाव का दमन, वीर्य, शौर्य और दम तथा धृणा और प्रतिहिंसा का अभाव।

कार्य करने पर एक प्रकार की आदत का भोग उदय होता है। आदत का बीज बो देने से चरित्र का उदय होता है। चरित्र का बीज बो देने से भाग्य का उदय होता है। चित्त में विचार, अनुभव और कर्म—इनके संस्कार मुद्रित हो जाते हैं। व्यक्ति के मर जाने पर भी यह विचार जीवित और सक्रिय रहते हैं। इनके ही कारण मनुष्य बार-बार जन्म लेता है। विचार और कर्मजन्य संस्कार मिल कर आदत का विकास करते हैं। आदतों का संगठन होने से चरित्र का विकास होता है। व्यक्ति ही इन विचारों और आदतों का विधाता है। आज जिस अवस्था में व्यक्ति को देखते हो, वह भूतकाल का ही परिणाम है। यह आदत का उत्तररूप है। प्रत्येक व्यक्ति विचारों और कार्यों पर नियन्त्रण स्थापित कर आदतों का मनोनुकूल निर्माण कर सकता है।

दुश्चरित्र व्यक्ति सदा के लिए दुश्चरित्र हो गया हो, यह उचित तर्क नहीं है। वेश्या सदा के लिए वेश्या हो गयी हो, यह भी सत्य उक्ति नहीं है। इस दोषों को सन्तों के सम्पर्क में रहने का अवसर और सुविधा दो। उनके जीवन में परिवर्तन खिल उठेगा, उनमें दिव्य गुण जाग उठेंगे। डाकू रत्नाकर ही वाल्मीकि बने। जगाई और मधाई, जिन्होंने नित्यानन्द जी पर पत्थर मारे थे, महान् भक्त बन गये। इन व्यक्तियों के मानसिक रूप, आदर्श और विचारों में समूल परिवर्तन हो गया था। इनकी आदतें सर्वथा बदल गयी थीं। अपने बुरे चरित्र और विचारों को बदलने की

शक्ति प्रत्येक व्यक्ति में सुरक्षित है, वर्तमान है। यदि बुरे विचारों और बुरी आदतों के बदले अच्छे विचारों और अच्छी आदतों का अभ्यास किया जाय तो व्यक्ति को दिव्य गुणों से परिपूर्ण कर दिया जा सकता है। दुश्चरित्र सच्चरित्र ही क्या, सन्त भी बन सकता है।

व्यक्ति की आदतों, गुणों और आचार (चरित्र) को प्रतिपक्ष-भावना की विधि से बदला जा सकता है। प्रतिपक्ष-भावना विरोधी गुणों की भावना को कहते हैं। क्रोध को जीतने के लिए उसके विरोधी स्वभाव शान्ति और क्षमाशीलता की भावना करना ही क्रोध की प्रतिपक्षीय भावना है। असत्य को जीतने के लिए प्रतिपक्षीय भावना है सत्यवादिता। इसी प्रकार और उदाहरणों में भी व्यवहरणीय जानो। साहस और सत्य की भावना करो। साहसी और सत्यवादी बन जाओगे तो भय और असत्यवादिता का निराकरण किया जा सकेगा। ब्रह्मचर्य और सन्तोष का विचार करो तो काम-वासना और लोभ का पराभव किया जा सकेगा। प्रतिपक्षीय भावना द्वारा अपनी दुश्चरित्रता का दमन करना चाहिए, यह वैज्ञानिक विधान है।

प्रायः कुछ लोगों का विचार है (क्योंकि उन्हें चित्त और योग की विधियों से अपनी आदतों और चरित्र को सुधारना नहीं आता) कि उनकी वह पुरानी आदत आजन्म तो क्या, जन्मजन्मान्तरो तक वैसे ही रहेगी। यह विचार गलत है। चरित्र के लिए तो व्यक्ति के विचार, आदर्श और मानसिक प्रेरणाएँ ही उत्तरदायी हैं। यदि विचारों, आदर्शों और मानसिक प्रेरणाओं को बदल दिया जाय तो चरित्र भी बदला जा सकता है।

मान लिया कि तुम साहस का विकास करना चाहते हो। मैंने तुम्हें यह बतलाया कि चित्त तुम्हारा आज्ञाकारी कर्मचारी है और तुम्हें उससे काम निकालने की विधि जाननी चाहिए। यह तुममें नये चरित्र, नवीन आदर्श, नवीन मानसिक प्रेरणाएँ और नवीन आदतें पर देगा। अच्छा तो अब तुममें एक तीव्र इच्छा होनी चाहिए कि साहस का विकास करना है, उपाजर्जन करना है। साहस का विकास तभी सम्भव होगा, जब तुम तीव्र सङ्कल्प करोगे। कहा है कि जब माँग पेश करोगे तभी माँग को पूरी करने का मौका भी आयेगा। यदि साहस के लिए माँग न हुई तो साहस का उपाजर्जन भी नहीं हो सकेगा। इसलिए सबसे पहले साहस का उपाजर्जन करने के लिए तीव्र इच्छा होनी चाहिए। जब तीव्र इच्छा जागृत हो जाती है तो सङ्कल्प का विकास करना चाहिए। जिस प्रकार कुत्ता अपने स्वामी का अनुसरण करता है, सङ्कल्प भी उसी प्रकार इच्छा का अनुसरण किया करता है। अनुभव करो, जैसे तुमने साहस का उपाजर्जन कर ही लिया है। अपनी पूर्ण शक्ति को केन्द्रित कर मन-हो-मन सोचो, 'मुझे साहस की प्राप्ति हो रही है।' बार-बार यही अनुभव करते रहो, जब-जब साहस-रूप

सद्गुण का ध्यान या विचार करते हो, तब-तब यह निश्चय कर लो कि प्रतिक्षण साहस की मात्रा अधिक होती जा रही है। अपनी कल्पना-शक्ति से भी काम लो। कल्पना करो कि तुम्हें इस सद्गुण की प्राप्ति हो गयी है और तुम इसे अपने दैनिक जीवन में अमुक-अमुक तरीकों से व्यवहृत करने जा रहे हो। तुम किस प्रकार अपने दैनिक जीवन में साहस का उपयोग करोगे, उसकी मानसिक कल्पना करो। बार-बार सोचते रहो कि साहस से किन-किन महान् गुणों की प्राप्ति होती है, व्यक्तिगत जीवन में क्या-क्या लाभ होते हैं। अभ्यास में लगे रहो। धीरे-धीरे यह सद्गुण विकसित होता जायगा। शान्ति से विकास की प्रतीक्षा करते रहो। हताश नहीं होना चाहिए। किसी भी सद्गुण का उपार्जन करने के लिए कुछ-न-कुछ समय अवश्य लग जाता है। व्यक्ति में कायरता तथा भय आदि संस्कारों का पुराना समुदाय प्रबलता से विरोध करता रहता है, उसके निवारण में कुछ-न-कुछ देर तो लग ही जायगी। अन्दर-ही-अन्दर पुराने क्षुद्र तथा नये महान् संस्कारों के बीच सतत युद्ध हो रहा है। यदि सतत आक्रमण का विरोध डट कर करते रहोगे तो अन्त में नये संस्कारों के हाथ में दान लगेगा। सत् से असत् पर विजय पायी जाती है। अपने मन में दृढ़ निश्चय कर लो कि तुम्हें शीघ्र ही साहस की प्राप्ति हो जायगी। इस और अपना पूरा-पूरा ध्यान दो। कुछ ही काल में तुम्हें अवश्य सफलता मिलेगी। इसी प्रकार तुम अन्य गुण या चरित्र-विशेष का निर्माण कर सकते हो। अभिप्राय यह कि तुम जिस गुण का विकास करना चाहते हो, उसका मानसिक चित्र अपने मन में स्पष्ट उतार लो और तब उस पर अपना ध्यान केन्द्रित करो। इसी मानसिक चित्र के चारों ओर ही शक्ति का केन्द्रीकरण होगा।

चरित्र-निर्माण का मतलब होता है—आदतों का निर्माण। चरित्र को बदलने से आदत भी बदल जाती है। आदत तो गौण है। चरित्र प्रमुख है। चरित्र प्रमुख स्वभाव ही नहीं, चरित्र ही स्वभाव है। सङ्कल्प, रसिच, ध्यान और श्रद्धा के द्वारा स्वभाव में परिवर्तन किया जा सकता है, चरित्र का निर्माण किया जा सकता है; नवीन स्वस्थ, बलशाली और सद्गुणपूर्ण आदतें पुरानी, अस्वस्थ, अपवित्र, निर्बल और अधर्मपूर्ण आदतों को स्थानान्तरित कर देती हैं। योग के अभ्यास का लक्ष्य यही है कि मनुष्य अपनी पुरानी क्षुद्र आदतों को त्याग कर नवीन सुन्दर आदतों को ग्रहण कर ले। त्याग की भावना से किया गया कर्मयोग का अभ्यास भी मन में सुन्दर आदतों का प्रतिष्ठापन करता है। भक्ति, उपासना और विचार के अभ्यास से भी पुरानी आदतों को हटाया जा सकता है, पुरानी आदतें छूट जाती हैं।

यदि तुम्हें चरित्र-निर्माण में कठिनाई मालूम होती है तो सत्तों और महात्माओं के सम्पर्क में रहो। महात्माओं के सम्पर्क में रहने से उनकी आध्यात्मिक विचारधारा

तुम्हारे जीवन में अनूत परिवर्तन का श्रीगणेश करेगी। यह कभी न कहो कि 'आज कल अच्छे महात्मा कहीं भी देखने को मिलते नहीं।' यह तुम्हारी गलती का ही शोचक है। मेरी बात श्रद्धा और रसिच के साथ सुनो। मैं आज भी तुम्हें अनेकों सन्-महात्माओं के दर्शन करा सकता हूँ, किन्तु तुम पहले नम्र और सत्य-परायण तो बन जाओ।

अपने चरित्र का निर्माण करो। चरित्र-निर्माण से ही जीवन में सच्ची सफलता मिल सकती है। सन्तत्व का विभूषण है—चरित्र-निर्माण। प्रतिदिन अपनी बुरी आदतों को हटाने का यत्न करते रहो। प्रतिदिन सत्कर्म करने का अभ्यास करो। यदि तुमने अपने जीवन को बना रिया तो फिर कहना ही क्या, तुमने जो कुछ पाना था, (इस जीवन में) सो पा लिया। सच्चरित्रता मनुष्य-जीवन में प्राणमय-जीवन है, उसके बिना मनुष्य पुतक के समान है।

व्यक्ति, समाज और सदाचार

आज मानव-जीवन इतना अस्त-व्यस्त हो गया है कि सदाचार की ओर उसका ध्यान ही नहीं जाता। लोक-कल्याण तथा विश्व-शान्ति के लिए अनेकानेक सौकिक प्रस्ताव किये जाते हैं, परन्तु वे निरर्थक ही सिद्ध हो रहे हैं। इसका कारण यही है कि मनुष्य-समाज अपने जीवन के सत्तात्मक पक्ष को देख नहीं पाया। मरु-मतीचका को जलाशय जान कर वह व्यर्थ कुत्तोंवे भर रहा है। इसलिए हम नित्य-प्रति सुनते हैं कि विश्व में विनाश और मृत्यु पाप और दुराचार असंभ्यता तथा नारकीयता का प्राबल्य है। यदि हम कुछ देर तक ध्यानपूर्वक मनन करें तो इसी निष्कर्ष पर जा पायेंगे कि मानव-धर्म के सदाचार-रूप व्यावहारिक कर्म का विस्मरण ही संप्रसूत मानव-समाज की अशान्ति का मूलकारण है। हमारा अधोगतिमान दृष्टिकोण ही हमारे विश्व में अन्याय का साम्राज्य पसरने है। हमारी नैतिक दुर्बलताएँ हमारे भौतिक दुःख और क्लेश को जन्म देती हैं। शास्त्र-निषिद्ध कर्मानुसरण कर्, निज-निज धर्मानुसार कर्तव्यों को त्यागते हुए ही हमारा लौकिक आचार अपने सत्य-युगी अधिष्ठान से नीचे की ओर पतित किया गया है। यदि समाज अथवा राष्ट्र का प्रत्येक व्यक्ति किसी भी कार्य को करने के पूर्व ही यह विचार करे कि तत्त्विकारित कार्य सदाचार-प्रभव-धर्म की उपक्रमणिका में आता है कि नहीं, तो वह निश्चय ही अपने जीवन को सफल और कल्याणमय एवं विमल तथा पवित्र बना सकेगा। यदि परधन-लोलुप व्यक्ति यह सोचे कि वह उचित कार्य नहीं कर रहा है, यदि मद्य पीने वाला यह सोचे कि मद्यपान तद्विचारित दृष्ट्या अनुचित है, यदि हिंसातुर व्यक्ति यह सोचे कि हिंसा सदाचार नहीं अपितु महापाप है, तो वह अपने को इन दुष्कर्मों से विरत रखने की चेष्टा अवश्य करेगा। परिणाम यही होगा कि हमारे संसार में नित्यप्रति जो अमानुषिक कर्म होते

रहते हैं, वे नहीं होंगे, किसी का पुत्र कुचरित्र नहीं होगा, किसी का सतीत्व-हरण नहीं होगा, किसी के प्राणों का हनन भी नहीं होगा, सभी मिलनसार, एक सिद्धान्ती, दयानुरक्त, भैरीयुक्त, परोपकारी, त्यागी और निःस्वार्थ हो कर सर्वतोमुखी शान्ति के लक्षणों का श्रीगणेश कर पायेगे।

तब सदाचार की भीमांसा क्या है? क्या वह मनुष्य की विचारधाराओं पर अवलम्बित है या वाणी-विलास ही उसकी सोमा है? अथवा सदाचार केवलमात्र लौकिक मानव-समाज का सुधारमात्र है? सदाचार, यदि इसे अपने भारतीय तत्त्वज्ञान की दृष्टि से देखा जाय, तो मनुष्य के जीवन में उन आध्यात्मिक व्यवहारों का मौलिक स्वरूप है, जिनसे विश्वधर्म और लोकधर्म की मर्यादा का प्रतिष्ठापन होता है। यह समझना हमारी पूर्य होगी कि सदाचार मनुष्य के किसी ऐसे समय की विचार-शुद्धता है, अथवा वाणी-कौतुक है, जब कि मानव-क्षेत्र परिमित विज्ञान होने के कारण आदर्शवाद की तरफ जा रहा था, जब कि उसका सामाजिक भूगोल तथा राजनीतिक प्रश्न कुछ ही परिवारों में सीमित था—व्यक्तिक सदाचार, तथागत-शास्त्रों के अनुसार, जिनका क्षेत्र आजसे भी विशालतर जान पड़ता है, मनुष्य के मन, कर्म और वचन की पवित्र-धारा का वह सुन्दर समन्वय है, जहाँ पर मनुष्य मनुष्य के सम्बन्ध को उचित रीति से जानता है और उस सम्बन्ध का नियमानुकूल अनुपालन भी करता है तथा तत्फलतः वह दूसरे के विनाश का विचार नहीं करेगा, उसके प्रति कटु शब्दों का प्रयोग भी नहीं करेगा और तान्त्रिक दुष्कर्म करने को उद्यत भी नहीं होगा। अतः यह प्रत्यक्ष सिद्ध होता है कि सदाचार सत्याचरण है, जो आचरण दूसरों के द्वारा अभिप्रशंसनीय हो, जो आचरण दूसरों के मनोविज्ञान की कसौटी पर ठीक उसी तरह खरे उतरे जैसे उनका स्वरूप है। सदाचार तो मनोविज्ञान, व्यवहार तथा आध्यात्मिक कर्मों का केन्द्रीकरण है, जिनका प्रभाव मनुष्य के आजीवनोपान्त कर्मों में शत-प्रतिशत के अनुपात से क्रियात्मक होता रहता है।

हम नित्यप्रति धर्मग्रन्थ (शास्त्र)-अध्ययन करते हैं, तो ऐसा प्रतीत होता है कि सदाचार का स्वरूप आध्यात्मिक और व्यावहारिक दोनों है और पुराणों में इसे लोकधर्म का सर्वांग रूप दिया गया है, परन्तु जो कुछ भी हो, हम अपने शास्त्रों से यही जान पाये हैं कि सदाचार का स्रवणत हमारे जीवन के ईश्वरीयकरण से है—जिसका परिणाम निश्चयतः ऐसा ही होना चाहिए। यदि वटवृक्षारोपण किया जाय तो ज्ञाया तो मिलेगी ही, तदनुसार यदि जीवन में ईश्वरीय जीवन की स्फूर्ति सञ्चरित कर दी जाय तो कालान्तर में इसका विकास भी ईश्वरीय ही होगा। अतः हम इस परिणाम पर आते हैं कि सदाचार का श्रीगणेश मनुष्य की आध्यात्मिकता के जागरण

१४० जीवन में सफलता के रहस्य

से होता है। जब अनुभूति का अध्यात्मिकरण हुआ तो सदाचार का सूर्योदय हो जाता है।

इस प्रकार सदाचार के साधारणतः तीन गम्भीर स्वरूप होते हैं जो हमारे जीवन के सभी कर्मों, सभी विचारों और सभी अनुभूतियों को अनुस्यूत किये हुए हैं।

सदाचार का प्रथम सत्य आध्यात्मिक जीवन है जो सर्वप्रधान तथा सर्वव्याप्त माना जाता है, जैसे जल की अति-व्याप्त जल के समस्त विकारों और विकल्पों में भी प्राणी जाती है। दैवी-सम्पत्-सम्पन्न होना इस जीवन का उपादान कारण है। श्रीमद्भगवद्गीता और मनुस्मृति के सिद्धान्तों में यही प्रतिवचन है कि प्रत्येक मनुष्य को सर्वप्रथम अपने आध्यात्मिक क्षेत्र में सद्गुणों की अनुभूति का विकास करना चाहिए। अपने-अपनी अनुभूतियों को सर्वथा सद्गुणों का स्वरूप दे कर आप निश्चयतः उसी का अभिव्याख्यान करेंगे तथा व्यवहार भी कर सकेंगे। जैसी अनुभूति होती है, वैसा ही व्यवहार भी—यह विद्वानों का सर्वसम्मत सिद्धान्त है और यही हमारी भारतीय सदाचार-प्रणाली है, जो पाश्चात्य सदाचार-विज्ञान के विकासमान् दृष्टिकोणतया महत्त्वम है। आप लोगों ने सुना तो होगा, जैसी प्रति वैसी गति : यही है जग की रीति। इससे स्पष्ट यही अभिव्यक्त हो रहा है कि हमारी अनुभूतियाँ ही हमारे विचार का, तदनुसार व्यवहार का निर्माण कर पायेंगी। यदि हमारी अनुभूति में सर्वात्मभाव तथा एकात्मक सत्य का अनुभव होगा तो हम अनेकों को सत्य, अहिंस, आत्मसंयम, निरहङ्कारिता तथा अन्याय-शास्त्रोक्त गुणों के लिए सचेष्ट कर सकेंगे जिसकी प्रतिव्यथा हमारे व्यावहारिक स्तर पर अवश्य पड़ेगी ही।

अपनी आध्यात्मिक प्रकृति को अरागद्वेषादि सद्गुणों से अलंकृत करने के उपरान्त ही हम अपने जीवन के प्रत्येक व्यवहार में शान्ति, कल्याण और सर्वभूतिहित की रूप-रेखा का अवतरण कर सकते हैं। अतः सदाचार का सर्वप्रथम दृष्टिकोण आध्यात्मिकता या ईश्वरीय जीवन है, जहाँ मनुष्य पारस्परिक भेद-भाव से परे, विश्व को केवल एक परिचार ही नहीं, अपितु अपना स्वरूप भी जानता है और यह अनुभव करता है कि समस्त विश्व निःसन्देह उसका ही जल, बिन्दु, तरङ्ग, सागर तथा वाष्पवत् विकास है और वह सर्वकर्म-अध्याक्ष, सभी जीवों में अधिवास करने वाला तथा सबका आत्मा है। वह किसी का अहित नहीं चाहता। वह किसी के प्रति अन्य तथा इतर भाव अभिव्यक्त नहीं करता। वह परचित्तहरण ही क्यों करेगा, जब कि वह 'ईशावास्त्यमिदं सर्वम्' को अपने सदाचार का सर्वप्रधान दृष्टिकोण स्थिर किये हुए है। हमारे प्राचीन वैदिककालीन वीतराग, तपस्वी, ऋषि-महर्षिगण इसके युगस्मरणीय आदर्श थे।

ऐसा मनुष्य या समाज या राष्ट्र अपने प्रतिवासी के दुःखों में दुःखित होगा ही,

सद्गुणों का उपादन १४१

क्योंकि वही तो सबमें है। अतः वह अपने प्रतिवासी आत्मा के यत्किञ्चित् दुःखों के समूल निवारण के लिए प्रयत्न करता रहेगा। स्वभावतः ही दया, मैत्री, करुणा, उपकार तथा अन्य मानसिक सदाचार-सम्बन्धी सद्गुणों का आविर्भाव उसमें होगा। यदि किसी समाज के ऊपर आर्थिक सङ्कट आ गया हो तो तत्कथित सदाचारशील व्यक्ति ही उस सङ्कट-निवारण के उपायों के लिए कटिबद्ध हो जाता है। वह नवीनतर और नवीनतम प्रयोगों द्वारा अपने-पराये के हित और कल्याण और शान्ति की विधि के अनुसन्धान में तत्पर हो जाता है। यह सदाचार का मानसिक स्वरूप है, जिसे मनोविज्ञान-सदाचार भी कहते हैं। महात्मा बुद्ध इस कोटि के आदर्श थे।

सदाचार का तीसरा स्वरूप व्यावहारिक है। इससे यह अर्थ नहीं कि वह स्वतन्त्र अङ्ग है। व्यावहारिक तथा मौलिक सदाचार सर्वदा आध्यात्मिक अनुभूति तथा मनोवैज्ञानिक आधारों पर ही प्रतिष्ठित रहा है। इसका कारण स्पष्ट है कि जब तक आप अपने जीवन के अनुभवों और विचारों को सत्य के परिष्कृत मन्त्र में दीक्षित नहीं कर लेंगे, तब तक कैसे सम्भव है कि आप सदाचार-परायण हों। आपका आचार आपके विचारों का द्योतक है अर्थात् प्रतिबिम्ब है। तात्पर्य कि आपके विचारों के अनुसार ही आपकी क्रिया-शक्ति सुकर्म तथा दुष्कर्म का निर्णय करेगी। यदि आप मुझे किसी प्रकार का भीषण कष्ट देना चाहते हैं और यह निश्चय करते हैं कि किसी निकट भविष्य में उचित अवसर पा कर आप मेरा तिरस्कार करेंगे या मुझे निश्चित कष्ट देंगे तो क्या आप व्यवहार करते समय तद्विचारित निश्चय का पालन करने को विवश नहीं होंगे? इसी प्रकार आप यदि किसी अनाथ बालक के दुःखों की अनुभूति कर, उसके दुःख निवारण के लिए विचार कर, उसके जीवन की आवश्यक सुविधाओं की व्यवस्था करने को सन्नद्ध होते हैं तो संसार में कोई भी शक्ति ऐसी नहीं जो आपके इन आदर्श विचारों को फलट दे। मैं कुछ लोगों को कहते सुना है—क्या करें, मन में उसकी दशा पर तरस आता है, परन्तु कभी-कभी उसकी बातें सहन नहीं हो सकतीं। जो लोग इस प्रकार के विजातीय सिद्धान्तों को जन्म देते हैं और सदाचार के आध्यात्मिक तथा मानसिक स्वरूपों में स्थिर नहीं हो पाये हैं और उनके उपर्युक्त कथन से हमें यही सम्पन्नता चाहिए कि उन्होंने सत्यतः अपने मन के अन्दर भी उसी प्रकार का निश्चय किया है, जो बाहर प्रकट हुआ है।

ऐसा व्यक्ति, जिसने तद्वर्णीत तीसरे अङ्ग का सद्-अनुशीलन कर पाया है, वह आध्यात्मिक तथा मानसिक सदाचार का व्यावहारिक आदर्श होना चाहिए। महात्मा गांधी जी को यदि हम इस समन्वय का व्यावहारिक आदर्श मानें तो सर्वथा उचित ही होगा।

अतः पाठक सम्मन्न भये होंगे कि सदाचार मनुष्य-जीवन का एक विशिष्ट विज्ञान है

1

जिसका यहाँ पर दिग्दर्शन कराया गया है और जिसका विशद व्याख्यान हमारे धर्म-ग्रन्थों में किया गया है। सदाचार जितना व्यवहारिक दीखता है, उतना ही—किसी अवस्था में उससे भी अधिक मात्रा में—आध्यात्मिक है। सदाचार का अर्थ केवल समाज-सुधार विषयक आचरण ही नहीं है। समाज तो इस विराट् सदाचारवाद का रोममात्र है। समाज से ही सदाचार की पूर्ति नहीं हो सकती। ईश्वर पर ही विश्वास कर, उसको ही एकमात्र उपास्य जानना तथा उसी को सर्वभूतमय देखना ही सदाचार की भूमिका है। जप, कीर्तन, सत्सङ्ग, योगाभ्यास, आत्म-विचार, सच्छास्त्र-मनन, यम-नियमादि का सम्पालन सदाचार का प्रथम सोपान है और मैत्री, करुणा, परोपकार, दयाभाव, आत्म-त्याग, निस्वार्थ-व्यक्तित्व, सेवा तथाय्य सद्गुण सदाचार के प्रथम सोपान को पार करते हुए, स्वतः ही आपके जीवन में ओतप्रोत हो जाते हैं, आपको विशेष परिश्रम करना नहीं पड़ता। यदि आधार दृढ़ हो गया तो आप विशालतर से विशालतम भवन का भी निर्माण आसानी से कर सकते हैं। इसी प्रकार ईश्वर-चिन्तन के लिए जपादि नित्य-धर्मों का अक्षरशः पालन करते हुए आप अपने जीवन के सभी कार्यों को यथायोग्य नित्य करते रहें और किसी को दुःख और क्लेश न दें तो आप सहसा ही एक दिन अनुभव करेंगे कि सदाचार आपके जीवन का अभिन्न अङ्ग हो गया रहें और आपके आचरण की व्याप्ति हो गया है, जिसके अतिरिक्त आप अन्य किसी प्रकार के भौतिक आचरण को श्रेय नहीं समझते। जिस तरह फिटकरी धीरे-धीरे आश्चर्यपूर्ण आचरण से जल में मिल जाती है, उसी प्रकार आपका जीवन भी जप, कीर्तन और ईश्वर-प्रेम में तीन हो धीरे-धीरे आश्चर्यपूर्ण आचरण द्वारा समाधिस्थ होता जायगा और आप काम करते हुए तथाय्य संसार के सभी प्रापञ्चिक कार्यों को करते हुए भी अपने सदाचरण से दिव्य शान्ति पायेंगे, परन्तु ईश्वर-भावना का परित्याग कर यदि केवलतमत्र लौकिक कर्तव्य पालन करेंगे तो वह सीमित और अस्थायी ही रह जायगा और आप उससे शक्ति सञ्चारित कर ही नहीं पायेंगे। कभी-कभी तो आप उकता कर अपनी सदाचरण की वृत्ति को तिलाञ्जलि भी दे देंगे। यह कोई असम्भव नहीं, कई उदाहरण आपको मिलते रहते हैं। परन्तु यदि आपने भगवद्-प्रेम, नाम-स्मरण तथाय्य शाश्वत नित्य-विधियों को अपने जीवन-क्षेत्र के अनुसार सम्पालित किया तो आप सच्चे सदाचार की आधार-शिला की प्रतिष्ठा कर पायेंगे, जिस पर जनकल्याण का विशाल प्रासाद बनाया जा सकेगा, प्रत्येक व्यक्ति सुदृढ़ ईट होगा, एकता तथा सम्पाव जिसे सम्पालित कर पायेंगे, सत्य, प्रेम तथा आनन्द जिसकी महामहनीय शोभा होंगे। क्या तब भी विश्व-शान्ति एक समस्या बनी रहेगी?

व्यवहार-कुशलता या हिल-मिल कर रहना

यह एक महान् गुण है। इसे 'जीवन की कला' का नाम दिया जाय तो अनुचित न होगा। व्यक्ति जिस समाज में रहे और जिस अवस्था में रहने को बाध्य हो, वहीं अनेकों बाधाओं के बावजूद भी निर्भीक और सफल बन कर रहे। क्या हुआ, यदि तुम्हें अनुकूल परिस्थितियों में रह कर सफलता मिली? विकट परिस्थितियों में रहते हुए भी प्रत्येक व्यवहार को उचित रीति से करना व्यवहार-कुशलता है; व्यवहार-कुशल व्यक्ति अपने को दूसरे व्यक्तियों के साथ हिल-मिलता लेता है, चाहे उन लोगों की आदतें कैसी ही दुर्ज्ञेय क्यों न हों। जीवन में सफलता पाने के लिए अनुकूल व्यवहारपटुता अनिवार्य गुण है। आज अधिकांश लोग दूसरों के साथ हिल-मिल कर रहना नहीं जानते। हिल-मिल कर रहने की कला दूसरों के दिलों पर अपना अभिप्रेत प्रभाव अङ्कित कर देती है। हिल-मिल कर रहने वाला व्यक्ति समय आने पर थोड़ा शुक कर चलता है, थोड़ा नम्र बन जाता है, थोड़ा मृदुभाषी बन जाता है और इस प्रकार जीवन-संश्राम में निश्चित विजय को प्राप्त कर लेता है।

पत्नी पति से हिल-मिल कर रहना नहीं जानती; अतः सदा पति को नाराज बनाने रहती है, घर में कलह का बीज बोती है और भेद-भाव की स्थापना करती है।

कार्यालय का कर्मचारी अपने कार्यालयाध्यक्ष के अनुकूल व्यवहार करना नहीं जानता; अतः झगड़े में पड़ कर नौकरी से हाथ धो बैठता है।

शिष्य अपने गुरु के अनुकूल व्यवहार नहीं कर पाता; अतः दुर्ब्यवहार कर गुरु-स्थान छोड़ देता है।

इसी प्रकार व्यवसायी व्यवहारपटुता के अभाव में अपने ग्राहकों को नाराज कर देता है और अपने व्यवसाय को ही हानि पहुँचाता है। राज्य का दीवान महाराजा के अनुकूल व्यवहार न कर राज्य की नौकरी त्याग देता है। सारा मानव-समुदाय हिल-मिल कर रहने की कला में अपटु होने से दुःख पा रहा है।

सारा संसार केवल हिल-मिल कर ही चल रहा है; 'संसारं भावयन्तः' के सिद्धान्त के अनुसार ही चल रहा है। इसलिए जो व्यक्ति हिल-मिल कर रहना जानता है, मौका देख कर अनुकूल व्यवहार भी करना जानता है, षष्ठ इस संसार में आनन्द से जीवन बिता सकता है और किसी भी संकटापन्न अवस्था से खेतले-खेतले जीवन को आनन्दमय बनाने रखता है।

इस कला को समुन्नत करने के लिए प्रत्येक व्यक्ति के स्वभाव में कोमलता का आना अनिवार्य है। जिस तरह तबू लचीला होता है, उसी तरह व्यक्ति का स्वभाव भी लचीला होना चाहिए, ताकि जैसे चाहे उसे मोड़ लिया जा सके। व्यवहारपटुत्व

के लिए अधिक ज्ञान का सम्पादन करना भी आवश्यक नहीं है। यदि कार्यालय का कर्मचारी अपने अध्याक्ष की मनोवृत्ति का अध्यायन कर, तदनुकूल व्यवहार कर पाता है तो अध्याक्ष की उसके प्रति सहायुभूति रहती है। इसके लिए तुम्हें उचित शब्दों का चुनाव करना होगा। उचित शब्दों के द्वारा कर्मचारी अपने अध्याक्ष के हृदय में प्रविष्ट हो सकता है। बस यही जरूरी है कि कर्मचारी किसी प्रकार अपने अध्याक्ष के हृदय को प्रसन्न कर ले। धीरे बोल कर मृदु भाषण का उपयोग कर अध्याक्ष की मनोनीत आज्ञा का पालन कर, उसकी बातों की उपेक्षा या विरोध न कर वह अपने स्वामी को प्रसन्न कर सकता है। यह कठिन अध्यास नहीं; हाँ, इतना जरूर है कि कर्मचारी को अपने स्वभाव में पूर्वोक्त लचक लानी होगी। अरे भाई, इतना तो तुम्हें मालूम ही है कि यह संसार 'हाँ-जी-हाँ-जी' और 'जी-हुजूर' से प्रसन्न रहता है और प्रत्येक व्यक्ति यही चाहता है कि दूसरा उसका आदर करता रहे। हर बात में 'आपका कथन ठीक है, आपकी बातें पते की हैं,' इन वचनों का उपयोग करने से यह संसार अपने वश में किया जा सकता है। ऐसा करने में अपनी कौड़ी भी नहीं व्यय होती और न कुछ नुकसान ही होता है। बल्कि ऐसा करने से आपका अध्याक्ष, आपका पति, आपका पत्नी, आपका ग्राहक और आपके मित्र आपके दास बन जाते हैं। उनके दिलों में आपके प्रति एक हार्दिक भावना बनी रहती है। आप उनके अपने हो सकते हैं। आपके लिए वे सब-कुछ करने के लिए तैयार हो जाते हैं। यदि आपसे कुछ गलती भी हो जाय तो वह उसकी परवाह नहीं करते। अतः हिल-मिल कर रहने के लिए नम्रता और आत्मीयता आवश्यक गुण है। अहङ्कार और गर्व से उन्मत्त व्यक्ति हिल-मिल कर रह ही कैसे सकता है? फल यह होता है कि वह अपने को सदा सङ्कट से घिरा हुआ पाता है। प्रत्येक कार्य में उसे असफलता ही मिलती है। व्यवहारपटुत्व के मार्ग में अहङ्कार और गर्व दो महान् शत्रु हैं।

एक ही कमरे में रहने वाले विद्यार्थी एक-दूसरे से हिल-मिल कर रहना नहीं जानने से आपस में कलह का सूत्रपात करते हैं; फल यह होता है कि मित्रता विच्छिन्न हो जाती है। यदि हिल-मिल कर रहा जाय तो मित्रता को लम्बे समय तक के लिए निभाया जा सकता है। थोड़ी-थोड़ी-सी बात पर झगड़ पड़ना व्यवहारपटु व्यक्ति के लक्षण नहीं है। एक विद्यार्थी कहेगा—'मैंने अपने मित्र सोहन को कितनी ही बार चाय पिलायी और कितनी ही बार मैं उसे सिनेमा में ले गया और आज जब मैं उससे प्रेमचन्द का गोटान माँग रहा हूँ तो वह स्मष्ट इनकार कर रहा है। ऐसे दोस्त से मेरा क्या काम? मुझे उसकी मित्रता पसन्द नहीं है।' इस प्रकार उन दोनों की दीर्घकालीन मित्रता विच्छिन्न हो जाती है। देखिए न, छोटी-सी बात, उस पर दो मित्रों में पारस्परिक सम्बन्ध-विच्छेद! क्या ऐसा होना अच्छा है?

यहाँ पर अवश्य याद रखना चाहिए कि हिल-मिल कर रहने और दूसरे की इच्छा के अनुकूल अपने स्वभाव को त्वकत्तर बना लेने से न तो आपसी कलह का सूत्रपात हो सकेगा और न किसी प्रकार का विच्छेद ही, बल्कि व्यक्ति-व्यक्ति एक-दूसरे के प्रेम-पाश में बँध जायेंगे। व्यवहारपटु व्यक्ति संसार में कहीं भी जाय, कौसी भी प्रतिकूल और बुरी परिस्थितियों के बीच में रहे, सदा आनन्दपूर्वक जीवन यापन कर सकता है। ऐसे व्यक्ति के प्रति सबका हृदय प्रेम से भर उठता है। दूसरे के प्रेम की बात छोड़िए, अपना जीवन ही शक्ति और अनाहत आनन्द से परिपूरित हो उठता है। व्यवहारकुशलता संकल्प-विकास की जननी है।

इतना जरूर है कि व्यवहारकुशल व्यक्ति को कुछ-न-कुछ त्याग अवश्य करना पड़ता है। व्यवहारकुशल व्यक्ति में सेवा की भावना तीव्र हो जाती है। इससे उसकी स्वार्थपरता का अन्त हो जाता है; क्योंकि स्वार्थहीन व्यक्ति अपनी जीवंत दूसरों में बाँट कर ही आनन्दित होता है। यहाँ पर त्याग की परिभाषा चरितार्थ होती है। साध-साध कुशल व्यक्ति को निन्दा, अपमान और कटु शब्द सुन कर भी शान्त रहना पड़ता है, क्योंकि व्यवहारपटुता में यह अनिवार्य नियम है। इस प्रकार वह जीवन की एकता में विराजता है। लोक-कार्य के लिए ही इसका मूल्य नहीं, वैदतिक साधना में भी यह अनिवार्य गुण है। वेदान्तमार्गी साधक जब इस गुण का अभ्यास करता है तो अहंभावना और घृणा से विमुक्त हो जाता है। सबके साथ हिल-मिल कर रहने से भेद-भाव की इतिश्री हो जाती है। सबको अपने अङ्ग में समाने से विश्व-बन्धुत्व की भावना का श्रीगणेश होता है, घृणा और द्वेष का अन्त होता है।

व्यवहारकुशल व्यक्ति को अपने मित्रों की कटु-उक्तिर्था शान्तिपूर्वक सुननी चाहिए, उसमें धैर्य और सहनशीलता का गुण चरम कोटि का होना चाहिए। जब वह हिल-मिल कर रहने का अभ्यास करता है तो यह गुण स्वतः ही उसमें विकसित हो उठते हैं। वह वातावरण के विषय में शिकायतें नहीं करता। पर्णकुटी में कहिए, वहाँ रहेगा; शीतपूर्ण स्थानों में कहिए, वहाँ रहेगा; वायणसी या अश्रीका की गरमी में कहिए, वहाँ रहेगा। उसके मन को कष्ट पहुँचाए, शान्तिपूर्वक सहन कर लेगा; उसकी निन्दा कीजिए, प्रसन्न हो बना रहेगा। अन्त में व्यवहारपटुता आर्ष-ज्ञान में परिणत हो जाती है। ऐसा व्यक्ति तीनों लोकों का आपूषण बन जाता है। ऐसा ही व्यक्ति प्रसन्नता और सफलता का भागी बनता है।

अहिंसा : सर्वभूतदया

मन, कर्म और वचन से किसी के प्राणों की हानि न करना अहिंसा है। पतञ्जलि महर्षि के 'योग-दर्शन' के अनुसार यह प्रमुख साधना है। 'अष्टाङ्ग-योग' के अन्तर्गत

यम की साधना में सर्वप्रथम अहिंसा का अभ्यास करना पड़ता है, तब जा कर सत्य और ब्रह्मचर्य का। महर्षि का कहना है कि यदि अहिंसा का परिपालन कर लिया गया तो सत्य, ब्रह्मचर्य, अस्तेय और अपरिग्रह आदि सद्गुण अपने-आप व्यक्ति में अवतरित और विकसित हो जाते हैं।

इस सद्गुण के परिपालन के लिए सर्वप्रथम अपने अहङ्कर का दमन करना होगा। अपनत्व को पराभूत करना होगा। जिस प्रकार पत्थर की चट्टान, कितनी ही बड़ी क्यों न हो, किसी को अनजाने में भी हानि पहुँचाने की क्षमता नहीं रखती, उसी प्रकार अहिंसा के अभ्यासी को भी हानि पहुँचाने के अयोग्य बन जाना होगा। अपनी उतेजना और भावुकता (भावनातिरेक) को नियन्त्रित रखना होगा। मनुष्य के विष की क्या पूछते हो, काले विषधर सर्प से भी अधिक विष है उसका। उसकी जीभ (हरे राम ! तलवार से भी तेज और तीक्ष्ण है। दूसरों के दिलों में छेद करना तो मानो उसका जन्मजात गुण है। इसी में उसे आनन्द और शान्ति का अनुभव होता है।

जो व्यक्ति अहिंसा का पालन करता है, उसको शक्तिपूर्ण-सङ्कल्प-सम्पन्न व्यक्ति समझा जाना चाहिए। उसकी सङ्कल्प-शक्ति का आधार सुदृढ़ हुआ करता है। यहाँ तक कि उसके शत्रु भी उसके सामने मित्र बन जाते हैं। विषधर सर्प और मेढक, गाय और व्याध, नेबला और सर्प, विल्ली और चूहा, भेड़िया और भेमाना केवल ऐसे व्यक्ति के सन्निधान में ही परस्पर मित्र के समान जीवन व्यतीत कर सकते हैं। 'अहिंसाप्रतिष्ठायां तत्सन्निधौ वैरत्यागः।' अहिंसा में प्रतिष्ठित हो जाने पर साधक के सन्निधान में वैर-भावना अन्तर्निन अथवा लुप्त हो जाती है। यह है अहिंसा की शक्ति का माहात्म्य।

अहिंसा की चरम सीमा होती है, जहाँ पर पहुँचना असम्भव है। जब मार्ग पर चलते हो तो अनेकों जन्तु पाँव के तले कुचले जाते हैं। साँस लेते समय कई सूक्ष्म-कीटाणु अन्दर जा कर मर जाते हैं। इसके लिए शाखा में 'पञ्चमहाधर्म' का प्रायश्चित्तात्मक विधान निर्देशित किया गया है। पीसने की कल में जो जन्तु-संहार हो जाता है, आग जलाने से जो जीव-हत्या हो जाती है और झाड़ू देते समय जो प्राणी-नाश होता है, पानी पीते समय जो प्राणान्त होता है, उसके लिए 'पञ्चमहाधर्म' का विधान है। इससे अनजाने में हुई हिंसा का प्रायश्चित्त किया जाता है।

अहिंसा परमो धर्मः। सबसे महान् धर्म (कर्तव्य) है अहिंसा। संन्यासी को चाहिए कि वह आक्रमण का प्रतिरोध न करे। रक्षात्मक दृष्टिकोण से भी शस्त्र ग्रहण करना संन्यासी के लिए वर्जित है। 'यै यह शरीर नहीं, आत्मा हूँ, अविनाशी आत्मा हूँ' कहने वाला संन्यासी यदि अपनी रक्षा के लिए शस्त्र ग्रहण करने लगे तो उसके सिद्धान्त की सत्यता ही कहाँ रही ?

साधारण श्रेणी का संसारी अपनी रक्षा के लिए शस्त्र का आश्रय ले सकता है; पर जो अहिंस-व्रत को स्वीकार कर चुका है, वह संसारी भी सन्यासी के समान ही व्यवहार करे। बहुत कम लोगों को मालूम है कि अहिंसा में एक ऐसी शक्ति है जो उसके उपासक को सदा रक्षा किया करती है। अहिंसा के उपासक की रक्षा परमात्मा का अदृष्ट हाथ किया करता है, पुराणों में अनेकों उद्धरण आते हैं। सच्चे उपासक को पिस्तौल और बम भी हानि नहीं पहुँचा सकते। केवल शङ्कपूर्ण उपासक ही खतरे में रहता है।

मान लो तुम्हें कोई मार रहा है तो तुम क्या करोगे? मैं कहता हूँ कि अपनी प्रतिहिंसक और प्रतियोगी भावनाओं को काबू में कर भलेमानस की तरह शान्त रहो। कब तक मारेगा वह? जब तक आप उसकी मार का प्रतियोग करोगे। यदि आप शान्त और निर्विकार रहे तो वह स्वयं ही चुप हो जायगा, पछाताप और म्लानि से भर उठेगा। ईसामसीह भी यही कहा करते थे—'एक गाल पर चाँटा लगाये तो दूसरा गाल भी उसे दिखला दो। जो तुम्हारा कोट लिए जाता है, उसे अपनी कमीज भी उतार कर दे दो।' यह मानता हूँ कि आरभ्य में ऐसा करना शायद बहुत ही कठिन और लज्जास्पद ज्ञात होगा। पुराने संस्कार अपने अन्दर हैं कि 'लाठी के बदला तलवार से और ईंट का जवाब पथर से देना चाहिए।' यह पुराने उपाश्रित संस्कार तुम्हें आरभ्य में उपर्युक्त अभ्यास नहीं करने देंगे, किन्तु अपनी जगह नहीं छोड़नी चाहिए। आज नहो कल अङ्कुर की पिण्डलियों से तुम्हारे पैरों का निर्माण होगा और तुम अहिंसा के प्रयोग में सफल उतर सकोगे।

विचार करो, ध्यान द्वारा शक्ति का सञ्चय भी। मन को शान्त करने का प्रयोग करना चाहिए। शान्त-मनस्वी व्यक्ति का विरोधी भी चुप हो जायगा, क्योंकि वह अपने प्रतिपक्षी से प्रतियोग नहीं पा रहा है। जब तुम सन्त के समान शान्त रहते हो तो वह आश्चर्यचकित, मन्त्रमुग्ध और भयभीत भी हो जाता है। इस प्रकार धीरे-धीरे तुम्हारे अन्दर शक्ति का सञ्चार होगा। इस ध्येय को कभी नहीं भूलना चाहिए। यद्यपि तुम्हें ठाकर लगे, यद्यपि रास्ते में मुँह की खानी पड़े, तथापि बार-बार सँभल कर लड़खड़ाते पैरों पर चलना आरभ्य रखो। हताश न बनो। अहिंसा की मानसिक मूर्ति सदा मन में रख कर उसके लाभों का विचार करते रहो।

प्राचीन काल के सन्त के कार्यों का स्मरण करो। 'गीत-गोविन्द' के कवि जगदेव ने अपने हाथ काटने वाले शत्रुओं को बहुमूल्य धन और उपहार दिये, साथ-साथ उनकी मुक्ति के लिए भगवान् से याचना भी की थी। सन्त-महत्माओं का हृदय ऐसा ही विशाल और अहिंसक हुआ करता है। पवहारी बाबा ने बरतनों की गठड़ी ले कर चोर का अनुसरण करते हुए कहा था—'चोर के वेश में हे नारायण। मुझे क्या

मालूम कि तुम मेरी कुटिया को पवित्र करोगे? प्रार्थना करता हूँ कि इस गठड़ी को भी ग्रहण करो।' उनकी इस उक्ति से चोर स्तम्भित रह गया। उसी क्षण से उसने अपने पेशे को त्याग दिया और पवहारी बाबा के शिष्यत्व को स्वीकार किया। सदा ऐसे कथानकों को याद किया करो, तभी तुम उनके आदर्शों और सुझान्तों पर स्थिर हो सकोगे।

इस प्रकार शारीरिक अहिंसा का पालन कर वाचिक अहिंसा भी पालन करो। मन में दृढ़ निश्चय कर लो—'मैं आज से किसी के प्रति कठोर शब्द नहीं बोलूँगा।' हो सकता है कि तुम सौ बार असफल रहो। परवाह नहीं। लगन पर डटे रहो। हो सकता है कि अब तुम अपने वचनों पर दृढ़ रह सको। वाणी-सम्बन्धी उद्रेकों को रोको। मौन धारण करो; क्षमाशीलता का अभ्यास भी। मन-ही-मन अपराधी के प्रति कहो—'वह अभी बच्चा ही है, अज्ञान में है। तभी तो उसने यह गलती की। वह क्षन्तव्य है। उसे गाली दे कर मुझे मिलेगा ही क्या? गलती मानव की विशेषता है और क्षमा देवों का आभूषण।'

अपने अन्दर जो कुछ अभिमान छिपा हुआ है, उसे भी बाहर भगा दो। यही तो सारे उपद्रवों की जड़ है।

अन्त में विचारों की ओर ध्यान दो। दूसरों को हानि पहुँचाने का विचार ही मन से निकल जाना चाहिए। किसी की हानि मत सोचो। धर्म के नाम पर भी यदि हिंसा होती है तो उसका भी अन्त करो। पशु-बलि की प्रथा की सर्वदा बन्द करना होगा। काली ने भी भैस और बकरी की बलि के लिए सूचन-पत्र नहीं भेजा; तो फिर उपासना और भक्ति के नाम धर्म पर अन्याय क्यों किया जा रहा है? स्वीकार करो कि तुम अपने पेटों को मज्ददार रस से भरने के लिए धर्म की आड़ ले कर पशु-बलि की प्रथा को धर्म-सम्मत बतलाते हो। काली माता तो तुम्हारे अहङ्कर को खाना चाहती है; तुम्हारी अहंता, ममता का प्रास चाहती है। डंके की चेट पर मैं यही कहूँगा, चाहे वह हिन्दू हो या अन्य महाबलम्बी कि पशु की हत्या कर मुक्ती नहीं, महा-भयङ्कर-यन्त्रणा-रूप नरक ही मिलेगा। अग्निकुण्ड में उन्हें युग-युग तक शूलसना पड़ेगा। जन्म-जन्मान्तरों में भय-दुःख सहने पड़ेंगे और जितनी बार पशु ने चीत्कार मचाई थी उतने ही जन्मों तक उन्हें रोते रहना होगा। प्रत्येक कर्म का परिणाम अवश्यम्भावी है। जैसा करोगे, वैसा ही फल मिलेगा। एक क्षण में बबूल का बीज बोया या, सालों तक वह पनपता रहेगा; एक बार हत्या की, जन्मों तक उसका प्रतिशोध देना होगा।

कुछ लोगों का तर्क है कि मांसाहार करने से पशुहत्या का पाप जाता रहता है पला नहीं किस धर्मशास्त्र में वह बात लिखी है? यह असत्य है। उनका कहना है कि

भगवान् ने इस पशुओं को जन्म ही क्यों दिया है ? केवलमात्र मनुष्य के उपभोग के लिए ही न ? यह भी क्या तर्कसङ्गत प्रमाण है ? यदि बाघ खड़ा हो कर यहि कहे कि मनुष्य उसके उपभोग के लिए ही बनाये गये हैं, तो तुम्हारे पास क्या उत्तर है ? अरे बच्चा, मूर्ख मत बन । मांसाहार दूसरे जन्म में भोगने के लिए पाप का जनक ही नहीं है, बल्कि इसी जन्म में अनेकों रोगों का आदि मूल भी है । यह यकृत और फुफुस को रोगमय बना देता है । मांस खाने से आपाशय में कृमि हो जाते हैं । अब तो पशुम में भी लोग शाकाहार की ओर झुक रहे हैं । फलहार सत्याई करने वाले सहस्रों आहार-गृह पशुम में खुलते जा रहे हैं । मांसाहार से क्या हानियाँ होती हैं, उन्होंने अच्छी तरह समझ लिया है । शाकाहार की कीमत जान गये हैं । अरे भाई, अब तो बेचारे इन गरीब जीवों की हत्या बन्द करो, नहीं तो म्याय के दिन क्या उत्तर दोगे ?

दयालु बनो । किसी दिन मांस-विक्रेता की दुकान में जा कर बेचारे गरीब पशुओं की चीत्कार सुनो तो तुम्हारा हृदय द्रवित हो उठेगा, तुम मांसाहार करना त्याग दोगे । मक्खन, दाल, पी, दूध, दही, शाक-भाजी और न जाने क्या-क्या पुष्टिक खाद्य हैं, उन को त्याग कर क्यों इस घृणित आहार का सेवन कर रहे हो ? इसका परित्याग करोगे तो तुम्हारी प्रतिभा प्रखर हो उठेगी ।

तुम्हें शायद पता नहीं कि इसी संसार में अनेकों व्यक्ति ऐसे भी हैं जो किसी भी जन्तु को दुःख नहीं पहुँचाते, चाहे वह मक्खी हो या हाथी । वे नित्यप्रति चींटियों के बिलों में चीनी रख आते हैं । रात को जन्तु-गण के भय से वे रोशनी भी नहीं बालते हैं । राह चलते हुए वे अत्यन्त सावधानी से काम लेते हैं (कहीं कोई जीव उनके पैरों तले न कुचला जाय) । धन्य है ऐसे व्यक्ति ! उनका हृदय कोमल है, उनको ही भगवद्दर्शन होंगे । भगवान् बुद्ध तुम्हें नमस्कार है, तुमने ही इस महाव्रत का स्थापन किया । अहिंसा के पुजारी तुम्हारे ही उपासक और अनुयायी हैं । सबको (जहाँ कहीं तुम हो वहाँ से) शक्ति दो कि वे इस व्रत का तत्परता से पालन करते रहें ।

सत्य-सम्भाषण

श्रुति कहती है—‘सत्यं वद’ अर्थात् सत्य बोलो । सत्य सदा विजयी होता है । ‘सत्यमेव जयते ।’ शास्त्रों ने सत्य की महिमा मुक्तकण्ठ हो कर गायी है । परमात्मा सत्य स्वरूप है । उसका साक्षात्कार सत्य-भाषण द्वारा ही किया जाता है । सत्यवादी व्यक्ति विन्दाओं और व्याकुलताओं से सदा विमुक्त बना रहेगा । उसका मन शान्त रहता है । समाज में उसकी प्रतिष्ठा होती है । यदि बारह साल तक सत्यवादिता का अभ्यास किया गया तो वाक्सिद्धि प्राप्त होती है । वाक्सिद्धि के उपलब्ध हो जाने पर

जो कुछ भी पुँह से कहोगे, वह सत्य ही होकर रहेगा । वाणी में सत्यवादिता से तेज आ जाता है । सत्यवादी व्यक्ति हजारों को अपने प्रभाव में ले आता है । सत्य की महिमा महान् है ।

तुम्हारे विचारों, शब्दों और कार्यों में सहयोग का पुट मिला होना चाहिए । एक दूसरे के अनुसार कार्यपरायण होते रहें । साधारणतः व्यक्ति सोचते और कुछ हैं, कहते कुछ और हैं और करते कुछ और ही हैं । यह एकदम अनुचित प्रयोग है । इसे पाखण्ड नहीं तो और क्या कहा जाय ? अपने विचारों, वचनों और कार्यों का सूक्ष्म ध्यान रखना चाहिए । असत्य सम्भाषण से जो कुछ थोड़ा लाभ प्राप्त हुआ है, वह अणुमात्र ही तो है, उसका कोई भी मूल्य नहीं । उल्टे तुम अपनी प्रतिभा का अनुचित उपयोग करते हो तथा चित्त को दूषित करने में कुछ भी नहीं उठा रखते । झूठ बोलने की आदत इस जन्म से दूसरे जन्म तक भी साथ जाती है और तुम जन्म-जन्मान्तर झूठ ही बोलते रहते हो । क्या तुम ने इस बात पर कुछ देर के लिए भी विचार किया है ? यदि नहीं तो अब विचार कर लो, गम्भीर बनो, इसी क्षण से असत्यवादिता का त्याग कर दो ।

सत्यवादी हरिश्चन्द्र का नाम आज भी घर-घर में लिया जाता है, इसलिए कि वे सत्यवादी थे । हर स्वरूप में उन्होंने अपने सत्य-वचन का प्रतिपालन किया । सत्य के लिए उन्होंने न तो स्त्री को पचाह की और न राज्य की चिन्ता ही । सत्य के लिए उन्होंने अनेकों कष्टों का संवर्ण किया । अपने जीवन की अन्तिम सीमा तक पहुँ जाने पर भी वे सत्यवादी ही बने रहे । विश्वामित्र मुनि ने उनको सत्य वचन से डिगाने के लिए बहुत प्रयत्न किये, किन्तु सत्यवादी हरिश्चन्द्र ने सबको असफल कर दिया । अन्त में क्या हुआ, सब को मालूम है कि सत्य की ही विजय हुई ।

बड़े अक्षरों में लिखो—‘सदा सत्य बोलो’ और अपने घर की दीवाल पर इस प्रकार टाँग दो कि हरेएक की दृष्टि सदा वहाँ पर पड़ती रहे । जब-जब तुम असत्य भाषण करोगे, तब-तब यह सूचना तुम्हें सावधान करती रहेगी । तुम तत्क्षण उसे रोकने का प्रयत्न कर सकोगे । एक दिन आयोगा कि तुम सत्यवादिता में अपने को जमा कर स्थिर रख सकोगे । जिस दिन कुछ झूठ बोलो तो उसका प्रायश्चित्त करो, उपवास ही उसके लिए उपयुक्त दण्ड है । इस प्रकार दण्ड देते रहने से झूठ बोलने की आदत कम होती जयगी, एक न एक दिन तुम सत्य वचन बोलने में सफल हो सकोगे ।

आत्म-निर्भरता—स्वावलम्बन

स्वावलम्बन प्रमुख गुण है । इससे साधक को आन्तरिक शक्ति प्राप्त होती है ।

लौकिक और आध्यात्मिक—दोनों प्रकार की सफलताओं को पाने के लिए यह एक अनिवार्य गुण है। साधारणतः देखा जाता है कि अधिकांश मनुष्य सदा दूसरों के आश्रित रहते हैं, दूसरों पर निर्भर रहते हैं। उनमें स्वावलम्बन का बल नहीं रहता है। भोग-विलास की आदत ने मनुष्य-समाज को बहुत निर्बल कर दिया है। डाक्टर और वकील को जूते पहनाने के लिए भी नौकर चाहिए, अपने हाथ से पहनना उसकी शान-शौकत से बाहर की बात है। कुँवे से जल खींचना उनकी इज्जत पर बड़ा लगाने के समान है। चलने के लिए भी उन्हें सवारी चाहिए, पैदल नहीं चल सकेंगे। हमारे पूर्वज अपने वस्त्र स्वयं ही धोया करते थे। लकड़ी फाड़ना, चक्की चलाना, गाय को सानी-पानी देना, खाद उठाना, रसोई करना तथा सभी प्रकार के काम वे अपने हाथों ही कर लिया करते थे। उनकी शक्ति की क्या पूछते हो, दिन में ४० मील चलना उनके लिए कुछ भी कठिन न था। उनका शरीर और शारीरिक शक्ति आश्चर्यजनक हुआ करती थी। उनके जीवन की अवधि ९० साल से कम तो किसी हालत में नहीं हुआ करती थी, वह भी स्वस्थ और आरोग्य जीवन। आजकल के समान वे किसी भी रोग से आक्रान्त नहीं रहते थे। पत्थरिया, अपेन्डिसायटिस, रक्तभार सदृश रोग उनके लिए लैटिन और फ्रेञ्च के समान ही थे।

आजकल वैसा कहाँ ? व्यक्ति हर बात के लिए दूसरों पर निर्भर रहा करता है। स्वावलम्बन का वह सदगुण अब समाज में नहीं रहा। आत्म-शक्ति से मनुष्य अभिभ्रष्ट होता जा रहा है। आत्मा के अन्दर शक्ति का जो अर्पित वैभवागार छिपा पड़ा है, आज मनुष्य को उसका कुछ भी पता नहीं; बेचारी जड़ मशीन को सर्वसमर्थ कहने चला है आज का नपुंसक समाज। उसका मन कहाँ स्थिर है ? सदा चञ्चल ! मनुष्य का जीवन एकदम आवाग हो गया है, उसमें न तो नियन्त्रण रहा और न आन्तरिक आत्म-व्यापार।

अपना भोजन अपने हाथों बनाना चाहिए। नौकरों से काम कराने की आदत छोड़ देनी चाहिए। अपने वस्त्र अपने हाथ से धोने चाहिए। नित्यश्रुति कार्यालय में पैदल जाना चाहिए। इज्जत, मान और सोसाइटी में अपनी प्रतिष्ठा के नाम पर अपने पर अन्याय और अत्याचार मत करो भाई !

कुछ गृहस्थों को देखिए, आध्यात्मिक ज्ञान प्राप्त करने के लिए सन्ध्यासियों से जादू की गोली माँगते हैं। वे अपने आप कुछ भी साधना नहीं करना चाहते, किन्तु दूसरे लोग किसी प्रकार उनके लिए वह काम कर दे, ऐसी उनकी भावना रहती है। यह सोचनीय है। प्रत्येक व्यक्ति को अपने लिए साधना करनी होगी और अपने पाँव ही आध्यात्मिक सोपान पर रखने होंगे। तुम ही अपने विधाता हो, अपने रक्षक और जनक हो। इस बात को सदा याद रखो। कोई दूसरा तुम्हारी मदद नहीं कर सकता।

अपनी मदद अपने-आप करनी होगी। अपने पाँवों पर खड़े हो जाओ ! इस संसार और आध्यात्मिक क्षेत्र में विजयी का मान प्राप्त करो। अन्दर के दरवाजे को खटखटाओ, आँखें बन्द करो तो शक्ति मिलेगी।

धैर्य और उद्योग

धैर्य और उद्योग सात्त्विक गुण हैं। जब तक इन दोनों गुणों का सम्पादन न कर लिया जाय, लौकिक या पारमार्थिक सफलता तब तक नहीं मिल सकती। इन दोनों गुणों का सम्पादन कर लेने पर सङ्कल्प-शक्ति का उपागमन किया जा सकता है। पद-पद पर कठिनाइयाँ आ उपस्थित होती हैं; किन्तु धैर्यपूर्वक उनका सामना कर उद्योग में लगे रहना चाहिए। महात्मा गाँधी जी की सफलता का मूल-मन्त्र यही था; यही कारण था कि वे अपने ध्येय में सफलता प्राप्त कर सके। वे कभी हताश नहीं होते थे। संसार के महापुरुषों ने धैर्य और उद्योग के बल पर ही अपने जीवन में सफलता की प्राप्ति कर पायी। तुम्हें भी इन गुणों का सम्पादन करना होगा।

धैर्यशील व्यक्ति का दिमाग सदा शान्त रहता है। उसकी बुद्धि सदा ठिकाने पर रहती है। वह आपदाओं और विफलताओं से भय नहीं खाता। अपने को मजबूत बनाने के लिए वह अपने-आप उपाय खोज निकालता है। एकाग्रता (धारणा) के अभ्यास में सफलता प्राप्त करने के लिए भी धैर्य की महान आवश्यकता है। बहुत से व्यक्ति ऐसे हैं जो कुछ कठिनाइयों के आ जाने से काम छोड़ देते हैं, उनमें धैर्य और उद्योगशील स्वभाव की कमी है। ऐसा नहीं होना चाहिए। बात-बात में काम छोड़ देना उचित नहीं है।

चींटियाँ कितनी उद्यमी होती हैं ! चीनी और चावल के दाने भर-भर कर अपने गोदामों में जमा कर रखती हैं। कितने धैर्य और उद्यम की आवश्यकता है, एक-एक कर चावल के दानों और चीनी के तै जा कर जमा करने के लिए ! बाइबिल में यही उदाहरण दिया गया है—'हे आलसी, काहिल ! जा चींटियों के पास, उनके तरीकों को देख कर उनसे शिक्षा ग्रहण कर !'

मधुमक्खियाँ भी प्रत्येक फूल से शहद एकत्र कर छत्ते में जमा करती हैं, कितना धैर्य और उद्यमी स्वभाव चाहिए इसके लिए ? बड़ी-बड़ी नदियों पर बाँधों का निर्माण करने वाले, पुल बाँधने वाले इंजीनियरों के धैर्य की प्रशंसा क्यों न कि जाय ? कितना धैर्यशील और उद्यमप्रयत्न होगा, वह वैज्ञानिक जो हीरे के सही रूप को पहचाना ? हिमालय के अञ्चल में कन्द्य के अन्दर निवास करने वाला सन्त सचमुच सबसे अधिक धैर्यशील और उद्यमी है, जो वर्षों एकटक हो कर आत्म-ज्ञान की साधना निरन्तर धार से करता है, ऐसे व्यक्ति इस संसार में बिरले ही हैं।

धैर्यशील व्यक्ति अपने क्रोध को सिर नहीं उठाने देता। अपने क्रोधी स्वभाव पर विजय पाने के लिए धैर्य एक समर्थ और सबल शस्त्र है। दैर्य के अभाव से व्यक्ति को आन्तरिक शक्ति का अनुभव होता है। अपने दिन-भर के कार्यों को धैर्यपूर्वक करने से आनन्द, शान्ति और सन्तोष का अहुभव होता है। धीरे-धीरे इस गुण को अपने अन्दर विकसित करो। इस गुण के विकास के लिए सदा उत्कण्ठित रहो। मन में सदा धैर्य की मानसिक मूर्ति बसी हुई रहनी चाहिए। मन में निरन्तर विचार रहा तो समय आने पर धैर्य स्वयं ही प्रत्यक्ष होने लग जायगा। नित्यप्रति प्रातःकाल उठते ही धैर्य पर विचार करो और पूरे दिन के कार्यों को धैर्यपूर्वक करने के निश्चय से उठो। प्रतिदिन इस क्रम को दुहराते जाओ, असफलता के बावजूद भी एक-एक दिन सफल होओगे।

किसी भी बात को शिकायत नहीं करनी चाहिए। मन को चिढ़ाचिढ़ेपन से मुक्त रखना चाहिए। सोचो कि धैर्यधारण करने से क्या-क्या लाभ होंगे और तुम किन-किन व्यवसायों में धैर्य का सहारा ले कर सफल बन सकोगे। साथ-साथ यह भी सोचो कि धैर्यशीलता के अभाव से क्या-क्या हानियाँ होती हैं और अधैर्यशील होने से मन की क्या दुर्गति होती है। इस प्रकार के विचार नित्यप्रति प्रातःकाल के समय करने से यह गुण कुछ ही दिनों में विकसित होने लग जायगा।

निकपटता और ईमानदारी

निकपट और ईमानदार व्यक्ति के लिए क्या कहा जाय, वह इस मानव-जगत् में अनमोल रत्न है। इन गुणों से समनुयुक्त व्यक्ति अपने जीवन में सफलता प्राप्त करता है। सब लोग उससे खुश रहते हैं। लोग इसलिए खुश रहते हैं कि निकपटता और ईमानदारी सात्त्विक गुण हैं, दैवी सम्पत्तियाँ हैं। पश्चिम के देशों में ईमानदारी को सर्वोत्तम नीति कहा गया है, किन्तु पूर्व में इसे परम धर्म (गुण) कहा जाता है। इन दोनों गुणों को अपने में विकसित कर लो और फिर दुनिया में कहीं भी चले जाओ, सफलता सदा साथ रहेगी। लोग तुम्हें आदर सत्कार के साथ सम्मान देंगे, किन्तु यह जानना चाहिए कि निकपट और ईमानदार व्यक्तियों को दाहिने हाथ की अंगुलियों में ही गिना जा सकता है।

निकपट व्यक्ति में एक और गुण है, वह दूसरों के दुःखों को देख नहीं सकता; परन्तु उसे दुःख से मुक्त करने के लिए यत्न करने लगता है। जब तक दूसरों के दुःखों को दूर होते नहीं देखेगा, तब तक आराम नहीं लेगा। उसमें सहायुभूति की प्रचुरता होती है। उसका हृदय कोमलता से स्निग्ध बना रहता है। निकपट व्यक्ति में उदारता भी उसी अंश तक वर्तमान रहती है। कूटनीति, टगपन्थी, नीतिपटुत्व, दोहरी

चाल—यह सब उसके पास नहीं फटकने पाते। ऐसे व्यक्ति के चरनों पर लोगों को भरोसा हो तो आश्चर्य ही क्या है? खरा व्यक्ति समाज के लिए एक दृढ़ आधार-सा बन जाता है, प्रत्येक व्यक्ति का विश्वासपात्र भी। गूढ़-से-गूढ़ बातें भी लोग उसके पास आ कर कहते और उसकी सलाह प्राप्त करते हैं। दम्भ और छल की बातें भी उससे न पूछो, वह इनसे कोसों दूर रहता है। वह खुले दिल से व्यवहार करता है, परिवार विचार करता है और सदा दूसरों को सहायता पहुँचाता रहता है। वह कहीं भी जाय, लोग उसकी सहायता करने के लिए सतत सन्नद्ध रहते हैं। अपनी आजीविका के लिए उसे दम्भी, चोर और कपटी के समान रात-दिन एक नहीं करने पड़ते, रौंटी से ले कर एड़ी तक का पसीना भी नहीं बहाना पड़ता। तुम्हीं बतलाओ, ऐसे व्यक्ति की सेवाओं का सदुपयोग करने के लिए कौन नहीं तैयार होगा?

आध्यात्मिक मार्ग में निकपटता का बड़ा महत्त्व है। गीता डड्डे की चोट पर यही कहती आ रही है कि आत्म-दर्शन की प्राप्ति करने के लिए साधक को निकपट (खरा) हो जाना चाहिए; गीता में निकपटता ही मन की सात्त्विकता कही गयी है। अतः सात्त्विक व्यक्ति आर्जव शक्ति को अपने अन्दर विकसित कर आत्मज्ञान का सच्चा अधिकारी बन पाता है।

लक्ष्मण और भरत कौं सात्त्विक भावप्रवणता को ध्यान से सोचिए, उनका राम के प्रति कितना प्रेम था। जहाँ सात्त्विक भावना है, वहाँ भक्ति भी होगी ही। सावित्री की अपनी पति के प्रति सात्त्विक और शुद्ध भावना थी, उसमें कपट नहीं था। अतः वह अपने पत्न्युपसृत पति को जीवन्तक में चापस ला सकी। मैत्रेयी और याज्ञवल्क्य का सम्बन्ध भी इतना ही सात्त्विक था, अतः वह अपने पति से ब्रह्मविद्या प्राप्त करने की अधिकारिणी हुई। गिरधर नागर के प्रति मीरा की यही सात्त्विक भावना थी, उसे गिरधर गोपाल के दर्शनों का सौभाग्य प्राप्त हुआ। खरा दोस्त, खरा भक्त, शुद्ध हृदय पति, निकपट पत्नी, सच्चा नौकर, सात्त्विक गुण-सम्पन्न पुत्र पृथ्वीतल में साक्षात् देवतुल्य है। आर्जव से बढ़ कर इस संसार में अन्य कोई दिव्य गुण नहीं। अतः उसका उपार्जन करना चाहिए।

सन्तोष

‘जो पावे सन्तोष धन सब धन धूरि समान’—कबीरदास यही कहा करते थे। पश्चिम में कहते हैं कि सन्तुष्ट व्यक्ति सदा दावत का आनन्द लेता रहता है।

इसका अभिप्राय क्या हुआ? यही कि लालची व्यक्ति सदा असान्त रहता है। लालच अग्नि के समान है, वह व्यक्ति को अन्दर ही अन्दर जला देता है। लालच-रूप विष की प्रतिक्रिया के लिए सन्तोष ही अवकू औषधि है।

कड़कड़ाती धूप में चल कर आये हुए व्यक्ति को खस की टट्टी में जो आगम, शान्ति और सुख अनुभूत होता है, वही सुख तोषी को सन्तोष कर लेने पर उपलब्ध होता है, उसकी मानसिक जलन शान्त हो जाता है। शास्त्रों में कहा गया है कि मोक्ष के द्वार पर चार प्रहरी हैं—सन्तोष, सत्सङ्ग, शान्ति और विचार। इन चारों में किसी एक से भिन्नता कर लीजिए तो अन्दर जाने के लिए प्रवेश-पत्र प्राप्त कर सकोगे। यदि सन्तोष के साथ भिन्नता का उपाचरन करोगे तो अवश्य मोक्ष-धाम में प्रवेश करने का अधिकार प्राप्त कर सकोगे।

सन्तोष की शक्ति अमित है। सन्तोष से महान् और कोई भी सम्पत्ति उपार्जित करने के योग्य नहीं है। सन्तुष्ट व्यक्ति सबसे अधिक सम्पत्तिशाली के समान जीवन व्यतीत करता है। उसकी शान्ति का वर्णन नहीं किया जा सकता। उसे इस भूमि का शक्तिशाली सम्राट् कहा जाय तो अनुचित न होगा। दक्षिण के एक सन्त कह गये हैं—'संसार का सबसे अधिक सम्पत्तिशाली व्यक्ति, जिसकी तुलना कुबेर से ही की जा सकती है, जिसके पास चिन्तामणि, कामधेनु और कल्पतरु भी हैं, यह चाहता है कि उसकी सम्पत्ति समुद्र पार भी वैसी ही अक्षय हो। अधिक धन पाने के लिए वह गुणविद्या का अभ्यास करता है। १५० साल तक जीवन धारण करके भी व्यक्ति सन्तुष्ट नहीं होताच चाहता है कि उसकी आयु और भी अधिक हो जाय, तदर्थ वह रसायन का प्रयोग करता है और सिद्ध कल्पों का अभ्यास भी। जिस व्यक्ति के पास एक अरब रुपये की राशि होता है, वह दो अरब के लिए तालाघीत रहता है। मन की तो यह विशेषता है ही कि वह एक पदार्थ को प्राप्त कर दूसरे पर क्रूढ़ जाता है। इसी तालाघीत मन के कारण ही संसार में मनुष्य अशान्त हो कर चक्कर लगाता है। 'यह मेरा है, वह मेरा है, मैं उसका उपाचरन अवश्य करूँगा।'—इस प्रकार की भावनाएँ कराता रहता है।'

इस प्रकार वह सन्त कहते हैं कि 'हे मन ! मुझे इन अपवित्र विचारों की ओर न ले जा। मैं तेरी चालों की अच्छी तरह जानता हूँ। चुप कर रह। हे पिता, मुझे निराकांक्षापूर्ण मन दो। उस मन को अपने स्वरूप में केन्द्रित कर दो। मुझे मन दे कर निर्मन बना दो। मुझे अपने सच्चिदानन्द-स्वरूप में ही विश्राम लेने दो। हे आनन्दमय भगवान् ! मुझे इस जगत के नाम-रूपों से दूर ले जाओ, दूर और अति-दूर, जहाँ केवल तुम ही तुम हो।'

राजयोग के अनुसार 'अष्टाङ्ग योग' के अन्तर्गत नियम के मार्ग में सन्तोष का स्थान भी है। गीता में भी कहा है कि 'तुम जो कुछ पाते हो, उसी पर सन्तुष्ट रहो और इस प्रकार अनासक्त हो कर मुझमें अपने चित्त को ध्यानमग्न रखो।' सुकरात ने इस गुण की बड़ी अच्छी प्रशंसा की है।

यद्यपि लोग जानते हैं कि सन्तोष दैवी गुण है, इससे मन को शान्ति मिलती है तथापि वे इस गुण को ग्रहण करने के लिए यत्न नहीं करते हैं। क्यों ? इसलिए कि उन्होंने अपनी विवेक-शक्ति और विचार-शक्ति को काम और लोभ के हाथ क्रीतदास बना कर बेच दिया है। लोभ काम-वासना का प्रमुख कार्यवाहक है। जहाँ लोभ, वहाँ काम-वासना, और यहाँ काम-वासना, वहाँ लोभ भी अवश्य रहेगा। लोभ और काम के कारण बुद्धि षट् हो जाती है, समझ में पथर पड़ जाते हैं, याददाश्त पोती हो जाती है। इसीलिए जनसाधारण इस सद्गुण की महिमा को जानते हुए भी अभ्यास करने में असमर्थ रहते हैं।

प्राप्यक्षी का कहना है—'अच्छा तो स्वामी जी, आप जो कुछ कह रहे हैं, सही है। मैं मानता हूँ कि सन्तोष शान्ति का जनक है, किन्तु एक शङ्का है। यदि मैं सन्तोष धारण कर लूँ तो मेरी महत्त्वाकांक्षाएँ निर्जीव हो जायेंगे। मैं आलसी और तामसिक हो जाऊँगा। अब तक तो मैं अपनी महत्त्वाकांक्षाओं से भेरित हो कर इधर-उधर करता हूँ, प्रयत्न करता हूँ, शक्ति से अंतर्भाव रहता हूँ। यदि सन्तोष धारण कर लूँ तो पथर बन कर रहना पड़ेगा। कृपया मेरी शङ्काओं का समाधान कीजिए।'

इस शङ्का का भेरे पास यही उत्तर है कि सन्तोष मनुष्य को आलसी नहीं बनाता है। यह तो सात्त्विक गुण है, अतः इसका परिणाम सात्त्विक गुण ही होगा, तामसिक नहीं। सन्तोष से मनुष्य (तामसिक नहीं) ईश्वर-वृत्तिपर हो जायगा। सन्तोष-वृत्ति से मन को शक्ति और शान्ति की प्राप्ति होती है। हाँ, इतना जरूर है कि सन्तोष धारण करने से अनावश्यक और स्वार्थपूर्ण चेष्टाओं का प्रवाह रोक दिया जाता है। सन्तोष का अभ्यास मनुष्य के आन्तरिक षडुओं को खोल कर, उसके मन को सात्त्विक विचारयुक्त बना देता है। उसकी शक्ति सात्त्विक पुट ले कर प्रकट होती है। शक्ति में जब सात्त्विक पुट मिलता है तो लोभ को आध्यात्मिक शक्ति में परिवर्तित कर दिया जाता है। लोभ (लोभ न रह कर) ओज बन जाता है। सन्तुष्ट व्यक्ति में सत्त्वगुण का प्राचुर्य होता है। उसमें पहले से अधिक शक्ति प्रकट होती है। वह बाहरी मनुष्य ही न रह कर आन्तरिक देवत्व की प्राप्ति करने लगता है। उसका जीवन आत्मा में प्रतिष्ठा प्राप्त कर लेता है। उसे शान्ति मिलती है। सन्तोष धारण करने से उसकी वृत्तियाँ बहिर्मुख नहीं रहतीं, बल्कि एकाग्र और निश्चल हो जाती हैं। अब तक मन की शक्तियाँ विभिन्न मार्गों द्वारा विकेंद्रित हो रहती थीं, सन्तोष धारण करने से वे एकाग्र होने लग गयी हैं। सन्तोष धारण करने से महत्त्वाकांक्षाओं का अन्त नहीं होगा; किन्तु अनावश्यक हवाई किलों और स्वार्थपर विचारों का प्रवाह थप जाता है।

देखिए न कि सन्तोष की महिमा कितनी प्रबल है कि प्राचीन काल में ऋषियगण, फकीर, भिक्षु स्वतंत्रता से संसार के किसी भी कोने में निर्द्वन्द्व हो कर विचरते थे।

उनकी शक्ति का पता कैसे नहीं है? उनहीने संसार में क्या-क्या आश्चर्यजनक काम नहीं किये? वे सन्तोष के जीते-जागते उदाहरण थे। सन्तोष वह शक्ति है जो आध्यात्मिक पुपुशु को आत्म-ज्ञान के पथ पर निर्बाध ले जाती है, उसे साहस और प्रेरण देती है तथा आध्यात्मिकता के उबड़-खाबड़ और कष्टमय मार्ग से हो कर कुशलतापूर्वक ले जाती है। सन्तोष ही साधक में शक्ति पर देता है कि वह इस संसार के पदार्थों, भोग-विलासों को नश्वर और क्षमभंगुर समझ कर उनका विषा और भ्रूवत् त्याग कर देता है। सन्तोष के साथ-साथ विवेक, वैराग्य और विचार का समुद्र होने लगता है। मीरा में सन्तोष की प्रचुरता थी। इसीलिए उसे सांसारिक सुखों की चाह ने प्रभावित नहीं कर पाया। चितौड़ की महारानी होते हुए भी उसने शिक्षा पर अपना निर्वाह किया और भोजन माँग कर जो रोटी मिली तथा यमुना जी में बैराग्य जल मिला, उसे ही अमृत समझ कर जीवार्थ ग्रहण किया। वह कौन-सा मोक्ष का द्वार खुला मिलता है, शाश्वत आनन्द के शब्द मुनाई देते हैं, आध्यात्मिक ज्ञान का प्रभाव दिखलायी देता है। सन्तोष हुआ तो मन शान्त, विचार पवित्र और कर्म नपे-तुल हुए रहते हैं।

दक्षिण में यहिनाथ स्वामी नामक महान् सन्त हो गये हैं। अपने पूर्वश्रम में वे बड़े कृपण थे। उनके लोभ की मात्रा का कोई अन्त ही नहीं था। धन और सम्पत्ति की प्रचुरता थी; पर उनको सन्तोष नहीं होता था और वे रुण्डी जोड़ते जाना चाहते थे। एक दिन शिवजी ने बन्धु के रूप में आ कर उन्हें एक गटरी उपहार में दी, जिसके अन्दर कानो सुइयाँ रखी हुई थीं। उन नेत्रहीन सुइयों के बाण्डल के साथ-साथ एक लिखित उपदेश भी रखा हुआ था—'इस संसार के माल-खजाने का क्या प्रयोजन? मरने के बाद यह कानो सुइयाँ भी तेरा साथ नहीं देंगी, उस धन की क्या पूछता है?'

इस लिखित उपदेश ने उनके नेत्र खोल दिये। लोभी सौदागर बैरागी हो कर धर से निकल गया—धर छोड़ दिया, सम्पत्ति छोड़ दी, सब-कुछ छोड़ दिया। वे शिक्षा-वृत्ति पर रहते थे। इस प्रकार आत्मा में सन्तुष्ट रह कर उन्होंने इस लोक में प्रविष्टा और परलोक में सद्गति तथा परात्पर लोक में आत्म-ज्ञान प्राप्त किया।

सच पूछो भैया, सन्तोष में बड़ा आनन्द है, इसी में अमृत है, देवताओं का अमृत भले ही हो या न हो। लोग कहते हैं—'इससे अमृत मिलता है, उससे ज्ञान मिलता है और उससे शान्ति मिलती है', परन्तु मैं कहता हूँ कि सन्तोष से ही यह सब-कुछ मिल सकता है। इसलिए आजसे ही सन्तोष धारण कर लें; जो मिले उसी पर आश्रय रहें। यदि प्रसन्न, उल्लासित और आनन्दमय जीवन यापना करना है तो

जयो—'हे प्रभो! हमें सन्तोष की प्राप्ति हो, जो तू हमें देता है, वही हमारे लिए काफी हो, उसी में हम राजी रहे।'

नियम और समय की पाबन्दी

नियम और समय की पाबन्दी—दोनों अनिवार्य योग्यताएँ हैं, जिनके अभाव में जीवन सफल नहीं हो पाता तथा आत्म-ज्ञान की प्राप्ति भी नहीं हो सकती है। जब तुम अपने नियमों पर अटल तथा समय के पाबन्द रहोगे, तभी पूर्ण अनुशासन से काम में निरत रह सकोगे। अनुशासन के अभाव में क्या कामयाबी हसिल हो सकती है? अनुशासन और मन दोनों आपस में सर्प और नेवले के समान व्यवहार करते हैं। मन को ज्यों-ही अनुशासन की बातें सुनाओ या नियम, समय की पाबन्दी, तपस्या, वैराग्य, त्याग, साधना आदि की चर्चा करो तो वह भयभीत हो जाता है। यह इसलिए की इन अभ्यासों से मनोनाश (मन का नाश) किया जाता है।

सतत तैल की धारा के समान अभ्यास अविच्छिन्न हो तो व्यक्ति जल्दी ही उन्नति कर सकता है। नित्यप्रति नियमपूर्वक ध्यान का अभ्यास करते रहने से समाधि का अवतरण होता है। साधक बिना कष्ट के ध्यानवस्थित हो जाता है। नित्यप्रति शारीरिक व्यायाम करने से मांसल शक्ति का विकास होता है; पर जो व्यक्ति नियमपूर्वक अभ्यास नहीं करता और थड़ाके के साथ अभ्यास करता है, वह अपने प्रयत्नों के उचित फल को प्राप्ति नहीं कर सकता।

प्रकृति से शिक्षा ग्रहण करो। देखो, ऋतु-क्रम किस प्रकार नियमपूर्वक चल रहा है। सोचो, किस प्रकार नित्य नियमपूर्वक सूर्य उदित और अस्त होता है; जलवायु आती है, फूल खिलते और फल-तरकारियाँ उगती हैं, चन्द्रमा और पृथ्वी धुरी पर घूमते हैं और रात-दिन, सप्ताह, मास, अयन और मन्वन्तर चक्कर लगाते हैं। प्रकृति को अपना गुरु मान कर शिक्षा ग्रहण करो। पाँचों तत्त्व तुम्हारे गुरु हैं, उनसे भी सीखो। अपनी आँखें खोलो और चारों ओर से बरसते हुए उपदेशामृत की धारा का यथेष्ट पान करो।

नियमितता, समय की पाबन्दी और अनुशासन साथ-साथ चलता करते हैं। उनके भिन्न नहीं किया जा सकता। भारतवर्ष के विश्वविद्यालयीय छात्र वैश-भूषा, शक्ति-रिवाज, साज-शुद्धर में पश्चिम का वानरीकरण (अनुकरण) कर लेते हैं। जिनका जीवन में विशेष महत्त्व नहीं, उन चरित्रों का अनुकरण करने से क्या लाभ? पश्चिम के लोगों से उन्होंने क्या यह सीखने की चेष्टा भी की है कि उनके ही समान हम भी नियम के कायल और समय के पाबन्द बनें? देखा नहीं कि पश्चिम की लोग—विशेषकर अंगरेज क्षण-भर की भी देरी नहीं करते हैं? जो काम जिस क्षण

करना होता है, जो सभा जिस समय आरम्भ करती होती है, ठीक उसी क्षण उन्हें वहाँ पर बैसा करते हुए देख सकते हो। वे लोग समय के बड़े पाबन्द होते हैं। उनके लिए समय भी सम्पत्ति का ही एक अङ्ग होता है। भारतवर्ष की अपेक्षा पश्चिम में विशेषज्ञों और अन्वेषकों और शोधकों की संख्या कई गुणा अधिक होती है। यह ठीक है कि भारत में कुछ महापुरुष हो गये हैं, जैसे गान्धी, रामण, बोस, अरविन्द आदि, किन्तु पश्चिम में विशेषज्ञों की संख्या को गिना भी नहीं जा सकता। वे भारतवासियों के समान समय के हत्यारे नहीं, अपितु समय के बड़े पाबन्द और नियमों के बड़े उपासक होते हैं। पाबन्दी उनका जन्मजात गुण है। यूरोपियन मैनेजर समय नष्ट करने वाले कर्मचारी से सन्तुष्ट नहीं रह पाता। अधिकतर देखा जाता है कि ऐसे अयोग्य कर्मचारी को गोटिस दे कर पदच्युत कर दिया जाता है। बात भी ठीक है, जो व्यक्ति नियमों का पालन सतत तत्परता से करता है और समय का सदुपयोग करता रहता है वह अपने जीवन में सफलता को प्राप्ति करता रहेगा। इस विषय में सन्देह करने की आवश्यकता नहीं।

भारतवासियों की पाबन्दी तो कहावत ही हो गयी है—'इण्डियन पङ्कचैलिटी (Indian Punctuality)' तो प्रसिद्ध है ही। यदि समाचार-पत्र में सूचना होगी कि 'टाउन हॉल' में ठीक ४ बजे शाम को एक सभा होगी निश्चित हुई है तो भारत में लोग ५-३० बजे के लगभग एकत्रित होना आरम्भ करते हैं। क्या यही समय की पाबन्दी है? यदि ८ बजे सार्वजनिक कीर्तन के लिए सूचना दी गयी होगी तो जनता ९ या ९-३० के लगभग जुटना आरम्भ करेगी क्या यह समय का पालन करना कहा जाता है? दो-चार-दस मिनट की देरी भी हो जाय तो कोई बात नहीं, पर डेढ़ घण्टे का अन्तर आना क्या साधारण व्यवहार का सूचक है? मुझे यह अनुभव अच्छी तरह से हुआ है। मैं जब व्याख्यान देने के लिए भारत के अनेकों शान्तों में गया तो मुझे भारतीय अनुशासनहीनता के प्रचुर प्रमाण मिले। भारतवासियों को चाहिए कि वे अपनी इस कमी को पूरी करें, अपनी गलती को सुधारे।

एक विशिष्ट योग्यता, जिससे भरे जीवन में सदा सफलता की स्थापित किये रखा, समय का उचित परिपालन है। मुझे याद है कि अँगरेज लोग भी भरे नियम-पालन को देख कर आश्चर्य करते थे। जहाँ-जहाँ मुझे आने का निमन्त्रण मिला, मैं वहाँ ठीक समय से पहुँच जाता था, मैंने कभी भी अपना या दूसरों का एक मिनट भी नहीं खोया। इस पाबन्दी ने लोगों के दिलों में घर कर लिया। मुझे भी इसका फायदा मालूम हुआ, मैंने कभी भी कोई गाड़ी देर से नहीं पकड़ी। मैं ठीक समय पर स्टेशन पर टिकट लेने के लिए पहुँच जाता था। जो लोग समय के पाबन्द नहीं होते, वे गाड़ी नहीं पकड़ पाते हैं। ऐसे लोग अपने व्यवसाय को लुटा देते हैं, अपने ग्राहकों को रुष्ट

कर देते हैं। यदि विद्यार्थी समय का पाबन्द न हुआ तो अध्यापकवर्ग का ध्याना नहीं बन पाता है। यदि वकील देर कर कचहरी में पहुँचता है तो उसके हाथ से मामले जाते रहते हैं।

इसलिए जीवन में ऐसी आदतों का उपार्जन करो जिनका पालन सम्भव और सतत हो सके। समय पर रात को सो जाओ और समय पर ही सबरे उठो। समय पर भोजन करो। समय पर अध्ययन में निरत हो जाओ, समय पर शारीरिक व्यायाम करो, समय पर ध्यान तथा अन्य कार्य सम्पादन करो। तुम्हारा जीवन उज्वल हो रहेगा, आनन्द और खुशी तुम्हारे अन्दर नाचने लग जायेगी। नियम-पालन, समय-पालन और अनुशासनपरता को एक मूल-सूत्र बना लो।

समाजपटुता

समाजपटुता या बेधड़क स्वभाव उस व्यक्ति में पाया जाता है, जो उद्योगनिष्ठ होता है, जिसमें नाम के लिए भी कर्म-सङ्कोच नहीं होता। जो लोग लज्जालु होते हैं, वे समाजपटु नहीं कहे जाते। समाजपटु व्यक्ति सदा अग्रगामी रहता है। हर जगह हवा की तरह पहुँच जाता उसका स्वभाव है। देखिए न कि कुछ डाक्टर और वकील धन नहीं कमा पाते हैं, केवल इसलिए कि उनमें समाज के साथ चलने की कला का अभाव है। निःसन्देह वे बुद्धिमान और चतुर भी हैं ही, किन्तु उनका दुर्भाग्य जो सङ्कोच के कारण बेधड़क स्वभाव से कार्य नहीं कर पाते हैं। कार्य करने में सङ्कोच कल्याण ही उनकी विफलता का कारण है। उनमें चतुरता आदि गुण होने पर भी समाज को प्रभावित करने की शक्ति नहीं है। समाजपटु व्यक्ति खोजपूर्ण होता है, अच्छा अनुभवही होता है, साहसी और कार्यपरायण रहता है। मोटे वचन बोल कर, निर्भय व्यवहार कर धड़ल्ले से अपना काम बना कर वह सफल रहता है।

उद्योगनिष्ठ व्यक्ति सदा कर्मपरायण रहता है। दूसरों के दिलों पर काबू पाने और उनको प्रभावित करने की कला में वह बड़ा चतुर रहता है। दूसरों की आवश्यकतानुसार सेवा करके वह उनका विश्वासपात्र बन जाता है। यदि उसके पास काम भी नहीं रहता तो वह अपने-आप किसी-न-किसी कार्य को सृष्टि कर लेता है। पुण्यथाप डैटै रहना मानो उसके लिए सम्भव है ही नहीं। कभी भी उसे देखिए, वह योबनार्ड बनता रहेगा, भविष्य के कार्य की व्यवस्था के लिए उचित अवसर खोजता रहेगा और सदा मार्गसिक आयोजनों में निरत रहेगा। भाग्य की सीढ़ी पर चढ़ कर वह दुनिया का आन्दोलन लगेने में सदा व्यस्त रहता है।

ऐसा व्यक्ति सदा प्रसन्नचित रहता है, बड़ा हँसमुख और मिलनसार रहता है। उसे धिक्-भिन्न प्रकृति वाले व्यक्तियों के साथ मिला दीजिए, वह सबके मन के अनुसार

काम और बातें कर उनके दिलों को जीत लेगा। यह नहीं कि एक के मन की की और दूसरे को तिरस्कृत कर दिया; उसके लिए समाज की पाँवों उँगलियाँ बराबर होती हैं और महत्त्वपूर्ण भी। यहाँ पर यह भी बतलाना आवश्यक है कि जीवन में सफलता प्राप्त करने के साथ-साथ आत्म-दर्शन पाने के लिए भी समाजपटुता और उद्योगनिष्ठ अनिवार्य सद्गुण है। इस गुण का विकास चरम कोटि तक करना चाहिए। इस स्वभाव को अपने अन्दर प्रतिष्ठित कर लो और सदा यही विचार करो कि आप में भी यह स्वभाव व्यक्त होने लगे। यदि इस स्वभाव को अपना मित्र बना लिया जा सके तो चित्त तथा सङ्कल्प स्वयं तुम्हारी सहायता करने लगेंगे। इसलिए जो काम करना है, पहले-पहल उसका पूरा चित्र अपने मन में अच्छी तरह उतार लो; अर्थात् अपने निश्चित कार्य का पूरा ज्ञान कार्य करने से पहले ही हो जाना चाहिए; यह नहीं कि कार्य तो आरम्भ कर दिया पर आगे क्या करे, यह सूझता ही नहीं।

यूरोपियनों में हमने इस गुण को प्रचुरता से देखा है। अंगरेज लोग भारत में पहले-पहल व्यापार करने के लिए आये थे और उन्होंने उसके लिए 'ईस्ट इण्डिया कम्पनी' खोली थी; किन्तु धीरे-धीरे समाजपटुता के कारण ही वे इस भूमि के शासक बन गये। भारत की पश्चिमी सागर-तट पर स्थित मलबार के लोगों में भी यह बेइडक स्वभाव प्रचुरता से पाया जाता है। दुनिया के किसी भी भाग में जाओ, तुम्हें मलबारी अवश्य मिलेंगे। वास्को-डि-गामा में यह स्वभाव व्यक्त रूप से था, तत्कालतः उसमें शैतिक साहस का उदय हुआ और उसने भारत का समुद्री मार्ग खोज निकाला। यदि कोलम्बस में इस शक्ति का अभाव होता तो वह किस साहस के बल पर अमेरिका की खोज में सफल हो सकता था? क्यों नहीं और व्यक्ति सि प्रकार के साहसिक कार्यों का बीड़ा उठा लेते हैं? जापान के लोग भी इस विद्या में निपुण हैं। यदि कारण है कि पिछले महायुद्ध के बावजूद भी, अणु-बम प्रहार की हानि को पूरा कर, आज वे फिर अपने पाँवों पर उठ खड़े हो रहे हैं। जापान का क्षेत्रफल है ही कितना? किन्तु यहाँ तक व्यवसाय और अर्थनीति का सवाल है, वे संसार के बड़े-से-बड़े राष्ट्रों से लोहा लेने की क्षमता रखते हैं।

इसलिए समाजपटुता मनुष्य को समाज में न केवल जीवित रखती है, बल्कि समाज को जीवित रखने की शक्ति भी उसमें भरती है। उसमें समाज का नेता बनने की क्षमता को उत्पन्न करती है। समाजपटु व्यक्ति सदा कर्मठ रहता है; यदि उसमें धार्मिक वृत्ति अपने उचित अनुपात को लिये हो तो वह समाज का पूज्य हो जाता है। व्यवसायियों के इस विद्या में निपुण बन जाना चाहिए। यह सद्गुण के साथ-साथ योग्यता भी है।

युक्ति और कौशल

दूसरे व्यक्तियों के लिए इस गुण की अनिवार्यता हो या न हो, पर व्यवसायियों के लिए इसे उपादान करना अत्यावश्यक है। युक्ति को दूसरे शब्दों में दक्षता, निपुणता, हस्तकौशल आदि नामों से भी समय-समय पर सूचित किया जाता है। युक्ति में दक्षता, निपुणता और कौशल का समावेश रहता है। जब कोई व्यक्ति अपने व्यवसाय में सफल हो रहा है तो कहा जाता है कि उस व्यक्ति को व्यवसाय की युक्ति प्राप्त है, उसे सौदा करने का डङ्ग आता है। किसी काम को करने का डङ्ग प्राप्त होना ही युक्ति का द्योतक है। व्यवसाय-चतुरता ही कौशल है। व्यवसाय-सभ्यता, नम्रता, सत्कार-सभ्यता, अच्छा और भद्र सभाषण, युक्ति और कौशल को सफल बनाने में मनोवैज्ञानिक साधन है।

मान लीजिए, दुकान में कोई ग्राहक प्रवेश करता है तो विक्रेता का कर्तव्य है कि वह बड़ी भद्रता और सज्जनतापूर्वक उसकी आवश्यकता करे और बातचीत भी—'आइए, बैटिए क्या आपके लिए चाय लाऊँ या टण्डा शर्बत?' रखे-सूखे स्वभाव वाला व्यक्ति व्यवसाय में सफलता नहीं पा सकता है।

कुशल व्यक्ति को हिसाब-किताब रखने में बड़ा सावधान रहना पड़ता है। उसकी शर्तदारत भी अच्छी होनी चाहिए। आजके बाजार-भाव का उसे समुचित और साफ ज्ञान होना चाहिए; अर्थशास्त्र के गूढ़ नियमों का समुचित ज्ञान भी। किन्तु जगहों से सामान सस्ते भाव पर मिल सकता है, यह भी उसे अच्छी तरह मालूम रहता है। उसे अपने माल का प्रचार करना अच्छी प्रकार आता है। उसका मन सतत सावधान और होशियार रहता है। सफलता या विफलता उसे डिगा नहीं सकती। व्यवसाय में नुकसान भी पहुँच गया तो वह बड़ी तेजी से उसे किसी-न-किसी प्रकार पूरा कर लेता है। हताश होने पर वह पूर्ण नहीं हो पाती। वह सदा खोजपूर्ण रहता है, अर्थात् उसके मन में व्यवसाय को सफल बनाने के अनेकों डङ्ग जागते रहते हैं। वह खोज-खोज कर व्यवसाय का नया डङ्ग निकालता है। यह कहना अनुचित न होगा कि युक्तियुक्त और दक्ष व्यक्ति बड़ा ही प्रतिभाशाली हुआ करता है।

इन्टर और वकील, व्यवसायी और धिक्रेता, कमीशन एजेण्ट और आइती, उद्योगपति और किसान प्रत्येक व्यक्ति को सफलता का श्रेय युक्ति और कौशल को ही है। यदि वे लोग अपनी-अपनी सफलता को पाने के इच्छुक हों तो उन्हें जरूर युक्ति का उपयोग करना होगा और कार्य में दक्षता प्राप्त कर लेनी होगी। धर्मप्रचारकों के लिए युक्ति अनिवार्य है। यदि उनमें प्रचार करने की युक्ति न हुई

तो वे न तो जनता में अपना प्रभाव फैला सकते हैं और न अपने उपदेशों को ही जनव्यापी बना सकते हैं। जगद्गुरु शङ्कराचार्य सदा अग्रगामी रहते थे, पीछे रहना उनके स्वभाव के विरुद्ध था। बुद्ध-मत में छाये हुए कल्मष का निवारण करने के लिए उन्होंने नागा साधुओं को व्यवस्थित किया था। गुरु गोविन्दसिंह जी भी इस विद्या में बड़े ही निपुण थे। आध्यात्मिक वृत्ति-प्रधान होते हुए उनमें सामरिक प्रवृत्ति भी उचित मात्रा तक थी। समय, परिस्थिति तथा आवश्यकता के अनुसार धर्मप्रचारकों को अनेकों युक्तियों का सहारा लेना पड़ता है।

सुवक्ता बनने की कला

सुनने में आता है कि डेमोस्थनीज हकला कर (विस्ववर्तित-वाणी से) बोलता था। उसमें मुँह में पत्थर की कड़कड़ियाँ रख कर पर्वत की उपत्यकाओं और निर्जन स्थानों में व्याख्यान देने का अभ्यास किया। कुछ समय बाद वह ग्रीस का एक प्रभावशाली वक्ता बन गया जिसकी बाराबरी विरले ही कर पाते थे। जब हकला कर बोलने वाला व्यक्ति भी अभ्यास करते-करते खुशल वक्ता बन सकता है, तो तुम्हारे लिए कौन-सी कठिन बात है (यदि लगन के साथ अभ्यास करने लगे तो)? एकान्त स्थान में दर्पण के सामने खड़े हो कर व्याख्यान देने का अभ्यास करो। अपने हाव-भाव, भाव-भङ्गी, हाथ-पैरों की गति, चेहरे की गति, चेहरे कि बनावट पर पूरा-पूरा ध्यान दो।

व्याख्यान-मण्डप पर जब तुम खड़े हो तो मन में केवल एक भावना को प्रबल बनाओ कि उपस्थित जनता तुमसे कम ज्ञान रखती है (तुम ही उन सबसे ज्ञानवान् हो)। कुछ लोग जब यह सुनते हैं कि अपने व्याख्यान सुनने के लिए सुशिक्षित जनता आयी है तो हताश अथवा भयभीत होने लगते हैं। अतः सदा यही सोचना चाहिए कि तुम ही सबसे अच्छा ज्ञान रखते हो तथा जितने लोग व्याख्यान सुनने के लिए आये हैं, तुमसे कम ज्ञानवान् हैं। इस प्रकार की भावना तुम्हारे अन्दर साहस और धैर्य का सञ्चार करेगी।

व्याख्यान देने के पहले, विषय-सम्बन्धी प्रमुख विचार याद कर एक कागज में अङ्कित कर लो। कुतने विषय हैं, उनको याद कर लो। मान लो, व्याख्यान में दस प्रसङ्ग हैं तो उन दस प्रसङ्गों पर अपने विचार प्रकट करो। प्रकट करते समय न तो सङ्कोच होना चाहिए और न भय, ओज और शक्ति होनी चाहिए। यह न सोचो कि मुझे प्रभावशाली वक्तृता देनी चाहिए और धाराप्रवाह व्याख्यान देना चाहिए। यदि मन इस विषय की ओर आकृष्ट रहेगा तो तुम व्याख्यान के सही प्रसङ्ग को

भूल जाओगे और मन पर उलटा प्रभाव पैदा करोगे। मन्त्र पर जा कर न तो धाराप्रवाह से बोलने की सोचो और न साहित्य से अपने व्याख्यान को भर देने की हो; बल्कि धीरे-धीरे अपने व्याख्यान के प्रसङ्गों पर विचार करते हुए जो-कुछ तुमने कहा है, कह डालो। इस प्रकार श्रोता अवश्य प्रभावित हो सकेंगे।

एकान्त में जा कर भक्ति का प्राणायाम का अभ्यास करो, उच्च स्वर में 'ओम्' का उच्चारण करो। इस अभ्यास से वाणी में मधुरता का आविर्भाव होगा। साथ-साथ व्याख्यान देने वाले को नैतिक साहस से पूर्ण रहना चाहिए अर्थात् उसमें विद्वत्ता के साथ-साथ चरित्र-शक्ति का ओज भी होना चाहिए। सदा सत्य बोलना और अपने वीर्य का रक्षा करना व्याख्यानदाता के गुण हैं, जिनसे मनोवैज्ञानिकरीत्या जनता प्रभावित हो पाती है। यदि वक्ता चरित्रहीन होगा तो जनता उसकी बातों पर मन-ही-मन में हँसेगी और कहेगी—'पहले अपने को सुधार लो, फिर दूसरों के सुधार का बोझ उठाना।'

नित्यप्रति प्रातःकाल उठ कर जप और ध्यान का अभ्यास करना चाहिए। इससे व्याख्यान की शक्ति में तेज का पुट मिलेगा। अन्यथा वक्तृता खाली कारतूस के समान निष्फल होगी। जनता पर स्थायी और उपयुक्त प्रभाव नहीं पड़ेगा।

विशेष शिक्षाएँ

१. व्याख्यान के मण्डप पर खड़े हो कर पहले सार्वजनिक प्रार्थना और सद्गुरु-स्तोत्रों का पाठ करो।
२. व्याख्यान देने के पहले मन-ही-मन भगवान् से प्रार्थना करो। अपने गुरु का स्मरण करो।

३. व्याख्यानदाता को नित्यप्रति प्रातःकाल जप, कीर्तन, ध्यान, आसन और प्राणायाम का अभ्यास करना चाहिए। सत्य, अहिंसा और ब्रह्मचर्य का पालन करना चाहिए। इस अभ्यास से व्याख्याता का वाणी में शक्ति का आविर्भाव होता है।

४. व्याख्यान आरम्भ करने पर पहले-पहल अपने पूरे व्याख्यान के विषय का संक्षिप्त विवरण दे देना चाहिए। तदुपरान्त तर्कपूर्वक समाधान-सहित प्रत्येक प्रसङ्ग का अल्पवचन प्रकट करना चाहिए। जब देखो कि व्याख्यान समाप्त होने जा रहा है तो धीरता और गम्भीरपूर्वक ओजस्वी शैली में उसे समाप्त कर दो। व्याख्यान के बीच-बीच में उदाहरण, लघु-कथाएँ, उद्धरण तथा सहज प्रसङ्ग अवश्य कहने चाहिए।

५. व्याख्यान में तुम जिस सत्य का प्रकटीकरण कर रहे हो, उस पर सबसे पहले तुम्हें विश्वास होना चाहिए।

६. विचार स्वतन्त्र और मुक्त होने चाहिए। विचारों को प्रकट करने की शैली भी लोकप्रिय और स्पष्ट होनी चाहिए। जो-कुछ बोलते हो, दिल से बोलो और मुँह से प्रकट करो। व्याख्यान तर्कपूर्ण, भावपूर्ण, विचारपूर्ण और युक्तिसङ्गत होना चाहिए, बोकांर की बातों से भरा-पूरा नहीं। श्रोताओं को एकाग्र करने के लिए बीच-बीच में सुबोध कथानक भी उपस्थित करने चाहिए।

७. व्याख्यानदाता का वाणी और भाषा पर भी असाधारण अधिकार होना जरूरी है। उसका अभ्ययन विशाल होना चाहिए। जो शब्द बोलते जायें, वे नये-तुले हों। उच्चारण स्पष्ट होना चाहिए। प्रत्येक शब्द अलग-अलग और कसौटी पर खरा करके बोलना चाहिए। हर जगह भावुकता से विचारों को प्रकट न करके जहाँ आवश्यक हो, वहाँ पर जोर से प्रकट करना चाहिए। कुछ लोग आरम्भ से ले कर समाप्त होने तक ऐसा व्याख्यान देते हैं मानो कोई नाटक खेल रहे हों। व्याख्यान का विषय सुबोध और सीधा होना चाहिए, न कि पेचीदा और दुर्बोध।

८. एक विषय चुन कर नित्यप्रति एकान्त में जा कर भाषण देने का अभ्यास करना चाहिए। एकान्त में भी उपर्युक्त नियमों के अनुसार ही चलना चाहिए।

९. व्याख्यान का शीर्षक सुन्दर और चित्तकर्षक होना चाहिए।

१०. व्याख्यान देते समय हल-भाव अनुकूल और योग्य होने चाहिए। पागल कुत्ते की तरह भोंकना और उछल-कूद मचाना अच्छा नहीं है। श्रोताओं की ओर मुँह करके बोलना चाहिए, न कि जमीन की ओर देख कर। कभी धीरे-धीरे और कभी जोर से और कभी मधुर स्वर में बोलना चाहिए।

११. 'बेशक, है कि नहीं, देखो न, कहा ना है, जो है सो, इत्यादि, याने, मेरे कहने का मतलब है, देखिए श्रीमान् जी, आँ, आँ'—इस प्रकार के शब्दों का प्रयोग नहीं किया जाना चाहिए। बार-बार एक ही वाक्य और एक ही विषय को भी नहीं दोहराना चाहिए।

१२. व्याख्यान साहस के साथ दो। सोचो और अनुभव करो कि तुम अच्छे वक्त और श्रोतागण गुम्हारी बातें सुनने के लिए उत्कण्ठित हैं। इस प्रकार तुम मन्व पर विजयी बन सकोगे।

१३. आरम्भ में व्याख्यान का प्रसङ्गों को कागज में अङ्कित कर लेना आवश्यक है। उन प्रसङ्गों पर ही व्याख्यान को अवलम्बित रखना चाहिए। आरम्भ में कण्ठस्थ करने का अभ्यास होना चाहिए, धीरे-धीरे तुम स्वतन्त्र वक्ता बन सकोगे।

१४. तुम्हें यह भी जानना चाहिए कि जनता के विचारों का रख किस ओर है और किस प्रकार के लोग तुम्हारे व्याख्यान को सुनने के लिए आये हुए हैं। जब-जब देखो, जनता उखताती जा रही है तो तुरन्त एक सुन्दर हास्यपूर्ण कथानक उपस्थित कर दो और अपने व्याख्यान को समाप्त। जनता की दिलचस्पी के विरुद्ध व्याख्यान देते रहोगे तो उन पर अच्छा प्रभाव नहीं पड़ेगा; अर्थात् उन लोगों के थक जाने तक व्याख्यान मत देते चलो। जितना समय निर्धारित किया गया है, उतने ही समय में अपना व्याख्यान समाप्त करने का प्रयत्न करो।

१५. व्याख्यान में विषय-चर्चा निर्बाध रहनी चाहिए, न कि आकाश और पाताल में कुलोंचे भरती हुई। किसी विषय-विशेष का उदाहरण देते समय यह ध्यान रखना चाहिए कि वह श्रोताओं में रुचि उत्पन्न कर दे।

१६. व्याख्यान देते समय वेर्यावृत्ति नहीं आनी चाहिए, बल्कि धीरता और गम्भीरता और सुन्दरपूर्वक विचार प्रकट किये जाने चाहिए। सारे समय व्याख्यान को हास्य का माध्यम नहीं बनाना चाहिए। यदि हास्यरसप्रधान व्याख्यान दोगे तो विषय में गुलब और महत्त्व नहीं रहेगा।

१७. व्याख्यान को छिचड़ी के समान नहीं बनाना चाहिए। केवल एक प्रसङ्ग को ले कर उस पर अच्छी तरह विचार प्रकट करो। जो मन में आया कह देना, व्याख्यान की कला के अन्तर्गत नहीं है। साधारण शब्द बोलने चाहिए। वैयक्तिक शैली का प्रयोग न हो तो अच्छा ही है। किन्तु भाषा का व्यवहार न करो तो और भी अच्छा।

१८. जो कुछ कहते हो उसे अपने जीवन में व्यवहृत भी कर लो, अन्यथा ठोकर खाने की सम्भावना ही अधिक रहती है।

१९. व्याख्यान में ऐसे दोषों का विवेचन करना वर्जित है जिसे श्रोतागण पसन्द न करे। व्याख्यान में जो कुछ विचार प्रकट किये जायें, केवल जनता के रुचि के अनुसार ही। जनता की रुचि के विरुद्ध कुछ भी प्रकट करना अच्छा नहीं। अरन्धील शब्दों का प्रयोग न करो। किसी व्यक्ति का सन्दर्भ ले कर उस पर चोट न करो और न किसी समाज, सम्प्रदाय या धर्म पर ही आलोचनात्मक विचार। अपने पूर्व वक्ता के विषय का विरोध भी न करो; चाहे वह गलत ही क्यों न हो। व्याख्यान-मण्डप पर बहस के लिए सन्नद्ध न हो जाओ और यह न सोचो कि बहस करने से तुम जनता के हृदयों को जीत सकोगे। याद रखो कि सफल वक्ता वही है जिसके व्याख्यान को सुन कर जनता की शङ्काओं का समाधान हो जाता है तथा वह बहस करने के लिए नहीं उतरती। बहस के लिए अवसर देने का अर्थ तो यही होगा कि तुम अपने विषय में

कमजोर रहे हो। यदि किसी व्यक्ति को कुछ शक्य हो गयी हो तो उसका समाधान व्यक्तिगत रूप से किया जाना चाहिए, श्रोताओं से उनका कोई सम्बन्ध न रहे।

२०. भाव-प्रवणता, विचारों की स्वतन्त्रता, तर्क की शक्ति, शैली की पवित्रता और विषय की सरलता से व्याख्यान खिल उठता है।

२१. व्याख्यान का विषय लोकप्रिय होना चाहिए। व्याख्यान में उदाहरणों की भरमार नहीं कर देनी चाहिए। कुछ लोग, देखा गया है कि पद-पद पर रामायण या महाभारत या गीता के उद्धरण देते रहते हैं। उनका व्याख्यान समझ में ही नहीं आता। व्याख्यान जितना स्वतन्त्र होगा, उतना ही प्रभावशाली भी। उद्धरणों पर निर्भर रहने वाला व्याख्यान जनप्रिय नहीं हो पाता। जहाँ आवश्यकता हो, वहाँ पर केवल प्रतिष्ठित लेखकों की उक्ति को प्रमाणस्वरूप देना चाहिए। मन्त्र पर अपनी पाण्डिताई और कवित्व-शक्ति का प्रदर्शन करना भी अच्छा नहीं है। जो बात श्रोताओं के दिमाग में नहीं बुसेगी, उसका मूल्य ही क्या रहा? अच्छा व्याख्यानदाता वह है जो जनता के रुचि के अनुसार व्याख्यान देता है और जनता के रुचि का रुख पलटते देख अपने व्याख्यान को तुरन्त समाप्त कर देता है। यदि उसने ऐसा न किया तो श्रोताओं में पारस्परिक फुसफुसाहट होने लग जायगी, धीरे-धीरे एक-एक कर वे लोग बाहर की ओर देखने लग जायेंगे, कुछ लोग उठ कर चल भी देंगे। इसलिए रुचि में परिवर्तन देखते ही व्याख्यान को तम्बा न बना कर, वहीं पर समाप्त कर दो। यदि व्याख्यान लोगों को पसन्द आया तो निस्तब्धता विराज जायगी; जनता पूर्ण एकाग्र हो कर तुम्हारी बातें सुनने में लवलीन हो जायगी।

२२. समाप्त करने से पहले अपने व्याख्यान का सारांश दे दो ताकि श्रोता समझ लें कि पूरे व्याख्यान में तुमने क्या-क्या कहा।

२३. व्याख्यान समाप्त करते समय उपस्थित जनता को अपनी ओर से धन्यवाद दो, सभापति को अपना धन्यवाद दो और दुबारा मिलने के लिए आश्वासन भी।

२४. व्याख्यानदाता को निम्न आहार सेवन करना चाहिए—पेट को ठूस-ठूस कर भोजन नहीं करना चाहिए। भोजन हल्का और आरोग्यशास्त्र-सङ्गत होना चाहिए। रात को घी में काली मिर्च और मिश्री मिला कर सेवन करना चाहिए। इससे स्वरयन्त्र स्पष्ट और स्वच्छ रहता है, बोलते समय रूखापन नहीं आता। मुलेठी का उपयोग स्वर को गभीर बनाने के लिए लाभप्रद है। छाछ और फलों का रस भी लेना चाहिए। इससे व्याख्यान की शक्यावट चली जाती है। दही का सेवन नहीं किया जाना चाहिए। दही से स्वरयन्त्र फट जाता है।

१६८

जीवन में सफलता के रहस्य

उच्चयी प्राणायाम और 'ॐ' के उच्चारण का अभ्यास करना चाहिए। इस अभ्यास से वाणी मधुर तो होती ही है, साथ-साथ गभीर और शक्तिशाली भी।

२५. व्याख्यान समाप्त करते हुए शान्ति-पाठ करो और २० सेकण्ड तक मौन ध्यान।

सद्गुणों का उपार्जन

१६९

दुर्गुणों का निराकरण

पञ्चम प्रयोग
सङ्कोच-लज्जा-शर्म

सङ्कोच-रूप निर्बलता को यदि जीवन की सफलता के मार्ग का रोड़ा कहा जाय तो अनुचित न होगा। सङ्कोच या लज्जा और कुछ नहीं, केवल कायरता या भय का साधारण रूप है। छोटी आयु के सभी बालकों में यह दुर्बलता पायी जाती है। लज्जा स्वीच-प्रधान गुण है। लज्जा का अवतरण क्यों होता है? लज्जा व्यक्ति में तभी अपना अधिकार स्थापित करती है, जब वह कुछ गलत काम कर बैठा हो अथवा गलत रास्ते पर चल रहा हो। प्रत्येक स्त्री को मालूम है कि जीवन का लक्ष्य बहुत ऊँचा है, वह आत्म-ज्ञान प्राप्त करना है; जीवन में दुःख का निवारण किया जा सकता है, फिर भी वह काम-वासना के सुख के लिए लातियत और कृतकर्म रहती है। चूँकि जानते हुए भी वह गलत काम कर रही है, अतः वह स्वभावतः किसी पुरुष के सामने लज्जा से दब जाती है।

सङ्कोची बालकों में विचार-प्रदर्शन की योग्यता दब जाया करती है, वह अपने मन में विचार करते हुए भी, उन विचारों को दूसरों के सामने प्रकट नहीं कर पाते। यहाँ तक कि कुछ बालक तो दूसरों के मुँह पर देखने का साहस भी नहीं कर सकते। वे बातें करते रहते हैं, पर नज़र जमीन पर से ऊपर नहीं उठाते। अचानक किसी अनजान व्यक्ति से सामना हो गया तो फिर पृष्ठना ही क्या; मुँह से शब्द भी साफ नहीं निकलते।

इसका अर्थ यह है कि सङ्कोची बालक या युवक जीवन के किसी भी कारोबार में सफलता हासिल नहीं कर सकता। सुशीलता, विनम्रता, विनीत स्वभाव और मर्यादित प्रकृति का लज्जा से कोई सम्बन्ध नहीं है। गुणवान् व्यक्ति विनम्र हो सकता है, पर सङ्कोची नहीं। सङ्कोची व्यक्ति चुपचाप रह सकता है, पर यह जरूरी नहीं कि वह सुशील और विनम्र हो। सुशीलता या विनम्रता सतीत्व या शुद्धता का प्रतिरूप है। जब चरित्र स्वच्छ हो जाता है, जब स्वभाव में नैतिकता आ जाती है तो सुशीलता का प्रकटीकरण होता है। पति के मर जाने के बाद कोई बाहर का आदमी विधवा से बातें करने आता है तो वह लाज के मारे गड़ जाती है, व्यक्ति का सामना भी नहीं कर सकती, किन्तु निरन्तर सम्पर्क में आने से विधवाओं में साहस का सञ्चार हो जाता है और वे किसी व्यक्ति से निषङ्क मिला करती हैं और उनके प्रश्नों का उचित उत्तर भी

दे सकती है। यह मनोवैज्ञानिक साहस है। इस साहस के लिए उन्हें बहुत दिनों तक पुरुषों के सम्पर्क में रहना पड़ता है; किन्तु वे गलत रास्ते पर चलेंगी तो उनमें सम्पर्क के बावजूद भी यह गुण नहीं पनप सकेगा। लज्जा का निराकरण साहसपूर्ण व्यवहार से किया जा सकता है। जिससे बातें कर रहे हो, उसके मुँह पर देखने का अभ्यास डालो। जो कुछ बोलते हो, पाह और इतमीनान से बोलो। सबसे बड़ी बात तो यह है कि अपनी तरफ से कोई भी काम ऐसा न करो, जिसे गलत कहा जा सके और जिसका प्रभाव तुम्हारे मनोविज्ञान पर पड़ जाय। साहस का अभ्यास करो।

कायरता-भीरुता-कातरता

यह मनुष्य की कमजोरी का परिचायक है। दिल मजबूत नहीं होने से कायरता आ दबती है। कड़े दिल वाले व्यक्ति में कायरता का नाम भी नहीं रहता। इसे भय का एक रूप ही कहना चाहिए। जिस प्रकार लज्जा से मनुष्य दबता है, उसी प्रकार कायरता से भी दबना पड़ता है। कायर व्यक्ति के दिल की अंगरेजी में दुर्गी के दिल (chicken-heart) से समानता दी जाती है। कायर व्यक्ति समाज-सेवा और खोजपूर्ण साहसिक कार्यों के लिए अयोग्य सिद्ध होता है। कुएँ का मेढक और न हुआ तो बही हुआ। अपने जीवन में वह सफल व्यक्ति नहीं बन सकता है। बातें करते हुए उसमें साहस नहीं रहता। कायर व्यवसायी अपने ग्राहकों के प्रति उचित व्यवहार नहीं कर सकता। आज संसार में कायरों की भरमार है, तभी तो वे लोग सुशिक्षित होने पर भी दीन-हीन हैं। कायर व्यक्ति के लिए ही यह संसार अश्वकारमय होता है। धीर व्यक्ति को इस संसार में सर्वत्र परमात्मा ही दिखायी देता है।

कायर व्यक्ति सहसा किसी काम को अपने हाथ में नहीं लेते हैं; क्योंकि उनमें लज्जान्मय भय बना रहता है: "कहाँ जान पर बन आयी तो क्या होगा?"—पहले यही विचार उन्हें आतङ्कित करता रहता है। कायर व्यक्तियों में एक और निर्बलता होती है; वह है स्त्री, पुत्र और सम्पत्ति के प्रति आसक्ति। समाज की आलोचनाओं से घबड़ाना उनके लिए कोई आश्चर्य नहीं। न्याय व्यक्ति को यदि 'स्त्री' कह कर सम्बोधित किया जाय तो अनुचित न होगा।

कायरता का निवारण कैसे किया जाय? हमारी राय में कायर मनुष्य को साहसी मनुष्यों के साथ रहने दिया जाय। उसे महाभारत, रामायण तथा अन्य वीर-गाथाएँ पढ़नी चाहिए। कायर मनुष्य के लिए देव की पूजा मनोविज्ञान-सिद्धान्तानुसार साहस की वरदा है। 'दुर्गा-सप्तशती' का पाठ नित्यप्रति करना चाहिए। कायरता मनुष्य का मनोवैज्ञानिक प्रतिफल है, अतः मनोविज्ञान को ही बदल देने से कायरता का निराकरण

क्रिया जा सकता है। यदि किसी को रात में घर से बाहर निकलने का साहस नहीं होता हो तो एक काम करो। किसी महत्त्वपूर्ण कारण की योजना बना कर रात के समय उस मनुष्य को सूचित करो कि कार्यालय के सञ्चालक तुम पर बहुत क्रुद्ध हैं, अतः अभी बुलाते हैं; अथवा तुम्हारे नाम तार द्वारा मनी-आर्डर आया है, डाकखाने चलो; अथवा तुम्हारे बच्चे रेलवे-स्टेशन पर उतरे हैं, उन्हें लेने चलो, इत्यादि, इत्यादि। तात्पर्य कि कुछ ऐसे कारण आयोजित कर लो जिनका उस मनुष्य के लिए बहुत अधिक महत्त्व हो। बस, वह रात को ही दौड़ पड़ेगा। बाद में जब उसे मालूम होगा कि सच्ची बात का उद्देश्य कुछ और ही था, तो वह अपने आप समझ जायगा। इस प्रकार कारगरता को दूर भगाया जा सकता है। कारगरता का निवारण बचपन से ही किया जाना चाहिए। भूत का भय दिखा कर बालक में मनोवैज्ञानिक निर्बलता नहीं आने देनी चाहिए। 'हौआ आया, बाबा जी को दे दूँगी' इस प्रकार की उक्तियाँ बालक के मन पर बुरा प्रभाव डालती हैं। जिस बालक को माता की ओर से बाल्यकाल में भूत का भय प्राप्त हुआ होगा, वही बालक बाद में कायर और डरपोक बनेगा। बालकों के सामने मुहल्ले के किसी स्थान पर रहने वाले भूत की कहानी भी नहीं कही जानी चाहिए। बचपन से ही रात को, दिन में पहाड़ों और जङ्गलों में निर्जन और प्रयावह प्रदेश में रहने की योग्यता भर देनी चाहिए। शहरों में रहते-रहते मनुष्य साधारण चीजों में असाधारणता की कल्पना करने लगता है और जङ्गल का गम सुनते ही बाघ, शेर आदि की कल्पना करने लगता है; तत्फलतः डर जाता है।

कारगरता मनुष्य-जीवन के विकास में रोक डालती है, सफलता का मार्ग अवरोध करती है। कायर मनुष्य निर्बल और निर्वीर्य तो होता ही है, साथ-साथ समाज में हिंसा का आरम्भ भी कायर जनसमूह से ही होता है। कायर मनुष्य ही आत्म-रक्षा के लिए आत्मबल पर निर्भर नहीं रहते, बल्कि शत्रु का प्रयोग करना आरम्भ कर देते हैं।

निराशावाद

यह समाज में जल्दी छाने वाली निर्बलता है। किसी भी वस्तु की बुराइयों को ही देखा करना, 'संसार में दुःख ही है'—इस प्रकार डूबे रहना, कर्महीन हो जाना, जीवन में आयी हुई विकलता के परिणामस्वरूप निराशा—इन सबसे मनुष्य का जीवन अन्धकारमय हो जाता है, उसे रास्ता दृष्टिगोचर नहीं होता।

किसी भी वस्तु के सदात्मक पक्ष को भूल कर, उसके अन्धतम अवगुणों पर विचार-विमर्श करते रहना, अप्रयोजनीय और असन्दर्भशील विचारों में लवलीन रहना निराशावाद के सिद्धान्त का मुख्य रूप है।

'सा रा संसार दुःखमय है', यह भावना निराशावाद की प्रतीक है। जीवन को दुःखमय देखने में एक प्रकार की प्रतिक्रिया होती है और मनुष्य उस प्रतिक्रिया के चक्कर में आ जाता है। बुद्धवाद भी समाज के लिए निराशावाद का माध्यम बन गया था। शङ्कराचार्य ने आ कर तत्सामयिक सिद्धान्तों का विरोध किया। शङ्कराचार्य अद्वैतवाद के प्रवर्तक थे। संसार उनके लिए नश्वर था, किन्तु संसार की सच्ची सत्ता जिस पर वे विश्वास करते थे, तीनों कालों में सत्-चित् और आनन्द का पूर्ण रूप थी। उनके मत के अनुसार यह देखने वाला संसार वास्तव में संसार नहीं, किन्तु संसार पर ब्रह्म का प्रतिरूप था। ब्रह्म के अतिरिक्त संसार की सत्ता को न मान कर शङ्कराचार्य ने यह सिद्ध किया कि जो दिखलायी देता है, सुना जाता है, देखा जाता है, सूँघा जा सकता है और इन्द्रियगम्य, बुद्धिगम्य तथा ज्ञानगम्य है, वह सब परब्रह्म का ही रूप है। उन्होंने यह भी बतलाया कि ब्रह्म को इस समष्टि में से निकाल दिया जाय तो तीनों कालों और तीनों अवस्थाओं में कुछ भी न रहेगा। ब्रह्म सत्-चित्-आनन्द, पूर्ण-ज्ञान, चिदानन्द, सदानन्द आदि गुणों से युक्त है, अतः यह समष्टि जगत् भी उन्हीं गुणों से परिपूरित होना चाहिए। इस प्रकार वेदान्त में 'नेति-नेति' और नश्वरवाद का सिद्धान्त प्रतिपादित किये जाते हुए भी, हमें निराशावादिता का कोई लक्षण नहीं मिलता।

सांसारिक क्षुद्र भोगों से मनुष्य को हटाने के लिए ही वैराग्य का सिद्धान्त प्रतिपादित किया जाता है। समाज को गलतियों से हटाने के लिए ही सच्चरित्रता का उपदेश दिया जाता है। मनुष्य को पदार्थवाद से ऊपर उठाने के लिए ही पदार्थ की नश्वरता का उपदेश दिया जाता है। यदि ऐसा न किया जाय तो मनुष्य अपनी सीमा में ही फिस्ता रहेगा।

आशावाद, क्रियात्मकवाद, व्यवहारवाद और यथार्थवाद निराशावाद की प्रतिपक्षीय भावनाएँ हैं। इन गुणों से समाज हुआ मनुष्य प्रत्येक वस्तु के सत्य-पक्ष को ही पहले देखेगा। आशावादी मनुष्य अवगुणों मनुष्य के अवगुणों को पहले-पहल न देख कर, उसके गुणों को ही पहले देखेगा। आशावादी मनुष्य पहले किसी चित्र की सुन्दरता का दर्शन करेगा और निराशावादी उसके अवगुणों का।

निराशावादी मनुष्य सदा निर्बल रहता है, उसकी मस्तिष्क-सम्बन्धी क्रियाएँ निश्चिष्ट हो जाती हैं। जिस घर में एक मनुष्य भी निराशावादी हुआ, वह घर सारे का सारा निराशावादी हो जाता है, वहाँ कालिमा-सी छा जाती है। निराशावादी मनुष्य पहले तो कोई काम हाथ में लेगा ही नहीं, यदि ले भी लिया तो यह सोच कर कि 'होना तो कुछ नहीं है, चलो आजमा लें'—इस प्रकार मनोविज्ञानानुसार असफलता का जन्म कार्यात्म से पूर्व ही हो जाता है।

हर अवस्था में खुशदिल रही। रज्ज और गम को जीतो। चाहे विफलताएँ ही आपके पाप में क्यो न बदी हों, चाहे टोकरे ही क्यो न आपने खायी हों, किन्तु हर रोज अंधेरा ही नहीं रहता, सूर्य भी उदय होता ही है। इसी प्रकार किसी न किसी दिन सफलता मिलेगी ही। यदि साहसी रहोगे और प्रत्येक कार्य को इतनीमान से करोगे तो वह कौन-सी बला है, जो तुम्हारे मार्ग पर पत्थर रख सके—तुम्हारे कार्य की शक्ति उस पत्थर को तो क्या, पहाड़ को भी धूँक से उड़ा सकती है, सागरों को सुखा सकती है, पर्वतों को चलायापान कर सकती है। साहस चाहिए, सद्साहस; लगन और अथक लगन; रात और दिन कार्यपरायणता। विश्राम केवल अरथों में सोने के बाद ही मिल सकता है। आशा जीवन में सफलता की जननी रही है। वह आशा टोकर खाये हुए बालक को, तुलताते हुए बच्चे को भी फिर खड़ा कर देती है, अच्छी तरह बोलना सिखाती है। आशावादी मनुष्य पर विपत्तियाँ आयेगी नहीं—यह कहना सर्वथा गलत है। आपत्तियों के बावजूद भी जो मनुष्य अपनी लगन में लगा रहता है, वही सफल होता है और उसे ही आशावादी कहते हैं।

आशावादी बनने के लिए सदा सद्ग्रन्थों का अध्ययन करते रहो। बौद्ध-ग्रन्थों का अध्ययन केवल आशावादियों को ही करना चाहिए। 'अवधूत गीता' और 'योगवासिष्ठ' का अध्ययन भी केवल आशावादियों को ही करना चाहिए। आशावादी बनना चाहते हो तो देव-पूजा, सन्ध्या-वन्दन आदि वैदिक कार्यक्रम आरम्भ कर दो। जप, कीर्तन, आसन, प्राणायाम, कर्मयोग (सेवा, दान आदि) से आशाओं का विकास करो। सदा काम करते रहो, आससी न बैठो। सदा अच्छे ही काम करो। ध्यान के नाम पर एकान्त कर्म में बैठ कर हवाई किले बनाना साधना नहीं है। कर्म से बाहर आ जाओ, समाज में सेवा करने के लिए—नदी के तीर सन्ध्या-वन्दन और पूजा-पाठ के लिए।

विश्वासान्धता

कुछ लोगों का विश्वास अन्धा होता है। यह भी ठीक नहीं। वह जल्दी ही दूसरों द्वारा छले जाते हैं। बिना सोचे-विचारे किसी बात पर विश्वास करना ठीक नहीं है। प्रत्येक मनुष्य के स्वभाव को अच्छी तरह पहचान कर ही विश्वास-पात्रता निश्चित करनी चाहिए। व्यक्ति का स्वभाव, गुण, पूर्वजीवनवृत्त और चालचलन—यह सब बातें जब अच्छी तरह जान ली जायें, तभी उसकी बातों पर यकीन करना चाहिए। इसके लिए उस व्यक्ति की परीक्षा ली जानी चाहिए। जब तक पूरी तरह सन्तुष्ट न हो जाओ, उस पर विश्वास की भावना को मुक्त न रखो। कुछ लोग बड़े गहरे होते हैं, किन्तु बाहर से बड़े सीधे दिखलायी पड़ते हैं और अन्त में धोखा दे कर चल देते हैं।

दूसरे प्रकार के मनुष्य होते हैं जो सहज ही दूसरों के सिद्धान्तों पर विश्वास कर बैठते हैं। आज राजनीति में विश्वास करने लगे तो कल धार्मिक सिद्धान्तों पर। किसी दिन सनातनी सिद्धान्तों को ग्रहण किया को कभी आर्यसमाजी बन गये। उनकी अपनी कोई स्थिर नीति नहीं बन पाती। जियर चाहे, उन्हें घुमा सकते हो और जैसे चाहे, उनके विचारों को बदल सकते हो।

अन्धविश्वास समाज के लिए अभिशाप बन कर आता है। अन्धविश्वासी समाज किसी हालत में एक कदम आगे की ओर नहीं बढ़ सकता है। उसके पाँवों को आगे धसीटो तो भी वह फिर कर पीछे ही चला आता है। समाज से अन्धविश्वास का निराकरण हो जाते ही प्रत्येक मनुष्य विकास के मार्ग पर अग्रसर होने लगता है। उसकी बुद्धि स्वतन्त्र हो जाती है और उसके व्यवहार प्रयोगात्मक। वह नवीन वस्तुओं और विचारों की प्राप्ति करता है। वह राष्ट्र को नवीन विचार, नवीन वस्तुएँ और नवीन व्यवस्था देता है।

प्रत्येक मनुष्य के अपने-अपने सिद्धान्त हैं, उनको वही निभा सकता है। एक के सिद्धान्त दूसरे के लिए अनुकूल नहीं भी होते हैं; अतः दूसरे के सिद्धान्तों को तब तक न अपनाओ, जब तक उसकी योग्यता की परीक्षा न कर लो। दूसरों पर विश्वास तभी करो, जब वे कसौटी पर खरे उतर चुकें। दूसरों के विचारों को भी तभी स्वीकार करो, जब उनका उपयोग तुम्हारे लिए हितकर और सुगम सिद्ध हो।

अतः तुम्हारा अध्ययन गम्भीर होना चाहिए, अनुभव प्रौढ़ होने चाहिए तथा कर्म पवित्र। तभी तुम वह निश्चय कर सकते हो कि क्या करना और क्या नहीं करना, क्या सोचना और क्या नहीं सोचना चाहिए।

सन्देह-दृष्टि

दूसरों को सदा सन्देहात्मक दृष्टि से देखना भी अच्छा नहीं है। यह दुर्गुण है। 'संशयात्मा का विनाश हो जाता है'—गीता ने इसे स्वीकार किया है। जिस प्रकार किसी पर सहसा ही विश्वास कर लेना अनुचित है, उसी प्रकार किसी को सन्देह की दृष्टि से देखना भी अच्छा नहीं है। दोनों सीमाओं का उल्लंघन न कर मध्यम मार्ग पर चलो।

पति सदा पत्नी को सन्देह की दृष्टि से देखता है। इसी प्रकार पत्नी भी पति पर सन्देह करती है। परिणामस्वरूप घर में रात-दिन अशांति और कलह फैला रहता है। दुकान का मातृक कर्मचारियों पर सन्देह करता है। आप ही बतलाइए की किस प्रकार वह अपने व्यवसाय में सफल बन सकता है। अरे भाई, दुनिया तो विश्वास पर ही चलता करती है। अन्धविश्वास मत करो, किन्तु सोच-समझ कर विश्वास करना तो

सीखो न। अंगरेजों के राज्य में भारतीय कम्पनियों के सञ्चालक तो इंग्लैण्ड में रहते थे, किन्तु काम भारत में होता रहता था। सञ्चालकों को अपने कारिन्दों (एजेण्टों) पर पूरा विश्वास रहता था। इसी प्रकार कारिन्दे भी सञ्चालकों के विश्वासपात्र बने रहते थे। व्यवसाय अन्धविश्वास पर नहीं, बौद्धिक विश्वास पर चला करना है। सन्देह की अधिकता से सदा अशान्ति, कलह और द्वन्द्व का सूत्रपात्र ही हुआ करता है।

अतः सोचो-समझो, उचित आयोजन करो और युक्तिपूर्वक क्लर्य की व्यवस्था करो। यदि तुममें कार्य-व्यवस्था की शक्ति नहीं है तो किसी योग्य व्यक्ति की सहायता लो। यदि तुम्हारी योजना व्यवस्थित होगी तो कर्मचारी किस प्रकार अविश्वासपूर्वक काम कर सकेंगे? कर्मचारी छल तर्फी करते हैं, जब उनका मालिक या अधक्ष अयोग्य हुआ करता है। यदि मालिक योग्य और कुशल हुआ तो वे स्वयं ही उसे आरत और मान की दृष्टि से देखते हैं।

प्रत्येक व्यक्ति को कुछ दिन तक कसौटी पर खरा उतारने की चेष्टा करो। अविश्वास हो तो तुरन्त सम्पर्क त्याग दो। यदि विश्वासपात्र हुआ तो उसकी सेवाओं का सदुपयोग करो। सन्देह की एक सीमा होती है। जिसे सावधानी अथवा तीक्ष्ण दृष्टि कहते हैं, वह जरूरी होनी चाहिए, पर सीमा का अतिक्रमण किया गया तो सर्वत्र छली और अविश्वासी व्यक्ति ही दिखलाये देंगे, बाई अरब व्यक्तियों में किसी पर भी विश्वास नहीं हो सकेगा। अतः मध्यम मार्ग को चुनो।

असहिष्णुता

असहिष्णुता कई प्रकार की होती है, जैसे धार्मिक असहिष्णुता, साम्प्रदायिक असहिष्णुता, राष्ट्रीय असहिष्णुता आदि। जो भी हो, असहिष्णुता मनुष्य की नीच वृत्ति का नान नृत्य है।

छोटो-सी बात या वस्तु के लिए निरर्थक घृणा भी असहिष्णुता है। सिकख सम्प्रदाय के लोग मद्यपान कर लेते हैं, किन्तु दूसरों को धूमपान करते देख कर आपसे बाहर हो जाते हैं। दक्षिणी ब्राह्मण अपने-आप तो शास्त्र-निषिद्ध कर्म मन-भर करते रहेंगे, किन्तु किसी काश्मीरी ब्राह्मण को मांस खाते देख असहिष्णुतावश आपसे बाहर हो जायेंगे। मद्रासी ब्राह्मण स्वयं होटलों में भोजन करने में कुछ भी विचार नहीं करेगा, पर बङ्गाली ब्राह्मण को मछली खाते देख जल-धुन उठेगा। यह असहिष्णुता है।

मनुष्य को इस दुनिया में सब झगड़ों और अशान्ति की जड़ असहिष्णुता है। अंगरेज लोग आयरलैण्ड या जर्मनी के निवासियों को पसन्द नहीं करते। एक हिन्दू मुसलमान के प्रति असहिष्णु रहता है और मुसलमान भी। आर्यसमाजी और सनातनी

भी आपस में असहिष्णुता का व्यवहार करते हैं; एक की बातें दूसरे को सहन नहीं होती। यह सब अज्ञान के कारण होता है। यदि अज्ञान न रहे तथा ज्ञान के प्रकाश में मनुष्य आत्मा को सर्वत्र देखने लगे तो वह क्यों किसी के प्रति असहनशील और अनुदार रहेगा? दिल खोलते, उसे उदार बनाओ, छाती को खूब फैलाओ। उस विशाल छाती में संवको पाशबद्ध करो। सबको अपने प्रेम का भागी बनाओ। सबसे प्रेम करो। सबसे भगवान् के दर्शन करो। यह जानो कि वह शक्तिमय सत्ता कण-कण में व्याप्त है। अपने दृष्टिकोण में परिवर्तन करो। मूल-सिद्धान्ती बनो, नष्ट विचारवादी बनो। मनुष्य-मनुष्य के बीच खड़ी हुई, चाहे लोहे की दीवार ही क्यों न हो, उसे तोड़ दो। आत्मा का आनन्द से क, सबके सिद्धान्तों, विचारों और कर्मों के प्रति उदार बनो। प्रत्येक के सिद्धान्तों को स्वीकार करो। जो ठोकरें खा-खा कर गिर रहे हैं, उन्हें क्षमा करो। जीवन का मार्ग बड़ा बीहड़ है, गिरना स्वाभाविक है; अतः गिरने वालों को गलत न बतलाओ, क्योंकि तुम्हें पता नहीं कि तुम भी गिर रहे हो, तुम्हें भी ठोकरें लग रही हैं। दूसरों की गलतियों को पहले तो भूल जाओ, अन्यथा माफ अवश्य करो। जो गलती करते हैं, वे दया के पात्र हैं, न कि घृणा या टण्ड के। तुम भी गलती करते हो, तुम्हें मालूम नहीं; दूसरों से यह बात पूछ लो। कहा न है कि घृणा गलती करने वाले से न करो, बल्कि गलती से करो।

यदि दिल को उदार और छाती को चौड़ी बना सकोगे तो निःसन्देह इस जीवन में तो सफल बनोगे ही, दूसरे जीवन में भी सफलता के मार्ग को प्रशस्त हुआ देख सकोगे।

असहिष्णुता के निवारण के लिए सहिष्णुता का गुण विकसित करो। यदि धार्मिक असहिष्णुता है तो सब धर्मों के पवित्र ग्रन्थों का अध्ययन करो; उन-उन धर्म के नेताओं का सङ्ग करो। उनके प्रति भाईचारे का भाव बनाये रखो (यदि आत्म-भाव की सम्भावना सफल न हो तो)। इसी प्रकार अन्य मतावलम्बियों, विचारवादीयों, सिद्धान्त-प्रेषकों और राजनीतिज्ञों के प्रति अपना सद्भाव बनाये रखो। दूसरे के अवगुणों को स्वप्न में भी प्रकट न करो। तुम्हें दूसरों के अवगुणों को प्रकट करने का अधिकार नहीं है। यदि कोई तुम्हारे अवगुण ढूँढ़ निकाले तो तुम्हें क्या अनुभव होगा? वही अनुभव क्या उसे नहीं होगा?

नित्यप्रति कुरान, बाइबिल, जेन्द अवेस्ता, त्रिपिटक आदि ग्रन्थों का अध्ययन करो। सब जाति के लोगों के साथ मिल कर काम करो। भेद-भाव की भावना को तिलाञ्जलि दे दो।

आत्महीनता की भावना (आत्मलघुत्व)

बड़प्पन और क्षुद्रता की भावना सर्वथा मन पर ही अवलम्बित है। यह भी सिद्ध हो चुका है कि हीनचरित्र मनुष्य भी प्रयत्न करने से गौरवशाली बन सकता है और संघर्ष के अनन्तर गुणशाली बन सकता है। गौरवशाली व्यक्ति भी, यदि वह सम्पत्ति से हीन हो जाता है और बुरे मार्गों का अवलम्बन करने लगता है तो क्षुद्रता को प्राप्त हो जाता है। न तो बड़प्पन की भावना और न आत्मलघुत्व का निश्चय ही होना चाहिए। दोनों भावनाएँ विनाशकारी हैं। अपने को बड़ा समझने वाला मनुष्य जरूर दूसरे को अपने से नीचा समझेगा और वैसा ही उसके साथ व्यवहार भी करेगा। इसी प्रकार अपने को गया-बीता समझने वाला व्यक्ति हर अवस्था में दूसरों के सामने अपने को दबाये रखेगा, जिससे उसके अस्तित्व का नाम और निशान भी मिट जाता है।

इन दोनों भावनाओं के निराकरण के लिए हमारे शास्त्रों ने समदृष्टि का उपदेश दिया है। जो मनुष्य इन दोनों भावनाओं से असंतुष्ट रहता है, वह समदृष्ट है। गीता में यह सिद्धान्त निश्चित रूप से उपदिष्ट किया गया है कि विद्वान् लोग बाह्यण, गाय, हाथी, कुत्ते और वेरया—सभी में समान दृष्टि रखते हैं। नामदेव कुत्ते के पीछे, जब वह रोटी को ले कर भागा जा रहा था, स्वयं ही पी ले कर भागे; यह सोचते हुए कि रोटी कड़ी है, बेचारे श्वान भगवान् को खाने में तकलीफ होगी—अतः पी लगा दिया जाय तो मुलायम हो जायगी। भगतें हुए वे कहते जाते थे—‘हे विद्वत् ! तुम इस रूप में आये हो। इस सूखी रोटी से तुम्हारे गले में चोट लगोगी। प्रार्थना है इसमें पी लगाने दो।’ एकनाथ की कथा भी इसी प्रकार है। वे गङ्गोत्री का जल ले कर दक्षिण में रामेश्वर भगवान् के अभिषेक के लिए जा रहे थे तो उन्हें पथ के किनारे एक गधा प्यास से तड़पता हुआ मिला। आत्मा में गधा और बाह्यण का भेद-भाव कहाँ ? उन्होंने अभिषेक की अपेक्षा इस भगवान् (गधे) को जल पिलाना उचित समझा और पिला दिया। यह है समदृष्टि का एक उदाहरण, जिसकी आज की विश्व में कमी है, फिर भी लोग एकता के धागे को जोड़ने का विफल प्रयास कर रहे हैं। विलियम हैजेलिट नामक विख्यात प्रबन्धकार ने कहा—‘दूसरे मनुष्यों में आत्मलघुत्व की भावना, आत्म-मोह से आवृत्त हो कर, सुख की नहीं दुःख की ही भावना है।’

अतः अपने दृष्टिकोण को ही बदल डालो। न तो किसी को नीच समझो और न अपने को गया-बीता, किन्तु न तो अपने को सब में बड़ा समझो और न दूसरों को दासता के भाव से देखो। एक मध्यम भाव है, उसका व्यवहार करो कि समस्त जगत् में समानता है। आब्रहमकॉटपर्यन्त सभी एक ही श्रेणी के हैं; न तो तुम सबसे बड़े हो और न दूसरे ही तुमसे गये-बीते। न तो दूसरों का अपमान करो और न दूसरों से

मर्दादित और सम्पन्नित होने की आकांक्षा ही रखो। आत्महीनता कार्य के आरम्भ में ही रोड़े अटका देती है और आत्म-बड़प्पन कार्य को बुरी तरह से विफल कर देता है।

उदासीनता

कहते हैं कि उदास व्यक्ति अपने चरों ओर उदासीनता के वातावरण का निर्माण करता है। उदासीनता के कारण उसका मन किसी भी कार्य में निरत नहीं रह सकता। यह कहना जरूरी होगा कि उदास व्यक्ति आत्मी और काहिल हो रहता है।

चित्त के खिन्न होने से शक्ति भी खिन्न हो जाती है। जिस प्रकार घड़े में छिद्र हो जाने से उसके धानी का चू जाना अनिवार्य और सम्भव हो जाता है, उसी प्रकार चित्त के खिन्न हो जाने से मनुष्य की सभी शक्तियाँ खिन्न हो जाती हैं।

खिन्न चित्त वाले व्यक्ति को हैसण्ड लोगों की सङ्घर्ष में रहना चाहिए। उसे अकेले में नहीं रहने देना चाहिए। अकेले में रहने से मन उदास बन जाता है। सङ्ग में रहने से चित्त को एक आधार मिलता है। सदा प्रसन्नचित्त रहने का प्रयास करना चाहिए। प्रसन्नचित्त कैसे रहा जाय, वह तुम्हें स्वयं ही मालूम हो जायगा। कुछ अवसर निकालो, जब तुम जोरों से कुछ देर हैस सको। हैसना एक कला है, जिससे उदासीनता का निवारण होता है। हैसने से चित्त खुलता और दिमाग में से बादल हट जाते हैं। हैसना एक औषधि है।

अनिश्चय

कुछ लोग जरूरी मामलों में भी कुछ निश्चित नहीं कर पाते। इसका अर्थ यह हुआ कि उनमें स्वतन्त्र निर्णय-शक्ति का अभाव है। व्यर्थ ही किसी कार्य को आगे बढ़ाते चलना उनका स्वभाव हो जाता है; क्योंकि वे नहीं जानते कि किस प्रकार उस कार्य को पूर्ति की जाय। बहुत सोच-विचार करने पर भी वे सन्दिग्ध हो रहेंगे। अनिश्चयपराता के कारण उनको अनेकों स्वर्ण-अवसरों से हाथ धोना पड़ता है।

अतः अपने सिद्धान्तों का निश्चय कर लेना चाहिए। जब किसी बात का निश्चय करना हो तो कुछ देर के लिए अच्छी तरह सोच-विचार लो, तभी अपना निश्चय प्रकट करो। उस निश्चय को बदलो नहीं और न उसके लिए पछताओ ही। सोच-विचार की भी सीमा होती है। घण्टों तक सोचते रहने से कोई फल नहीं मिलता। आवश्यकता है प्रतिभाशीलता और विवेक-शक्ति की।

याद बात जरूरी हो तो अपने बड़ों की राय लो और तदनुसार ही कार्य करो।

असावधानी और विस्मृति

असावधानी और विस्मृति दो प्रकार की चारित्रिक निर्बलताएँ हैं। लोग असावधान रहते हैं; अतः उन्हें व्यक्तिगत में हानि उठानी पड़ती है। असावधान कोषाध्यक्ष गिनने में गलती कर बैठता है। लापरवाह प्रहरी अनेकों की हानि के लिए उत्तरदायी होता है। लापरवाही समाज की बड़ी बुरी और प्रचलित निर्बलता है। मनुष्य की कई निर्बलताओं का आरम्भ राजसिक गुणों से होता है, पर यह दो निर्बलताएँ तामसिक गुण से पैदा हुई हैं। शायद लापरवाह आदमी ही जल्दी-जल्दी भूलने वाला होता है। भूलने का कारण उसकी लापरवाही है। दूसरे शब्दों में लापरवाही भूलने का ही रूपान्तर है।

भूलने वाला व्यक्ति और लापरवाह आदमी दिल लगा कर कोई काम नहीं किया करते और किसी बात पर ध्यान नहीं दे सकते। ऐसे व्यक्ति सदा चाबियाँ, जूते, छाता और फाउटन-पेन खोते रहते हैं। समय पर कार्यालय में रिकार्ड-विशेष के कागज प्रस्तुत नहीं कर सकते हैं। उन्हें याद नहीं रहता कि अभुक्त कागज कहीं पर रखा था; क्योंकि कागज रखते समय उन्होंने विशेष परवाह नहीं की होती।

इस निर्बलता से छुटकारा पाने के लिए स्मरण-शक्ति को वृद्धि करनी होगी। जैसे पहले बताया जा चुका है, उन तरीकों से स्मरण-शक्ति का अध्यास करो। स्मृति के विकास के-साथ-साथ एक तीव्र इच्छा होनी चाहिए कि इन निर्बलताओं का निराकरण किया जाय। जब तक इनके निराकरण की तीव्र इच्छा न होगी, तब तक तुम कुतकार्य नहीं हो सकोगे।

जो लोग अक्सर भूल जाया करते हैं, उन्हें रुपये-पैसे अन्दर की जेब में रखने चाहिए, अन्यथा खो जाने का भय रहता है। आँख की ऐनक बगल की जेब में सँभाल कर रखी जानी चाहिए। लापरवाही को दूर करने का एक अध्यास है कि अपनी हर एक बात को प्रतिदिन रात के समय एक डायरी में नोट करते जाओ। दिन में जो-जो विशेष घटनाएँ हुई हैं, तुम्हारे मन में जैसे विचार आये, उन सबको रोजाना लिखते जाओ। एक दैनन्दिनी रखने से लापरवाह आदमी भी अपने को सुधार सकता है।

आत्म-संशय

जिन लोगों को अपने पर विश्वास नहीं होता, वे शक्ति, योग्यता और अन्य गुणों से सुसज्जित रहते हुए भी संशयात्मा रहते हैं। अपनी योग्यताओं और शक्तियों पर उन्हें पूरा विश्वास नहीं होता कि 'सफलता मिल भी सकेगी या नहीं?'

बहुत लोगों में भाषण की शक्ति और योग्यता रहती है, उनकी भाषा और उनके

भाव दोनों ही परिमार्जित रहते हैं; किन्तु उन्हें यह विश्वास नहीं होता कि 'वे व्याख्यान भी दे सकेंगे या नहीं।' उनका यही विचार होता है कि वे व्याख्यान नहीं दे सकेंगे। जब उनके मन में इस प्रकार का असत-विचार आता है तो वे आत्म-संशयी हो जाते हैं। अपनी योग्यताओं और शक्तियों को न जान कर, उनका उपयोग नहीं कर सकना अथवा उपयोग करने की क्षमता का अपने में अभाव समझना आत्म-संशय है। इस बात पर पूर्ण विश्वास होना कि 'अभुक्त कार्य हम अच्छी तरह कर सकेंगे' आत्म-विश्वास है।

विफलता का कारण योग्यता के अभाव में नहीं, आत्म-विश्वास के न होने से है। बहुत लोग कम योग्य होते हैं, किन्तु उनमें साहस की प्रचुरता होती है। वे अग्रगामी होते हैं। आत्म-विश्वास ही पैदान में उनकी मदद करता है। उनके पास जोरदार मसाला न भी हो, पर लोग उनसे प्रभावित हो जाते हैं। आत्म-विश्वास का ऐसा मनोवैज्ञानिक प्रभाव है।

मैंने कई कथावाचकों को देखा है जो दिन में कई रुपये गमायण के अशुद्ध उच्चारण से ही कमा लेते हैं; कई गायकों को देखा है, जो कम योग्य होते हुए भी काफी कमा लेते हैं। उनमें आत्म-विश्वास की इतनी प्रचुरता होती है कि वे १०-१२ हजार जनता के सामने खुले दिल से बोलते और गाते हैं। इसके विपरीत कुछ महात्मा सन्यासी लोग योग्य और धुरन्धर पण्डित हैं, जो किसी भी विषय को अच्छी तरह समझ सकते और लोगों के सन्देहों का निवारण भी कर सकते हैं; किन्तु आत्म-अविश्वास के कारण वे मजबूत पर हार खा जाते हैं, दो-चार सौ लोगों को भी सहन नहीं कर सकते। बहुत से तो डर के कारण व्याख्यान देने उतरते भी नहीं।

आत्म-विश्वास में महान् शक्ति है, जो व्यक्ति के माध्यम से प्रस्फुटित होती हुई दूसरों को प्रभावित करती है। तुम जो काम कर रहे हो, पूर्ण विश्वास के साथ करो कि तुम सफलता प्राप्त कर सकोगे। संशयात्मा का विनाश होता है, संशयपूर्वक काम करने से सफलता की प्राप्ति अति दुष्कर है। विपरीत और असत् शङ्कायुक्त और अविश्वासपूर्ण विचारों को अपने अन्दर स्थान न दो। 'योग्य व्यक्ति ही सफल होते हैं'—यह कहना उचित नहीं; किन्तु 'आत्म-विश्वासी, आत्म-संशयरहित व्यक्ति ही सफल होते हैं'—यह कहना ठीक है। आत्म-विश्वास को सफलता की कुञ्जी कहा जाय तो अनुचित न होगा।

यदि योग्य व्यक्ति आत्म-विश्वास के अभाव में व्याख्यान देने का साहस नहीं करता तो उसके साथ व्यक्तिगत बातचीत करो और उसकी बातचीत को व्याख्यान के रूप में उतार लाने के लिए प्रयत्न करो। इस प्रकार कुछ दिनों में एक-दो-तीन कर, उपस्थित लोगों की संख्या बढ़ा दो। पहले केवल परिचित लोग ही; फिर धीरे-धीरे मित्रों को

उस बातचीत में शामिल होने के लिए कहो। दो-चार महीनों में जब वह संख्या धीरे-धीरे बढ़ती हुई २०-३० तक पहुँच जायगी तो उस व्यक्ति को स्वयं अपने खेत का पता चल जायगा, उसमें आत्म-विश्वास की ज्योति निखरेने लगेगी, किन्तु बातचीत करते समय उसका खण्डन न करो। भले ही वह कभी अयुक्त बात कह दे, चुप ही रहो।

कपट या कुटिलता

यह दुर्गुण है। यह प्रायः सभी व्यक्तियों में वर्तमान रहती है। निष्कपट व्यक्ति बिरते ही होते हैं। कपट, कुटिलता, व्यभिचार या धूर्तता लगभग एक ही अर्थ को प्रकट करते हैं। कुटिलता लोभ और लालसा की दासी है। जहाँ कुटिलता हुई, कपट हुआ, वहाँ दोहरी नीति, कूटनीति, उगपन्थी, धोका, जालसाजी, खुशापद आदि पनपते हैं। इन्हें कपट का सैन्धवल कहना चाहिए। लोभ कामवासना का मुख्य कार्यवाहक है। कामवासना की तृप्ति के लिए सभी प्रकार की कुटिल नीतियों का सहारा लिया जाता है। यदि काम और लोभ का निराकरण कर दिया जाय तो मनुष्य निष्कपट हो जाता है। कपटी व्यक्ति जीवन में सफल नहीं बन सकता। कभी-न-कभी उसकी कुटिल नीति और बेईमानी का पता दूसरों को चल जायेगा। समाज द्वारा विरस्कृत और प्रतिवासियों द्वारा निन्दित मनुष्य किस प्रकार सफलता प्राप्त कर सकता है।

कुटिल व्यक्ति झूठ बोलने और घूस स्वीकार करने में तनिक भी नहीं झिझकता। एक झूठ को ढँकने के लिए दस झूठ और दस झूठों पर मिट्टी डालने के लिए पचास झूठ बोलना उसके स्वभाव का लक्षण ही हो जाता है।

इसलिए पवित्र बनें, निष्कपट बनें, इमानदार बनें। ईमानदारी नीति नहीं, सद्गुण है। जो कुछ भाग्य में मिलना बड़ा है, उसी पर सन्तुष्ट रहो; अपवित्र आचरण द्वारा धनार्जन की चेष्टा न करो। तृष्णा का परित्याग करो। साधारण जीवन, जिसमें सन्तोष भी हो, व्यतीत करो।

घूसखोरी का अभिशाप

भारत में घूसखोरी की प्रथा-सी चल पड़ी है। घूसखोरी को रोकने वाले ही इस प्रथा के संरक्षक और सञ्चालक हो चुके हैं। उनके ही तत्त्वावधान में यह प्रथा जोर पकड़ती जा रही है। पद-पद पर उसका मार्ग साफ हो रहा है। मालिक घूस खाना चाहता है, बाबू घूस लेना चाहता है, चपरासी घूस की ही आशा करता है। सौदागर घूस देना चाहता है, अपराधी घूस देना चाहता है, नियमोल्लङ्घी घूस देना चाहता है। इस प्रकार घूसखोरी का बाजार निरन्तर गरम होता जा रहा है।

किसी के पास जा कर पूछिए—‘भाई, तुम्हारी आय कितनी है?’ उतर

मिलेगा—‘वेतन तो ५० रुपये है; पर कुल आय ७५ तक हो जाती है।’ यह आय कहाँ से? यही घूसखोरी की आय है।

आज समाज अन्धा हो चला है, पद-पद पर टोकर लग रही है, पर उठाने वाले को ही कोसता है। इन शिक्षित कहे जाने वाले व्यक्तियों को कर्म और उसके प्रतिफल, संस्कार और उसकी क्रियात्मकता पर विश्वास नहीं। यदि तुम घूस लीगे तो तुम्हें कठोर टण्ड का भागी बनना पड़ेगा और तुम्हारे चित्त में जिस संस्कार का बीज पड़ जायेगा, वह दूसरे जन्मों में भी तुम्हें घूसखोर बनायेगा।

मनुष्य जो कुछ करता है, उसका प्रतिबिम्ब उसके अधिमानस पर प्रत्यङ्कित हो जाता है। उसके विचार भी अमिट रूप से उसके अधिमानस पर अंकित हो जाते हैं, जैसे बाहरी दृश्य फिल्म की नैगेटिव प्लेट पर और वही संस्कार, यदि उनके क्षय का आयोजन नहीं किया गया तो जन्म-जन्मान्तर मनुष्य के साथ-साथ चलते हैं। जिस प्रकार नैगेटिव प्लेट को डेवलप कर प्रिन्टिंग पेपर पर छपा जाता है, उसी प्रकार यह संस्कार भी दूसरा शरीर प्राप्त करते ही अपने विशेष स्वरूप धारण कर प्रत्यक्ष हो जाते हैं तथा उस शरीर के विचार, वचन और कर्मों को प्रभावित करते हैं; या यों कहिए कि उनका निर्धारण करते रहते हैं। इस प्रकार यह प्रक्रिया तब तक चलती रहती है, जब तक उसके विकास का मार्ग अवरोध न किया जाय और संस्कारों को समूल नष्ट न कर दिया जाय।

इसके लिए अपनी जरूरतों को कम कर देना चाहिए। जरूरतों को कम कर देने से निष्कपट जीवन व्यतीत करने में आसानी होती है। निष्कपट जीवन वही बिता सकता है, जिसकी जरूरतें कम हों। जिसकी जरूरतें ज्यादा होंगी, वह अवश्य ही प्रतिकूल और अनुपयुक्त नीति का अवलम्बन करेगा। शक्ति के अनुसार अपने जीवन की आवश्यकताओं की पूर्ति करो। चारर के अनुसार पैर फैलाओ और वस्त्र के अनुपात से कोट का कपड़ा काटो; तथा निष्कपटता की सम्भावना रहती है। व्यक्ति की बुद्धि पवित्र हो जाती है; वह चिन्ता, आकुलता और व्याकुलताओं से विमुक्त हो जाता है और शान्तिपूर्वक प्राण छोड़ता है।

यह प्रकृति का नियम है। इस नियम की वज्जना नहीं की जा सकती। इस नियम के अनुसार चलोगे तो प्रकृति का सहयोग पा सकोगे। यदि नहीं तो प्रकृति विरोध अवश्य करेगी। अतः जिस क्षण तुम इन पाँक्तियों को पढ़ रहे हो, उसी क्षण से निष्कपट और सत्यशील बन जाओ। जिन-जिन व्यापारों से तुम्हारे अन्दर इन दुर्गुणों का समावेश होता है, उनसे दूर ही रहो। न तो उनको अपने पास आने दो और न तुम ही उनके पास जाओ। ऐसा कार्य ही क्यों किया जाय जिससे दुर्गुणों को प्रोत्साहन मिले? संसार में क्या अच्छे व्यापारों की कमी है?

मैं तो सबसे यही कहूँगा कि संसार में कोई भी व्यापार बुरा नहीं। बुराई तो इन दुर्गुणों में है, जिनको अपने चरित्र के साथ एक कर देने से हम व्यापार को प्रभावित कर देते हैं। सच्चा व्यक्ति कोई भी व्यापार करे, अच्छी तरह ही करेगा और बुरा व्यक्ति साधुता का ही व्यापार क्यों न करे, वहाँ भी दुर्गुणों का ही प्रदर्शन करेगा। इसलिए अपने दृष्टिकोण और अपने जीवन की व्यवहार-धारा को ही बदल डालो। आध्यात्मिक मार्ग की क्या पूछते हो, सांसारिक मार्ग में सफल पथिक बनने के लिए भी तुम्हें दुर्गुणों से छुटकारा पाना होगा और अन्य सद्गुणों को अपने अन्दर भरना होगा।

निकपट बनने के लिए पहले कुछ-न-कुछ बलिदान अवश्य करना पड़ता है; पर यह बलिदान भी एक प्रकार का उपात्तर्जन है, जिसका शुभ उपयोग बाद में सिद्ध होता है। इस बलिदान का अर्थ 'अपने अन्दर जो नहीं होना चाहिए, उसको हटा देना है।' बलिदान देने का यह अर्थ होता है कि व्यक्ति अपने बुरे चरित्र का बलिदान करे।

जीवन तो तभी सफल हो सकता है, जब व्यक्ति साफ और निकपट हो।

धृणा

धृणा को भी चार्ित्रिक दुर्गुण जानना चाहिए। संसार में आज सर्वत्र धृणा का ही प्रभाव छा रहा है। धृणा के अभाव में युद्ध और द्वन्द्व नहीं होते; केवल प्रेम ही होता है। वैसे तो पिता पुत्र को स्नेह की दृष्टि से देखता है, स्त्री पति को और इसी प्रकार मित्र-मित्र को, किन्तु उनमें सच्चे प्रेम का अभाव है। इसी कारण स्नेह रहते हुए भी एक-दूसरे से मन ही मन में धृणा करते हैं। पुत्र पिता से धृणा करता है, अतः विष का प्रयोग कर पिता का प्राणान्त कर देता है। स्त्री अपने पति को विष दे कर मार डालती है और दूसरे नवयुवक से शादी कर लेती है। भाई-भाई अदालतों में मुकदमा लड़ रहे हैं; एक दूसरे का गला काटने पर उतारू है। मुसलमान हिन्दू से धृणा करते हैं और हिन्दू मुसलमान से। धृणा के फलस्वरूप पाकिस्तान और हिन्दुस्तान का विभाजन हुआ। पाकिस्तान में अल्पसंख्यक हिन्दुओं को सदा भयभीत रहना पड़ता है। इधर मुसलमानों को भी सदा यही शङ्का बनी रहती है। यदि दोनों सम्प्रदायों में धृणा न होती तो क्या विभाजन सम्भव होता ?

'धृणा' शब्द व्यक्तिगत, राजनीतिक और सार्वभौम है और तदनुसार ही इसका प्रभाव भी। सामाजिक धृणा से समाज में फूट का जन्म होता है। राजनीतिक धृणा से युद्ध होते हैं और सार्वभौम धृणा से अशान्ति और रक्त-प्लवन। धृणा न होने पर सर्वत्र प्रेम रहता है, व्यक्ति, समाज, राष्ट्र और विश्व के सभी प्राणी शान्तिपूर्वक रहते हैं।

गुरु मानक और कबीर तथा महात्मा गान्धी जी ने भरसक प्रयत्न किया कि दोनों जातियाँ परस्पर धृणा-भाव का त्याग करें: पर वे विफल हुए। जो सफलता मिली वह विफलता का छायावेष है।

धृणा के निराकरण के लिए वेदान्त का अवलम्बन लेना होगा; क्योंकि जो व्यक्ति प्राणिमात्र तथा अणु-अणु में आत्मा को ही देखता है, वह किस प्रकार किसी से धृणा करेगा? स्कूलों और उच्चतम विद्यालयों में वेदान्त के सिद्धान्तों की विधिपूर्वक शिक्षा दी जानी चाहिए, जो व्यावहारिक हो। जितनी जल्दी यह काम हाथों में लिया जायेगा, उतनी ही सफलता से हमारा उद्देश्य भी पूरा हो सकेगा। बाल्यकाल से ही बच्चों में अच्छे और स्वस्थ संस्कार बो देने चाहिए। बालकों को स्कूली शिक्षा के साथ-साथ पानव-सेवा-भाव की भी शिक्षा दी जानी चाहिए। स्कूली शिक्षा उतनी आवश्यक नहीं, जितनी सेवा-भाव की शिक्षा है। इससे ही विश्व का सच्चा कल्याण हो सकेगा। विश्व-प्रेम के सिद्धान्तों को बक देने मात्र से राजनेताओं का कर्तव्य पूरा नहीं होता, न केवल अपने जीवन में व्यवहृत करने से यह कार्य पूरा हो सकता है; बल्कि शास्त्रीय सिद्धान्तों को अपना लक्ष्य बना कर सफल योजनाओं को जन्म देना होगा जिससे कार्य की सम्पूर्ति हो सके।

यदि अधिकांसीवर्ग समय पर चेत गया तो प्रेम की शिक्षा स्कूलों में भी दी जा सकती है। प्राचीन काल के गुरुकुल इसी शिक्षा के प्रचारक थे।

योग-दर्शन के अनुसार धृणा का निवारण प्रेम के अभ्यास से किया जा सकता है। धृणा उस व्यक्ति में रह नहीं सकती, जो प्रेम का अभ्यास कर रहा हो। परोपकारी, सन्त पुरुष और उदार-हृदय व्यक्ति में धृणा का अभाव रहता है। सद्गुणों के उपात्तर्जन से धृणा का निराकरण किया जा सकता है।

अपने मित्रों से तो प्रेम-व्यवहार करो ही, अनजान व्यक्ति से भी अवश्य ही करो। प्रेम का प्रदर्शन, जब अवसर मिले जरूर करो। किसी से कटु वचन न बोलो, किसी को गाली न दो और किसी का बुरा न सोचो। निन्दा का भी प्रतिकार न करो। प्रतिहिंसा की भावना तक का परित्याग करो।

ईर्ष्या, घमण्ड और पाखण्ड

ईर्ष्या न तो स्वयं शान्त रहता है और न दूसरों को ही शान्त रहने देता है। ईर्ष्या नीच वृत्ति है। साधारण व्यक्तियों की क्या पूछते हो, संन्यासी और सुशिक्षित समाज भी इससे मुक्त नहीं है। सम्प्रदायों और मनुष्य-समाज में अशान्ति और युद्ध केवल इसी पिशाच-वृत्ति के कारण हुआ करता है।

ईर्ष्यातु व्यक्ति जब अपने पड़ोसी को समुद्र देखता है तो उसका दिल जलने लगता है। यही अवस्था राष्ट्रों और विभिन्न जातियों की है।

ईर्ष्या का परिहार महानता और विशाल चरित्र से किया जाता है। निर्द्वन्द्व वृत्ति भी इसके परिहार में अपना सहयोग देती है।

नम्रता का अभ्यास करो। बड़ों का आदर करो और छोटों से प्रेम। योग्य व्यक्तियों को उचित स्थान दो। उनके आते ही खड़े हो जाओ। इस अभ्यास से घणघण का परिहार किया जाता है। अपने गुणों और धन का घणघण न करो।

पाण्डु का खण्डन तुरन्त कर देना चाहिए। दिल साफ रखने से पाण्डु का स्थान नहीं मिलता। सात्त्विक जीवन और सात्त्विक विचार हों तो पाण्डु को सिर उठाने का अवसर नहीं मिलता।

अन्दर कुछ और तथा बाहर कुछ और—ऐसा ठीक नहीं। दम्प से तो अपनी ही हानि होती है। बनावटी चरित्र किस काम का और बनावटी बातें किस काम की? छलपूर्ण व्यवहार से जब कुछ लाभ नहीं मिल सकता, तो क्यों नकली आचरण करना? सच्चे बने रहने में क्या हानि है? धर के अन्दर सब कुछ और बाहर चोट्टी-जनेऊ—से बाह्यणत्व सिद्ध नहीं होता। 'कुटिया के अन्दर काश्मीरी शाल और बाहर केवल लँगोटी बाबा'—यह भी उचित व्यवहार नहीं है। तुम जो अन्दर से हो, उसे ही बाहर प्रकट होने दो, ताकि लोग तुम्हारा चुनाव करें, तुम्हें अपनी कसौटी पर कसे।

क्रोध पर विजय

मानस-सरोवर में क्रोध एक वृत्ति के समान लहराता है। जब रजस् और तमस दोनों गुणों की क्रीड़ा होती है, तब मानस-सरोवर में यह लहर जागती है। कुछ लोग इसे केवल रजोगुणसमुद्भव मानते हैं और दूसरे रज-तमो-गुणसमुद्भव मानते हैं। जब एक व्यक्ति दूसरे के प्रति असद्भावना से भर जाता है, तब अन्तःकरण से क्रोध की धूमकातिमा जागती है। दूसरे शब्दों में यह इच्छा या कामवासना का ही रूपान्तर है। जिस प्रकार दूध का रूपान्तर दही में हो जाता है, उसी प्रकार इच्छा ही क्रोध का रूप धारण कर लेती है। शांति, ज्ञान और भक्ति से इसका जन्मजात ही नहीं, पूर्वजन्मान्तरिय वैर भी है।

अर्जुन ने श्रीकृष्ण से पूछा था कि 'वह कौन-सी शक्ति है जो मनुष्य को अपराध या पाप करने पर विवश करती है?' तब भगवान् कहते हैं कि 'कामना और क्रोध, जो रजोगुण से उत्पन्न हुए हैं, समस्त पापों के मूल हैं।' अन्यत्र भगवान् कहते हैं कि

१८६

जीवन में सफलता के रहस्य

'नरक के तीन मुख्य द्वार हैं—काम, क्रोध और लोभ। इन तीनों का त्याग करने से नरक के द्वार को बन्द किया जा सकता है।'

क्रोध का निवास स्थूल शरीर में नहीं, तिरङ्ग शरीर में है, किन्तु जैसे पानी घड़े के छेदों से निकलता है, उसी प्रकार यह भी स्थूल शरीर में प्रकट होता है।

क्रोध से आठ दुर्गुणों का जन्म होता है। अतः क्रोध का दमन किया जा सके तो अन्याय, ईर्ष्या, परधनहरण, हत्या, कठोर शब्द, निर्दयता, उतावलापन और उपद्रव—इन आठों का दमन अवश्य हो जाता है।

जब व्यक्ति की इच्छा पूरी नहीं होती और जब कोई उस इच्छा की पूर्ति के मार्ग पर रोड़ा बन कर खड़ा हो जाता है तो क्रोध का आवेश व्यक्ति की रग-रग को प्रभावित कर देता है। इच्छा क्रोध के रूप में बदल जाती है। क्रोधावेश द्वारा प्रभावित हो जाने पर वह हर प्रकार के नृशंसात्मक कार्य करता है। उसकी स्मृति का विलोप हो जाता है, बुद्धि धष्ट हो जाती है और प्रतिभा कुण्ठित। कहा है—

'क्रोध से होता है सम्मोह और सम्मोह से स्मृति का विभ्रम। स्मृति विभ्रमित हुई तो बुद्धि का नाश निश्चय है, बुद्धि के नाश से हरि ॐ तत्सत्।'।

क्रोधावेश में मनुष्य हत्या करता है। भावुकता और उद्रेक से वह पागल-सा हो जाता है। क्रोध आ जाने पर व्यक्ति मुँह से क्या-क्या बातें नहीं निकालता, क्या-क्या कुशब्द नहीं बोलता? एक कटु शब्द, तीखा और चरपरा—अन्त में युद्ध और मारपीट की नौबत ले आता है।

जल-धुन जाना, आग-बबूला हो जाना, आवेश, रोष, उत्थात, विह्वल जाना, दिमाग का चढ़ जाना, दिमाग का गरम हो जाना—यह सब क्रोध के रूप-रूपान्तर हैं। प्रत्येक की तीव्रता विशेष अनुपात को ले कर होती है।

जब एक व्यक्ति दूसरे को सुधारने के लिए और उसकी गलतियों को रोकने के लिए क्रोध प्रकट करता है तो उसमें स्वार्थ का पुट नहीं होता; अतः उसे उचित क्रोध कहा जाता है। मान लो कोई व्यक्ति किसी स्त्री के साथ दुर्व्यवहार करते हुए, लोगों द्वारा योका जाता है, उस समय उन लोगों को जो क्रोध आता है, उसे रोष कहा जाता है। केवल स्वार्थसहित और लालचजन्य क्रोध अनुचित है। कभी-कभी गुरु को शिष्य पर क्रोध प्रकट करना पड़ता है, जब वह गलत रास्ते पर जा रहा हो। अन्दर तो वह शान्त रहता है, पर बाहर से केवल वह शिष्य के कल्याणार्थ क्रोधित होता है; अतः उसके अन्तःकरण पर प्रभाव नहीं पड़ता; पर यह सावधानी रखनी चाहिए कि वह क्रोध देर तक न रहे, अन्यथा उसका अंकुर अन्तःकरण में जम जायगा। जिस

दुर्गुणों का निराकरण

१८७

प्रकार समुद्र की लहरें आतीं और दब जाती है, उसी प्रकार सुधार-साधन के रूप में क्रोध आ भी जाय तो उसको तुरन्त रोक देना चाहिए ।

शोड़ी-शोड़ी-सी बातों के लिए यदि क्रोध आ जाता है तो मानसिक निर्बलता के लक्षण तुरन्त जान लो । जब कोई व्यक्ति तुम्हारा अपमान करता है, तुम्हें गालियाँ सुनाता है और तुम्हारे वस्त्र भी खोल लेता है और यदि तुम तब भी शान्त और निर्लिप्त रह सको तो जान लो कि तुम्हारी आन्तरिक शक्ति प्रबल है; क्योंकि आत्म-नियन्त्रण और आत्म-संयम मानसिक सफलता के सूचक हैं । जो जल्दी-जल्दी आपे से बाहर हो जाता है, वह अन्याय-चरित्र से प्रभावित रहता और उद्रेकों तथा भावनाओं की धारा में बहने लगता है ।

बार-बार दोहराने से क्रोध को बल मिलता है । यदि तत्क्षण ही उसका दमन कर दिया जाये तो व्यक्ति को मानसिक शक्ति उपलब्ध होती है । जब क्रोध-वासना को वश में कर लिया जाता है तो वह आध्यात्मिक शक्ति के रूप में त्रिकोण-विवर्जनी शक्ति बन जाती है । जैसे उष्णता और ज्योति को विद्युत् बना दिया जाता है, उसी प्रकार क्रोध का परिमार्जन कर ओज-शक्ति प्रकट की जा सकती है ।

क्रोध करने से शक्ति का अपव्यय होता है । क्रोध से स्नायविक केन्द्र व्यथित हो जाते हैं । आँखें लाल, शरीर सङ्कुचित, हाथ और पाँव कौंपने लगते हैं । क्रोध से भरे हुए को वश में करना अति दुष्कर है । तत्काल के लिए उसमें शक्ति का केन्द्रीयकरण होता है, अतः वह बहुत तेजस्वी हो जाता है; किन्तु बाद में उसकी प्रतिक्रिया होती है और वह निराश-सा हो जाता है ।

कई उदाहरण सुनने में आते हैं कि दूध पिलाती हुई माता को जब क्रोध का आवेश आया तो बालक की मृत्यु हो गयी । इससे यह सिद्ध होता है कि क्रोध के आने पर शरीर में विष की-सी क्रिया होती है । क्रोध के समय शरीर के सभी भागों में एक विशेष प्रकार की लहर लहराती है; वह विष की लहर होती है । लिङ्ग शरीर से काले तीर छूट कर बाहर आते हैं । अन्दू-दर्शन की शक्ति से इन तीरों को देखा जा सकता है । आधुनिक मनोविज्ञान इस पर हमों भरता है कि सभी रोग क्रोध के ही रूप-रूपान्तर हैं । गठिया, हृदय-रोग, स्नायविक दौर्बल्य आदि रोग क्रोध की ही प्रतिक्रिया के परिणाम हैं । एक बार क्रोध आ जाने से उनकी प्रतिक्रिया के टलने में कुछ महीने लग जाते हैं ।

वीर्य-क्षय की अतिशयता क्रोध का कारण होती है । कामवासना जड़ है तो क्रोध उसका तना । अतः मूल का उन्मूलन ही पहले करना होगा । कामोन्मूलन करने से क्रोध का तना अपने-आप गिर जायेगा । अक्सर देखा गया है कि कामी व्यक्ति ही

जल्दी आपे से बाहर हो जाता है । वीर्य-क्षय होने से व्यक्ति बात-बात में दिमाग गरम कर लेता है, इसे चिढ़ जाना कहते हैं । बह्यचारी को क्रोध पीड़ित नहीं कर सकता ।

इसका मूल कारण खोजने पर यह में केवल अज्ञान और अहङ्कार ही मिलेगा । विचार से अहङ्कार का दमन और विचारपूर्वक कर्म करने से अज्ञान का आवरण भी तुरन्त हो जाता है । प्रतिपक्ष भावना से यह सम्भव है कि क्रोध पर पूर्ण विजय पायी जा सके । अतः क्षमा, प्रेम, शान्ति, करुणा और मित्र भाव आदि से क्रोध को सिर न उठाने दो । इन व्यवहारीय भावनाओं द्वारा क्रोध पर विजय प्राप्त की जा सकती है और इनका प्रयोग करते ही क्रोध का वेग कम होने लगता है अर्थात् वह पहले के समान उत्तीड़क नहीं रहता । आत्म-ज्ञान की प्राप्ति हो गयी तो क्या कहना; क्रोध कपूर के समान काफूर और वाष्प-समूह के समान विलुप्त हो जाता है ।

यदि क्रोध पर विजय पा ली गयी तो आधी साधना सम्भव हो जाती है । क्रोध पर विजय पाने से मन पर विजय हुई मानी जाती है । जिसने क्रोध पर विजय स्थापित कर ली, वह कभी भी अयोग्य और बुरे कर्म नहीं करेगा । वह सदा न्याय-प्रिय रहेगा ।

जब क्रोध गम्भीर रूप धारण करता है तो उसका दमन दुःसाध्य हो जाता है; इसलिए हमें चाहिए कि आरम्भ में ही, जब क्रोध चित्त में बीज के रूप में हो, उसका दमन कर दिया जाय, मन की गति पर सतत पहरा रहना चाहिए; सावधानी से मन की प्रगति पर नियन्त्रण किया जाना चाहिए । ज्यों-ही मन में क्रोध के आविर्भाव का लक्षण प्रकट हो, त्यों-ही उसे रोक देना चाहिए । आरम्भ में तो नहीं, परन्तु कुछ समय के बाद अभ्यास हो जाने पर क्रोध का दमन आपसानी से किया जा सकता है ।

जब कभी यह प्रतीत होने लगे कि क्रोध आने वाला है, त्यों-ही बोल्ना बन्द कर दो । मौन के निरन्तर अभ्यास से क्रोध पर विजय पायी जा सकती है । सदा मधुर और अच्छे शब्दों का प्रयोग करो । यदि शब्दों का चयन अच्छा नहीं किया गया तो कभी भी झगड़े की सम्भावना रहती है ।

यदि देखो कि क्रोध पर विजय पाने की सम्भावना नहीं है तो तुरन्त स्थान से हट जाओ । खूब दूर तक धूम आओ । कुछ ठण्डा जल भी पी लो । इससे शरीर और मन को शीतलता पहुँचती है । दस मिनट तक दीर्घस्वरेण 'ॐ' या 'ॐ शान्ति' का पाठ करो । अपने इष्ट-देवता के चित्र की ओर देखने लग जाओ । प्रार्थना करो और दस-पाँच मिनट तक अपने मन्त्र का जप भी । धीरे-धीरे क्रोध चला जायगा ।

सबसे अच्छा तो यही है कि अपने क्रोध का कारण खोजो । कभी कोई व्यक्ति गाली देता है तो तुम क्रोधीत हो जाते हो । तुमको क्यों क्रोध आता है, जब वह तुम्हें

'कुल' कर कर सम्बोधित करता है ? उसके कहने से क्या तुम्हारी पूँछ निकल आयी या चार पाँव निकल आये ? तब एक छोटी-सी बात के लिए क्यों दिमाग गरम करते हो ? सोचो तो सही उस गाली का असली स्वरूप है ही क्या ? क्या वह वातावरण में एक लहर-विशेषमात्र नहीं है ? मैं शरीर हूँ या आत्मा ? तब आत्मा को कौन गाली दे सकता है ? क्या सचमुच क्रोध का प्रतिकार करना चाहिए ? क्रोध का प्रतिकार करने से शक्ति का अपव्यय होता है। यदि कोई गाली भी दे तो चुप ही रहना चाहिए। उसका प्रतिकार कर विचारों की दुनिया को कलुषित न कर देना चाहिए। शृणा की लहर जब बाहर भेजी जाती है तो बाधाओं का कारण बनती है। दो दिन तक इस दुनिया में रहना है। इस छोटी-सी अवधि के लिए यह सब बाछेड़ा क्यों ? बोलने दो दूसरों को, जो उनके मन में आये, तुम उनको क्षमा करते जाओ। इस प्रकार तुम अपने क्रोधी स्वभाव का परिष्कार कर सकते हो। एक दिन ऐसा भी आ सकता है, जब तुम किसी प्रकार के वातावरण से प्रभावित नहीं होने पाओगे और किसी प्रकार का कठोर या अश्लील सम्बोधन तुम्हें प्रभावित नहीं कर पायेगा। तुम केवल हँस कर ही उसका प्रतिकार कर दोगे।

कभी-कभी ऐसे अवसर आ जाते हैं, जब क्रोध को जल्दी उलसाह मिलता है। ऐसे अवसरों पर भी शान्त रहना चाहिए। भूख तथा रोगग्रस्त अवस्था में क्रोध का आना आसान होता है। कुछ दुःख आ जाने, व्यापार में हानि पहुँचने या किसी चीज के खो जाने से क्रोध को प्रेरणा मिलती है। गुहावासि विरक्त यदि कहे कि उसने क्रोध पर विजय पा ली है तो विश्वास नहीं करना चाहिए, क्योंकि उसके संस्कार कुछ समय के लिए दबे पड़े हैं और अवसर न मिलने से फिर नहीं उठा पाते। यदि उसे समाज में व्यवहार करना पड़े अथवा किसी ने गाली दे दी तो वह भी आपे से बाहर हो जायगा। इसलिए मैं अपने शिष्यों को सदा व्यवहार-जगत् में रख कर शिक्षा देने के पक्ष में हूँ। दुनिया अनुभवों के लिए विशाल आगार है और सच्ची शिक्षा दुनिया में ही पायी जाती है। सोना कसौटी पर चढ़ कर ही खरा उतरता है, व्यक्ति भी व्यवहार-जगत् में सफल हो कर ही महान् पुरुष बनता है।

प्रत्येक का कर्तव्य है कि इस शक्तिशाली शत्रु के दमन के लिए पूर्ण प्रयत्न करे। सात्त्विक भोजन, जप, विचार, ध्यान, प्रार्थना, सत्सङ्ग, सेवा, कीर्तन, आत्मविनय, प्रणायाम, ब्रह्मचर्य आदि साधन हैं, जिनके द्वारा इस शक्तिशाली शत्रु पर सामूहिक वार कर विजय पायी जा सकती है। अकेले आक्रमण करने से इसका दमन नहीं किया जा सकता। धूमपान, पाँसाहार और मद्यपान ब्यक्ति को चिद्धिचिद्धा बना देते हैं। इनका परित्याग ही श्रेयस्कर है। अपनी सङ्गीत का ध्यान भी आवश्यक रखो। कम बोलो और कम मिलो। क्षमा, विश्रम, करुणा और निर्दोषपानता का अभ्यास करो।

हर रोज प्रातःकाल चार बजे उठ कर दस मिनट तक विचार करो कि आजसे तुम क्रोध को प्रकट नहीं होने दोगे और कल्पना करो, यदि कुछ कार्य ऐसा हो जाय, जिससे क्रोध का आना स्वाभाविक हो तो तुम कैसे उसका दमन करोगे ? अनेकों युक्तियाँ और विधियाँ सोच कर उपयुक्त करो।

देह त्यागने से पहले जिस व्यक्ति ने कामना और क्रोध पर विजय प्राप्त कर ली, वह धन्य है। जो कामना और क्रोध-वासना से विमुक्त है, जिसने अपने मन को वश में कर लिया है, ऐसे व्यक्ति को परमात्म-निकेतन मिलता है।

क्रोध भी एक वृत्ति है, जो वहिष्करणीय है। जब मन में कोई वृत्ति जागे, तो तुम साक्षी के स्थान उसका निरीक्षण करो, अपने को उसमें लिप्त न होने दो। वृत्तियों के प्रति उदासीन रहने से तुम उनकी कार्यवाहियों से तनिक भी प्रभावित न होने पाओगे। जब-जब तुम वृत्तियों के विषय में विशेष रुचि लेते हो, तब-तब सारा ज्ञमेला खड़ा होता है। सौंप रास्ते पर चल रहा है तो तुम रास्ते से हट कर खड़े हो जाओ, वह चुपचाप चला जायगा। यदि तुमने ही छेड़खानी करनी आरम्भ कर दी या रास्ता न छोड़ा तो फिर जो कुछ होगा, स्वयं समझ सकते हो। प्रत्येक कार्य, जो इस जगत् में होता है, चाहे तुम्हारे अन्दर हो या कहीं बाहर, उसके द्रष्टा मात्र बने रहो। यदि उस कार्य के साथ अपने को संयोजित करोगे तो तत्कार्य के तुर-भले का फल चखना ही पड़ेगा। फूल के लिए गुलाब के पेड़ के साथ सम्पर्क रखने से काँटे भी तो लगते ही हैं। इसी प्रकार बितने भी स्वर्शब्दित भोग या वृत्तियाँ या गुण या सम्पत्तियाँ हैं, उनमें काँटे भी हैं ही। अतः प्रत्येक कार्य सँभल कर, सोच और विचार कर किया जाना चाहिए।

मैं गुहा-मार्क (कन्दरा ब्राण्ड) संन्यास के पक्ष में नहीं हूँ। मैं अपने सिद्धान्तों में स्वतन्त्र हूँ। मैंने एक सिद्धान्त को ही सत्य समझा है, उसको जताने के लिए मैं पुस्तकों पर पुस्तकें लिख मार रहा हूँ। मैं न तो दाढ़ी या जटा का पक्षपाती हूँ, न दण्ड या कमण्डलु का, न केवल जपमाला या मृगचर्म या बाधम्बर का। मैं इन्हें केवल बाहरी उपाङ्ग समझता हूँ। यदि इन्हें उपाधि का नाम दिया जाय तो उचित होगा। किन्तु यहाँ पर यह समझने की भूल न करना कि मैं इनका सर्वथा हितस्कार करना चाहता हूँ, कभी नहीं। जिस प्रकार रूप-विशेष से किसी व्यक्ति का परिचय प्राप्त किया जा सकता है, उसी प्रकार यह भी एक रूप-विशेष है, जिससे हम आध्यात्मिकता या आत्म-साक्षात्कार के अस्तित्व का परिचय पाते हैं।

किन्तु यही सब-कुछ है, ऐसा कहना भी गलत है। मेरी दृष्टि में आध्यात्मिकता का प्रदर्शन ही सच्चा संन्यास है। व्यवहारों के साथ आध्यात्मिकता का प्रदर्शन किया जा सका तो मैं समझता हूँ कि संन्यास-साधना सिद्ध हो चुकी है।

इसलिए आजसे ही साधना आरम्भ कर दो। यह न कहो कि समय नहीं मिलता; मैं वैसी साधना ही नहीं बतलाता, जिसके लिए तुम्हें अलग समय चाहिए। अपना काम इस प्रकार करते रहो कि वही साधना का प्रतिरूप बन जाय। बप करो या न करो, मैं तुम पर जोर नहीं डालूंगा; पूजा करो या न करो, मैं तुम्हें मजबूर नहीं करूँगा—व्याज जाने तुम हिन्दू हो या मुसलमान या बौद्ध या ईसाई-धर्म पर विश्वास करने वाले; किन्तु तुम जो कोई भी हो, मैं सद्गुणों के सञ्चय के लिए तुम्हें बाध्य करूँगा। सद्गुणों का सञ्चय किसी जाति-विशेष की साधना नहीं, दुर्गुणों का निराकरण किसी जाति-विशेष के लिए ही आवश्यक नहीं और आध्यात्मिक वृत्ति भारतीयों की ही सम्पत्ति नहीं है—बल्कि प्रत्येक जाति, प्रत्येक वर्ग और प्रत्येक व्यक्ति का इस पर समान अधिकार है। देश, काल और नियमों के अनुसार एक देश में इसकी प्राप्ति के लिए एक प्रकार की साधना की जाती है तो दूसरे देश में दूसरी प्रकार की। साधनाओं के मार्ग भिन्न-भिन्न हैं, पर लक्ष्य एक ही है।

चिन्ता, शोच और व्याकुलता

इन तीनों का आदि उद्गम अज्ञान है। अज्ञान का अर्थ 'ज्ञान के अभाव' से होता है। 'जरा भी ज्ञान नहीं है इसे', 'निरा अज्ञानी है', 'कुछ नहीं समझता'—इस प्रकार के वाक्यों से ज्ञान के अभाव का सङ्केत मिलता है।

प्रगाढ़ निद्रा में जब मन बह-स्थिति में समाश्रित होता है अथवा कस्तोरफार्म दे कर उसे शरीर-चेतना से पृथक् कर दिया जाता है तो वह दुःख, चिन्ता, शोच, आकुलता और व्याकुलता का अनुभव नहीं कर सकता। इससे यही स्पष्ट सिद्ध होता है कि यह तीनों मन की कल्पनाएँ हैं। आनन्दमय आत्मा में इनका अस्तित्वमात्र भी नहीं है। यदि अज्ञान का उन्मूलन कर दिया गया तो इनका उन्मूलन भी बिना प्रयास के हो सकता है। अज्ञान का उन्मूलन ज्ञान प्राप्त करने पर ही होगा।

चिन्ता, शोच और व्याकुलता—तीनों रूपों में वृत्ति की एकता है। जैसे जल, पानी, नीर आदि कह कर जल को विशेष रूपों में सम्बोधित किया जाता है, उसी प्रकार चिन्ता, शोच और व्याकुलता के विषय में भी जानना चाहिए। यह तीनों साथ-साथ रहते हैं।

एक व्यक्ति कहता है—'मुझे अपने बृद्ध माता-पिता और छोटे बच्चों की फिक्र करने की है। घर-बार और स्त्री की चिन्ता करनी है। गाय आदि पशुओं की चिन्ता भी करनी है। अपने शरीर की देखभाल भी करनी ही है। इस प्रकार की अतिक्रियाओं को देहाभिमान कहा जाता है। अभिमान जो देह या देह से सम्बद्ध पदार्थों के प्रति, अज्ञान का द्वितीय रूप है, छद्मवेष है। इस नश्वर शरीर को अविनश्वर समझ कर यह बेचारा

जीव अज्ञान में फँस जाता है, तभी इन बुराइयों का उद्भव होता है। दुःख का पहला कारण शरीर है। अतः इस पर गर्व न करो, इसके विषय में जो अभिमान कर रहे हो, उसका त्याग कर दो। देहोपाधि से विलग्न हो जाओ। जिस प्रकार अपनी सेवा के लिए कुत्ते के साथ व्यवहार किया जाता है, उसी प्रकार इस शरीर से भी व्यवहार करो। जब भूख लगे, भोजन दो, व्यास लगे तो पानी, शीत लगे तो वस्त्र और इच्छा हो तो स्नान। बस इतना ही। इसके अतिरिक्त और सभी विषयों में उदासीनता का आचरण करो।

दिन में पचास बार दर्पण में अपनी सूरत देखना, साबुन लगा कर त्वचा को सुन्दर बनाने की साधना करना, पाउडर आदि प्रसाधनों से सौन्दर्य-बुद्धि के प्रयोग करना और चकमक-चकमक वेशभूषण में शरीर को सुन्दर दिखलाने का प्रयत्न करना—यही तो चिन्ता के कारण हैं। स्त्री, पुत्र धरवाए, जमीन, जायदाद, माता-पिता और बहन-भाई आदि के साथ अभिमानग्रस्त रहने से चिन्ताओं का रूप कई गुना उग्र हो जाता है। चिन्ताओं का अन्त नहीं होता। वे बढ़ती ही जाती हैं। इस बुद्धि के लिए मनुष्य ही उत्तरदायी है।

जिस प्रकार रेशम का कीड़ा या मकड़ी अपने ही जाले में स्वयं फँस जाती है, उसी प्रकार अज्ञान के कारण ही अपने-आप इन चिन्ताओं और व्याकुलताओं की सृष्टि कर मनुष्य अपने नाश का साधन स्वयं ही बन जाता है। सूर्य की गरमी जो सागर से उठ कर बादल का रूप धारण कर लेती है, सूर्य को आच्छन्न कर देती है। अपनी गरमी से अपने-आप ही सूर्य छिप जाता है; इसी प्रकार चिन्ताओं का जन्म मनुष्य से ही हुआ है, जिनसे वह ग्रस्त हो चुका है। देहाभिमान का परित्याग कर दो तो एक ही क्षण में चिन्ताओं का निराकरण कर दिया जा सकता है।

किसी व्यवसायी को देखिए, वह सदा चिन्तित रहता है, 'किस प्रकार अपने ऋण को चुकाऊँ? व्यापार में मन्दी उत्तर रही है। व्यवसाय गिरता जा रहा है।'

कालेज के विद्यार्थी की भी चिन्ता सुन लीजिए, 'एम०एस०सी० की परीक्षा देनी होगी, न जाने सफल भी हो सकूँगा। सफल भी हो गया तो जीविका के लिए क्या किया जाय? आजकल सर्वत्र प्रतियोगिताओं का बाजार गरम है; अतः कहीं नौकरी मिलने की सम्भावना भी नहीं है। चीनी के कारखानों में अधिक-से-अधिक पचास-साठ रुपये मिलेंगे, वह भी स्वीकार करें तो। मेरी तालीम के लिए मेरे पिता ने अपनी जायदाद और माँ ने अपने गहने तक गिरवी रख दिये। अब तो भूखों मरने की नौबत आ पहुँची है। सोचता हूँ कि हेयर-ड्रेसिङ्ग सैलून क्यों न खोल दूँ। जूते की दुकान, मेरी समझ में लाभदायक रहेगी। परिश्रम में महत्त्व है, स्व-श्रम में पर्यादा

है। गायत्री जी भी यही कहा करते थे। सिनेमा में भी भरती नहीं हो सकता, स्वर और सौन्दर्य कुछ भी नहीं है, उस पर भी अपने माँ-बाप का एक ही पुर है।'

पति की चिन्ता सदा यही है—'दो बार उसे गर्भपात हो गया। अब के छठा महीना है, क्या करूँ? डाक्टर की चिकित्सा के लिए धन नहीं, जो आगामी सम्पत्ती गर्भपात का निदान करवा सकूँ। धन होता तो कुछ-न-कुछ जरूर करता। पिछले मास को वेतन भी चुक गया और दीखता है कि अगले माह का वेतन तो वनिये के लिए ही पर्याप्त होगा।'

जागीरदार सदा इसी चिन्ता से ग्रस्त रहेगा, 'आसामियों ने किराया नहीं दिया है। ओहो, इस साल के लगान का भुगतान भी तो नहीं हुआ है। कहते हैं फसल बरबाद हो गयी, दाना भी न निकलता। मेरा भी खजाना खाली है। प्रादेशिक यात्रा में कम-से-कम दो लाख रुपये खर्च हो गये, अब क्या किया जाय? पाँच लाख रुपये भूकम्पपीड़ितों की सहायता के लिए दिये। क्या करूँ, सम्पन्न में नहीं आता।'

इस प्रकार तुम देखते हो कि संसार में कोई भी ऐसा व्यक्ति नहीं, जो चिन्ता, सन्ताप और शोच से विमुक्त हो, किन्तु एक व्यक्ति इस संसार में ऐसा भी है, जो चिन्ताओं से दूर रहता है और चिन्ताएँ जिसके पास फटकने भी नहीं पातीं। वह व्यक्ति योगी या शानी या भक्त है।

चिन्ता करने से केशों का रङ्ग सफेद हो जाता है। चिन्ता का प्रभाव मस्तिष्क, तन्तुओं, स्नायु और रक्तवाहिनियों पर बुरी तरह पड़ता है। चिन्ता पाचन-क्रिया को निर्बल कर देती है, शकावट लाती और शरीर-ओज को घूस लेती है। चिन्ता से मनुष्य रक्तहीन हो जाता है। अधिक चिन्ता करने से मानसिक शक्तियाँ बिखर कर निःशक्त हो जाती हैं। चिन्ता मनुष्य की आंशु के परिमाण को कम कर देती है। बहुत से रोगों का मूल-कारण चिन्ता है। चिन्ता से सङ्कल्प-शक्ति का ह्रास हो जाता है। चिन्तित व्यक्ति पूर्ण एकाग्र हो कर किसी भी कार्य को नहीं कर सकता। वह लापरवाह होता है। जीवित शरीर में यदि व्यक्ति को मरा माना जाय तो केवल चिन्तित व्यक्ति को ही। वह अपने परिवार का बोझ है और है पृथ्वी माता के लिए अप्रियाय।

कुछ लोग रात-दिन चिन्तामग्न रहते हैं। उनके चेहरों पर दृष्टि फेरिए, प्रसन्नता और आह्लाद, पूर्णतः लुप्त—दरस होने के बाद रोगी की जैसी आकृति होती है, कुर्नन खा कर मलेशिया के मरीज का जैसा चेहरा होता है, वैसा ही फीकापन चिन्तित व्यक्ति के चेहरे पर उतरा रहता है।

ऐसे व्यक्तियों को कभरे से बाहर ला कर समाज में रखना, समाज में इस रोग को

फैलाना है। वे वातावरण को कुशभावित कर, दूसरे व्यक्तियों और उनके विचारों को भी अछूता नहीं छोड़ते। ऐसे लोगों के साथ रहने से तुमको प्रभावित हो जाना पड़ेगा। ऐसे लोग जब घर से बाहर निकलते, उन पर बुरका डाल देना चाहिए।

किसी विषय को ते कर व्यर्थ चिन्तित नहीं होना चाहिए। सदा प्रसन्न और हैसमुख रहो। प्रतिपक्ष भावना से चिन्ता का प्रतिकार करो। अपनी विवेक-शक्ति और समझ से काम लो, गम्भीर और पवित्र बनो। दूरदर्शी बनना चाहिए, तथा चिन्ता को दूर धनाया जा सकता है। सावधान और जागृत रहने, पवित्र और सरल वृत्तिपूर्ण होने, सन्ध्या-वन्दन, ध्यान, प्रार्थना तथा दैनिक उत्तरदायित्वों की सम्पूर्ति करने तथा सत्य, अहिंसा और ब्रह्मचर्य का पालन करने से चिन्ता तुम्हारा कुछ नहीं बिगाड़ सकती। मन को सदा सन्तुलित रखो। मुस्कराओ और हँसो। प्रसन्न रहने की आदत का विकास करो। बीच-बीच में यदि कोई कठिनाई आ कर रास्ता रोक ले तो मन को चिन्तित न होने दो। शान्ति से कठिनाई का सामना करो। इस सिद्धान्त-सूत्र को सदा याद रखो कि 'हर एक बात बीतती जाती है, शाश्वत नहीं रहती।' सोचो और विचारो—'मैं क्यों चिन्तित हो रहा हूँ, क्या इसका कोई अर्थ भी है? चिन्ता अनवश्यक है। मैं निश्चिन्त आत्मा हूँ, निर्विकार और निर्लिप्त हूँ।'

भय पर विजय

प्रत्येक व्यक्ति किसी-न-किसी प्रकार के भय से भयभीत रहता है। केवल शानी, पूर्ण योगी और भक्त ही निर्भय हो कर विचरते हैं। आत्मा में ही सम्पन्न जगत् को देखने वाले सन्त के लिए भय का कारण हो ही क्या सकता है? जिस प्रकार क्रोध को जीत लेने से आधी साधना पूर्ण हो जाती है, उसी प्रकार भय पर विजय पाने से शेष आधी साधना भी पूर्ण हो जाती है।

भय अनेकों रूप धारण कर प्रकट होता है। नैपाली सिपाही तलवार, पाले, बरछी या गोलियों से नहीं डरते; किन्तु विद्युत् से बहुत डरते हैं। शिकारी शेर या व्याध से भय नहीं खाता, किन्तु शल्य-चिकित्सक के छोटे-से अस्त्र से क्राह जाता है। सीमान्त के रहने वाले चाकू से नहीं डरते, शल्य-चिकित्सा करने वाला बिना क्लोरोफॉर्म के उनकी चिकित्सा कर सकता है; किन्तु साँप से बेहद डरते हैं। कुछ लोग भूतों से भय खाते हैं। अधिकांश जनता सामाजिक आलोचनाओं से भय खाती है। कुछ लोगों को रोग का भय बना रहता है। स्वस्थतम व्यक्ति को भी किसी-न-किसी रोग की आशङ्का बनी रहती है।

राजा को शत्रुओं का, पाण्डित को वादी का, सुन्दरी को वृद्धावस्था का, वकील को न्यायाधीश और असामी का, स्त्री को पति का, विद्यार्थी को अपने शिक्षक का, पुलिस

इन्सपेक्टर को सुपरिन्टेन्डेंट का, पेढक को सर्प का और कोबरा सर्प को नेबले का डर सदा बना रहता है।

भय की मात्रा होती है; जैसा साधारण भय, बुजुर्गदल स्वभाव, लज्जा, खतरे की सूचना, आशङ्क और तीव्र भय। भय तीव्र हुआ तो शरीर से पसीना चूने लगता है, मल-मूत्र का सखलन तीव्रता से होता है। मन की अवस्था काष्ठवत् हो जाती है। हार्दिक अवस्था शोचनीय हो जाती है। चेहरा पीला पड़ जाता है और आँखों में कालापन आ जाता है।

बचपन से ही बालकों में निर्भयता के संस्कार डालने चाहिए। माता-पिता और शिक्षकों को इस उत्तरदायित्व की पूर्ति करनी होगी। चूँकि बच्चों का मन लचकदार होता है, उन्हें इच्छानुसार बनाने का प्रयत्न बचपन में ही करना चाहिए।

भय का एक कारण देह के प्रति आसक्ति है। जब तक देह से आसक्ति बनी रहेगी, तब तक भय भी बना रहेगा। आत्म-चिन्तन करने से निर्भयता की प्राप्ति होती है। आन्तरिक निर्भयता बाहरी निर्भयता से अधिक जरूरी है। बाहरी निर्भयता की प्राप्ति हो जाय तो मनुष्य संसार का प्रत्येक कार्य निर्भयतापूर्वक कर सकता है। यदि आन्तरिक निर्भयता की प्राप्ति की जा सकती तो व्यक्ति के विचार सात्त्विक और परिशुद्ध हो जाते हैं। निर्भयता की प्राप्ति हुई तो पारस्परिक सम्बन्ध अविच्छिन्न हो जाता है। निर्भय व्यक्ति भयावर जम्बूजों, भीषण प्रदेशों तथा शत्रुओं के शिविरों में भी निडर हो कर घुमा करता है। न तो वह किसी से डरता है और न किसी को उससे हानि की आशङ्का ही रहती है। ऐसे व्यक्ति बिरले ही होते हैं।

धूम्रपान

धूम्रपान पारिवारिक कुख्याति-प्राप्त दुर्व्यसन है, जिसने हमारी जनता के गालों को अन्दर खींच लिया है और नित्य बड़े आदर और सत्कार के साथ उनकी जेब भी खाली करता रहता है। धूम्रपान करने से फेफड़ों की हानि और नयनों की ज्योति क्षीण होती है, वीर्य द्रवीभूत होने लगता है और सन्तान निर्बल और रोगी हो जाती है; स्मरण-शक्ति का ह्रास हो जाता है और कफ का आधिक्य होने के कारण कोई भी भोजन अपना उचित प्रभाव नहीं देता।

भारत में तो यह एक प्रणाली ही हो गयी है कि आये हुए मेहमान को 'फरमाइए' कह कर सिगरेट दें। विद्यार्थियों को देखिए, न जाने किस प्रकार ऐसी व्यवस्था कर लेते हैं कि दो-चार चुस्कियाँ तो मिल जायें। माता-पिता भी कहते हैं कि होती में सिगरेट पीना रस्म-रिवाज है। धिक्कार है, ऐसे रस्म-रिवाजों को और उनके बनाने

बालों को भी। कालान्तर में वे ही माता और पिता रोते हुए रस्म-रिवाज की दुहाई देते हैं। कितना विनाशकारी परिणाम है, केवल मात्र एक डिब्बिया का।

मद्यपान

विनाशकारी लक्षण लिये हुए अनाज का सड़ा हुआ यह आसव है, जिसे मद्य कहते हैं। शायद ही कोई भारतीय ग्राम ऐसा हो, जहाँ के लोग इस इल्तल से बचे हों। जो भारतीय दाने-दाने के लिए मुहताज हो कर गलियों में भिक्षा माँगता है, वही रात को मदिशालय में कहकरे मार कर हँसता है। विश्व नेताओं ने मद्यपान की हानियों का जनता को दिग्दर्शन कराया; परन्तु हम विकासवादी जो ठहरे, अपने पूर्वजों के आदेश क्यों मानने लगे। मनुस्मृति ने स्पष्ट कह दिया है जो मद्यपान करता है, वह महापातकी है। इसका अर्थ यह भी हो सकता है कि ऐसा मनुष्य दुःख ही भोगता है।

तुम केवल दुर्व्यसनो को त्याग कर ही वह निधि सुरक्षित कर सकते हो जो केवलमात्र तुम्हारे परिवार के लिए ही शिक्षादि का पर्याप्त साधन नहीं होगी, अपि च तुम सहस्रों निर्धनों की सहायता कर सकते हो।

मैंने श्रमिक-समुदाय को देखा है, जो दिन-भर अपने शरीर के रक्त को पसीने की तरह बहाते हैं; परन्तु रात होते ही उस गाढ़ी कमायो को पानी की नाई बहा भी देते हैं। उनके परिवार को देखिए, वही बाबा आदम के जमाने के चियड़े पहने हुए। क्या उनके बास्क भी उन्हीं का आदर्श नहीं ग्रहण करेंगे? कहाँ रही सभ्यता, कहाँ रही संस्कृति—जैसा हम रात और दिन चिल्लाते रहते हैं। हमारे ही भाई अपने को दुराचार की ओर बहा रहे हैं और उसी को सच्चा आनन्द कहते हैं। देखते-देखते हमारे कितने सुन्दर घर बरबाद हो गये, कितने बच्चे इसके परिणाम-स्वरूप अभी भी गलियों में मारे-मारे फिरते हैं। मैं अपने भाइयों से विनय करता हूँ कि वे इस महात्र कार्य में सहयोग दें; अपनी-अपनी ओर से घर-घर जा कर निम्न श्रेणी के लोगों को सदाचार और सत्य-धर्म का उपदेश दें, जिससे हमारे देश का सांस्कृतिक उद्धार हो और हम विश्व के लिए आदर्श की शिक्षा प्रस्तुत करें।

जुआ

दीवान्ती इस महाविनाशकारी नाटक का रङ्गमञ्च है। जिस दिन हमारा वित्तवर्ष प्रारम्भ होता है, उसी दिन इस विनाश का सूत्रपात भी होता है। प्रचलित दुर्गुणों में यह एक प्रमुख शैतान है, जो भाई-भाई की मर्यादा को नष्ट करा देता है। कितना आनन्ददायक है यह; परन्तु इसका परिणाम आप लोग जानते हैं? हमारा इतिहास इसका साक्षी है। न होती धूत-क्रीड़ा और न होता महाभारत का प्रलययुद्ध संश्राम, और न होती हमारे देश की सांस्कृतिक हानि।

इसका कोई-न-कोई उपाय होगा चाहिए। यह कोई सरकार का काम ही नहीं। जनता के नेताओं को इसका बहिष्कार करना चाहिए। ग्राम-पञ्चायतों को इसका उत्तरदायित्व अपने ऊपर लेना चाहिए, जिससे ग्रामों से इस बीमारी का प्रयाण हो। विद्यालयों में इस विषय की शिक्षा देनी चाहिए और साध-साध सच्चरित्रता का उपदेश भी बालकों को देना चाहिए। जुए के दुष्परिणामों का वर्णन कभी-कभी हमारे लिए लज्जास्पद भी होता है। काम, क्रोध, हत्या, चोरी और न जाने कितने विनाशकारी पाप इसमें अन्तर्हित हैं। यह इन सबका जनक है।

जुआ खेलने से न तो कोई किसी प्रकार के लाभ का अधिकारी हुआ है और न होगा। जुआरी का जीवन विषादमय हो जाता है। उसे सदा कोई-न-कोई चिन्ता सन्तान किये रहती है, सत् और असत् का विचार करने वाली बुद्धि नौ-दो-ग्यारह हो जाती है, उसे कर्म और कुकर्म का ज्ञान ही नहीं रहता। यह न तो जानता है माँ, बहनों को और न देखता है अपने पिता और भाई को, और न उसे अपनी ही चेतना रहती है। वह दो नेत्रों का अन्धा और दो कानों का बहरा है। बुद्धि होने पर भी वह पशु से भी गया बीता है।

अन्य दुर्वासन

पान खाने की भी आदत खराब है। आजकल इसका प्रचलन बहुत हो गया है। पान खाने वाले अपनी आदत को उचित सिद्ध करने के लिए कहा करते हैं—'पान पेट को यथास्थिति में रखता है, पूख लाता तथा भोजन पक्का है।' पान खाने वाले के मुख पर देखिए, बहुत बुरा मालूम देता है। उनकी बीम मोटी हो जाती है। पान खाते हुए बोलने से शब्द अस्पष्ट निकलते हैं और उनका एक ढङ्ग हो जाता है। बाद में वह व्यक्ति हर समय अस्पष्ट शब्द ही निकालता है।

पान खाने वाले को सदा घूकने की जल्दत होती है; अतः एक पीकटान भी चाहिए ही। घूकटान के अभाव में कहीं-न-कहीं पर तो घूकना पड़ेगा ही। इससे रोग का उद्भव होता है। आदत छोटी-सी होने पर भी विनाशकारिणी होती है। जितना पैसा बुरी आदतों में खर्च किया जाता है, उसका उपयोग आरोग्य-साधन में किया जाय तो जीवन में कितना आनन्द छा सकता है। पान खाने वाले सदा मुँह को दूँस कर रखते हैं, इससे सूक्ष्म तन्तुओं को क्षय पहुँचता है और वे जीर्णत्व को प्राप्त हो जाते हैं। कुछ लोग पान के साथ तम्बाकू और कुछ कोकेन खाया करते हैं। यह आदत और भी खराब है। कोकेन का उपयोग करने वालों के शरीर से बुरी गन्ध निकलती है। वस्त्र किराने भी साफ कपड़ों न रहें, पर उनको धुने का साहस नहीं किया जा सकता। जब उनके पास कोकेन नहीं रहती तो वे मर्यादा का उल्लंघन करने से भी नहीं

चूकते। राह चलते-चलते एक चुटकी के लिए भीख माँगना उनको नागवार नहीं जँचता। उनका नैतिक पतन हो जाता है। धन की हानि, शरीर की हानि और सबसे बड़ कर चरित्र की हानि। अधिप्राय यह कि उनका जीवन बेकार हो जाता है।

जो लोग दिन में कई बार चाय पीने के आदी हैं, वे आदत के दास बन जाते हैं। पान लिया कि चाय श्रमिकों को कार्य-क्षमता देती है, किन्तु यह भी तो मानना ही होगा कि उसकी प्रतिक्रिया भी उतनी ही खराब होती है। पहले-पहल तो केवल कार्यक्षमता के दृष्टिकोण से चाय पी, बाद में आदत से मजबूर हो कर और बाद में उसका चसका भी लग जाता है।

उपन्यास पढ़ने की बुरी आदत आजकल समाज में बड़ी तेजी से फैलती जा रही। जो लोग उपन्यास पढ़ने के आदी हैं, उनका मन सदा कामपूर्ण विचारों से भरा रहता है। उनकी ब्रह्मचर्य-शक्ति का ह्रास हो जाता है। मन इतना चञ्चल हो जाता है कि किसी भी कार्य में स्थिरता की प्राप्ति नहीं हो पाती। उपन्यास पढ़ने का चसका पाठक के मन को बेकार कर छोड़ता है।

उपन्यास पढ़ने से सिनेमा देखने की वृत्ति प्रबल होती है। इससे चरित्र का पतन होता है। कितना धन नित्यप्रति स्वाहा होता जा रहा है? कितने नवयुवकों के पवित्रपट पर कालिमा पोती जा रही है? कितनी नवयुवतियों की पवित्रता सन्देहपूर्ण होती जा रही है? समाज में कितनी पापिष्ठ वृत्ति और कितना अन्धकार फैलने लगा गया है? सिनेमा के नेताओं को इसके लिए धर्म के सामने जवाब देना होगा और अपने कार्यों की पूल पर पश्चात्ताप भी करना होगा।

जो लोग अपनी सन्तानों को नैतिक पतन से बचाना चाहते हैं, वे उन्हें सिनेमा न जाने दे, क्योंकि कोई भी सिनेमा शिक्षाप्रद नहीं हुआ करता। शिक्षाप्रद सिनेमा के नाम का प्रचार कर जनता की आँखों में धूल ही झोंकी जा रही है। जो अपने जीवन को शान्तिमय, मन को पवित्र, परिवार को निष्कलङ्क और धर्म को सुरक्षित रखना चाहते हैं, वे समाज के इस धूल से अवश्य बचें और अपने धर्मों को भी बचने की सलाह दें।

कुछ चित्र-निर्माता धर्म की आड़ में शिकार खेलते लग गये हैं। धर्म इतना सरल, शुद्ध, छोटा, क्षीणकाय एवं संकीर्ण नहीं है कि इसका प्रदर्शन चलचित्रों द्वारा किया जा सके। धर्म का प्रदर्शन न तो चित्रों द्वारा किया जा सकता है और न व्याख्यानों से; बल्कि अपने जीवन में व्यवहार द्वारा ही धर्म का प्रदर्शन होना सम्भव है।

धन कमाने के लिए ही धार्मिक चित्रों का निर्माण होना आरम्भ हुआ है। भारत की जनता धर्माप्रीय है, अतः निर्माताओं की यह योजना अत्यन्त सफल उतरी है। पीड़ की

भौंड धार्मिक चित्रों को देखने के लिए अपने पूरे परिवार के साथ सिनेमा-हाल में उतरती है।

अब मैं एक छोटी-सी बुरी आदत पर विचार प्रकट करूँगा। वह दिन में सोने की है। दिन में सोने से जीवन का परिमाण घटता है और समय का अपव्यय होता है। दिन में सोने से आलस्य और तामसिकता का आविर्भाव होता है। वायु-विकार और अजीर्ण सदृश्य कुछ ऐसे रोग हैं, जिनसे अधिकारी जनता ग्रस्त है, उन रोगों का एकमात्र कारण दिन में सोना है। अतः सावधान हो जाइए। एक दिन दिन में नहीं सोने से तीन-चार घण्टे बच जाते हैं और रोग भी नहीं होते। जीवन थोड़ा है, समय पूरी तेजी से भाग रहा है, मृत्यु वहाँ पर मुँह खोलते खड़ी है। अतः वह व्यक्ति धन्य है जो अपने जीवन के प्रत्येक क्षण का सदुपयोग कर रहा है और एक क्षण भी व्यर्थ नष्ट नहीं करता।

बहुत से लोग ऐसे हैं जो असामाजिक और अश्लील शब्दों को प्रयुक्त करने में नहीं शरमाते। बात करते-करते अश्लील शब्दों का प्रयोग करना उनका स्वभाव ही हो गया है। कारणवश उन्हें क्रोध आ गया तो फिर क्या पूछिए, लगातार गालियों की बौछार उनके मुँह से बरसनी आरम्भ हो जाती है। क्षण-क्षण में 'साला कहीं का' शब्द उनके मुँह से निकलता जाता है। इसके अतिरिक्त और भी कई शब्द ऐसे निकलते रहते हैं, जिनको सुन कर कोई भी सभ्य मनुष्य दौँतों तले अँगुली तथा कानों में रुई कर लेगा।

पहले-पहल अँगरेज लोग जब भारत में आये तो हिन्दी सीखने के लिए यहाँ के अश्लील शब्दों को ही याद करते थे। मनुष्य की प्रकृति की अपवित्रता पर ध्यान दीजिए। भगवान् के नाम सीखना उसे पसन्द नहीं, सीखने चला अश्लील और अपभ्रंश प्रयोग। गाड़ी चलाने-चलाने गाड़ीवान को देखा है और सुना है कि वह किन-किन सम्बोधनों का प्रयोग करता है तथा बैल के किन-किन रिस्तेदारों का नाम लेता है? यह है मनुष्य का क्षुद्र स्वभाव।

बच्चों को इस प्रकार शिक्षित करो कि उनसे मिलने वाले लोग उनकी भद्र वाणी को साराहना ही करें। जिन लोगों के साथ रह कर बालकों के अपभ्रंश व्यवहारशैली बन जाने की आशङ्का है, उनके साथ उन्हें न जाने दो। ऐसा कर तुम अपने परिवार का कल्याण करोगे।

बुरी आदतों का परित्याग उतना कठिन नहीं, जितना तुम सोचा करते हो। मैं तो यहाँ तक कहूँगा कि बुरी आदतों का निवारण बड़ा ही आसान है। एक वकील जो १५ सालों से धूम्रपान करता था, एक ही दिन में उसे छोड़ने में कृतकार्य हो सका।

२००

जीवन में सफलता के रहस्य

'वहाँ चाह है, वहाँ राह है'—यह पुरानी कहावत है। इससे प्रकट होता है कि सङ्कल्पशक्ति कितनी महत्वपूर्ण है। यदि किसी बुरी आदत को छोड़ना चाहते हो तो उसे अभी से त्याग दो। बुरी आदत को एक ही झोके के साथ छोड़ना अच्छा है। धीरे-धीरे छोड़ने का विचार कभी भी सफल नहीं हो सकता। यदि बुरी आदत को छोड़ने का सङ्कल्प किया है तो तत्क्षण ही छोड़ दो। अपने को किसी काम में व्यस्त कर दो ताकि मन उस व्यसन का विचार न कर सके। इस प्रकार सङ्कल्प और युक्ति से तुम किसी भी बुरी आदत को छोड़ सकने में सफल बन सकोगे।

जब किसी दुर्व्यसन का परित्याग करना है तो चित्त को सहायता भी प्राप्त करो। चित्त या अधीन सचेतन मन व्यक्ति का सबसे धनिष्ठ भिन्न है। अपनी सङ्कल्पशक्ति को मजबूत बना लो। सत्सङ्ग में रहने से बुरी आदतों को छोड़ने के लिए आत्म-बल मिलता है। सत्सङ्ग में जो शक्तिमती लहरें उत्पन्न होती हैं वे तुम्हारे मन की बुरी आदत को धो डालेंगी।

काम पर विजय

काम-वासना का अर्थ किसी तीव्र लालसा से लगाया जाता है। देश-सेवा के लिए मन में एक प्रकार की लालसा रहती है। उत्तम कोटि के साधकों में आत्म-दर्शन की लालसा बनी रहती है। कुछ लोगों में उपन्यास पढ़ने की लालसा रहती है, किन्तु काम-वासना का साधारण अर्थ अधिकतर कामुक वृत्ति अथवा तीव्रतर स्त्री-पुरुष-भोगेच्छा से लिया जाता है। सम्भोग-कामना की पूर्ति के लिए जो लालसा रहती है, उसे ही काम-वासना कहते हैं।

काम-वासना प्रत्येक में मौजूद रहती है; पर छोटे बालक और बालिकाओं में इसका स्वरूप बीज समान रहता है। इसलिए इस वृत्ति से उन्हें कोई कष्ट नहीं प्राप्त होता। जिस प्रकार बीज में वृक्ष अन्तर्निहित रहता है, उसी प्रकार बच्चों के मन में भी काम-वृत्ति अन्तर्निहित रहती है। वृद्ध पुरुषों और स्त्रियों में यह वृत्ति दब जाती है।

राजसिक भोजन, आचार-विचार और राजसिक रहन-सहन से काम-वासना को बल मिलता है। शिक्षित कहे जाने वाले व्यक्ति भी इस बात को नहीं समझते कि इस लोकानन्द से परे और भी कोई आनन्दमय परम रमणीय सत्ता है, जिसमें भोग-विलास का रञ्जमात्र भी पुट नहीं।

कुछ लोग कहा करते हैं—'काम-लालसा को रोकना उचित नहीं; यह तो प्रकृति का विशेष करना है। परमात्मा ने स्त्री और पुरुष का सर्वान् कर्ष्य किया और क्योंकि एक को सौन्दर्य और दूसरे को वीर्य दिया? परमात्मा की इस सृष्टि का कुछ-न-कुछ

दुर्गुणों का निराकरण

२०१

अर्थ तो अवश्य होना चाहिए। यदि सभी लोग संन्यासी बन कर जङ्गल में चले जायें तो दुनिया का क्या हाल हो जायेगा ?'

कुछ लोग कहा करते हैं—'काम-शक्ति पर नियन्त्रण रखने से व्याधियाँ शरीर को प्रस्त कर लेती हैं। काम-शक्ति को छूट देने से परिष्कार बढ़ता है। जिन घर में बच्चों का शौरगुल ही न हो, वह घर कैसा और वह परिवार कैसा ? विवाहित जीवन के आनन्द के समान भी क्या कोई और आनन्द है ? वैराग्य, त्याग, संन्यास और निवृत्ति आदि सब बेकार की बातें हैं, जिनका मनुष्य जीवन में कुछ भी मूल्य नहीं है।'

संसार में आज ऐसे विचारकों की कमी नहीं है। सब कहा जाय तो संसार में आजकल इन्हीं विचारवादियों का बहुमत है; तभी तो सभी राष्ट्र युद्ध और हिंसा, धूल और बेकारी, अन्याय और व्यभिचार में प्रविष्ट होते जा रहे हैं। हमारे शास्त्रों में नास्तिकवाद का प्रसङ्ग आता है, क्या ये लोग उस परम्परा के अनुयायी नहीं हैं ? इनके जीवन का दर्शन मनुष्य-जीवन के दर्शन से नहीं, पशुओं के दर्शन से (यदि कुछ है तो) अवश्य मिलता है।

काम-लालसा का दमन करना चाहिए। इसका दमन करने से न तो किसी प्रकार का रोग होता है और न किसी प्रकार का मानसिक कष्ट ही; बल्कि शक्ति, प्रसन्नता, आनन्द और शान्ति से मन परिपूर्ण हो उठेगा।

काम-लालसा पर नियन्त्रण स्थापित करने के लिए कई प्रभावशाली साधन हैं। साधक जब प्रकृति का विरोध करेगा, तभी वह आत्मा के आनन्दमय निकेतन तक पहुँच सकेगा। जिस प्रकार मछली नदी की धारा के प्रतिकूल तैरती है, उसी प्रकार साधक को भी वासन-प्रवाह के प्रतिकूल चलना होगा; तभी सफलता की प्राप्ति सम्भव है। आत्मानन्द की प्राप्ति के लिए कामुक प्रवृत्ति को पराभूत करना ही होगा। सम्भोगजन्य आनन्द में क्या आनन्द है ? यह मन के अन्दर छाया हुआ प्रथमपत्र ही है। यदि इसमें रख-पर आनन्द की अनुभूति हो जाती है तो देरों के परिमाण में खतरे दुःख, भय, श्रम और घृणा की प्राप्ति भी होती है। आत्मविज्ञान या योगविज्ञान की प्रणाली का ज्ञान होने से तुम इस शत्रु का दमन कर सकते हो। सच्चा आनन्द सम्भोग-लालसा के त्याग में ही है। यह धन और संसार मनुष्य को बाँधने के लिए माया का बनाया हुआ जाल है। यदि अब भी इस जाल में फँसने की इच्छा हो तो जाओ, कोई तुम्हें रोकने वाला नहीं है; किन्तु कुछ ही दिनों में यह अवश्य ज्ञात हो जायगा कि यह संसार तुमको सच्चा आनन्द नहीं दे सकता; क्योंकि संसार की प्रत्येक वस्तु काल, स्थान और परिच्छेद तक सीमित है। मृत्यु, व्याधियाँ, वृद्धावस्था, चिन्ता, उद्विग्नता, आकुलता, व्याकुलता, भय, हानि, निराशा, विफलता, अपमान, उष्णता, शीत,

सर्पदंश, वृश्चक-दंश, भूकम्प, आकासिक घटनापात इत्यादिक दुःखों से यह संसार क्षण-पर के लिए भी मुक्त नहीं है।

काम-वासना पर अवश्यमेव विजय पायी जा सकती है। विजय पाने के लिए अनेकों अचूक मार्ग हैं। विश्वास कर लो कि काम-उद्वेग पर विजय पा कर ही सच्चे आनन्द की प्राप्ति की जा सकेगी। यह सच है कि सब लोग संन्यासी नहीं बन सकते; क्योंकि प्रत्येक का जीवन अपने पूर्व-कर्मों के वश में हो कर विविध बन्धनों में पड़ा हुआ है और विविध प्रकार की ममता उसे एक ओर समेटे हुए है। कोई स्त्री के साथ विषयक है वही कोई सन्तान और सम्पत्ति-वैभव के साथ। सारी दुनिया संन्यास ले ले, यह तो असम्भव बात है; किन्तु जितने लोग इस विचार और इस दृष्टिकोण के हैं, उनको इस दावानल से क्यों न बचाया जाय ?

दुनिया की आबादी मौसमी मच्छरों के समान बढ़ती जा रही है। उस पर यह हाय-तोबा कि लोग धर्माग्रि नहीं हैं। दुनिया के किसी भी हिस्से में चले जाइए, वही काम-वासना का साम्राज्य फैला हुआ है। न परमात्मा का ध्यान, न बातें और न कुछ आध्यात्मिक निश्चय ही। केवल फैशनपरस्ती, होटलबाजी, नृत्य-समारोह, पुइटीड और सिनेमा का ही बोलबाला है। प्रत्येक का जीवन खाने, पीने और सन्ततिप्रजनन में बीत रहा है।

सरकारें प्रजनन-नियन्त्रण पर बहस कर रही हैं और कई गन्दे उपकरण प्रचलित होने लग गये हैं, जिनसे प्रजनन-नियन्त्रण हुआ या न हुआ, यह दूसरी बात है; किन्तु कामुकता की हद हो चुकी है। सफलता के बदले विफलता दूर रही, मुँह तक की खानी पड़ रही है। प्रजनन-नियन्त्रण की योजना सफल भी हो गयी तो क्या हुआ; शक्ति का अथव्यय तो होता ही जा रहा है। यदि प्रजनन-नियन्त्रण के साथ-साथ शक्ति का नियन्त्रण भी कर लिया जाय तो फिर कहना ही क्या है ? पर मनुष्य इतना बुद्धिमान क्योंकर होने लगा ? मनुष्य तो निश्चय कर चुका है कि वह धन और जीवन को कामुकता की ज्वाला में भस्म कर के ही रहेगा। ध्यानपूर्वक बाजार के कोने में बैठ-कर देखिए तो प्रतीत होगा, जैसे सब-के-सब विपरीत बुद्धि के हो गये हैं। प्रत्येक व्यक्ति गलत रास्ते पर चल रहा है। मानवता का शोचनीय उदाहरण यह मनुष्य, हे राम ! कब करोगे इसका उद्धार ? कब सिखलाओगे इसको ब्रह्मचर्य का वह पहला पाठ, जिसको भारत में प्राचीन काल का बच्चा-बच्चा भी अच्छी तरह समझता था ? कब सिखलाओगे इसको आत्म-संयम, जिसको सीख कर प्राचीन भारत का नागरिक अपने समाज को सुदृढ़ और यशस्वी बना गया ?

बाल-विवाह ने समाज की कमर तोड़ डाली है। कङ्कल और मद्रास में बालविधवाएँ अधिक संख्या में दिखलायी देगी। आध्यात्मिक प्रवृत्ति के नवयुवक

पत्रों में लिखा करते हैं—'स्वामी जी ! मेरा हृदय आध्यात्मिक ज्ञान के लिए तरस रहा है। सांसारिक व्यवहारों में मेरी जरा भी रूचि नहीं। मैं विवाह-बन्धन में बंध चुका हूँ। मेरे माता-पिता ने मुझे इसके लिए बाध्य किया, केवल उनको प्रसन्न करने के लिए मैंने यह बन्धन स्वीकार किया है। अब मुझे रोना आता है। क्या कलूँ आप ही मार्ग बतलाएँ।'

बेचारे नवयुवक, जिनको इस संसार का रती-भर पता नहीं है, बचपन में ही विवाह-पाश में आबद्ध किये जाते हैं। इस प्रकार हम देखते हैं कि बन्धों ही बन्धों पैदा कर रहे हैं। छोटी-सी आयु में ही लड़कों को माँ बन जाना पड़ता है। तभी तो आज के समाज का मानसिक और शारीरिक पतन हो रहा है। दीर्घायु का तो केवल शब्द मात्र ही रह गया है। बार-बार बच्चा जनने से स्त्रियों का स्वास्थ्य गिर जाता है, व्याधियों के साथ-साथ वे मृत्यु की प्रास भी बन जाती हैं।

फैशनपरस्ती आदि कई आदतें तुमने पश्चिम से सीखी हैं। तुमने अपनी दिशाओं में उनका बान्सीकरण किया है। पश्चिम में लोग तब तक विवाह नहीं करते, जब तक उनमें परिवार-पालने की योग्यता और शक्ति नहीं आ जाती। पहले वे अपने जीवन के लिए निवाह-साधन खोज निकालते हैं, तब धन-संग्रह करते हैं, बाद में जा कर ही विवाह करते हैं। धनाभाव हुआ तथा परिवार-संभालने की अयोग्यता हुई तो वे आजन्म अविवाहित ही रहते हैं। हम लोगों की तरह वे संसार में भिखारियों की संख्या बढ़ाना नहीं चाहते। जिसने संसार की परिस्थिति का अच्छी तरह अवलोकन कर लिया है और जो जीवन के दुःख का जरा भी अनुभव कर चुका है, वह किसी भी स्त्री के गर्भ में प्रजनन-बिन्दु के लिए सन्नद्ध नहीं होगा।

कम वेतन वाले व्यक्ति को बड़े परिवार का पालन करने के लिए घूस आदि अवैधानिक व्यवसायों का सहारा लेना पड़ता है। उसकी बुद्धि कुण्ठित हो जाती है और वह धन जमा करने के लिए हर प्रकार के बुरे काम करने पर उतारू हो जाता है। काम-वासना की भयङ्कर लहर उसे बहा ले जाती है। वह स्त्री का दास बन जाता है। जब वह उसकी इच्छाओं की पूर्ति नहीं कर सकता या बहुरतों को पूरा नहीं कर सकता तो तीखे व्यक्तियों और कटु शब्दों को सुनता रहता है। रिश्तेत लेना, दूसरों को टगाना, असत्य भाषण करना तथा अन्य दुर्गुण उसके चित्त में अंकित हो जाते हैं तथा जन्म-जन्मान्तर उसके साथ चलते हैं। अतः दूसरे जन्मों में भी वह अपने पूर्व-संस्कारों के वशीभूत हो पुनः वही टगपथी और असत्य भाषण आदि कुकर्म आरम्भ करता है। आगे कुकर्मा के वश में हो कर व्यक्ति अपने मानसिक जगत को इतना कलुषित कर लेता है कि आगामी जन्मों में पुनः-पुनः उन्हीं कर्मों को दोहराना है। अपने

२०४

जीवन में सफलता के रहस्य

साध-संघ वह उन्हीं पुराने विचारों और अनुभवों को लाता है, जिनमें नारकीयत्व की प्रचुरता रहती है।

इसलिए प्रत्येक व्यक्ति को चाहिए कि वह अपने विचारों और अनुभवों के चुनाव में सावधान रहे। दिव्य विचार, आदर्श, अनुभव तथा महान् कर्म कर अपने जीवन में उच्च बनाने का प्रयत्न करते रहना चाहिए। कर्म और प्रतिफल की गति समान और विपरीत हुआकरती है। यदि व्यक्ति इस नियम को जान ले तो वह कभी पापकर्म में रत नहीं होगा।

जिस व्यक्ति ने अपने कामुक स्वभाव को शान्त कर लिया है, वह संसार में सबसे अधिक सुखी है। यदि तुम इस विषय पर विवेकपूर्ण विचार करो तथा एकाग्रता और एकनिष्ठ भक्ति-सहित आध्यात्मिक साधना आरम्भ कर दो तो काम-रूप शत्रु पर विजय पा सकते हो।

आहार-विहार में सावधानी बरती जानी चाहिए। दूध, फल, मूँग की दाल तथा जौ की रोटी का सेवन करो। चटनी, अचार, मिर्च तथा अन्य चरपरे पदार्थ त्याग दो। सात्विक भोजन करो। जब-जब मन में काम का वेग प्रबल हो, जोर से प्रणव का उच्चारण करो। हर रोज प्रातःकाल ४ बजे ध्यान करो। विचार करो कि तुम कौन हो। हर समय अपने मन में यह सिद्धान्त दृढ़ रखो कि आत्मा में वासना नहीं रहती; काम-वासना मन की उपाधि है।

नित्यप्रति ४ बजे सुबह उठ कर अपने इष्ट-मन्त्र का जप करना चाहिए। भगवान् के पवित्र स्वरूप का ध्यान करो। हर रोज गीता का एक अध्याय अवश्य पढ़ो। जिन दिनों काम का वेग प्रबल हो रहा हो, उन दिनों उपवास करो। उपन्यास न पढ़ो और न सिनेमा ही देखने जाओ।

जब कभी किसी स्त्री को देखते हो तो कामपूर्ण विचारों को मन में न उतरने दो। अपने पाँवों के अँगूठों की ओर देखो तथा इस अध्यास का विचार करते हुए बाजारों में चलो। चलते-चलते अपना गुरुमन्त्र भी जपते जाओ। प्रत्येक वस्तु में परमात्मा को देखने का अध्यास करो। अपना गुरुमन्त्र भी एक पुस्तक में लिखा करो, इससे मन शान्त हो जाता है।

यदि उपरि-लिखित आदेशों का अधरशः पालन करोगे तो कामुक प्रवृत्ति पर विजय पाने में सफल बन सकोगे। धन्य है वह व्यक्ति, जिसने अपने मन पर नियन्त्रण स्थापित कर लिया है तथा जो निष्काम हो कर इस पृथ्वी पर विचरता है।

शीर्वासन, सर्वाङ्गसन, सिद्धासन तथा प्राणायाम का अध्यास करो। काम-प्रवृत्ति का दमन करने के लिए इनका बड़ा महत्व है। रात को पेट ठूस कर भोजन न करो। रात

दुर्गुणों का निराकरण

२०५

का अन्तिम भोजन हल्का और स्निग्ध होना चाहिए। मैं तो यह कहता हूँ कि रात को केवल दूध और फल ही क्यों न लिये जायें? दूध मिलने में कठिनाई हो तो रोटी और पूंग की दाल काफी है। यह सिद्धान्त अपने जीवन में सर्व व्यवहृत करो—'साधारण जीवन और अपाधारण चिन्तन।' यदि इस सिद्धान्त को अपने चित्त में लिख सको तो तुम्हें बड़ी प्रेरणा प्राप्त होती रहेगी।

अध्यायन के लिए भी अच्छी पुस्तकें चुन लो। शङ्कराचार्य-रचित कुछ स्तोत्र, विवेकचूड़ामणि, भर्तृहरिकृत वैराग्य-शातक को अपने दैनिक अध्ययन में संयोजित कर सकते हो। इनसे तुमको आन्तरिक प्रेरणा मिलेगी। जहाँ-कहीं सतर्क हो रहा हो, अवश्य जाओ। कथा, सकीर्तन तथा धार्मिक उपदेश सुनने के अवसरों को खोजते रहो। स्त्रियों के साथ मित्रता-सम्बन्ध स्थापित करने का प्रयत्न न करो। स्त्रियों के साथ मित्रता अन्ततः पतन का ही कारण बनती है। इस आदेश को कभी न भूलना।

किसी भी स्त्री को ओर कामुक दृष्टि से न देखो। आत्म-भाव, दैवी-भाव, मातृ-भाव अथवा अनुजा-भाव का प्रयोग करो। हो सकता है, पहले-पहल तुम विफल हो जाओ, पर बार-बार प्रयोग करते रहने से एक-न-एक दिन सफल बन सकते हो। मन जब-जब उस ओर दौड़े तो शरीर के अन्दर के मासादि तत्वों पर विचार करो, जिनसे नारी-शरीर का (पुरुष-शरीर का भी) निर्माण हुआ है। यह विचार आते ही वैराग्य की भावना तीव्र होगी और तुम फिर कभी भी अपवित्र दृष्टि से किसी स्त्री को और नहीं देखोगे और न उनके प्रति किसी प्रकार का बुरा भाव रखोगे। इस अध्यास में कुछ समय लग ही जाता है। कितना समय लगाता है, यह तुम्हारे अध्यास की सत्ताई के ऊपर निर्भर है। यही अध्यास स्त्रियों के लिए भी उचित है। वे भी अपने मन में उपर्युक्त विचारों को धरती रहें। वे भी कामुक लालसा को रोकने में सफल हो सकेंगी।

जब-जब मन बहकता है, उसे टण्ड दिया करो। एक बार मन में बुरा विचार आने पर एक दिन के लिए भोजन न करो। तद्दुस्वार २० माला जप अधिक करो। वास्तव में स्त्री घृणा के योग्य नहीं, बल्कि उसके प्रति जागृत हुई काम-लालसा ही घृणास्पद है। इसी प्रकार पुरुष घृणास्पद नहीं, बल्कि पुरुष के साथ सम्भोग करने की इच्छा घृणित है।

कुछ दिनों के लिए नमक और इमली छोड़ दो। नमक से काम-वासना उद्दीप्त होती है, उद्रेक-स्वभाव को सहारा मिलता है। नमक से इन्द्रियाँ उत्तेजित होती हैं तथा उनकी वासनात्मक प्रवृत्ति शक्तिसम्पन्न होती है। नमक का त्याग करने से मन शान्त होता है तथा स्नायुमण्डल सात्विक। इससे ध्यान में सहायता पहुँचती है और विचारों में भी परिव्रता आती है। आरम्भ में कुछ कष्ट की प्रतीति होती है, किन्तु उसकी कोई

२०६

जीवन में सफलता के रहस्य

प्रतिक्रिया नहीं होती। छः महीनों तक नमक-रहित भोजन करो तो फिर नमक का नाम सुनते ही मिचली आने लगेगी। इस प्रकार प्रत्येक व्यक्ति अपने-अपने कर्तव्य पहचाने और सच्चं दिल से उस कर्तव्य की पूर्ति करने में तैयार हो जायें।

आसक्ति

विचार के तीन अङ्ग हैं: आसक्ति, कामना और अनुराग। आसक्ति के अभाव में कामना का अभाव स्वतःसिद्ध है; पर वस्तु के प्रति अनुराग किसी-न-किसी अवस्था में वर्तमान रहता ही है। यदि रोटी और चावल में किसी को चुनने के लिए कहा जाय तो प्रत्येक बहली और मद्रासी चावल को ही चुनेगा, क्योंकि चावल के प्रति उनका अनुराग है। अतः कामना का दमन करना है तो अनुराग का अन्त कर देना चाहिए।

आसक्ति के कारण जीव संसार से जकड़ा हुआ रहता है। यह दृढ़तम पाश है। आसक्ति न होती तो तुम्हारा जन्म ही क्यों होता? स्थूल शरीर आसक्ति का प्रथम केन्द्र है। इसके बाद अन्य आसक्ति-वर्ग का नखर आता है। तदनन्तर माता, पिता, बहन, भाई, स्त्री आदि सम्बन्धी आसक्ति है। आसक्ति किसी स्थान, व्यक्ति या पदार्थ के प्रति भी हो सकती है। आसक्ति के साथ-साथ अहंत्व और ममत्व का विचार भी रहता है। आसक्ति की परिभाषा की जाय तो यह गोट के समान चिपकने वाली चीज है, जो व्यक्ति को पदार्थ के साथ आसक्ति भूत कर देती है। किसी पदार्थ या व्यक्ति के प्रति आसक्ति क्यों होती है? इसलिए कि वह उस वस्तु या व्यक्ति में अपने सुख की खोज करता है अथवा अपने सुख को देखता है। जहाँ सुख की भावना है, वहाँ आसक्ति भी है। मन स्त्री, पुत्र, मित्र, धन आदि पदार्थों में सुख की प्रतीति करता है, तथा तो उसके प्रति आसक्त रहता है।

आसक्ति सभी मानव-व्याधियों की जड़ है। यदि आसक्ति न होती तो मनुष्य कदापि दुःखी न होता। अविद्या के कारण आसक्ति होती है अथवा अविद्या का रूपान्तर ही आसक्ति है। पति पत्नी की मृत्यु हो जाने पर रोता है, क्योंकि उसका अपनी पत्नी के प्रति अनुराग रहा। पत्नी पति की मृत्यु पर इसलिए रोती है कि उसकी पति के प्रति आसक्ति थी। यह आसक्ति इसलिए थी कि एक-दूसरे से राति-आनन्द की प्राप्ति कर पाते थे, जो दोनों में से एक की मृत्यु पर सम्भव नहीं। आसक्ति के साथ-साथ मोह और भय रहता है। मोह अपवित्र प्रेम है। मोह और भय तथा आसक्ति सदा से साथ-साथ रहते आ रहे हैं। शरीर से आसक्ति हो जाने पर देहपात का भय रहता है। सम्पत्ति में आसक्ति हुई तो सम्पत्ति-विनाश का भय बना रहता है। आसक्ति और भय को अलग नहीं किया जा सकता। अग्नि और तज्जन्य उष्णता के समान दोनों का अभेद सम्बन्ध है।

दुर्गुणों का निराकरण

२०७

आसक्ति अनेकों रूप धारण करती है। इसके सूक्ष्म कार्यों का अन्वेषण करने के लिए साधक को सदा सावधान रहना पड़ता है। सन्यासी, जिसने सभी प्रकार का त्याग कर दिया, आसक्ति से मुक्त नहीं रह पाता। लोक-व्यवहारों तथा कस्तुओं का त्याग कर देने पर भी वह आश्रम और शिष्यों के प्रति आसक्त रहता है। सन्यासी की आसक्ति साधारण व्यक्ति की आसक्ति से कहीं अधिक सबल और प्रभावशाली है।

बङ्गाल और मद्रास से सहस्रों विधवाएँ बनारस में केवल एक विधवा रख कर जीवन बिता रही हैं कि उनको मुक्ति मिलेगी, किन्तु उनका मन अपने पूर्व परिचार तथा नाती-पोती के प्रति आसक्त रहता है। आग जलाने के लिए उन्होंने जू उपलब्ध तैयार किये हैं, उनके प्रति भी उनकी आसक्ति रहती है। तब बताइए कि बनारस में रहने पर भी मुक्ति कैसे मिल सकती है ?

मन का यह स्वभाव है कि वह किसी-न-किसी पदार्थ की ओर आसक्त होता रहता है। जब तक वह किसी पदार्थ के साथ अपना सम्बन्ध स्थापित नहीं करता, तब तक उसे शान्ति का अनुभव नहीं होता है। यदि मन को एक पदार्थ की आसक्ति से दूर भी रखो तो वह दूसरे पदार्थ से चिपक जाता है। यह इसका स्वभाव है। मन के इस स्वभाव का कारण रजोगुणी वृत्ति ही है। यदि रजोगुण का निराकरण कर दिया जाय तो आसक्ति का लोप हो जाता है।

कितने ही व्यक्ति ऐसे हैं जो छोटी-छोटी वस्तुओं में आसक्त रहते हैं; जैसे फाउन्टेन पेन, छड़ी, तसवीर, रूमाल आदि-आदि। दो मित्र दो वर्षों से एक-दूसरे के साथ रहते थे, सहसा ही एक-दूसरे से अलग हो जाते हैं। केवल इसलिए कि एक व्यक्ति का किसी वस्तु के प्रति अनुाग था, उसे दूसरे व्यक्ति ने असावधानी से खो दिया। शिष्यों पर में कलहपात करती रहती हैं, इसका कारण भी आसक्ति है। और तो रहे और, सन्यासी तक अपने टपड और कण्डलु के प्रति इतने आसक्त रहते हैं कि पृच्छिए मत; मरते दम तक इन छोटी-सी वस्तुओं में उनकी आसक्ति रहती है। मन सदा उसी पुरानी चाल से चलता है, मन का सुधार करने के लिए सच्ची साधना और तीव्र तपस्या की आवश्यकता है। निरन्तर सङ्घर्ष और विचार द्वारा मन की इस प्रवृत्ति का दमन करना होगा। मन को निरन्तर शिक्षित करने की आवश्यकता है; जब तक वह शिक्षित नहीं हो जाता, तब तक उसी पुरानी पगडण्डी पर ही चलता रहेगा।

‘घर जल गया’ इस वाक्य का तुम्हारे मन पर उतना प्रभाव नहीं पड़ता, जितना प्रभाव ‘तुम्हारा घर जल रहा है’ इस वाक्य का पड़ता है, क्योंकि तुम्हारी अपने घर के प्रति आसक्ति है, इसलिए तुम अपने घर जलने का समाचार सुन कर दुःखी हो जाते हो।

आसक्ति के कारण मनुष्य बारम्बार इस पृथ्वीलोक में आता है। प्रत्येक व्यक्ति के चिध में आसक्ति का बीज छिपा है। जब तक विचार और आत्म-ज्ञान द्वारा इस बीज को भस्म नहीं कर दिया, तब तक पुनर्जन्म की सम्भावना बनी रहती है। इस आसक्ति-रूप बन्धन को वैराग्य की तीव्र धारा से काट देना होगा।

परमहंस सदा विचरते रहते हैं। तीन दिन से अधिक एक स्थान पर उन्हें नहीं उठरना चाहिए। इस नियम का उद्देश्य यह है कि उनकी किसी वस्तु के प्रति आसक्ति न हो। एक ही स्थान पर कुछ दिन उठरने से राग-द्वेष की सम्भावना रहती है।

त्याग वस्तु-त्याग में नहीं, वस्तु-विचार के त्याग में है। इस शरीर के लिए भोग के जितने साधन हैं, उन सब का त्याग करने से सच्चा त्याग सिद्ध होता है। यह नहीं कि त्याग को सिद्ध करने के लिए जङ्गलों की राह पकड़ लेनी चाहिए। राजा शिखिध्वज भले ही जङ्गलों में रहते थे, परन्तु उनकी आसक्ति वैसी ही थी, जब कि उनकी रानी चूड़लाई राज्य का प्रतिपालन करते हुए भी निरासक्त रही।

इसलिए प्रतिदिन मन को शिक्षित करना चाहिए। अपनी स्त्री, अपने पुत्र तथा धन के प्रति इतनी आसक्ति क्यों ? यह दुनिया, हम सुनते आ रहे हैं, सराय के समान है, जहाँ हमने एक-दो रातें गुजानी हैं। कुछ समय के लिए हम इस सराय में एक-दूसरे से मिलते हैं; तो क्या एक-दूसरे के प्रति आसक्त हो जाना किसी प्रकार उचित सिद्ध होता है ?

अपना मन परमात्मा में लगा देना चाहिए। नित्यप्रति स्वाध्याय, जप तथा विचार करने से मन को शक्ति मिलेगी। मन के सामने यह अनुभूति रखो कि आत्मा में सतत आनन्द है, दुःख का लेशमात्र भी नहीं। इस अनुभूति को सिद्ध करने के लिए सन्तो और योगियों के चरित्रों का अध्ययन करो, जिन्होंने आत्मा में निरत रह कर सच्चा आनन्द और सच्ची शान्ति पायी थी। धीरे-धीरे तुम्हारा मन यथानुरूप चलने लगेगा, उसकी पुरानी चाल छूट जायगी।

शास्त्रों में कहा है कि आसक्तिमय जीवन निष्पाण है। निरासक्ति शाश्वत जीवन का मार्ग प्रशस्त करती है। आसक्ति से हृदय संकुचित होता है, निरासक्ति से वह विकसित होता है। आसक्ति मनुष्य को क्षुद्र बना देती है, निरासक्ति स्वतन्त्रता, मुक्ति तथा पूर्णता को आलोकित करती है। आसक्ति से द्वेष, कलह, भेद तथा युद्ध का जन्म होता है, जबकि निरासक्ति एकता और शान्ति का अप्रदूत है। आसक्ति विष का प्याला है, निरासक्ति अपूर्व है। आसक्ति मनुष्य की वीरी है, निरासक्ति परम मित्र। आसक्ति मनुष्य को नीचे ढकेलती है, निरासक्ति उसे परमोच्च पद पर प्रतिष्ठित कर देती है।

दक्षिण में एक व्यवसायी था। एक दिन अकस्मात् उसका लड़का तालाब में गिर पड़ा। माता की पुत्र के प्रति ममता थी, वह भी तालाब में कूद पड़ी और डूब गयी। व्यवसायी को जब इस घटना का पता चला तो वह भी पुत्र-स्त्री-मोह के चशीर्षा हो कर तालाब में कूद पड़ा। इस प्रकार की घटनाएँ नित्यशः घटती हैं। कितने ही लोग ऐसे हैं जो स्त्री या पुत्र की मृत्यु के कारण अपनी हृदय-गति खो बैठते हैं।

ममता सभी प्रकार की मानसिक व्याधाओं की माता है। संसार में दुःख, संताप, व्याधा, आधि और व्याधियों के लिए केवलमात्र आसक्ति ही मूल कारण है। आसक्ति से सब प्रकार का अनौचित्य उत्पन्न होता है। आसक्ति से रङ्ग-गम और रङ्ग-द्वेष का अवतरण होता है। आसक्ति से सांसारिक कामनाएँ उद्भूत होती हैं और पदार्थ के प्रति जो प्रेम होने लगता है, उसका कारण भी आसक्ति है। यदि सभी प्राणी आसक्ति से विमुक्त हो जायें तो मृत्यु, शोक और दुःख का लोप हो जायगा। जिस प्रकार बड़वागिन समुद्र को, तावागिन जङ्गल को तथा जठरागिन भोजन को भस्म करती है, उसी प्रकार आसक्ति धर्म, अर्थ तथा मोक्ष-रूप मानव-मणि को भस्म कर देती है।

जिसमें अपने वैभव का त्याग कर दिया, वही सच्चा त्यागी बन सकता है; क्योंकि उसने वैभव की आसक्ति का परित्याग कर दिया है। पर जिसने संसार में रह कर भी सांसारिकता के मूल-रूप आसक्ति, ममता, राग-द्वेषादि का परित्याग कर दिया है, वह सबसे महान् त्यागी है। ऐसा पुरुष काम-पाश से छूट जाता है। मृत्यु उसे मार नहीं सकती, सन्ताप उसे सन्तान नहीं कर सकता और वासनाएँ उसे दबा नहीं सकती। निरासक्त मनुष्य समाज का उज्वल सूर्य है, जिसके प्रकाश में जनता अपना मार्ग खोज निकालती है। ऐसे व्यक्ति को ही अवतार मान कर पूजा जाता है।

क्षुद्र-वृत्ति

संसार में नीच बुद्धि वाले व्यक्तियों की भरमार है। ११ प्रतिशत व्यक्ति नीच स्वभाव वाले होते हैं, भले ही तुलनात्मक रूप से वे अलग-अलग श्रेणी के हों।

नीच बुद्धि वाला व्यक्ति दूसरों की उन्नति देख कर, दिल-ही-दिल जलने-भुनने लग जाता है। दूसरों की सच्चरित्रता अथवा सफलता की बातें सुनते ही उसके हृदय में अग्नि दहकने लग जाती है। परिणामस्वरूप वह उनको गिराने की चेष्टा करता है। 'किस प्रकार अमुक व्यक्ति के यश पर कालिमा लगायी जाय और उसकी सफलता का मार्ग अवरुद्ध किया जाय'—यह विचार नीचता का द्योतक है। नीच व्यक्ति में शिकायतबाजी, चुगली खाना आदि दुर्गुण अवश्य होते हैं। द्वेष और ईर्ष्या उसमें खूब डट कर खेल खेला करती है।

शिक्षित व्यक्ति इससे छूटे नहीं है। व्यक्ति भले ही उच्चकोटि का साहित्यकार या

कवि क्यो न हो, अच्छा लेखक या समालोचक अथवा कला क्यो न हो और चाहे उच्चकोटि पुस्तकें विश्वविद्यालय के शिक्षाक्रम में क्यो न स्वीकृत की गयी हों, पर उसमें नीचता का होना आश्चर्य नहीं है। ऊँची प्रतिभा अथवा ऊँची शिक्षा प्राप्त करने पर भी व्यक्ति नीच प्रवृत्ति का हुआ करता है। कई ऐसे साहित्यकार हैं जिनकी रचनाओं पर शिक्षित समाज बलि-बलि जाता है, किन्तु उनकी नीचता का अनारद्र भी करता है।

ऐसा व्यक्ति अपने भाई की सम्पत्ति हड़पने के लिए उसे विष देने में भी नहीं झिझकता। नीच प्रवृत्ति के लोग जाली दस्ताखत करने, सफेद झूठ बोलने, किसी को धोखा देने, व्यभिचार करने तथा डाका डालने में भी नहीं चूकते। अधिप्राय यह कि धन-संग्रह करने के लिए नीच प्रकृति के व्यक्ति बुरे काम भी कर डालते हैं।

नीच प्रकृति और कुपणता का चोली-दामन का साथ है। उदारता, दानशीलता कौन-सी बला है उनको पता तक नहीं। साधारण श्रेणी के लोग नीच प्रकृति के हों, यह मत शत-प्रतिशत सिद्ध नहीं। समाज के प्रतिष्ठित व्यक्ति भी इस प्रकृति के होते हैं। जब में सैकड़ों रुपयों के नोट होंगे, किन्तु रेलवे स्टेशन पर कुली के साथ दो पैसों के लिए नितर्ज्वलापूर्वक आधे घण्टे बकवास करना उनका स्वभाव-सा हो जाता है। हिसाब जोड़ने पर जब एकाध पैसे का अन्तर पड़ जाता है तो नीच प्रकृति के व्यक्ति दो आने का मिट्टी का तेल जला कर उसको खोजने लगते हैं। स्वयं स्नाटिष्ठ पदार्थ खाते हुए यदि नौकरों को उनका उपभोग करते हुए देख लें तो उनका हृदय जलने लगता है। नौकरों के लिए चना-सतू और गुड़ अपने लिए घट-व्यञ्जन—नीचता की यही साधारण पहचान है। अपने लिए अच्छी वस्तुएँ चुन कर बुरी वस्तुएँ नौकरों के लिए छोड़ देना नीचता का द्योतक है। नीच स्वभाव वाले मरते हुए व्यक्ति को पानी तक देना नहीं चाहते।

नीच बुद्धि की पहचान के लिए याद रखो कि वह छोटी-सी बातों के लिए हाय-नोबा मचा देता है; बात-बात में झगड़ा-फसाद खड़ा कर देगा; घण्टाड़ी, अहंपूर्ण और क्रोधी होगा; सदा सदिग्ध विचारों से पूर्ण रहेगा; सदा निराश और उदास रहेगा और सबसे साफ पहचान है कि वह अपनी नीचता की पोल खुलती देख कर आग-बबूला हो जायगा।

नीच बुद्धि के लोगों का धन उनके पुत्रों द्वारा हड़प कर लिया जाता है। ऐसे लोगों का धन डाकटों या वकीलों के बिलों को चुकाने में व्यय हो जाता है। धनसम्पन्न होने पर भी वे जीवन में आनन्द की अनुभूति नहीं कर पाते। इतना जरूर कहा जा सकता है कि वे उस धन-प्राप्ति के रखवाले मात्र हैं।

इस वृत्ति से छुटकारा पाने के लिए प्रतिपक्षीय गुणों का सञ्चय करना चाहिये। दानशील स्वभाव, विश्व-प्रेम का आदर्श, सेवा की भावना—इन तीन गुणों का अर्थ करने से नीचता का निराकरण किया जा सकता है। प्रातःकाल उठते ही नित्यप्रति विचार करो कि आज उदारता का व्यवहार करोगे, महान् स्वभाव से प्रत्येक कार्य करोगे। दिन में कई बार इस विषय को दोहराओ। रात को सोने से पूर्व निवेदन करो कि दिन-भर कौन-कौन-से काम ऐसे किये गये, जिनसे नीचता सिद्ध होती थी। दूसरे दिन वैसे नहीं करने के लिए प्रतिज्ञा कर लो। प्रातः में कुछ असफलता जरूर मिलेगी, किन्तु अभ्यास करते-करते अन्ततः नीच बुद्धि का दमन किया जा सकेगा।

नीचता स्वयं तो नीच है ही, साथ-साथ दूसरों को नीचा बनाने का प्रबल करती है। इससे यह सिद्ध होता है कि नीच बुद्धि वाला व्यक्ति कभी ऊँचा नहीं उठ सकता। यदि उच्चपद की ओर उठना चाहते हो तो उदार बनो, महान् बनो, दानशील बनो, निरपेक्ष बनो, सदा सबकी सहायता करते रहो और अन्त में अपने को सबसे नम्र बनाओ। दूसरों को ऊँचा पद दो।

योग की अभ्यास-माला

षष्ठ प्रयोग

निषेध वाक्य

साधना

१. परमात्मा को कभी न भूलो।
२. प्रातःकाल ४ बजे उठ कर जप तथा ध्यान करना न भूलो।
३. आध्यात्मिक दैनन्दिनी (डायरी) रखना न भूलो।
४. नित्य-कर्म करने में वीलढाल न रखो।
५. दान देना न भूलो।
६. माता-पिता के प्रति जो तुम्हारे कर्तव्य है, पूरे करना न भूलो।
७. किसी भी अवसर को खोओ मत।
८. नौकरों पर निर्भर मत रहो।
९. इन्द्रियों के दास मत बनो।
१०. सांसारिक प्रवृत्ति वाले व्यक्ति से मिलने-जुलने मत।
११. समय बरबाद मत करो।

ब्रह्मचर्य

१. वीर्य नष्ट मत करो।
२. ज्यादा बच्चे पैदा मत करो।
३. किसी स्त्री पर कामुक दृष्टि न डालो।
४. स्त्रियों के सम्पर्क में न रहो और स्त्रियाँ पुरुषों के सम्पर्क में न रहें।
५. सिनेमा देखने न जाओ तथा उपन्यास न पढ़ो।

सदाचार

१. दूसरों की सम्पत्ति की इच्छा न करो।
२. बदला न लो।
३. न तो किसी से घृणा ही करो और न किसी का तिरस्कार।
४. न तो किसी को दोष दो और न किसी को बुरा कहो।
५. बुरे शब्दों का प्रयोग मत करो।
६. धूम्रपान, मद्यपान आदि बुरी आदतों को मत स्वीकार करो।

७. अनावश्यक तर्क न करो।
८. किसी हालत में झूठ मत बोलो।
९. नमक-मिर्च लगा कर बातें कभी न करो।
१०. बिना टिकट लिये सफर मत करो।
११. विनाशकारी परामर्श न दो।
१२. रहस्य की कोई भी बात अपने अन्दर न रख छोड़ो।
१३. दूसरों को देख जलो-भुनो मत।

वैराग्य

१. संसार के कष्टों को भूल न जाओ।
२. आरामतलब बनने की कोशिश मत करो।
३. मृत्यु को कभी मत भूलो।
४. कल के लिए विचार न करो।
५. पन-व्यवहार मत करो।
६. समाचार-पत्र मत पढ़ो।
७. अपने दुःखों के निवारण के लिए प्रयत्न मत करो।
८. अपने पास संग्रह मत करो।

अनुशासन

१. अधिक मत बोलो।
२. अधिक मत हँसो।
३. एक क्षण भी व्यर्थ न गाँवाओ।
४. पेट को ठूँस-ठूँस कर मत भरो।
५. किसी भी समय सुस्त मत रहो।
६. सदा बीमारी का ही विचार मन में न रखो।
७. प्रकृति के नियमों को अवहेलना न करो।
८. अधिक श्रम मत करो।
९. अधिक उपवास मत करो।
१०. मौन धारण करना न भूलो।

आनन्द और शान्ति का मार्ग

१. आशा मत करो, प्रतीक्षा भी नहीं।
२. दूसरों द्वारा किये गये अन्याय को मन में न रखो।
३. दूसरों की बराबरी न करो।

४. धनी व्यक्ति के साथ न रहो।
५. कल्पनाओं के किले न बाँधो।
६. जो बीत गया, उस पर शोक न करो।
७. पवित्र की योजना मत बनाओ।
८. किसी रास्त में झुंझ न होओ।
९. सेवा अथवा सहायता के बदले और किसी चीज की आशा न करो।
१०. अपने परिचितों की संख्या में वृद्धि न करो।
११. हर किसी से परिचय करना ठीक नहीं है।
१२. बुरी सोहबत न रखो।
१३. धन का दुरुपयोग न करो।
१४. अपने-आपको बहुत बड़ा मत समझो।
१५. राई का पर्वत न बनाओ।
१६. अपव्ययी मत बनो।
१७. साधारण बातों पर हाथतोबा मत मचाओ।
१८. परमात्मा को कभी न भूलो।

गुरुस्थों के कर्तव्य—उनका धर्म

गुरुस्थों का सबसे बड़ा महान् कर्तव्य है, अपने बच्चों को शिक्षित-दीक्षित करना। यह उनका प्रमुख उत्तरदायित्व है। यदि वे इस उत्तरदायित्व को नहीं निभाना चाहते हैं तो अच्छा था, यदि वे तभी अपने को काम के वशीभूत न होने देते (सन्तति-प्रजनन के कारण न बनते) और शैथिल्य बहावारी बन कर लैंगोट बाँध लिये होते। गुरुस्थी लोग यदि अपने बच्चों को अशिक्षित छोड़ रखते हैं तो उनको समय पर जवाब अवश्य देना होगा। माता-पिता यदि अपने पुत्रों को आदर्श बनाना चाहते हैं तो उनका कर्तव्य है कि वे सबसे पहले अपने को आदर्श बना लें। जब वे आदर्श विचारयुक्त और व्यवहारशाली होंगे, तभी बालक भी उनका अनुसरण कर सकेंगे। ठीक माता-पिता की खराब आदतों को भी बच्चे जल्दी स्वीकार कर लेंगे, क्योंकि बच्चों में प्रधान गुण है, अनुकरण करना। इस गुण का लाभ उठाने के लिए माता-पिता को चाहिए कि वे अपने में अच्छा आचार प्रकट करें, ताकि बालक भी वैसा ही उनका अनुकरण कर सकें।

बच्चों की बुद्धि सचकदार और परिवर्तनशील होती है। उनके चरित्र का निर्माण करने के लिए कुछ भी श्रम नहीं करना पड़ता। जिन संस्कारों को उनके मन में बचपन में ही बो दिया गया है, उनको मिटाया नहीं जा सकता और न वे ही भूल सकते हैं।

बच्चों को सुबह चार बजे उठने की आदत डालनी चाहिए (पर माता-पिता उठें, तभी न)। पूरी गीता, विष्णुसहस्रनाम, शिवस्तोत्रावलि, आदि-न-हृदय आदि प्रार्थनाएँ बच्चों को याद करावा देनी चाहिए। उन्हें संकीर्तन करने की शिक्षा भी मिलनी चाहिए। स्कूली खेल-कूदों के साथ-साथ बच्चों में रामायण और भागवत की कथा पढ़ने की योग्यता और बुद्धि होनी चाहिए। बच्चों को अन्य सुविधाओं के साथ-साथ नैतिक शिक्षा देनी जरूरी है। बड़ों के प्रति उचित व्यवहार करना चाहिए—इस प्रकार की शिक्षा नैतिक शिक्षा का उदाहरण है।

अपने बच्चों की चाल-ढाल का ध्यान रखते रहना चाहिए, ताकि वे बुरी सोहबत में न पड़ जायें। असत्य भाषण करने पर उनको इस प्रकार का दण्ड मिलना चाहिए, जिससे उनको सत्य वचन बोलने में श्रद्धा हो जानी चाहिए। बाबाजू अश्लील शब्द और गालियाँ बोलने से उनको रोकना चाहिए। उनकी वाणी को भी तो पवित्र बनाना होगा। धूम्रपान को कभी नहीं करने देना चाहिए, साथ-साथ पान भी वर्जित करना चाहिए। बच्चों को सिनेमा ले जाने की आदत अच्छी नहीं है। इससे समाज में विनाश का बीज पनपता है। उपन्यास पढ़ने से भी उनको रोकना चाहिए।

बच्चों को संस्कृत की शिक्षा अवश्य दी जानी चाहिए। संस्कृत भाषा में दिव्य प्रभाव रहता है। वह विद्यार्थी में अनेको सद्गुणों का सञ्चार कर देती है। लड़कियों को भी संस्कृत अवश्य पढ़ायी जानी चाहिए। गीता का अर्थ समझने के लिए तो प्रत्येक को संस्कृत अवश्य सीखनी चाहिए।

एक दक्षिणी ब्राह्मण भेरे पास आया। उसने मुझे बतलाया कि उसकी माँ ने मुझ से उपदेश लेने से उसे मना किया है। पहले लाठीर से एक वकील आया करते थे, जिनको उनके पिता गीता पढ़ने और हरिद्वार जाने से रोककर करते थे। कितने शर्म की बात है यह? ऐसे माता-पिता हो जायें तो सन्तान का तो बेड़ा गर्क हो जायगा। क्या आप ऐसे परिवार में आध्यात्मिकता या सदाचार की आशा कर सकते हैं? माता-पिता का कर्तव्य है कि बालकों का विवाह तभी किया जाय, जब वे अपने जीवन-निर्वाह के योग्य हो चुके हों। बाल-विवाह पर रोक लगा देनी चाहिए।

हर घर में रात के समय संकीर्तन होना चाहिए, जिसमें घर का प्रत्येक व्यक्ति सम्मिलित हो। घर के सौकर-चाकर भी संकीर्तन पर बैठा लिये जायें। रामायण, भागवत आदि कथा सुननी चाहिए। घर का कोई भी सदस्य रामायण और भागवत पढ़ सकता है। इससे मन सात्विक तथा घर का वातावरण आध्यात्मिक विचारपरय रहेगा।

औरतें बड़ी चाबाल होती हैं। चुगलीखाना और नुकता-चीनी करना उनको खूब

आता है। अतः हर रोज ४ घण्टे के लिए मौन धारण करना चाहिए। पत्रिकाएँ अथवा समाचार-पत्र या उपन्यास कुछ भी नहीं पढ़ने चाहिए। जब-जब समय मिले संकीर्तन-ध्वनियाँ गाते रहना चाहिए। भोजन बनाते हुए, कुएँ से पानी खींचते हुए—हर समय मन-ही-मन में भगवान् का नाम लेते रहना चाहिए। इसके लिए 'श्रीमन्नारायण नारायण नारायण' मन्त्र बहुत सुन्दर है। प्रत्येक स्त्री को पातिव्रत-धर्म का पालन कठोरता के साथ करना चाहिए। मन्दिर जाने की भी उसके लिए आवश्यकता नहीं। घर में पति से बढ़ कर बड़ा देवता, घर से बढ़ कर मन्दिर और बच्चों से बढ़ कर बाल-गोपाल और कहीं नहीं हैं। इसका साक्षात्कार पहले से कर लेना चाहिए।

आजकल तो औरतें भी समाचार-पत्रों को पढ़ने लग गयी हैं। सबसे शोचनीय बात तो यह है कि उनको भी उपन्यासों का चसका लग चुका है, जो वास्तव में समाज के पतन का स्पष्ट लक्षण है। स्त्रियाँ समाज की मेरुदण्ड हैं। उनके मन में कलुषता आ जाने से समाज की क्या अवस्था होगी, उसका अनुमान लगाना कठिन है। पुराने जमाने की बातें छोड़िए, आज भी स्त्रियाँ फैशन, गहने, वस्त्र, सौन्दर्य-प्रसाधन की ही बातें करती रहती हैं। आज जब न केवल पुरुष के कन्धों पर बल्कि स्त्रियों के जिम्मे भी समाज-निर्माण का भार डाला जा चुका है, जब सभी राष्ट्र स्त्री के उत्तरदायित्व पर हमी भर रहे हैं, इस प्रकार के निरर्थक कार्य-कलापों में जीवन और समय नष्ट करना शोभा नहीं देता। पति से अकेले घर का भार नहीं सहन होगा, अतः स्त्री भी परिवार के निर्वाह के लिए कार्य करने पर तुलने लग गयी हैं। यदि इस कार्य के श्रेय को अपने पर ले लेने से उसकी पूर्ति नहीं की गयी तो भविष्य में स्त्रियों के तमाम अधिकारों को समाज अवश्य छीन लेगा। अभी तक स्त्री-समाज एक ही सीमा का उल्लङ्घन कर रहा है। यदि दूसरी सीमा का उल्लङ्घन भी कर दिया तो समाज में अशांति अवश्य फैल जायगी, जिसका परिणाम होगा कि स्त्री की स्वतन्त्रता मुगल-शासन-काल के समान घर के अन्दर ही सीमित रह जायगी।

कई स्त्रियाँ अपने पति से कहा करती हैं: 'जब तुम मेरी इच्छाओं को पूर्ण नहीं कर सकते, भेरे लिए रेशमी साड़ी, सोने के जेवर, सौन्दर्य के आधुनिक प्रसाधन नहीं ला सकते तो क्यों मुझे ब्याह लाने?' दोनों का मनमुटाव हो जाता है। वे कालान्तर में एक-दूसरे से अलग हो जाते हैं। इसे ही आधुनिक भाषा में तलाक देना कहा जाता है। क्या यह पातिव्रत-धर्म की अवहेलना नहीं हुई? फिर से ले कर पाँवों तक उनको गहनों से लाद दिया जाय तो भी वे तृप्त नहीं होंगी, क्योंकि यह उनका स्वभाव है। क्या रेशमी साड़ियाँ और जेवराल जीवन के सच्चे सुख को तुम्हारे लिए निश्चित कर सकते? सोचो और विचारो। मदालसा और मीरा के देश की नारी पश्चिमी नारियों

के समान ही होटलों में जा कर चाय, काफी आदि पीती है। जिस देश में नारी को सभ्यता के समस्त संसार में पहली बार माता (देवी भी) कह कर सम्बोधित किया गया, जिस देश ने नारी को सुरक्षित रखने के लिए पुरुषों के लिए बहसचर्म और स्त्रियों के लिए पालित-धर्म का निर्णय किया, उसी देश की नारी अपनी: श्री को तिलाञ्जलि दे कर सार्वजनिक स्थानों पर चौकड़ियाँ धरे, क्या यह सोचनीय बात नहीं है? माया कितनी प्रबल है और मनुष्य कितना दीन! धन, जन, वरिष्ठ और सब-कुछ स्वाहा हो रहा है।

प्रत्येक स्त्री को चाहिए कि दिन के समय, जब धर के पुरुष लोग काम पर चले जाते हैं, बच्चों को अच्छी शिक्षाएँ देती रहे, उन्हें लिखना-पढ़ना सिखलाये, उनको सदाचार की शिक्षाएँ दे, पुराणों और शास्त्रों की कहानियाँ सुनाये। बच्चों को, जब उनका यज्ञोपवीत हो जाय, नित्य-प्रति सन्ध्या-वन्दन करने के लिए विवश करना चाहिए। दिन में तीन बार सन्ध्या करने से बच्चों के मूँह पर तेज निखरने लगाता है, बुद्धि तेज होती है, प्रतिभा उज्वल, हृदय निर्मल होता है। वह विद्यार्थी बन कर सफलता प्राप्त करता है, गृहस्थ-आश्रम में प्रवेश करने पर सफल गृहस्थी भी बनता है।

यदि माता-पिता अपने बालकों के मन में अच्छे संस्कार बो सकें तो निश्चयपूर्वक कहा जा सकता है कि आजकी वर्तमान शिक्षा-प्रणाली भी समाज की व्यवस्था को नहीं बिगाड़ सकेगी। शिक्षा के बहास से हमारे देश, हथारो जाति, धर्म और संस्कृति पर पश्चिम का जो आक्रमण हो रहा है, उसका प्रतिकार करने का केवलमात्र एक उपाय है, वह है अपने-अपने बालकों को बचपन से ही इस प्रकार की शिक्षा देना कि वे शुद्ध विचार, शुद्ध कर्म और शुद्ध व्यवहार में परावण हो सकें। यदि ऐसा सम्भव हो सका तो जान लीजिए कि हम अपनी संस्कृति को सुन्दर जाति को उन्नत, धर्म को उज्वल और समाज को सुव्यवस्थित बना सकेंगे। गृहस्थों पर यह उत्तरदायित्व है, जिसका वे पालन अवश्य करें।

साधकों को आदेश

निश्चय पक्का हो तथा सङ्कल्प फौलाद के समान दृढ़। एक बार निवृत्ति-पथ पर आ चुके हो तो पीछे लौटने की मत सोचो। इससे अच्छा तो यही है कि कूटने से पहले आगे अच्छी तरह देख लो। साहस, एकाग्रता तथा निश्चित लक्ष्य होना चाहिए इस जीवन का। सोच लो कि तुम क्या करने जा रहे हो और क्यों करने जा रहे हो, किस विधि को अपना कर सफल बनोगे। चञ्चल मत बनो। क्या तुम धन-सम्पत्ति का तो क्या, अपने शरीर का मोह भी त्याग चुके हो, त्यागने को तैयार हो? यदि हाँ,

तो निवृत्ति-पथ पर आ सकते हो। मार्ग प्रशस्त है यहाँ का, तुम्हारे लिए सन्ध्यास-मार्ग खुला है, किन्तु निश्चय करने से पहले जरूर सोच लो और अच्छी तरह विचार लो कि तुम क्या करना चाहते हो और क्यों?

आध्यात्मिक पथ (निवृत्ति-पथ) गुलाब की सेज नहीं, जैसा साधारणतः सोचा जाता है कि सन्ध्यास से कर शेष जीवन आनन्द से व्यतीत करेंगे, आराम से रहेंगे, निश्चित हो कर। यह मार्ग सङ्कटों से भरा हुआ है। इसके रास्ते में अनेकों कठिनाइयाँ हैं। अतः नम्र हो कर चसना पड़ता है। धैर्य और सहिष्णुता के साथ चलना पड़ता है। कुंठ लोग सिद्धि और कुण्डलिनी-शक्ति के पीछे पागल हो जाते हैं। ऐसा नहीं होना चाहिए। उद्दिष्ट होने से इस मार्ग में सफलता नहीं मिलती। यदि साधक में धैर्य, साहस तथा धियमदता है तो वह अनेकों कठिनाइयों को पार करते हुए चलता है। भावुक होने से भी काम नहीं चलेगा, गम्भीर होना चाहिए। कुछ भावुक नवयुवक इस मार्ग पर आते हैं, किन्तु थोड़ी-सी कठिनाई का सामना न कर पाने से थपथपीत हो कर संसार में वापस लौट जाते हैं। उनमें शक्ति और साहस का अभाव रहता है। यह ठीक है कि इस मार्ग में अनेकों कठिनाइयाँ हैं, किन्तु यह भी है कि धैर्यशील और उद्यमी तथा साहसी व्यक्ति बड़ी सफलता से इस मार्ग पर चलता जाता है और अन्त में जीवन के परम लक्ष्य की प्राप्ति भी कर लेता है। इस मार्ग में जो लोग चलते आये, वे समाज के बन्ध और पूज्य बने। बिना साम्राज्य के वे महाराजा थे और बिना धन के वे परम ऐश्वर्यशाली। जिस व्यक्ति में निश्चय, धैर्य, सहिष्णुता, आत्म-समर्पण की भावना, वैराग्य तथा दृढ़ सङ्कल्प की प्रचुरता है, वह इस मार्ग पर आसानी से बढ़ता जाता है।

जो लोग एकान्त सेवन करना चाहते हैं तथा निवृत्ति-मार्ग-परायण होना चाहते हैं, उनको यौन धारण करना चाहिए, इन्द्रियों पर नियन्त्रण रखना चाहिए, मन तथा शरीर को अपने वश में करना चाहिए—भले ही वे संसार में ही क्यों न हों। निवृत्ति-मार्ग के साधक को इस प्रकार योग्य बन जाना होगा, ताकि कठिन से कठिन तथा नीरस से नीरस जीवन उन्हें हलारा और निराश न कर सके। रूखा भोजन भी मिले तो उसे पचा लेने की शक्ति होनी चाहिए, सोने के लिए बिस्तर भी न मिले तो सन्तुष्ट रहना चाहिए, नङ्गे पाँवों भी चलना पड़े तो कष्ट नहीं मानना चाहिए और छाता, जूता, सुगन्धित द्रव्य आदि भोग-विलास के साधनों के अभाव में भी आनन्दित और सन्तुष्ट रहना चाहिए। तभी वे इस जीवन की तपस्या और परिवाजक-जीवन की कठिनाइयों को सह सकते हैं। यदि भिक्षा भी माँगनी पड़े तो शरमाना नहीं चाहिए। कायरता इस मार्ग का अभिशाप है (और मार्गों का भी)। तो भी इतना अवश्य होना चाहिए कि प्रत्येक व्यक्ति जो इस मार्ग में आ कर एकान्त सेवन करना चाहता है, अपने पास

जीवन-निर्वाह के लिए कुछ धन अवश्य रखें। आज समय बदल गया है। पुराने समय के समान आध्यात्मिक पथ के साधकों को मधुकरों (भिषा) मिलनी सम्भव नहीं है। जहाँ भी वे जायेंगे, उनको काम ही करना होगा, अतः एकान्त-सेवन में बाधा होगी। अतः आज वह समय आ गया है, जब संन्यासी को भी संन्यास-व्रत में जमे रहने के लिए धन रखना ही पड़ता है। संन्यासी को भी आर्थिक स्थिति ने बन्धन में डाल दिया है। तभी मैं प्रत्येक साधक को उसकी भलाई के लिए यह आदेश देता हूँ कि निवृत्ति-मार्ग में आने के साथ-साथ अपने पास कुछ धन अवश्य रखना चाहिए ताकि ध्यान, जप आदि साधन में बाधा न पहुँचे।

ब्रह्मचर्य, गुरुभक्ति, लगनपूर्वक साधना करते रहने से कुछ काल में योग-मार्ग की सफलताएँ पनपने लगती हैं। अधिकतर देखा गया है कि निवृत्ति-मार्ग में आने से साधक आलसी और काहिल हो जाते हैं और उनको यह निश्चय नहीं हो पाता कि कैसे मन की शक्तियों का सदुपयोग किया जाय। इस का कारण है कि वे अपनी दिनचर्या निश्चित नहीं करते हैं। उनके अपने स्वतन्त्र विचार होते हैं, गुरु के आज्ञानुसार चलना उनको उचित नहीं जान पड़ता। यह सब है कि उनमें वैराग्य की प्रचुरता होती है, किन्तु आध्यात्मिक पथ का अनुभव न होने से वे आगे नहीं बढ़ सकते। यहाँ तक कि कई साल व्यतीत हो जाने पर भी वे कोल्हू के बँल की तरह उसी चक्कर में घूमते रहते हैं, रती-पर भी आगे नहीं बढ़ सकते। आध्यात्मिक मार्ग में सफलता पाने के लिए जितनी आवश्यकता साधना की है, उससे अधिक गुरु की है।

योगाध्यासी यदि निराश, निर्बल और उद्विग्न रहता है तो जान लेना चाहिए कि उसके ध्यान की शक्तियाँ में कहीं-न-कहीं कुछ गलती है, त्रुटि है; क्योंकि साधक में शक्ति, आनन्द, प्रसन्नता, आह्लाद और आरोग्य का आविर्भाव होता है। जब साधक स्वयं ही निराश, हताश, उद्विग्न तथा अप्रसन्न रहे तो वह किस प्रकार अपने सम्पर्क में आने वाले जिज्ञासुओं में आनन्द, शक्ति, प्रसन्नता और शक्ति का सञ्चार कर सकता है? योग की प्रत्येक सीढ़ी को पार करना चाहिए। जब तक योग के प्राथमिक अध्यास में प्रवीण न हो जाओ, तब तक ऊँचे अध्यास हाथ में न लो। पूर्ण ध्यान और समाधि की प्राप्ति के लिए यही मार्ग है।

साधक और गुरु—दोनों को साथ-साथ पिता और पुत्र के समान प्रेम से रहना चाहिए। उनका प्रेम पनिष्ट और पवित्र होना चाहिए। गुरु प्रेम और स्नेह के साथ साधक का परिपालन करे तथा साधक आदर, भक्ति और श्रद्धा के साथ गुरु के साथ रह कर साधना करे। साधक की प्रतिभा इतनी प्रखर और ग्राहक होनी चाहिए कि गुरु का एक बार का उपदेश उस के रोम-रोम में रम जाना चाहिए। इसके लिए, गुरु

के आदेश के लिए सदा प्रतीक्षा करनी चाहिए। गुरु के आदेशों को पाने के लिए सन्धे दिल से उत्कण्ठित रहना चाहिए। यदि ऐसा हो गया तो साधक अमित लाभ का भागी हो सकता है। अन्यथा अचिरत साधना करते रहने पर भी ढाक के तीन पात रहेंगे, साधक के आसुरिक भाव जैसे-के-तैसे ही रहेंगे, वह तिल-पर भी आगे नहीं बढ़ सकेगा।

यह सोचनीय है कि भारत में वर्तमान शिक्षा-प्रणाली आध्यात्मिक शिक्षा के लिए अहितकर है। विद्यार्थियों के दिल तथा दिमाग भौतिकवाद से भरे रहते हैं, उनके रोम-रोम में भोग-विलासिता का विष समाया हुआ रहता है। आज के विद्यार्थियों को शिक्षक और शिष्य के सम्बन्ध का न तो जरा भी ज्ञान है और न परवाह ही। पहले तो उनको श्रुतियों के आदेशों का ज्ञान ही नहीं है, उस पर भी गुरु का समाज में अथवा गुरुकुल में क्या स्थान है, इसका भी उन्हें पता नहीं। न तो श्रद्धा है और न चरित्र ही।

ऐसे लोग जब निवृत्ति-मार्ग के पथिक बन कर आते हैं तो उनके संस्कार पहले के ही समान रहते हैं। समाज का दुष्टरिज व्यक्ति निवृत्ति-मार्ग का पथिक भी बन जाये तो क्या एक ही दिन में योगी बन जायगा? आध्यात्मिक मार्ग में गुरु के आदेशों की इतनी आवश्यकता है और उन आदेशों की शक्ति इतनी प्रभावशालिनी है कि बिना उन आदेशों का पालन किये साधक या शिष्य एक पग भी आगे नहीं बढ़ सकता।

ऐसे ही साधक आजकल पाये जाते हैं। उनकी श्रद्धा चञ्चल और भक्ति कुण्ठित रहती है। इसलिए शत-शक्ति-शत साधक इस पथ पर आ कर अखिल साधना करने पर भी योग-सिद्धि नहीं पा सके। गुरु और शिष्य का सम्बन्ध पवित्र और आध्यात्मिक रहता है। शिक्षक और विद्यार्थियों के सम्बन्ध से उसका दर्जा बहुत ऊँचा और परिकृत है। इस सम्बन्ध का आबद्धीकरण सर्वप्रथम आत्म-समर्पण से होता है। यह सम्बन्ध परम पवित्र और मङ्गलकारक होता है, जिसमें स्वार्थ और नीचता का लेशमात्र भी नहीं। उपनिषदों के पत्रों को पलट कर देखिए तो यही पता चलेगा कि प्राचीन काल में शिष्य गुरु के पास श्रद्धा, विनम्रता, सत्यता और भावपूर्वक समिधा ले कर ही जाते थे। कितना आदर्श और उज्वल था उनके जीवन का आचार।

क्या अब भी तुमने अपने निश्चय को परिकृत कर लिया है कि निवृत्ति-मार्ग पर जा कर तुम अपने जीवन को अपने स्वतन्त्र विचारों के प्रवाह में नहीं बहने दोगे, बल्कि उसके लिए एक स्थिर आधार अपनाओगे? आध्यात्मिक मार्ग में आ जाने पर चाहे संसार डूब ही क्यों न जाय, निर्द्वन्द्व ही रहना होगा। भले ही गुम्हारी माला आ कर रोये, भले ही स्त्री और अन्य सम्बन्धी आ कर तुम्हारे चरणों के पास हाय-तोबा मचाने

सर्वों, किन्तु तुम्हें अपने निश्चय से नहीं डिगना होगा, तिल-भर भी नहीं, सड़ की नोक के बराबर भी नहीं। यदि तुम अपने सम्बन्धियों से नाता तोड़ने की क्षमता रखते हो, यदि तुम उनके सम्पर्क से दूर रह सकते हो, यदि तुममें सच्चा और तीव्र वैराग्य है, साधना की सच्ची लगन है, परमात्मा और गुरु में पूर्ण भक्ति और श्रद्धा है, तो तुम सन्यास ले सकते हो। सोच लो, यदि इन सभी का अभाव है तो बेकार यहाँ आ कर क्यों अपने को दुःखित करते हो ?

वसिष्ठ जी ने राम से कहा था—‘पदार्थ-सम्पर्क और लोक-सम्बन्ध से जो मोह और सन्तान्ध होता है, उसके निवारण के लिए गुरु-शरण का चिन्तना महत्त्व है, उतना महत्व साधना—सच्ची साधना का भी है।’ इसका अर्थ हुआ कि गुरु-भक्ति और साधना दोनों साथ-साथ चलनी चाहिए।

कुछ लोग सन्यासी को जादूगर समझते हैं और उसके कमण्डलु या पोटली को भानुमती का चमत्कारपूर्ण पिटाया। उनका विचार है कि सन्यासी महाराज विभूति या जल दे कर जीवन्मुक्त बना दोगे अथवा उनकी कुण्डलिनी-शक्ति को सहस्ररस तक जगा दोगे, अष्ट-सिद्धि तथा नव-निधि दिला दोगे। इसका मतलब यह हुआ कि वे लोग अपने-आप तो साधना नहीं करना चाहते, किन्तु सोचते हैं कि गुरु किसी-न-किसी तरह जादू की तरह उनके लिए योग-सिद्धि ला कर दे दे।

इस विचार (धोखे) में न रहो। यदि अर्थात् तक ऐसा होता सुना भी है तो अपनी साधना न छोड़ो। साधू या सन्यासी (गुरु) जादूगर नहीं, यथार्थवादी है। वह पूर्ण प्रक्रिया-सहित ही तुमको योग के अध्यास बतलायेगा। साधना तुम्हारे मन्त्रे है। यदि साधना करो तो सफल बनोगे और यदि गुरु के भरोसे बैठे रहोगे तो बस हरि ॐ तत्सत्।

मन को पवित्र बना लो। गुरु की सेवा करो, उनके आदेशों को सुनो तथा तदनुसार व्यवहार भी करो, साथ-साथ साधना भी करते जाओ। जब मन एकाग्र हो जायगा, इन्द्रियों की उछल-कूद बन्द हो जायगी, भोग-लालसा मर जायगी, तब मन में एक ज्योति जलने लग जायगी। गुरु उस बत्ती को और उज्वल बनायेगा। उसी उज्वलता के आलोक में तुमको आगे का मार्ग स्पष्ट दिखलायी देने लग जायगा। यदि तुम गुरु के आदेशानुसार साधना करते रहे तो अनन्त शान्ति तथा अमित ज्ञान के आगार को पा सकोगे।

* * *

अपने परिवार के लिए तुम कितना श्रम करते हो ? यह सोच कर, उसी लगन से गुरु की सेवा करो। निश्चयतः कुछ ही काल में परमात्मा का साक्षात्कार कर सकोगे।

और कुछ नहीं चाहिए, केवल परमात्मा के लिए अखण्ड प्रेम हो, ज्वलन वैराग्य-भाव हो, परमात्मा के प्रेम से मदभाता हृदय हो, अधिलाषा हो—परमात्मा का साक्षात्कार नहीं तो और क्या होगा ?

प्रत्येक कार्य निरासक्ति की भावना के साथ किया जाना चाहिए, कर्तृत्व की भावना का लेश भी होना नहीं चाहिए, केवल एक उद्देश्य विस-शुद्ध ही होना चाहिए। जो कुछ काम करते हो, परमात्मा के लिए ही करो, जिसमें ममता और अहं-भावना का लेश भी न हो। ‘जैसी इच्छा भगवान की’—इस सिद्धान्त के आधार पर प्रत्येक कार्य किया जाना चाहिए। दूसरी बात यह है कि उस काम के त्याग के लिए तुमको किसी भी क्षण तैयार रहना चाहिए, चाहे कितना ही महत्त्वपूर्ण उपयोगी कार्य क्यों न हो। जब आत्मा के अन्दर से त्याग देने का आदेश आता है, उसी समय उसका पालन किया जाना चाहिए। आसक्ति और ममता हो जाने से व्यक्ति उस कार्य को नहीं त्याग सकता। यही बन्धन का मूल कारण है। कर्मयोग का यह रहस्य है, इसको अच्छी तरह समझ लो और मार्ग में वीरता और धीरता के साथ चलते जाओ।

माया मन की सहायता ले कर अपनी चाल चलती है। मन कल्पना का सहारा लेता है। सौन्दर्य वस्तु में नहीं, आनन्द पदार्थ में नहीं, मन की कल्पना में ही है। मिठास चीनी में नहीं, कल्पना में मिठास है। भोजन में रुचि नहीं, रुचि तो अपने मन में ही है, जिसे कल्पना प्रकट करती है। इसी प्रकार मनुष्य शक्तिहीन नहीं, किन्तु भावना ही उसे शक्तिहीन बना देती है। माया के इस स्वभाव को पहचान कर बुद्धिमान् बन जाओ। विचार (सद्बिचार) द्वारा इस मानसिक कल्पना का उन्मूलन कर दो, तभी तुम सत्यसङ्कल्प आत्मा में विश्राम कर सकोगे।

सोचो कि तुम क्यों नौकर-चाकर, निर्बल व्यक्ति, असहाय तथा अपने से छोटे लोगों पर अपना क्रोध प्रकट करते हो ? अपने आपसीरों, मालिकों या बड़ों पर क्यों नहीं प्रकट करते अथवा कर पाते हो ? केवलमात्र इसलिए कि उन बड़े लोगों के प्रति या तो तुम्हारा आदर-भाव है, या तुम उनसे भय खाते हो। क्या यही आदर-भाव नौकरों के प्रति नहीं बरता जा सकता ? यदि तुम नौकरों, निर्बल व्यक्तियों तथा असहायों में भी भगवान् को व्यापक देखने की चेष्टा करो तो तुम उन पर क्रोध नहीं करोगे। क्रोध तो अपने ही नाश का कारण बनता है, तब फिर यह जान कर क्यों क्रोध किया जाय ?

प्रत्येक व्यक्ति को धैर्य, सहनशीलता तथा दया का व्यवहार करना चाहिए। विचार करते रहना चाहिए। चिन्तन करो कि तुम कौन हो और क्या लक्ष्य है तुम्हारा ? अरे भाई, क्रोधित हो कर तुमको मिलेगा क्या ? आत्मा सब में एक ही है। क्या कुत्ता, क्या हाथी, क्या शूद्र और क्या राजा—सबमें एक ही आत्मा विराजमान है। वह

आत्मनो गुण में भी है। दूसरों के प्रति क्रोधीता होना, दुखों का अपमान करना अपना ही अपमान करना है। दूसरी की शानि अपनी ही हो शानि है। क्या इसका विचार किया ?

कुछ लोग इस मार्ग के प्रति बड़े उत्कांठित रहते हैं, पर उनमें मुमुक्षु-गुण का सर्वथा अभाव रहता है। वे सोचते हैं कि कुछ योगाभ्यास कर लेने पर सिद्धि प्राप्त हो जायगी, किन्तु जब ऐसा नहीं होता, उनको सिद्धि नहीं प्राप्त होती है तो वे धैर्य खो देते हैं, अभ्यास छोड़ देते हैं, आध्यात्मिक पथ का त्याग कर देते हैं, यहाँ तक कि योग और योगी दोनों को कोसेने लगते हैं। याद रखो कि साधारण उत्कांठित आध्यात्मिक मार्ग में सहायक नहीं हो सकेगी। आध्यात्मिक मार्ग में सफलता पाने के लिए मुमुक्षुत्व होना चाहिए, सत्सङ्ग का अभ्यास करना चाहिए, स्वाध्याय-निरत रहना चाहिए तथा जप और ध्यान में दत्त-चित्त हो जाना चाहिए।

कभी-कभी मन में बुरे विचार उभर आते हैं तो मन तिलमिला उठता है। यह लक्षण आध्यात्मिक उन्नति का है। बुरे विचारों के जागने पर मन का तिलमिला जाना यह सिद्ध करता है कि तुम आध्यात्मिक मार्ग पर बढ़ते जा रहे हो। इस समय तुम पुराने कर्मों का विश्लेषण करो तो तुमको सन्ताप और पश्चात्ताप होने लगेंगे। यह दूसरा लक्षण है। जब-जब पुराने कर्मों की याद आये और जब-जब मन पछताने लगे, तब तब समझना चाहिए कि मन आध्यात्मिक राह में रंगता जा रहा है। किसी भी बुरे काम को करते समय, यदि मन गवाही न दे तो समझना चाहिए कि यह मन-शुद्धि का तीसरा लक्षण है। इसके बाद मन को यदि बुरे विचार सन्तप्त भी करें तो वह उनका साथ नहीं देगा। इसलिए सदा ध्यान और विचार का अभ्यास करते रहना चाहिए। तभी बुरे कर्मों की याद, बुरे विचारों का समुद्र, बुरे सुझावों का उद्योग तथा शैतान का उत्थात बन्द हो सकेगा। यह हो गया तो फिर बात ही क्या है, तुम शान्ति और पवित्रता में दीक्षित हो गये हो।

काम-वासना तुममें छिपी पड़ी है। तुम सम्भवतः विश्वास नहीं करोगे। अच्छा, तो मुझे यह बतलाओ कि व्यक्ति को क्रोध क्यों आया करता है ? क्रोध की वृत्ति काम-वासना का ही रूपान्तर है। जब काम-वासना की वृत्ति नहीं हो पाती, तब वह क्रोध का रूप धारण कर लेती है, अर्थात् काम-वासना की पूर्ति के अभाव में क्रोध प्रकट होता है। काम-वासना को प्रकट करने का दूसरा मार्ग क्रोध है। जब तुम अपने नौकर पर क्रोध करते हो तो समझ लो कि यह काम-वासना का ही प्रत्यक्षीकरण हो रहा है।

काम-वासना के प्राबल्य से यह भी सिद्ध होता है कि साधक ने राग-द्वेष के वेग का निराकरण नहीं कर पाया है। कामी व्यक्ति की इन्द्रियों उत्थात मचाती रहती है।

वासना और तृष्णा में ही वे रमते रहना चाहती हैं। बहिर्मुख-वृत्ति होने के कारण इन्द्रियों का सन्ताप साधक के मन पर प्रतिक्षिप्त होता है। जब तक साधक प्रत्याहार में स्थित नहीं हो जाता और जब तक वृत्तियों का निराकरण नहीं कर दिया जाता, तब तक विवेक, वैराग्य, सङ्कल्प-शक्ति और सच्चो लगन का अवतरण भी नहीं होता; तब तक रजस और तमोगुण अपना उत्थात मचाते रहते हैं। इस अवस्था में सत्त्वगुण रहे भी तो गीण हो जाता है, उसका महत्त्व नहीं होता। जब तक सद्-वृत्तियों का उपावर्जन नहीं कर लिया जाता और जब तक वृत्तियों को क्षीणाङ्गी नहीं बना दिया जाता, तब तक साधक योगसिद्ध नहीं बन सकता। पहले चित्त को शुद्ध कर लो। एकाग्रता और ध्यान का आधिर्भाव अपने-आप हो जायगा।

सगुण उपासकों को सबसे पहले श्रावक का अभ्यास करना चाहिए, जब तक वे अपने आराध्य का पूरा चित्र अपने सामने आसानी से उतारने में समर्थ न हों। बाद में अभ्यास हो जाने के बाद वे आँखों को बन्द कर आराध्य का पूरा स्वरूप मन के अंगो उतार सकती हैं। यहाँ पर ध्यान रखना चाहिए कि जिस चित्र पर श्रावक का अभ्यास किया जा रहा है, वह अतिशय सुन्दर और आकर्षक हो, जिस में मन आनन्दपूर्वक रम सके। श्रावक का आहार चित्तार्कषक होना जरूरी है। जब एक बार एक स्वरूप को अपने मन में सतत ध्यान से स्थापित कर लिया गया है तो उसे बार-बार नहीं बहँसना चाहिए। उसी स्वरूप पर बारम्बार श्रावक का अभ्यास करो, तभी वह स्वरूप ध्यान में तुम्हारे सामने उतर सकेगा। अभ्यास सत्कार-संवित हो जाने पर तुम अपने आराध्य की मूर्ति को कभी अपने सामने स्थित करने में समर्थ हो सकोगे। कभी-कभी मन थक जाता है और साधक अपने मन्त्र तक को बदल दिया करता है, किन्तु यह सब ठीक नहीं है। न तो मन्त्र बदला जाना चाहिए और न आराध्य देवता का स्वरूप ही।

ध्यान की अवस्था में कभी-कभी ज्योति-दर्शन हुआ करता है। इसके धोखे में पड़ कर कहीं यह न समझना कि योगसिद्धि मिल चुकी है अथवा समाधि-लाभ हो चुका है। यह कोई बड़ी सफलता का लक्षण नहीं है। यदि यह ज्योतिर्यां बारम्बार भी तुम्हारे ध्यान में प्रकट होने लगे तो भी उन पर विशेष ध्यान नहीं देना चाहिए।

लोग वातावरण और स्थान-विशेष पर दोष मढ़ देते हैं। यह वातावरण का दोष नहीं, सारा दोष अपने मन का ही है। जब तक मन को अनुशासित नहीं कर लिया जाता, तब तक वह वातावरण के अनुकूल होने पर भी साधना नहीं करने देता। इस मन को अपने वश में करो, यदि विद्रोह करे तो इसका दमन करो। किसी भी स्थान अथवा वातावरण को दोष न दो। पहले अपने मन को शिक्षित करो। अनुकूल स्थानों में एकाग्रता भी प्राप्त कर ली तो क्या हुआ ? हम तो तब कहे जब तुम किसी

असुविधापूर्ण स्थान में भी एकाग्रचित्तता को प्राप्त कर सकेंगे। विरोधी वातावरण में साधना करने पर सङ्कल्प-शक्ति तीव्र तो होती ही है, साध-साध उसकी शक्ति अनाहत हो जाती है। साधारण स्थान में साधना करने से कहीं अधिक शक्ति प्राप्त की जा सकती है। प्रत्येक पदार्थ में राम को रमा हुआ देखो और बुरे को भी सुन्दर रूप में बदल दो। यही असली योग है। जो इसका व्यवहार करता है, वही असली योगी है।

* * *

मैथुन करने से स्नायविक प्रणाली पर चोट पहुँचती है। शक्ति का महान् पतन होता है। निर्दोष स्वप्न-दोष अथवा सद्दोष-स्वप्न-दोष से उतनी क्षीणता कभी सम्भावना नहीं रहती। जो कुछ क्षीणता होती है, वह नागण्य ही है; पर सहवास-जन्य मैथुन से शारीरिक और मानसिक शक्ति का अकथनीय ह्रास और पतन होता है। उसके संस्कारों का जन्म भयानक है। सहवास-जन्य मैथुन से मन में एक संस्कार का बीज पड़ जाता है, जो पुराने संस्कारों की सहायता से अन्दर ही अन्दर पनपता है और कुछ ही दिनों में पुनः सहवास के लिए तालसा को जागृत करता है। एक बार सहवास करने के बाद उसे दोहराना मनो बुझती आग में घी डाल देना है। और जब मन में एक संस्कार पर दूसरा संस्कार आ बैठता है तो उनकी शक्ति सामूहिक हो जाती है। इसलिए मैथुन मन पर अपना अर्भित प्रभाव डाल देता है। मैथुन न करने से स्नायुमण्डल और स्नायविक शक्ति ओजपूर्ण रहती है। मन तो तुम को यह सुझाव देगा कि इस जीवन में नहीं तो फिर कब मैथुन किया जायगा? इस चालाकी से सदा बच कर रहना चाहिए। सदा सावधान रहो, न जाने मन कब तुम्हें पाप की ओर खींच ले जायेगा। आराम में ही कर्मों, मनोनाश होने तक, मन के प्रत्येक सुझाव को टुकराते रहो।

कठिनाइयों, विपदाओं, रोग और शोक के आ जाने पर भी उनसे दृढ़चित्त और प्रभावित न हो जाना चाहिए; क्योंकि यह सब चित्र में चलते हुए और बदलते हुए दृश्य हैं। साहसी तो बनना ही चाहिए, साध-साध आशावादी भी बल्लर ही। एक-एक विपत्ति का सामना डट कर करना चाहिए। एक-एक चोट को हँस-हँस कर सहन करना चाहिए। एक-एक बार को सावधानी से विफल करते रहना चाहिए। प्रकृति चाहती है कि तुम्हारा दृढ़ निर्माण हो, तुममें शक्ति का सञ्चार हो और तुम उसकी लीला के उपकरण बन सको। तुम्हारा शरीर, तुम्हारे हाथ, मन और पाँव तथा सभी अवयव उसकी लीला के उपकरण हैं। तुममें सद्गुणों को भरने के लिए साहस, वज्र-सङ्कल्प, धैर्य, सहन-शक्ति, दया, प्रेम, करुणा, सद्भावना, विशाल-चेतना, दयार्द्रता आदि के विकास के लिए ही विपत्तियाँ और रोग-शोकादि की कसौटी पर तुम्हें परख

रही है, लोहे को सान पर चढ़ा रही है, सोने को आग पर तपा रही है। इसलिए दुःख पर दृढ़चित्त, व्याधियों से उदास तथा विपत्तियों से पराजित नहीं होना चाहिए, उल्टे इन सबकी अवहेलना कर दिव्य जीवन व्यतीत करना चाहिए। अपने दृष्टिकोण में परिवर्तन कर, जीवन के लक्ष्य को विशाल कर अनन्त की खोज करते चलो। बढ़ो और बढ़ते रहो। यदि जीवन को कुछ बनाना है तो आध्यात्मिक बनाओ।

दुःखों को सुख का आदि कारण कहा गया है। कुछ लोग कहते हैं कि परमात्मा का आशीर्वाद दुःख का छववेध धारण कर आता है। वास्तव में दुःखों के आने से मनुष्य की आँखें खुलती हैं। दुःखों से मनुष्य अनुभव प्राप्त करता तथा शिक्षित बनता है। मन ईश्वर की ओर उन्मुख होता है। दुःखों और कठिनाइयों को एक-एक कर जीतना चाहिए; उनकी एक-एक चोट को रोकना चाहिए। कभी भी विचलित नहीं होना चाहिए। हँसते-हँसते चिन्ता और उद्विग्नता को दूर भगा देना चाहिए। अपने को आत्मा में संस्थित कर दो। मन को सन्तुलित करो। सदा खुशदिल रहो। अपने व्यक्तित्व को आध्यात्मिक, दिव्य और सुप्रभावशाली बनाओ। मुस्कुराते रहो, हँसते रहो। आत्मा के आनन्द में ही आनन्द मानो।

दौड़ती हुई पावकता तथा उद्रेकों को रोकें। शरीर और मन की तमाम शक्तियों को सङ्कटित कर, उन्हें अपने लक्ष्य की खोज में लगा दो। आत्म-संयम का विकास करो। वित्त में धितने और जैसे संस्कार हैं, उन्हें अपने बशीभूत करो। विचारों पर स्वामित्व ग्रहण करो। मानसिक शान्ति कभी नहीं खोनी चाहिए। शक्तियों का उपाजन और सञ्चय करते रहो। अपनी सङ्कल्प-शक्ति को उचित शिक्षा दो। अपनी स्वाभाविक प्रवृत्तियों को पवित्र और मङ्गलमयी बनाये बिना स्वतन्त्र न छोड़ो। यदि यह सब कर लो तो मानसिक शान्ति प्राप्त कर सकोगे तथा अजस्र गति से आध्यात्मिक शक्ति तुम्हारे अन्दर भरती जायगी। फलतः तुम आध्यात्मिक मार्ग में जल्दी-जल्दी अग्रसर होते जाओगे।

केवल मात्र प्रतिभा या कितावी ज्ञान पर्याप्त नहीं होगा। जो व्यक्ति मधुर वाणी बोलता है, दयावान् है, क्रोध की जीत चुका है, हर अवस्था में अपने को संभाल लेता है, विनम्रता से व्यवहार करता है, दूसरे के हृदय में प्रवेश करने की कला जानता है, बस वही अपने प्रत्येक प्रयत्न को सफलतापूर्वक सम्पन्न कर सकता है। वही प्रसन्न और शान्तिमय रहेगा।

जब हृदय में प्रेम की लहरें जागने लगें, उन्हें स्वतन्त्रता दे दो। सदा अनुभव करो कि कोई दिव्य शक्ति अथवा प्रेरणा तुमको अङ्क में लगा रही है। दिव्य प्रेम की धूप में अपने रोगमय शरीर को ज्योति-स्नान कराओ। शाश्वत जीवन के आनन्द का पान करो। दिव्य प्रेम का अमृत पियो।

हृदय तो ऐसा होना चाहिए, जो परमात्मा का नाम सुनते ही आनन्दशुद्धावित हो जाय ।

कहा है कि प्रेम की गली अति संकरी है, जिस में दो व्यक्ति साध-साध नहीं जा सकते हैं । जब 'मैं' का अस्तित्व है तो परमात्मा नहीं और जब परमात्मा है तो 'मैं' का अस्तित्व मिट जाता है ।

भोग-विलास में आसक्त रहने की अपेक्षा कर्म-द्रियों को अपने वश में ही करना उचित है । धीरे-धीरे विचार पवित्र होते जायेंगे । यदि तुम जप और ध्यान में नियमित रहे तो अभ्यास करते-करते अन्त में मन अपने वश में किया जा सकेगा ।

गृहस्थी का पालन करते हुए जो लोग सत्य के मार्ग पर चलना चाहते हैं, उनको पूर्ण ब्रह्मचर्य का पालन करना चाहिए, क्योंकि एक बार का सहवास अनेकों पुराने विचारों के सम्बन्ध को नया और दृढ़ कर देता है । सहवास करने से पुराना बन्धन, जो टूट गया था, जुड़ जाता है ।

पेड़ पर पका हुआ फल मोटा होता है; पर पकने में समय भी तो लगता है । जो पेड़ कई सालों में पनपता और विकास को प्राप्त होता है, वह शक्ति-सम्पन्न और उपयोगी होगा । इसी प्रकार जो साधक दीर्घ काल तक नियमित और उचित साधना करते हैं, वे दीर्घ काल के उपरान्त पूर्ण योगी बन सकेंगे । अज्ञ कल तो साधक लोग अधैर्य से काम लेते हैं । दो-तीन साल तक थोड़ा प्राणायाम, थोड़ा आसन, जप तथा ध्यान से वे पूर्ण योगी बन जाना चाहते हैं ।

भोजन के बारे में जान लेना चाहिए कि भोजन एकदम कम न हो । भोजन के परिमाण में कमी हो जाने से निर्बलता का आविर्भाव होता है और ध्यान में बाधा पहुँचती है । साध-साध अधिक भोजन भी नहीं करना चाहिए । इससे भी निद्रा आती है, साधना में विघ्न होता है । भोजन सात्विक, हलका, पुरा और ताजा होना चाहिए । तैलदार, चरपे, मीठे, भिन्दार, कठोर भोज्य पदार्थ नहीं खाने चाहिए । तथा ध्यान और जप में मन लगेगा, एकाग्रता की सिद्धि होगी ।

आत्मभावपूर्वक मानवता की अधिक सेवा, विशाल-चेतना, अति नम्रता, विश्व-प्रेम, अहिंसा, सत्यपता, निरन्तर और पूर्ण उदारता, पूर्ण ब्रह्मचर्य, अव्यभिचारिणी श्रद्धा, परमा भक्ति, गुरु पर श्रद्धा, सत् और असत् में विवेक, पूर्ण वैराग्य, मुमुक्षुत्व तथा निरन्तर और शुद्ध ध्यान—इन अभ्यासों के द्वारा ज्ञान के सुन्दर और आलोकित मन्दिर की ओर जाया जाता है ।

गायत्री जप अथवा प्रणव जप करते समय कृष्ण का चित्र सामने रखने से कोई

हानि नहीं । गायत्री, श्रीकृष्ण और ॐ तीनों एक ही है । सत्य एक है, विप्रगण उसे अनेकों नामों से सम्बोधित करते हैं ।

जिस प्रकार कमल का फूल तालाब में रह कर भी पानी से जग-सा भी प्रभावित नहीं होता, उसी प्रकार जीवन्मुक्त पुरुष भी संसार में रह कर जग भी प्रभावित नहीं होते । कमल के चारों ओर जैसे शैवाल फैले रहते हैं, उसी प्रकार आध्यात्मिक सङ्कटन जीवन्मुक्त पुरुषों के आस-पास सदा रहता है । मधुमक्खिखण्डों जिस प्रकार कमल के फूल से शहद ले जाती हैं, उसी प्रकार मुमुक्षु साधक भी जीवन्मुक्त से उपदेश और आशीर्वाद ले ज्योते हैं ।

कमल के सौरभ के समान ही ज्ञानी के दिव्य ज्ञान का सौरभ चारों ओर फैलता है । तालाब में रहने वाले मेढक उस सुगन्धि को नहीं पहचान पाते, इसी प्रकार अज्ञानी पुरुष भी ज्ञानी के ज्ञान की सुगन्धि का आनन्द नहीं ले पाते; मेढक के समान टर्ट-टर्ट मचाते रहते हैं; किन्तु कमल की सुगन्धि से आकर्षित हो कर मधुमक्खिखण्डों का दल जिस प्रकार इनके समीप आता है, उसी प्रकार जिज्ञासु भी ज्ञानी के सन्निधान में आ कर शिक्षा ग्रहण करते हैं ।

जीवन्मुक्त पुरुष सच्चा वीर होता है । जीवन्मुक्त पुरुष वही है, जिसे आत्म-ज्ञान की प्राप्ति हो चुकी हो और आत्म-ज्ञान की अग्नि से जिसके संस्कार भस्मसात् हो चुके हों । जिसने अपने मन को वश में कर लिया, इन्द्रियों का उत्थात बन्द कर लिया, तृष्णा, भय, प्रमद, झट्झुर, गर्व आदि कृत्तियों का दमन कर लिया, वही जीवन्मुक्त है ।

प्रत्येक व्यक्ति में जीवन्मुक्त बनने की योग्यता है, कला है । जीवन्मुक्त बनने के लिए जो कुछ साधन चाहिए, वह प्रत्येक व्यक्ति में वर्तमान है । केवलमात्र उन कला, योग्यताओं और साधनों का उपयोग करना होगा । जिस प्रकार ज्ञानमयी को परिचालित किया-ज्योता है, उसी प्रकार ध्यान द्वारा आत्म-शक्ति को परिचालित करना होगा । सङ्घर्ष से सफलता मिलती है । प्रयत्न करने से काम पूरा होता है । सतत लगन से कार्य की पूर्ति होती है । आत्मा के साक्षात्कार के लिए सतत चेष्टा, निरन्तर प्रयत्न तथा अविरत सङ्घर्ष की अपेक्षा है ।

सदा सच बोलो । प्रत्येक स्त्री में राधा माता के और प्रत्येक पुरुष में श्रीकृष्ण के दर्शन करो । धासु की पत्नी के एक तृण के समान विनम्र बनो । अच्छे बनो, अच्छे काम करो । सदा 'ॐ नमो भगवते वासुदेवाय' मन्त्र का जप करो । भगवान् श्रीकृष्ण तुम्हारी रक्षा करेंगे ।

जीव और ब्रह्म एक है । सागर और जलकण एक ही है । केवलमात्र अज्ञान से

दोनों अलग-अलग दिखलायी देते हैं। जिस प्रकार जलबिन्दु समुद्र में मिल कर एक हो जाता है, उसी प्रकार जीव भी ज्ञान प्राप्त कर लेने पर ब्रह्म के साथ एक हो जाता है।

स्वाध्यायता कुवृत्ति है, निःस्वार्थता को महिमावान् बनाने के लिए इसका अस्तित्व है। धृणा कुवृत्ति है, प्रेम को महिमावान् बनाने के लिए ही इसका अस्तित्व है। अहङ्कार भी कुवृत्ति है, नम्रता को महिमावान् बनाने के लिए इसका अस्तित्व है। कृपणता से उदारता की महिमा प्रदर्शित होती है। ईर्ष्या से उदार-चेतना की महिमा का प्रदर्शन होता है। असत्य का अस्तित्व सत्य की सिद्धि के लिए है।

यह दृष्टान्तमक संसार है। हर प्रकार की भावनाएं यहाँ हैं। प्रत्येक व्यक्ति को राय अलग-अलग होती है, मुझाव अलग-अलग होते हैं; पर यह सब होते हुए भी हृदय में एकता अवश्य होनी चाहिए। प्रत्येक व्यक्ति के विचार अलग-अलग होते हैं। वह भिन्न-भिन्न बातें सोचता है, इसलिए यह स्वाभाविक है कि वह दूसरे के मुझाव से सहमत न हो; पर इसका यह अर्थ नहीं कि वह दूसरों से लड़ता रहे। अनेकता और विविधता में भी एकता के और केवल एकता के ही दर्शन करो।

यह संसार अजीब है। यहाँ सबको जीवन-पर्यन्त रहना होगा। एक-दूसरे के साथ निर्वाह करना होगा। हर एक को अलग-अलग बातें भी सुननी होंगी। यहाँ प्रत्येक व्यक्ति को सन्तुष्ट भी नहीं किया जा सकता। इसलिए आवश्यकता है कि अपने मन को इस प्रकार शिक्षित कर लिया जाय कि वह हर अवस्था में सन्तुलित रहे, न तो अनेकता से असन्तुष्ट हो और न एकता का ही स्वर्ण भरो। संसार में रहना तो सभी को है, परन्तु रहने की कला से जो परिचित है तथा रहने की कला के अनुसार जीवन बिताता है, उसी का जीवन सच्चा जीवन माना जा सकता है।

क्यों में एक विशेषता है। क्यों से मन परमात्मा की ओर भिरता है, दिल में दया और सद्भावना का आलोक प्रकट होता है। क्यों से हृदय पराये दुःखों को देख कर द्रवित हो उठता है। क्यों से आत्म-शक्ति के द्वार खुलते हैं और वैराग्य का समुद्रय होता है। 'छायेष में कष्ट ईश्वर की कृपा ही है'—यह लोकोक्ति एकदम सत्य है।

संसार अच्छे और बुरे का पूर्ण योग है। यहाँ सत्त्वगुण, रजोगुण और तमोगुण—तीनों गुणों का सम्मिश्रण है। इसलिए प्रत्येक व्यक्ति को खुश रखना सम्भव नहीं। दुनिया जो कुछ कहे, कहने दो। दुनिया की कटु उक्तियों से दुःखाक्रान्त और प्रशंसा से फूलना नहीं चाहिए। इतना तो जरूर है कि हमें सच्चा और पवित्र बनना होगा। हमारी क्या पूछो, भगवान् श्रीकृष्ण और भगवान् राम तक को बुरा-भला कहा जाता है।

पहले मन में विद्विषादन, बाद में वही क्रोध के रूप में प्रकट हो जाता है। कुछ ही देर में आवेशपूर्वक मन के अन्दर से बाहर की ओर रखलित हो जाता है। अतः मन में विद्विषादन प्रकट होने ही न पाये, यह सदा ध्यान में रखना चाहिए। यदि इसका ध्यान नहीं रखा गया तो कालान्तर में इसका स्वरूप भयावह और स्वभाव क्रान्तिमय हो जायगा। मानसिक जप, प्रार्थना और 'ॐ शान्ति' को मन में दोहराने से मन के क्रोध का दमन किया जा सकता है।

दूध को आग पर गरम करने से पहले भाप उठने लगती है। कुछ बुलबुले जागने लगते हैं। कुछ ही देर में उबलना आरम्भ हो जाता है। नीचे का दूध ऊपर और ऊपर का दूध नीचे— इस प्रकार दूध खौलने लगता है। यदि दूध को आग पर ही रहने दिया जाय तो वह उबल कर बर्तन से बाहर गिर जाता है। यह उदाहरण दर्शाता है कि इसी प्रकार ईर्ष्या, धृणा और काम-वासना भी पहले मन के अन्दर शान्त बन कर रहती हैं। उनका स्वरूप तब अति-क्षुद्र होता है। यहाँ तक कि ध्यानपूर्वक विचार करने पर भी वह स्वरूप इन्द्रिय-गोचर नहीं होता। धीरे-धीरे सजातीय दुर्विचार एक-दूसरे के साथ संयुक्त हो जाते हैं, अन्य दुर्विचार और कुसंस्कार भी सतल-बल आ कर एक समूह का सङ्घटन करते हैं। अब धृणा और काम-वासना उबलने लगती हैं। दिमाग में उष्णता, परिव्याय हो जाती है। सारी प्रणाली उस गर्मी से प्रभावित हो उठती है। विचार उबलने लगते हैं, उनमें से भाँति-भाँति के बुलबुले उठने लगते हैं। मनुष्य इन दुर्विचारों के उत्पात से आकुल हो उठता है। उबलती हुई दुर्वासना ही तो फिर नियन्त्रण की सम्भावना ही कैसे? यदि युक्तिपूर्वक कामाग्नि को नहीं बुझाया गया तो दुर्विचार उबल-उबल कर दुर्गन्ध फैलाते हैं। इस अवस्था में व्यक्ति पाशाविक कर्म में रत हो जाता है, नृशंस व्यवहारनिष्ठ हो जाता है, न करने योग्य कर बैठता है।

विचारशील व्यक्ति अपने प्रत्येक विचार का सावधानी से निरीक्षण करते रहें और यदि कहीं उनमें अशौचित्य की झलक पायें तो जानकार और कुशल माली के समान ही उनकी शाखाओं को छाँट कर सुन्दर बना दें। विष के फूल को खिलने नहीं देना चाहिए, कली के निकलते ही उसे चुन लेना चाहिए। यदि तुम भी अपने दुर्विचारों को हटाना चाहो तो आत्म-चिन्तन और विचार का सहारा लो अथवा जप और कीर्तन करो।

विद्यार्थियों को शिक्षाएँ

विद्यार्थी ब्रह्मचारी का ही आधुनिक रूप है। विद्यार्थी ही ब्रह्मचारी हुआ करता है। विद्यार्थी को दिन में तीन बार सन्ध्या-वन्दन अवश्य करना चाहिए—श्राद्धकाल, मध्याह्नकाल और सायंकाल। समय की सन्धि को सन्ध्याकाल कहा जाता है।

सन्धिकाल में शक्ति का स्वरूप विशिष्ट और प्रभावशाली रहता है; अतः इस समय पर सन्ध्या-वन्दन करने से अनेकों लाभों की प्राप्ति की जा सकती है। सूर्योदय होते ही गायत्री-मन्त्र द्वारा सूर्य को अर्घ्य देना चाहिए, इसी प्रकार दोपहर और सूर्यास्त के समय भी। सन्ध्या-वन्दन और अर्घ्यदान से शारीरिक शक्ति, मानसिक श्रौंज तथा बौद्धिक प्रतिभा की प्राप्ति होती है। विद्यार्थियों की बुद्धि, जो भौतिकवाद के विषाक्त तत्वों से भरी पूरी है, सन्ध्या-वन्दन से दिन में तीन बार शुद्ध की जानी चाहिए। सन्ध्या का महत्व जितना धार्मिक है, उतना ही बल्कि उससे अधिक यौगिक है। इससे न केवल परमात्मा का आशीर्वाद मिलता है, बल्कि सदाचार-शील का समुदय भी होता है।

हमारे कालेज के विद्यार्थियों में जोखले अनुकरण का भूत प्रवेश कर गया है। वे पश्चिमी सभ्यता का वानरीकरण कर रहे हैं। धूम्रपान करना, शैट, हैट, भूट, नेकटाई और कालर पहनना, इन लगाना, जुल्फें बनाना—इसी प्रकार के अनेकों जोखले व्यवहारों में वे पश्चिम को भी मात करने लग गये हैं; पर उन्हीं पांश्यात्यों के विशिष्ट गुणों का अनुकरण करने की ओर उनका ध्यान ही नहीं गंधा। आत्म-बलिदान, देश-सेवा, सेवा-भावना, समय की पाबन्दी, सहनशीलता, बुद्धिमत्ता इत्यादि जितने शलाघ्य गुण पश्चिम के लोगों में हैं, उतने हममें (हमारे विद्यार्थियों में) नहीं और न हम इन शलाघनीय गुणों को उनसे सीखना ही चाहते हैं। कुछ धनी परिवार के नवयुवकों की अवस्था अत्यन्त शोचनीय और निराशाजनक है। वे सिनेमा के प्रतिमासिक स्थायी टिकट खरीद कर महीने में तीसों दिन चलचित्रों में जा कर अपना समय तो बर्बाद करते ही हैं, साथ-साथ स्वास्थ्य और चरित्र की भी बर्बाद दे देते हैं। इसी प्रकार ताशाबाजी, व्यभिचार, यौन-सम्पर्क आदि अनेकों दोषों (पापों) से उनका जीवन घिरा हुआ रहता है। उनसे धर्म और दर्शन-शास्त्र की बातें क्रीबिए तो वे छींक देते, उनको मानसिक अजीर्ण हो जायगा। यही बयों, उनको धार्मिक प्रवृत्ति वाले विद्यार्थियों से नफरत हो जाती है। फैशन और स्टाइल—उनके जीवन के आराध्य देवता बन चुके हैं और साधारण वस्त्र पहनने वाले सहपाठियों को वे सदा गाज-भर दूर रखना चाहते हैं। कहाँ रहा सदाचार और कहाँ रही सांत्वनी? वे नित्यप्रति फैशन के जादू का प्रभाव अपने सहपाठियों पर डालते रहते हैं।

भारत-जैसे उष्ण-प्रधान देश के लिए शैट का उपयोग निरर्थक है। पश्चिमी वेशभूषा का अनुकरण भारतीयों को महंगा पड़ता है; किन्तु वानरीकरण के भूत से सलाये गये भारतीय ऋण ले कर भी भूत देवता की पूजा करा रहे हैं। फल यह होता है कि धन और जरूरतें आपस में मेल नहीं खातीं। कस कर कालर पहनने से

स्वास्थ्य को चोट पहुँचती है, दिमाग को जाने वाला रक्तप्रवाह अवरुद्ध हो जाता है, सिर-दर्द की नौबत आ जाती है।

सिर पर लम्बे बाल रखने का कुछ आशय होता है। तपस सूर्य के देश भारत में लम्बे बालों का बड़ा ही महत्व है। वे सूर्य की गरम लपटों से सिर और दिमाग की रक्षा करते हैं; किन्तु कालेज के लड़कों को यह बात समझायी किस प्रकार जाय? वे तो कुसंस्कारों के फौलादी पदों के अन्दर बन्द जो हो चुके हैं।

मि. बिहारीलाल एम्.एस.सी. का एक विद्यार्थी है; मजेदार ढङ्ग से अकड़ कर खड़ा है। उसके एक हाथ में सिगरेट है, दूसरा जेब में। अपने मित्र से कह रहा है—'मुझे हिन्दू-धर्म और दर्शन पर कतई विश्वास नहीं है। सन्ध्या-वन्दन, वेदाध्ययन तथा पुराने ऋषियों की गाथाएँ हमारी कमजोरी को प्रकट करती हैं। भला बतलाओ कि सूर्य की ओर चल फेंकने तथा मन्त्र बक देने से क्या फल होता है? यह अन्य-परम्परावाद और अन्य-विश्वास है, मनुष्य-जाति के अज्ञान का बोधक है। मेरा बाप भी ऐसा ही बड़ मूर्ख है। मैं तो फर्ग्युसन और ब्रटन की सिद्धान्तवादिता का अनुयायी हूँ, क्योंकि यह बुद्धिवादी है, युक्तिसङ्गत बातें कहता है। मैं भी बुद्धिवाद का पुजारी हूँ।'

देखिए, हमारा मित्र बिहारीलाल किस प्रकार अहङ्कार के मद में मदहोश है। युवावस्था है, लाल, याल है, खून में जोश है, नसें फड़क रही हैं और दिल-दिमाग में वासना का प्राबल्य है। बेचारे को दुनिया का अनुभव ही क्या? कच्चा रङ्गरूट जो ठहरा। क्या मालूम कि जीवन के निरन्तर और भयावह संग्राम में—और आगे—उसकी रङ्गरूटी योग्यता उसका साथ न दे सकेगी। देखते-देखते एम्.एस.सी. पास विद्यार्थी बेकारों की संख्या बढ़ा रहे हैं या किसी प्राइवेट फर्म में क्लर्क हैं। उसे इसका रत्ती-भर भी पता नहीं कि उसकी शिक्षा के पीछे उसके पिता ने अपनी जमीन वेच दी थी और उसका कर्तव्य अब उस जमीन को छुड़ाने का है। बहुत प्रयत्न करने पर, यदि प्राण्य संभका तो उसे किसी चीनी की मिल में ६०-७० रुपये माह पर नौकरी मिल जाती है। इस पर भी अहङ्कार का पारा देखिए, कितना चढ़ा हुआ है। वृथाभिमान को नापिए—ऊपर लिखी हुई बातें तक उसके मुँह से निकलती हैं।

यदि हार्वर्ड यूनिवर्सिटी के प्रो. जेम्स बाउन या येल यूनिवर्सिटी के प्रो. जान मैक्फर्सन सन्ध्या-विज्ञान पर एक पुस्तिका लिखते हुए, उसमें मन्त्रों की स्फुरण-शक्ति, विद्युच्छक्ति, सञ्चरण-शक्ति आदि की व्याख्या करते हैं तो हमारे भाई बिहारीलाल को वह पुस्तक जँचती है। वह तुरन्त उसको खरीद कर सन्ध्या-वन्दन करने लगेगा। आज हमारे कालेज के विद्यार्थियों की अवस्था का यहाँ तक पतन हो चुका है।

पितृ-लोक में रहने वाले लोगों में गुण शक्तियाँ होती हैं। वे मर्त्यलोकवासियों के मन्त्रोच्चारण सुन सकते हैं। रेडियो की शब्द-लहरें प्रति सेकण्ड पृथ्वी की साथ परिक्रमाएँ कर लेती हैं। यदि यह सच है तो क्या सन्देह है कि मन्त्रोच्चारण का स्फुरण क्षण-भर में पितृ-लोक में रहने वाले से नहीं सुना जा सकेगा ?

भारत की वर्तमान शिक्षा-प्रणाली समाज-निर्माण के लिए असफल और अयोग्य सिद्ध हो रही है। इस शिक्षा ने प्रत्येक भारतीय के मन में सांघातिक विष भर दिया है, भौतिक जादू डाल दिया है। इसीलिए आज के विश्वविद्यालय देश के लिए सच्चे नागरिकों का निर्माण न कर, फैशनपरस्ती, आवासें, व्यभिचारियों और दुसचारियों की संख्या में वृद्धि कर रहे हैं। विश्वविद्यालयों की वर्तमान शिक्षा-पद्धति को समूल उखाड़ फेंकना आजका पहला शिक्षा-सुधार होगा।

विश्वविद्यालयों में दी जाने वाली धर्म-निरपेक्ष शिक्षा ने विद्यार्थियों के कोमल जीवन को खोखला और निर्जीव बना दिया है। प्राचीन काल के गुरुकुलों तथा आजके कतिपय शिक्षा-स्थलों के समान वे देश के लिए सच्चे नागरिक नहीं दे पा रहे हैं। वे शिक्षक कर्तों हैं, जिनकी शिक्षा के स्मारक हमारे उपनिषद् हैं और कर्तों गये वे कोमल नयन, पवित्र हृदय ब्रह्मचारी, जिनको उपनिषदों की महान् शिक्षा दी जाती थी ? प्रखर प्रतिभाशाली वह शिक्षा-शैली कर्तों चली गयी है ?

कालेज के विद्यार्थियों को उपनिषदों के विषय का कुछ भी ज्ञान नहीं है। शास्त्र, पुराण, नीति तथा अन्य भारतीय साहित्य के बारे में उन्होंने कुछ भी जानने की चेष्टा नहीं की। ब्रह्मविद्या के दाता भारतीय गुरुवर्ग के जीवन-चरित्रों से वे सर्वथा अनभिज्ञ हैं। अलवता उनसे पश्चिमी उपन्यासकारों, अभिनेत्रियों, स्टूडियो-क्षेत्रों के नाम आप पूछ लीजिए—धीसिस तक लिख मारेंगे।

पर इसमें उनका दोष नहीं, दोष तो सबसे पहले शिक्षा-पद्धति के सूत्रधारों और सञ्चालकों का है। यदि हमारे बच्चों को एक बार उपनिषद् की शिक्षाओं से परिचित करा दिया जाय तो वे बाद में स्वयं दिलचस्पी लेने लगेंगे तथा सबसे पहले भारतीय साहित्य की ओर ही उन्मुख होंगे। इस प्रकार भारतीय साहित्य जन-जन के जीवन के साथ ओतप्रोत हो जायगा।

अनुकरण करोगे तो गिरने का खतरा भी है। पहले अपने दिमागों को ठीक कर लो। ऋषि और मुनिवों में तुम्हारे पश्चिमी उपन्यासकारों, राजनीतिज्ञों, अभिनेत्रियों से बहुत ज्यादा अकल धी; वे ही विश्व की सभ्यता के आदि पितामह थे। यूनान ने उनसे ही सब-कुछ सीखा। हमारा पड़ोसी चीन भी उनका शिष्य रहा। ईसापूर्व ही ने यहाँ

आ कर ज्ञान की प्राप्ति की। संसार के विद्वानों को भारतीय साहित्य से ही प्रेरणा मिली। उनके ही शब्दों में—

‘जन्म और धर्मानुसार हम ईसाई हैं, किन्तु जिस शान्ति को हमारा मन चाहता है, वह शान्ति उपनिषदों के अध्ययन से ही मिल सकती है।’

‘उपनिषद् मेरे जीवन के आनन्द और सन्तोष हैं।’

‘ज्ञान और परमात्मपथ जीवन के लिए पुत्र, पूर्व की ओर देख।’

‘भारत ही मानव-सभ्यता का उद्गम है।’

‘मानवोचित धर्म भारत से ही सीखना होगा।’

‘और सब तो पास-पात खाते थे, पर भारतीय आयुर्वेद की खोज भी कर चुके थे, वेद पढ़ चुके थे, साहित्य और कला का चरम-निर्माण भी कर चुके थे।’

शक्ति का उपार्जन—उसकी सुरक्षा

[चूहे के छहों बिल बन्द करो।

प्रत्येक मनुष्य के अन्दर शक्ति है, उसकी सुरक्षा की जानी चाहिए। अधिकांश लोगों की शक्ति बहिर्गामी होती है। इसी कारण से वे लोग प्रखर प्रतिभाशाली तथा विद्वान् नहीं हो पाते। लोगों को तो यह भी नहीं मालूम कि इस शक्ति की सुरक्षा कैसे की जाय और कैसे आवश्यकतानुसार उसका सदुपयोग किया जाय। शक्ति के स्वरूप में आवृण्णकतानुसार परिवर्तन या रूपान्तर किया जा सकता है, पर अधिकांश लोगों को इस कला का व्यावहारिक ज्ञान नहीं है।

यदि तुम सधमुच में महान् तथा श्लाघनीय वस्तु की प्राप्ति करना चाहते हो तो शक्ति की सुरक्षा तथा उसके सदुपयोग की कला जान लो तथा केवल उचित कार्याथ ही उस शक्ति का प्रदर्शन करो।

यहाँ पर एक रहस्य की बात बतलाता हूँ। भले ही व्यक्ति में सेवा-भावना कूट-कूट कर भरी हो, शास्त्रों का पूर्ण अगाध ज्ञान हो, दया, प्रेम, करुणा उदारता, क्षम, आत्मसंयम, सत्य, अहिंसा, ब्रह्मचर्यादि सदगुण हों—पर उसे सच्चा महान् व्यक्ति नहीं कहा जा सकता। यदि वह व्यक्ति निर्धन हो, लोग उसकी परवाह नहीं करते हों, समाज में उसका कुछ भी महत्व न हो तथा वह अप्रसिद्ध हो कर किसी कोने में रह रहा हो; उसके पास खाने के लिए सूखी रोटी और पहनने के लिए भोज के चिबड़े तक भी न हों; पर उनसे उसकी सच्ची आध्यात्मिक महत्ता में कमी नहीं आती। वह इन सभी लौकिक कर्मियों के बावजूद भी संसार के अन्दर सच्चा आदमी हो सकता है; परमात्मा का प्यास सच्चा आदमी।

शक्ति की सुरक्षा की आवश्यकता कालेज के विद्यार्थियों, अध्यापकों, डाक्टरों, वकीलों, इंजीनियरों, व्यवसाइयों तथा सबके लिए समान रूप से अनिवार्य है। किसान को ही देखिए, बूंद-बूंद पानी को बन्द कर पुलियों से खेतों में से आता है। इंजीनियर भी बाँध द्वारा जल की शक्ति को सुरक्षित कर उपयोगी कार्यो में उसको लगाते हैं। जल की शक्ति को सुरक्षित करने की महिमा देखिए, शिवसमुद्र के जल-प्रपात से साग मैसूर राज्य बिजली प्राप्त कर रहा है और आशा की जाती है कि यह जल-प्रपात भारत के बड़े भारी हिस्से को बिजली दे सकेगा। जब स्थूल और भौतिक शक्ति की सुरक्षा करने से बड़े-से-बड़े निर्माणत्मक कार्य सम्पन्न किये जा सकते हैं तो आध्यात्मिक मानस-शक्ति की सुरक्षा का प्रभाव कितना व्यापक होता होगा।

योगी और ज्ञानीजनों की यही विशेषता है कि वे शक्ति के अत्यांश को भी निरर्थक कार्यों में व्यय नहीं करते हैं। वे अपनी तमाम शक्तियों को जो सुरक्षित है, आत्म-विचार और आध्यात्मिक सद्व्यवहार में प्रयुक्त करते हैं। हेनरी फोर्ड को इस कला का ज्ञान था, अतः वे संसार के बड़े धनी-मानी व्यक्तियों में हो गये हैं। जगदीशचन्द्र बोस ने इस शक्ति का सुरक्षण किया तथा उसका उपयोग अपनी वैज्ञानिक प्रयोग-शाला में वैज्ञानिक अन्वेषणों तथा अनुसन्धानों में किया।

शक्ति के बहिर्गमन के छः रास्ते हैं—वे मुख्य हैं। उनके अलावा और भी अनेकों चोर-मार्ग हैं, पर वे छोटे-छोटे हैं। मुख्य मार्गों को बन्द कर लिया जाय तो चोर-मार्ग से शक्ति का बहिर्गमन स्वभावतः ही बन्द हो जाता है। जिस प्रकार नहर-सिंचाई विभाग का अध्यक्ष ओवरसियर बाँध को नियंत्रित कर पानी को सिंचाई के लिए खेतों की ओर भेजता है, ठीक उसी प्रकार योगी और ज्ञानीजन भी सभी बहिर्द्वारों को बन्द कर देते हैं, जिनसे हो कर शारीरिक, मानसिक और अध्यात्मिक शक्ति बाहर की ओर उन्मुख हो रही थी और उस सुरक्षित शक्ति को ही ओज में परिणत कर देते हैं। यही ओज-शक्ति आध्यात्मिक सद्व्यवहारों, ध्यान के अभ्यास तथा आत्मान्वेषण में उन्हें सहायता पहुँचाती रहती है।

वे छः मार्ग कौन ? (१) जनोन्द्रिय, (२) वाक्-इन्द्रिय, तथा मन के चार विकार, यथा (३) अनावश्यक चिन्ता, (४) अनावश्यक भय, (५) अतिक्रोध, तथा (६) तामसिक और कामुक विचार।

गण लगाने, निन्दा करने, चुगली करने, गिला-शिकवा करने तथा इसी प्रकार की अन्य निरर्थक और सांसारिक बातों में शक्ति का वाक्-इन्द्रिय से क्षय होता है। पण्डितगण अपनी विद्वता के मद में तर्क करने लगते हैं, पर इससे उन्हें मिलता तो कुछ नहीं, केवल शक्ति का अनावश्यक अपव्यय होता है।

कृपण व्यक्ति के समान ही साधकों को भी शक्ति की सुरक्षा करते रहना चाहिए। क्या मजाल कि शक्ति का अत्यांश भी व्यय हो जाय। शक्ति के लिए अत्यांशों का योग ही पूर्णता में बदल जाता है। साधकों के लिए शक्ति ही सर्वस्व है। जो इस संसार में सबसे जल्दी आगे बढ़ जाना चाहते हैं, सबसे ऊँचे उठ जाना चाहते हैं, कुछ ऐसे कार्य करना चाहते हैं, जो अपूर्व हों—उनके लिए शक्ति ही सब कुछ है। परन्तु मूर्ख लोग ही शक्ति की महिमा से अपरिचित हैं, वे बुरी तरह इसका अपव्यय और दुरुपयोग कर रहे हैं। व्यक्तिचारी पुत्र के समान ही वे शक्ति के साथ अन्याय करते हैं, उसे निस्तब्ध बना देते हैं। यह तो मनुष्य के यौवन की कहानी है। वृद्धावस्था में पछताने और रोने-कल्पने के अलावा और कुछ उनके पल्ले नहीं लगेगा। पर तब और इलाज हो ही क्या सकता है? जब शरत्काल आ ही गया, मधु-सञ्जय की तैयारी करने से क्या लाभ? जब खून गरम था, अधर लाल थे, मूँछों पर ताव चढ़ा हुआ था, दिल में जोश और हाथों में ताकत थी, तब न तो वे बड़ों की सुनते थे और न सन्-महात्माओं की ही। अब तो बहुत देर हो गयी, समझ लो कि पछताना और विलखना ही भाग्य में बटा है।

बेकार की बहस नहीं करनी चाहिए। बहस का अन्त दृढ़ात्मक हुआ करता है। जोर से हँसने से भी शक्ति का अपव्यय होता है। अट्टहास करने वाला व्यक्ति दूसरों पर अपना प्रभाव नहीं डाल सकता। लोगों के दिलों में धाक जमाने हो तो शान्ति, गाम्भीर्य और उचित व्यवहारपूर्ण आचरण करो। कुछ आलसी लोग आम सड़क के हेटलों में बैठ कर जड़ली पशुओं के समान कहकहे लगाते हैं, जिनका न तो कोई अर्थ होता है और न कारण ही। आध्यात्मिक साधक के हँसने में एक विशेषता होती है। साधक की हँसी में सौन्दर्य, गाम्भीर्य और गरमी होती है, जिस को सुन कर लोगों में आनन्द और स्फूर्ति आ जाती है। इन आलसी और कहिलों की हँसी में छिछोरापन और चरित्रभंगनाता साफ-साफ झलकती है, सुनते ही दिल में भय और पूणा छा जाती है। देखा, दोनों में फर्क ?

इसलिए गम्भीर बनो। जब आवश्यकता पड़े, उचित रीति से हँसो और मुस्कराओ। पुर्दे की तरह चेहरा बना लेना भी दूषण है। हँसमुख प्रकृति तुम में स्वभावतः ही आ जाना चाहिए। आत्म-ध्यान, सदगुणोपार्जन, दया-व्यवहार, अहिंस-पालन, सत्य-व्रत आदि अध्यासों से स्वतः ही मुँह में चमक-दमक आ जाती है। हँस मुख बनने का स्वाँग भी नहीं भरना चाहिए। आडम्बर सामाजिक पाप है। मिथ्याचार से आत्मा का अपहनन होता है। ज्ञानीजन तो आँखों से ही हँस देते हैं। कहकहे मारने वाले मूर्ख होते हैं। हँसी और मुस्कराहट आँखों से प्रकाशित की जाय तो लोगों पर अमोघ ब्रह्मास्त्र का-सा प्रभाव डालती है, साध-साध शक्ति के सुरक्षण में

खतरा भी नहीं आता है। हो सकता है कि यह बात तुमको अजीब जँचती हो, पर साधक में यह गुण अवश्य होना चाहिए। तुम्हें भी इस गुण का उपार्जन करना होगा।

केवल नये-तुले (संयमित) शब्दों में ही बात करनी चाहिए। ज्यादा बकवास नहीं करनी चाहिए। बातचीत को जल्दी से निपटाने का प्रयत्न करना चाहिए। मिलने वाले व्यक्ति के साथ आदरपूर्वक थोड़ी-सी बातें करो और जल्दी से छुट्टी दे दो (बातों में न लगाये रहो)। उसके साथ बात करने में शक्ति का दुरुपयोग न करो। सामाजिक जीव होने के कारण मनुष्य बातचीत करने का आदी हो गया है। बातचीत के लिए यदि उसे कोई न मिले तो उदास हो जाता है। एकान्त सेवन के लिए चाहिए हरे राम ! कान पकड़ कर उठ-बैठ भी कर देगा, पर अकेले रहने का साहस न होगा। एक दिन दो-चार घण्टे मौन-व्रत धारण करने को कहिए, ऐसा अनुभव करोगे मानो उसे सख्त-सजा दी जा रही हो।

औरतें तो और भी ज्यादा बातूनी होती हैं, घर में दिन-रात बेकार की धूम-धाम मचाती रहती हैं, कभी सास और बहुरानी में वाग्युद्ध छिड़ा तो कभी नन्द-भौजाई में। वाग्युद्ध न भी हो तो वे दिन भर शान्त नहीं बैठ सकतीं, कभी इधर की तो कभी उधर की—अर्थात् कुछ-न-कुछ कहती ही रहेंगी। उनके बातूनी स्वभाव से घर का वातावरण अशान्त हो जाता है। इन सब बातों पर विचार कर, मैंने मौन-साधन को सबके लिए उपयुक्त बतलाया है; क्योंकि मौन-व्रत से शक्ति की सुरक्षा तो होती ही है, साथ-साथ सङ्कल्प दृढ़ होता तथा आनन्द खिल उठता है। एक बार अभ्यास कर देखो, अनुभव करो। मैं विश्वासपूर्वक कहता हूँ कि तुम फिर मौन-व्रत के कायल हो जाओगे। इससे तुम्हें शक्ति का अजस्र स्रोत जल्दी मिलेगा। हर घर में प्रत्येक व्यक्ति के लिए दो घण्टे रोज मौन-व्रत पालन करना अनिवार्य हो जाना चाहिए; रविवार को छः घण्टे अवश्य मौन धारण करना चाहिए। इसके अलावा जब कभी दीवाली या दशहरे का अवकाश मिले तो अवश्य कुछ दिनों तक निरन्तर मौन-व्रत का पालन करना चाहिए।

कुछ लोगों में एक और बुरी आदत है। वे बैठे-बैठे शरीर के किसी अङ्ग को बेमतलब हिलाते रहेंगे। प्रकृति चेष्टापूर्ण स्वभाववाली है। कुर्सी पर बैठे-बैठे पुस्तक पढ़ते हुए भी व्यक्ति जाँघों तथा पाँवों को हिलाता रहता है। उसे इस चेष्टा का रती भर पता नहीं, अतः रोक भी लगायी जाय तो कैसे? यह आदत स्वभाव के साथ-साथ अप्यस्त हो चुकी है, इस रास्ते से भी शक्ति का क्षय होता रहता है। ध्यानपूर्वक अपने अवयवों की चेष्टाओं को जानना होगा और रोकने की चेष्टा करनी होगी। योगी में यही विशेषता है। जब आसन लगाकर बैठता है तो काष्ठवत् हो

जाता है, हिलान-डुलाना सब कुछ बन्द कर देता है। मजाल क्या कि जरा भी इधर-उधर हिलने-डुलने लगे।

साधुओं में धूमने का आदत बड़ी बुरी है; इससे शक्ति का पतन होता है। ज्यों ही वे एक ग्राम में पहुँचे, ज्यों ही मार्गश्रम के कारण थकावट से चूर हो जाते हैं, निद्रा आ जाती है। धुमककड़ साधुओं के लिए साधना की सम्भावना नहीं। निर्वृत्तिमार्गपरायण साधकों को एक स्थान पर जम कर डट कर धारणा और ध्यान का अभ्यास करना चाहिए। साधना-काल में अधिक चलना-फिरना बन्द कर देना चाहिए। इससे साधक को थकावट की प्रतीति होती है और वह विश्राम की आवश्यकता का अनुभव करता है। जिस प्रकार बेकार की बातें करने से शक्ति का अपव्यय होता है, उसी प्रकार बेकार के विचार भी शक्ति को बाहिर्गामी बना देते हैं। यदि सद्बिचार और आत्म-संयम द्वारा मानस-शक्ति को सुरक्षित रखा जा सका तो उसका समयानुकूल सदुपयोग किया जा सकता है। शक्ति का सुरक्षण किया गया तो तुम आत्म-स्फूर्ति का अनुभव करने लगोगे। निरन्तर काम करते रहने पर भी थकावट महसूस नहीं करोगे। तुमको पता चलेगा कि तुममें एक नये व्यक्तित्व का विकास हो रहा है, एक नयी मानसिक ज्योति प्रस्फुटित हो रही है, तुम पहले की अपेक्षा अब और अधिक कुशलता से काम कर पा रहे हो। निर्बलता, थकावट को तुमसे दूर भाग जाना होगा।

नित्यप्रति अपने विचारों का निरीक्षण करते रहो। मन में सदा अच्छे और उदार विचारों को ही प्रवेश करने दो तथा मानस-शक्ति को केन्द्रित कर आध्यात्मिक सफलता के लिए ही उपयोग करो। आरम्भ में कुछ-न-कुछ सङ्घर्ष अवश्य करना होगा; पर अभ्यास करते-करते मन की आदत हो जायगी, वह अपने आप ही गह पर आने लग जायगा।

अनावश्यक चिन्ता शक्ति के वहिर्निस्सरण का दूसरा मार्ग है। एक व्यक्ति को अच्छी तरह मालूम रहता है कि उसका मनी-आर्डर दूसरे बुधवार को आयेगा, पर वह अनावश्यक चिन्ता करता रहता है, दिन में चार बार डाकखाने में जाता और डाकिये को भी पूछता रहता है। यह व्यर्थ की उद्विग्नता है। मनुष्य को जान लेना चाहिए कि श्राव्य द्वारा प्रत्येक चीज का पूर्व-निश्चय किया जा चुका है। रूप में बसने वाले मेढक को, चट्टानों में रहने वाले सर्पों को तथा गर्भ में बालक को वही तो भोजन देता है। यह बात ठीक है कि व्यक्ति इस विषय पर लम्बी-चौड़ी बातें करेगा, किन्तु फिर भी हर समय भोजन, वस्त्र आदि के लिए चिन्तित-सा रहेगा। अनावश्यक चिन्ता करने से शक्ति का कितना क्षय होता है, कल्पना नहीं की जा सकती। अनेकों कामनाओं के कारण ही चिन्ता का आगमन होता है। व्यवसाई स्थान-स्थान पर अपने व्यवसाय के उपकेन्द्र या शाखाएं खोल कर खुद ही चिन्ता मोल देता है। वह अपने आप ही

जाल में फँस गया, या यों कहिए कि मकड़ी के समान अपने बनाये हुए जाले में फँस गया ।

बहुत लोग अनावश्यक चिन्ता करते रहते हैं कि वे दूसरों की अपेक्षा कम गौरवशाली हैं। गौरव-हीनता का विचार उन्हें चिन्तित करता रहता है और उनकी शक्ति का अपहरण करता है। आत्म-गौरव की चिन्ता भी मनुष्य को खा जाती है। सच पूछिए तो यह दोनों चिन्ताएं केवल मानसिक कल्पना हैं, प्रथमक और मायामय हैं। सभी भेद-भाव असत्य हैं। अपने को न तो दूसरे से नीच ही समझो और न आत्म-गौरव से फूल ही जाओ। मन से इन दोनों विचारों को निकाल दो। उनकी जड़ को जला भी दो। तभी तुम आनन्द और शान्ति पा सकोगे।

अनावश्यक भय से भी शक्ति का पतन हुआ करता है। भय कई प्रकार के होते हैं। एक व्यक्ति को डर लगता है, वह सोचता है कि उसे निमोनिया न हो जाय, क्योंकि खाँसी और शीत का ज्वर उसे कई दिनों से सता रहा है। इसी डर के कारण बहुधा उसे निमोनिया हो भी जाया करता है। व्याधि तो मनुष्य को लगी ही रहती है, परन्तु सदा व्याधि-चिन्तन करने और अनावश्यक डर के कारण वह बढ़ती जाती है। कई बार देखा गया है कि साधारण रोग से पीड़ित व्यक्ति भी रोग से डर जाने के कारण उसका बुरा शिकार बन गया।

समाज में आदमी को समालोचना का डर लगा रहता है। आलोचना शब्दों का आडम्बरमात्र है। जिस प्रकार शून्य में वायु की तरङ्गें पमा करती हैं, उसी प्रकार आलोचना भी समाज में चारों ओर चक्कर लगाया करती है।

आलोचनाओं से डरना ही क्यों चाहिए? यदि वह आदमी तुम को कुला कह कर पुकारता है तो हुआ ही क्या? तुम्हारी पूँछ तो नहीं निकल आती? पर ऐसा नहीं हुआ करता। ज्यों ही एक ने दूसरे को कुला कहा तो दूसरा गधा बनाने लगता है। फल यह कि दोनों में युद्ध और मारपीट (यदि बचाव नहीं कर दिया गया तो)।

भाई जरा सोचो तो सहो, उण्डे दिमाग से, दूसरे के कहने से तुम्हारा बिगड़ता ही क्या है? दूसरे जब तुम्हारी आलोचना करते हैं तो सुनने वाले उसी व्यक्ति के विषय में बुरी राय निश्चित कर देते हैं। यह सोचना फूल है कि सुनने वाले तुम्हारी बुराई पर विश्वास करेंगे। तुम भले बनो तो दुनिया तुम्हारे मुँह पर भी धूकती रहे, तुम्हारा कुछ नहीं बिगड़ने का। सोचो और विचारो। इस प्रकार ही तो समाज में एक दूसरे से शत्रुता, मन में अशान्ति और सन्ताप मोल लिये जाते हैं। आलोचना, चिन्ता और अपमान का डर मन में होना नहीं चाहिए।

कुछ लोगों को रात का डर रहता है। रात को पेशाब करने के लिए भी बाहर नहीं

निकल सकते हैं। कपरे के अन्दर यदि बिल्ली की छाया भी दीख पड़ी तो पसीने से तर-बतर हो जाया करते हैं। क्या यह शर्म की बात नहीं है? डर के भरे वे दूसरे जिले या ग्राम काम करने के लिए जाने को राजी ही नहीं होते। अपने ग्राम में २०) रु. ही भले, पर डर इतना सबल है कि दूसरे ग्राम या नगर में १००) रु. वेतन पर भी नहीं जायेंगे। मुँहों वाली स्त्री और न हुई तो वे ही हुए।

इसी प्रकार संन्यासी लोग कहते तो हैं, 'शिवोऽहम्, शिवोऽहम्', पर जरा-सी परीक्षा कर लीजिए, बस मुँह की खा जाते हैं। खतरा सामने आते ही बगल काट जाना चाहते हैं। मैं उनको जानना वेदान्ती कहा करता हूँ। समाज के आगे वे सोचनीय नमूने हैं।

मेरा अपना विश्वास है कि डाकू (यदि अपनी विपरीत मार्ग पर जाने वाली शक्ति को सुसञ्चालित कर दे) सफल वेदान्ती बन सकता है। उसमें निर्भयता की प्रचुरता होती है, देह का अध्यास नहीं होता। केवलमात्र उसकी शक्ति को आध्यात्मिक दिशा की ओर प्रवृत्त करना होगा। प्रत्येक व्यक्ति में निर्भयता आ जाय तो वह संसार में बड़े से बड़े काम देखते-देखते कर सकता है।

भय का अस्तित्व नहीं होता। भय मनुष्य की अपने मन की छाया है। मन को उज्ज्वल कर दो, यह छाया जाती रहेगी। यही क्यों, केवलमात्र शान्ति से विचार करो तो भय दूर हो जायगा। सोचो कि एक शेर से तुम्हारा सामना हो गया है, तुम क्या करोगे? मन में साहस का सञ्चार करो और निश्चय करो कि तुम भी शेर पर चार करोगे। युद्धभूमि की कल्पना करो, जहाँ मशीनगन, बन्दूकें और तोपें चल रही हैं। यदि तुम एक सिपाही बन गये तो किस प्रकार उनका सामना करोगे? साहसपूर्वक वीरता की ही बातें सोचो। वीर-गाथाओं का अध्ययन करो। गीता के दूसरे अध्याय का अर्थसहित स्वाध्याय करो। अवधूत गीता का पाठ करो। प्रयत्न करते-करते तुम निर्भयता की प्राप्ति कर सकोगे।

अधिक मैथुन करने से शक्ति का पूर्ण पतन होता है। यह सबसे बड़ा छिद्र है, जिससे होकर मनुष्य की शक्ति का बड़ा भाग बाहर निकल जाता है। आजके नवयुवक इसके महत्व को नहीं जान रहे हैं। सहवास अथवा अप्राकृतिक विधियों द्वारा वे इस अमूल्य शक्ति का कितना अपव्यय कर रहे हैं, किसी से छिपा नहीं है। काम-वासना के पाद में मस्त होने के कारण उनको जो क्षणिक आनन्द मिलता है, उसी से वे अन्दाज लगा लेते हैं कि जीवन में प्राप्त हो सकने वाला यही सुख सबसे महान है। इस अन्दाज ने उनके जीवन को बेकार करना आरम्भ कर दिया है। एक बार जो शक्ति इस रास्ते से बाहर निकल जाती है, उसका पुनर्निर्माण करना कितना कठिन है, किसी बुद्धिमान् अनुभवी व्यक्ति से पूछिए अथवा गरमी रोग से पीड़ित किसी पुराने

रेगीं से पुछिए अथवा अपने पापकर्म पर पश्चात्ताप करते हुए किसी (वर्तमान) ब्रह्मचारी से पुछिए । यह स्पष्ट शब्दों में बतलायेगा कि किस प्रकार गयी हुई शक्ति पुनः वापस नहीं लौटाई जा सकती और न उसके अभाव की पूर्ति ही की जा सकती है । चाहे कितना ही आसव लो, टानिक् लो, बहुमूल्य आयुर्वेदिक भस्म लो, में विश्वासपूर्वक कहता हूँ कि गयी शक्ति वापस नहीं लौटने की और न उस अभाव की ही पूर्ति होने की ।

अतिसङ्गम से दिमाग धकने लगता है, न्यायशक्ति हार खाने लगती है, शरीरतन्तुओं को पर्याप्त पोषण नहीं मिलता और शुक्रमार्ग में गड़बड़ (पेयोदापन) होने लगती है । मकरध्वज खाने, दूध पीने और फल, घी आदि का सेवन करने पर केवल पैसे ही खर्च होते हैं, शक्ति वापस नहीं लौटती ।

अतः इन सब व्यवहारों को बन्द कर ब्रह्मचर्य अथवा संयम का पालन करना चाहिए । इसके पालन से अवश्य अभाव की पूर्ति कुछ समय के अन्दर की जा सकती है । आत्म-साक्षात्कार मनुष्य-जीवन का लक्ष्य है । परिवार-परम्परा का सवाल तो पौराणिक है । देखिए न श्रुतियाँ क्या कहती हैं : ज्यो ही वैराग्य का समुद्र्य हो, त्यो हो सांसारिकता का त्याग कर देना चाहिए । दक्षिण भारत में महान् योगी श्री सदाशिव बह्नेन्द्र ने ज्यो ही सुना कि उनकी पत्नी रजस्वला हो चुकी है, घर त्याग दिया और जङ्गलों की ओर चले गये । आज कोई यह नहीं कह सकता कि वे अपने कर्तव्य से विचलित हुए थे । यह भी भला कोई कर्तव्य है कि बच्चे पर बच्चा पैदा करना—यह तो समाज पर किया जाने वाला अन्याय और अत्याचार ही है । जीवन का एकमात्र कर्तव्य आत्मा का साक्षात्कार करना है । दूसरी बातें तो केवल हमारे स्वार्थ को साधने वाली हैं । जिसने आत्मा का साक्षात्कार कर लिया, वह अपने १०८ पितरों (पूर्वजों) को तार देता है । अपने पूर्वजों के प्रति यदि किसी कर्तव्य का प्रकाशन करना है तो वह है आत्मा का साक्षात्कार । धन सञ्चय कर, पाँच मल कर अपने पिता की सेवा करना अज्ञानी बालक की चेष्टाएँ हैं । इसका लक्ष्य स्वार्थ में सन्निहित रहता है ।

हो सकता है कि मेरी बातों को सुन कर, दक्षिण भारत का कोई शास्त्री, उन्धट विद्वान् और सनातन मतावलम्बी तथा वैदिक धर्म का अनुयायी भरी सभा में उठ कर मेरा विशेष करने लगेगा—'इस स्वामी जी को कुछ भालूम नहीं है । इनने न तो मनुस्मृति का अध्ययन किये हैं और न याज्ञवल्क्य-स्मृति ही देखी है । मेरे पिता जी जो अच्छी तरह इस विषय को जानते हैं, वे स्मृति-दुरन्धर हैं । उनके कथनानुसार हम पचहत्तर साल तक गृहस्थ-धर्म का पालन करेंगे और बाद में वानप्रस्थ-धर्म स्वीकार करेंगे । संन्यास ८० वर्ष की आयु के अनन्तर ही है ।'

यह शास्त्री जी सनातनी पिता के पुत्र हैं । इनके पिता कितानी कीड़े और यह कुर्से का मेढक । इनका दिल बहुत ही संकुचित है । इनका परिवार ६ लड़कियाँ और ५ लड़कों तक ही सीमित है । ऐसा व्यक्ति भले ही बात-बात में शास्त्रों का उदाहरण ही क्यों न देता हो, दर्शन-शास्त्र की बातें ही क्यों न छँटता हो, सदा वासनाओं से परा रहता है । उसका सारा ज्ञान रसोई घर में ही रहता है । अधिकांश लोग ब्रह्मचर्य पालन करने में असमर्थ रहते हैं, काम-वासना पर विजय नहीं पा सकते, इसीलिए प्राचीनकाल में स्मृतिकारों ने गृहस्थ-धर्म की व्यवस्था की थी । यदि व्यक्ति के मन में बाल्यकाल से वैराग्य की भावना पनप चुकी है, यदि उसका मन आध्यात्मिक वृत्ति की ओर उन्मुख हो चुका है तो वह कैसे एक क्षण भी गृहस्थ-आश्रम में रह सकता है ? वह अवश्य संन्यास धारण कर लेगा और अपना सारा समय श्रवण, मनन और निदिध्यासन में उपयोग करेगा । नैष्ठिक ब्रह्मचर्य से गृहस्थ-आश्रम में प्रवेश करने के बजाय वह सोधे संन्यास-आश्रम में प्रविष्ट हो जायगा ।

जिस व्यक्ति ने वीर्य-पतन के साधनों का निराकरण कर दिया है और वीर्य शक्ति को ओज के रूप में परिणत कर दिया है, वह सचमुच इस पृथ्वी पर सबसे सुखी व्यक्ति है । यदि कहा जाय कि ऐसा व्यक्ति सभी तत्त्वों पर विजय की स्थापना कर सकता है तो कोई अतिशयोक्ति नहीं होगी । प्रकृति उसकी आज्ञा का पालन करने के लिए सदा तत्पर रहती है । दुनिया के तूफानों और बवंडरों के सामने वह अचल पर्वत के समान खड़ा रह सकता है । अपने जीवन की प्रत्येक अवस्था में वह सफलता प्राप्त कर सकता है । उसका चित्त एकाग्र रहता है तथा आत्मा पवित्र ।

छोट्टी-छोट्टी बातों के लिए क्रोधित होना भी अच्छा नहीं, इससे आन्तरिक शक्ति का बड़े वेग से बहिर्गमन होता है । मनोवैज्ञानिक अनुसन्धानकारों ने सिद्ध कर दिखाया कि क्रोधित होने से शरीर-प्रणाली पर बुरा धक्का लगता है । पर यह भी ज्ञानना चाहिए कि यदि क्रोध पर ब्रह्मचर्य, प्रेम, क्षमा से विजय प्राप्त कर ली गयी तो संसार पर भी विजय की स्थापना हो ही जाती है । क्रोध का आविर्भाव आकस्मिक हुआ करता है; पता नहीं चलता कि कब आने वाला है । मनुष्य उद्रेक-प्रधान जीव है; वे उसे अपनी दिशा में खींच ले जाते हैं । यदि मनुष्य सावधान है, वीर्य की सतत रक्षा कर रहा है, क्षमा का पालन और विचारों का प्रक्षालन कर रहा है तो वह क्रोध पर विजय पाने में सफल हो सकता है । मनुष्य के लिए एक शत्रु बड़ा कष्टकर सिद्ध हुआ है, ऐसा हमारे पूर्वजों का मत है; वह शत्रु क्रोध-रूप वासना है । यदि क्रोध का दमन कर दिया गया तो मन की बुरी वृत्ति का दमन किया हुआ समझो । तीन-चौथाई साधना क्रोध को दमन करने पर ही सम्पन्न हो जाती है । क्रोध-दमन साधना का प्रमुख अङ्ग समझा जाना चाहिए ।

पिछले पृष्ठों में मैंने शक्ति के बहिर्गमन के रास्तों का दिग्दर्शन करा दिया है और यह भी बतला दिया है कि किस प्रकार उन रास्तों को बन्द कर शक्ति की सुरक्षा की जा सकती है। अब आप लोगों का काम है कि उन नियमों को व्यवहार में परिणत कर दो। आज से अपनी शक्ति को सुरक्षित करना होगा और उसका उपयोग ऐसे कामों में करना होगा, जो जीवन की सच्ची सफलता को सिद्ध करने वाले हों जिनमें स्वार्थ और पाप का लेशमात्र भी न हो। साथ-साथ यह भी जानना ही होगा कि किस प्रकार शक्ति को नियन्त्रित अथवा सञ्चालित किया जाय। कुछ लोग यह नहीं जानते कि शक्ति का व्यय किस प्रकार किया जाय? प्रारम्भ में निरर्थक कार्यों के लिए उसे खर्च कर देते हैं और जब उसकी जरूरत पड़ती है तो हाथ मल कर रह जाते हैं। इसलिए दूरदर्शी होना चाहिए और विचारशील भी। शक्ति का उपयोग सदा नहीं किया जाना चाहिए। शक्ति के उपयोग का समय जीवन में कभी-कभी आता है। कब? जब काम-वासना सता रही हो, उसे हटाने के लिए, जब क्रोध शरीर में घर कर बैठा हो, उसे मिटाने के लिए और जब मन में बुरी वासनाएँ खेल खेल रही हों, उनको पराभूत करने के लिए। शक्ति के उपयोग का समय तभी है, जब मन में सात्त्विक विचार जाग रहे हों, उस समय ध्यान में बैठने के लिए।

जीवन के अर्थ को अच्छी तरह समझ लो। संसार में माया का राज्य है, उसके वशीभूत हो कर नहीं रहना चाहिए। माया बड़ी प्रबल है। इसलिए सदा महात्माओं की सद्गति में रहने का अभ्यास डालना चाहिए। प्रारम्भिक जीवन में तो सत्सङ्ग को सुरक्षित दुर्ग के समान ही समझना चाहिए। अपनी आन्तरिक शक्तियों को जागत करो, ज्ञान का विकास करो और गुणों का समुद्रय। आत्मा में नित्यवृत्ति रहती है। आत्मा आत्मकाम है। आत्मा में रमने से प्रत्येक अभिलाषा की पूर्ति हो जाती है। इसलिए आत्मा में ही रमण करना सीखो। सद्गुणों का उपार्जन करो। मनुष्य-जीवन का आधार खोजो और उस जीवन को आगे ले जाने वाला मार्ग भी। अपने सामने एक लक्ष्य और एक ही आदर्श का साक्षात्कार करना चाहिए।

सांसारिकता से जरूर ऊपर उठ कर अपना जीवन सफल बनाना चाहिए। अपने मन को निष्पाप बना लो तथा आत्मा को महान् और उदार, और सदा अपने मन में यही निश्चय करते रहो कि किस प्रकार आत्मा का साक्षात्कार कर सकोगे तथा किस प्रकार अपने जीवन के लक्ष्य की प्राप्ति करने में सफल बनोगे। श्रद्धा और हवि के साथ-साथ लगन भी हेनी चाहिए। कोई कारण नहीं कि सफलता न मिले। मैं सदा तुम्हारे आनन्द, तुम्हारी प्रसन्नता तथा सफलता के लिए ईश्वर से हार्थिक प्रार्थना करता हूँ।

मौन-साधना का महत्व

मौन का अर्थ है कुछ भी न बोलना, अर्थात् वाणी का संयम। मौन-व्रत के कई प्रकार हैं। शरीर को एक स्थान पर स्थित कर देने तथा प्रतिमा की तरह अचल होकर बैठ जाने से जिस मौन-व्रत की सिद्धि होती है, उसे काष्ठ-मौन कहते हैं। यदि अपनी इन्द्रियों के व्यवहारों को मौन (संयमित) कर दिया तो इन्द्रिय-मौन के नाम से जाना जाता है। वाणी का मौन ही साधारणतः मौन-व्रत के नाम से जाना जाता है। यदि मन को शान्त कर दिया जाय और उसकी वृत्तियों पर संयम की स्थापना कर दी जाय तो सुषुप्ति-मौन होता है। इसे ही महामौन भी कहा जाता है। यह मौन-व्रत सर्वोत्तम श्रेष्ठ है। ब्रह्म का लक्षण परम शान्ति है, अतः उसे महामौनी कहा जाता है। 'अथमात्मा शान्तः' से महामौनी का भी बोध होता है।

वाक्-इन्द्रिय से मन की चञ्चलता की प्रतीति होती है। बातूनी लोग मानसिक शान्ति नहीं पा सकते। जो व्यक्ति अधिक बातें करता है, उसे राजसिक प्रकृति वाला समझना चाहिए। बातें करने से मन बहिर्मुख होता है। सांसारिक प्रवृत्ति के व्यक्ति को मौन धारण करने के लिए कहिए, ऐसा पता लगेगा, मानो वह सचमुच मृत्यु को सौंप दिया गया हो। पर जो लोग साधना में अपना जीवन व्यतीत कर रहे हैं और जिनके जीवन का लक्ष्य खाने, पीने और सोने से अधिक और महान् तथा आदर्श है, उनको मौन-व्रत के पालन में सुख की अनुभूति होती है, आनन्द की प्राप्ति होती है। मौन-व्रत धारण करने में जो कुछ कठिनाई प्रतीत होती है, आरम्भ में ही। अभ्यास करते-करते मौन धारण करने से जो तृप्ति और जो सन्तोष मिलता है, वह अन्यत्र (बातचीत करने में) नहीं मिल सकता। लौकिक प्रकृति वाले व्यक्ति सदा किसी न किसी से बातें करना चाहते हैं। यह उनका स्वभाव है।

अन्ध्र बतलाया जा चुका है कि व्यक्ति अपनी शक्ति बात-चीत करने, गपशप लगाने और चुगली खाने में व्यय कर देता है। सांसारिक प्रवृत्ति के व्यक्ति इस अपव्यय से प्रभावित नहीं होते; क्योंकि उन्हें इस अपव्यय का पता नहीं चलता। जो शक्ति बातचीत करने से बाहर की ओर बहने लगती है, उसे मौन-व्रत के अभ्यास से आन्दर की ओर किया जा सकता है। मौन-व्रत के सम्पालन से शक्ति की सुरक्षा की जा सकती है। जब कभी सम्भव हो और समय मिले एकाध महीने मौन धारण कर देखो, स्वयं ही लाभ की अनुभूति करोगे। एक बार मौन धारण करने का अनुभव और अभ्यास हो गया तो उसे छोड़ना असम्भव हो जाता है। यदि वाक्-इन्द्रिय पर नियन्त्रण कायम कर दिया गया तो अँसूखें और कान अपने-आप ही बस में आ जाते हैं।

मौन-व्रत से सङ्कल्प-शक्ति का विकास होता है। मौन-व्रती वाणी पर अपना संयम और नियन्त्रण स्थापित कर लेता है। मौन धारण करने से न केवल सत्य-पालन में सहायता मिलती है, बल्कि साध-साध क्रोध के दमन में भी सहायोग मिलता है। भावुकता पर रोक लगायी जाती है और चिड़चिड़पन दूर कर दिया जाता है। मौनी बात भी करेंगे तो नपे-तुले शब्दों में ही और जो कुछ बातें उनके मुँह से निकलेंगी, वह सुनने वालों पर अपना प्रभाव कर जायेगी।

साधारण लोगों में इस नियन्त्रण का अभाव ही पाया जाता है। अधिकतर देखा जाता है कि व्यक्ति मनचाही बातें बिना सोचे-समझे बोलता जाता है। वाणी पर किस प्रकार ताला लगाया जाना चाहिए, उन लोगों को जरा-भी मालूम नहीं और न परवाह ही है; परन्तु मौनी सदा बोलने से पहले यह सोच लेता है कि वह जो कुछ कह रहा है, वह दूसरों पर कैसा प्रभाव कर जायेगा? उसके वचनों से दूसरों के दिलों में टेस तो नहीं पहुँचेगी? अपिप्राय यह है कि वह अपनी बातचीत में इतना सावधान रहता है कि लोग उसके एक-एक शब्द को आदर की रीति से सुनते हैं और उसकी एक-एक बात का विश्वास करते हैं। वह इसलिए कि बातचीत का संयम दूसरों पर मनोवैज्ञानिक प्रभाव डालता है।

जिन लोगों को इस प्रपञ्च के अनेकों व्यवहार करने पड़ते हों, उनको भी दिन में एक घण्टे मौन का अभ्यास करना चाहिए और प्रति-रविवार को तो दो-चार घण्टे जरूर। दो-चार दिन अभ्यास करते रहने से आसानी भी मालूम होगी तथा दूसरे भी बाधा डालने नहीं आयेगे। इस प्रकार मौन का अभ्यास प्रतिदिन और प्रति-रविवार को करते जाओ। दिन भर बक-झक करते रहने से जिस परिमाण में शक्ति का व्यय हुआ है, वह दिन में दो घण्टे के मौन-व्यास से पुनः प्राप्त हो जायेगी। मौन धारण का अभ्यास आरम्भ कर लेने पर एक बात और अच्छी है, वह है मित्रों के आवागमन में कमी। ज्यों ही मित्रों को तुम्हारे मौन-व्रत का पता चलेगा, त्यों ही वे तुम्हारे पास आना बन्द कर देंगे। मित्र ही क्यो, परिवार के लोग भी तुम्हें उस समय अधिक कष्ट नहीं देंगे।

पर एक बात ध्यान में रखिए। वह यह कि मौन का समय केवल जप, कीर्तन, ध्यान अथवा स्वाध्याय में बिताया जाना चाहिए। मौन धारण का अभ्यास उसी समय करना चाहिए, जब अनेकों लोग तुम्हारे पास आ कर तुमको टिक करते हों। इससे दोनों लाभ साध-साध होंगे।

कुछ लोग ४० दिनों तक अनुष्ठान करते हैं। मेरी राय है कि वे लोग ४० दिनों तक मौन भी अवश्य रहें। इससे मन को अपूर्व शान्ति मिलेगी, पर याद रखो कि

घर में रहने से अनुष्ठान ठीक प्रकार नहीं चल सकता। घर की औरतें बड़ी बातूनी होती हैं, कुछ-न-कुछ बातें अवश्य करती रहेंगी, इसलिए अनुष्ठान और मौन-व्रत के अभ्यास के लिए कहीं एकान्त में, पवित्र नदियों के तट पर, तीर्थों में चले जाना चाहिए, जैसे ऋषिकेश, हरिद्वार, प्रयाग आदि।

घर की औरतों को भी व्यर्थ की बातें नहीं करनी चाहिए। जो लोग इन पंक्तियों को पढ़ रहे हैं, वे अवश्य मेरी ओर से घर में मौन-व्रत धारण करने के लिए आदेश दें। घर की औरतें यदि मौन धारण का अभ्यास करती रहेंगी, तो घर में शान्तिमय वातावरण उत्पन्न हो जायेगा। औरतों में बातचीत करने से ही मानसिक अशान्ति का आविर्भाव होता है, यदि वे बातचीत करना बन्द कर दें तो जल्दी आत्म-साक्षात्कार कर सकती हैं।

कुछ लोग मौन धारण तो कर लेते हैं, पर इशारे करना नहीं छोड़ते। हा-हू तथा हाथ हिला कर अपने भाव प्रकट करते रहते हैं। यह अभ्यास बातचीत से बदतर है। यदि बहुत ही जरूरी बात करनी हो तो कागज पर लिख देना चाहिए, किन्तु इशारों से समझाने का प्रयत्न करना कदापि वाञ्छनीय नहीं है।

समाधि को प्राप्ति करने के लिए जो लोग ध्यान का अभ्यास करना चाहते हों, वे पाँच बातों को ध्यान में रख लें: मौन, मिताहार, एकात्मवास, गुरु-सन्निधि और शीतल प्रदेश।

वाणी से अनेकों कलहों और उत्पत्तियों का जन्म होता है। मौन धारण कर उस प्रकाशन पर नियन्त्रण स्थापित करना चाहिए। वाणी और मौन द्वारा रोक लगाने का अर्थ मन पर रोक लगाने से होता है।

वाक्-इन्द्रिय पर नियन्त्रण करने को कारण-मौन कहा जाता है। शाारीक चेष्टाओं पर रोक-धाम करने को काष्ठ-मौन कहते हैं। वाक्-मौन और काष्ठ-मौन में मानसिक वृत्तियों का अभाव नहीं रहता। काष्ठ-मौन में न तो सिर हिलाना चाहिए और न अन्ध सङ्केत ही किये जाने चाहिए। अपने विचारों को प्रकाशित करने के लिए कागज और स्टेट पर कुछ भी नहीं लिखा जाना चाहिए।

वाक्-मौन से महामौन की सिद्धि में सहायता मिलती है। महामौन में मन सच्चिदानन्द आत्मा में विश्राम करता है। मन से विचारों का लय हो जाता है। मौन धारण करने से शक्ति सुरक्षित रहती है, सङ्कल्प को बल मिलता तथा वाणी पवित्र हो जाती है। सत्य-पालन और क्रोध-दमन में इससे बड़ी सहायता मिलती है।

बहानन्द में जब मन सो जाता है, उसे सुषुप्ति-मौन कहते हैं। जब मन से सभी

संशयो को निवृत्ति हो जाती है, तब सुशुचि-मौन सिद्ध होता है। जब मन में यह निश्चय दृढ़ हो जाता है कि संसार ब्रह्म के अतिरिक्त और कुछ नहीं, तब सुशुचि-मौन का अवतरण होता है। जब दृष्टि में समता का आविर्भाव होता है, सत् और असत् में भेद निश्चित करने वाली बुद्धि जागती है तथा जब मन पवित्रता में रम जाता है, तब सुशुचि-मौन की पूर्ति होती है। साधक किसी प्रकार की साधना करे, पर वाणी-संयम (मौन) अवश्य धारण करे। ब्रह्मवादि्यों को भी मौन का अभ्यास करना चाहिए। मिथ्याभिमान और गर्व से फूल नहीं जाना चाहिए। यह नहीं कि हम बड़े वेदान्ती हो गये, हमें मौन-धारण की आवश्यकता नहीं। वेदान्ती के लिए भी मौन-व्रत का अभ्यास लाभदायक है। यदि काष्ठ-मौन के लिए वातावरण अनुकूल न हो तथा सुविधाएं प्राप्त न हों तो वाक्-मौन अवश्य धारण करना चाहिए।

मौन-अभ्यास-काल में घर से बाहर नहीं निकलना चाहिए। बाहर कप्यो, आसन से विचलित भी नहीं होना चाहिए। किसी से मिलना भी नहीं चाहिए। मौन धारण करने का मतलब केवलमात्र चुपचाप रहना नहीं, बल्कि अपनी शक्ति को आध्यात्मिक ओज में परिवर्तित कर देना है। यदि मौन का अभ्यास करते समय इन बातों का ध्यान रखा गया तो शान्ति, पवित्रता और आन्तरिक आध्यात्मिक शक्ति की प्राप्ति अवश्य हो सकेगी।

मौन का अभ्यास विवश हो कर करने से कुछ लाभ नहीं मिलेगा। मौन धारण करने में स्वयं ही रुचि लेनी चाहिए। यह सोचना चाहिए कि मौन-व्रत के पालन से तुम को शान्ति और आनन्द के साथ-साथ आन्तरिक शक्ति भी मिलती जा रही है। तभी तुम मौन धारण करने में एक प्रकार के आनन्द का अनुभव करोगे। विवश हो कर पालन किया गया मौन का अभ्यास तुमको निराश और दुःखी बना देगा।

मौन धारण के समय आत्म-चिन्तन भी किया जा सकता है। इस समय विचारों की प्रगति पर ध्यान दिया जा सकता है। मन किस प्रकार और क्या काम कर रहा है—यह सब मौन-काल में आसानी से समझा जा सकता है। बायोंकी से देखोगे तो पता चलेगा कि मन किस प्रकार भ्रंति-क्षण एक वस्तु से दूसरी वस्तु पर कूदता जा रहा है। मौन धारण करने से मन को शान्ति मिलनी चाहिए, यह अच्छी तरह समझ लो। शारीरिक मौन तो साधनमात्र है, किन्तु मानसिक शान्ति ही ध्येय है।

मौन में सफलता मिलते जाने से सङ्कल्प-शक्ति का विकास होता है, सङ्कल्पों की तेजी पर रोक-थाम होती है, वाणी का उद्रेक स्वाब्ध हो जाता है तथा मन को शान्ति

प्राप्त होती है। साथ-साथ सहनशक्ति बढ़ती है, असत्यभाषण के अवसर कम होते जाते हैं। वाणी पर संयम तो सिद्ध होता ही है।

कुछ लोग संस्कृत पढ़ कर बड़े बातूनी हो जाते हैं। बात-बात में बहस करने लगते हैं और अनावश्यक बातों में जूझ पड़ते हैं। संस्कृत-शिक्षित विद्यार्थियों में यही दुर्बलता है कि वे जरा-सी संस्कृत पढ़ लेने पर अपनी विद्वता को डींग हँकने लगते हैं। वेमत्तलब बहस में न जाने कितनी शक्ति का अपव्यय होता है। यदि इस शक्ति को सुशुधित कर दिव्य विचारों और आत्म-चिन्तन में लगाया जाय तो कितनी शान्ति और कितनी प्रसन्नता तथा सफलता प्राप्ति की होगी।

जब व्यक्ति रोग से ग्रस्त हो तो उसे मौन रहने का आदेश देना चाहिए। रोगी को मौन का अभ्यास करने से आनन्द और आराम मिलता है। मानसिक अशान्ति का निराकरण करने से जो शक्ति सञ्चित होगी, वह शरीर और मन दोनों को शक्ति देती रहेगी। यदि ऐसा नहीं किया गया तो रोगी की शक्ति का ह्रास होता जायगा। दिन में दो घण्टे मौन का अभ्यास कर देखिए, मन और बुद्धि को कितनी शक्ति प्राप्त होती है। प्रतिभा प्रखर तथा बुद्धि कुशाग्र होती जाती है।

मौन इसलिए धारण किया जाना चाहिए कि आपको लाभ प्राप्त हो, अर्थात् आपको आन्तरिक शक्ति की सुधा हो सके तथा मन की प्रवृत्तियों को पवित्र किया जा सके—इसलिए नहीं कि लोग तुम्हें देख कर योगिराज कहें। अतः जब कभी मौन धारण करते हो तो अपना लक्ष्य भी अच्छी तरह निश्चित कर लो।

भोजन करते समय मौन धारण करना चाहिए। मौन धारण किया जा रहा है तो सङ्केत तथा हा-हा, हू-हू द्वारा भावों का प्रकाशन नहीं किया जाना चाहिए। हू-हू करने से अच्छा तो बात कर ली जाय। मैं तो समझता हूँ कि इस प्रकार के भाव-प्रकाशन से शक्ति का अधिक व्यय होता है।

यदि वातावरण और समाज-सङ्घर्ष ऐसी है कि तुम मौन का अभ्यास न कर सको तो इतना तो जरूर ही करो कि अपने को जहाँ तक हो सके बातचीत, गिला-शिकवों, पर-निन्दा, शिकायतों, आलोचनाओं तथा बड़ी-बड़ी लम्बी बातों से दूर ही रखो। जहाँ गरम-गरम बहस हो रही हो, वहाँ जाने से अपने को बचाना चाहिए।

जहाँ तुम रह रहे हो, वहाँ मौन का अभ्यास न कर सको तो कहीं एकान्त में चले जाओ और रोजाना दो घण्टे मौन अवश्य रखो।

अच्छा तो यह है कि मौन धारण करने का समय निश्चित होना चाहिए और

मौन-धारण-काल में तुम जिस कमरे में बैठते हो, वह निश्चित होना चाहिए। मौन-धारण-काल में जप, विचार, ध्यान आदि जो कुछ करते हो, वह भी निश्चित होना चाहिए।

अनुष्ठान के दिनों में मौन का अभ्यास भी साथ-साथ किया जाय तो अतुलित लाभ की सम्भावना रहती है। इस विषय में अन्यत्र कुछ और बातें बतलायी गयी हैं।

दीर्घ काल के लिए मौन या दीर्घ काल के काष्ठ-मौन की आवश्यकता नहीं। नये साधकों के लिए तथा जो लोग मौन के अनभ्यस्त हैं, दीर्घ मौन अथवा अनिश्चित काल के लिए काष्ठ-मौन से हानि भी पहुँच सकती है। जो लोग अधिक काल के लिए मौन धारण करना चाहते हैं, वे पहले-पहल ३० दिन तक मौन धारण करें। इस प्रकार अभ्यास बढ़ाते जायें। यदि आरम्भ में अनिश्चित काल के लिए मौन धारण करना आरम्भ कर दिया तो मन पर भयावह चोट पहुँचती है, उसके व्यापार शिथिल हो नहीं, पूर्णतया प्रतिक्रियात्मक रूप से चोट खाये हुए सर्प के समान बन जाते हैं। यदि मौन का अभ्यास समझ-बूझ कर कुछ दिनों के लिए किया गया तो वाणी, इन्द्रियों और मन के संयम में सहायता मिलती है। अधिकाधिक परिमाण में शक्ति की सुरक्षा की जा सकती है। साधक अत्यन्त प्रसन्नता की अनुभूति करने लगता है।

यदि तुम दीर्घ या अनिश्चित काल के लिए मौन धारण नहीं कर सकते तो उस पर प्रयोग मत करो। यदि तुम मौन-धारण-काल में जप, कीर्तन और साधना तथा विचार नहीं कर पा रहे हो तो मौन धारण से कुछ लाभ नहीं होगा, अच्छा तो यह है कि मौन तुरन्त भङ्ग कर दिया जाय। मैं तो स्वर्ण-मार्ग का पक्षपाती हूँ। अनिश्चित काल के लिए मौन धारण करने की अपेक्षा मैं नये-तुले शब्दों को ही पसन्द करता हूँ। यदि शब्दों का चुनाव बुद्धिपूर्वक किया गया तो मौन-साधना बहुत अंशों तक अपने लक्ष्य में सिद्ध हो जाती है। क्या लाभ यदि छः महीने काष्ठ-मौन धारण किया और शेष छः महीनों में खूब बातचीत कर उसकी कोर-कसर निकाल दी? नित्यप्रति एक घण्टे जरूर मौन धारण करो और वह समय अच्छी तरह उपयुक्त करो। रविवार को कुछ समय बढ़ा कर मौन का अभ्यास करो। इसके अतिरिक्त अपनी बातचीत में सावधान रहो, अपने विचारों को तोल कर प्रकट करो और अपने व्यवहारों को कसौटी पर कस कर ही व्यवहृत करो। क्या मौन-साधना का लक्ष्य इससे सिद्ध नहीं हो सकता?

इतना जरूर है कि तुम अनुष्ठान में लगे हो तो ४० दिन तक अवश्य मौन धारण

करो, परन्तु अभ्यास में यह कष्टकर और प्रतिक्रियात्मक प्रतीत होगा। इसके लिए पूर्व-अभ्यास अवश्य चाहिए। अतः अनुष्ठान करने से पहले बीच-बीच में दस-पन्द्रह दिनों तक मौन धारण का अभ्यास करते जाओ, इससे अनुष्ठानकालीन मौन में प्रचुर सहायता मिलेगी। जो लोग नियम से नित्यप्रति तथा साप्ताहिक मौन का अभ्यास करते आ रहे हैं, उनके लिए पन्द्रह-बीस दिन तक मौन धारण करने में सरलता होगी। ऐसे लोगों को तीर्थ-यात्रा के अवसर पर पूर्ण मौन धारण करना चाहिए। यदि तीर्थ-यात्रा न कर सकें तो साल में जब अवकाश मिले, एक बार अवश्य दीर्घ मौन (तीस-चातीस दिन तक) धारण करना चाहिए।

जप, ध्यान, आत्म-विचार-विश्लेषण, पवित्र निश्चय आदि में जब चावक शक्ति को नियन्त्रित कर दिया जाता है तो वह अजस्र गति से अन्दर को और अधिमानसिक प्रदेश में (चित्त में) बहने लगती है, जो विचार बहिर्मुख हो रहे थे, वे अन्तर्मुख हो जाते हैं—फलतः साधक आन्तरिक शान्ति और तृप्ति का अनुभव करने लगता है; पर यदि ऐसा न हुआ, शक्ति को नियन्त्रित नहीं किया गया और आध्यात्मिक व्यवहारों में उसका सदुपयोग भी नहीं किया गया तो वह बुरे रास्ते पर जाने लगती है, उसलत मचाती है, फलतः साधक हू-हू तथा अन्य सङ्केतों का दास बन जाता है और इस प्रकार शक्ति साधारण बातचीत की अपेक्षा अधिक स्खलित होती है।

मौन-धारण करते समय यदि सङ्केतों का प्रदर्शन किया गया अथवा हू-हू, हा-हा की ध्वनियों से भावों को प्रकाशित किया गया तो मौन का लक्ष्य ही कहाँ सिद्ध हुआ? इससे तो मौन न रहना ही अच्छा है।

मौन-धारण-काल में विना चीनी मिलाये दूध पियो और दाल तथा सब्जी को विना नमक के लो। इससे रसन-वृत्ति पर नियन्त्रण की स्थापना होती है। दूध में चीनी मिलाने की आवश्यकता नहीं रहती, क्योंकि प्राकृतिक शर्करा इसमें वर्तमान रहती है। चीनी मिलाने से लाभ कम और हानि ज्यादा होती है। यदि चीनी का अभ्यास छोड़ कर रसना पर नियन्त्रण स्थापित कर दिया जाय तो साधना में बहुत कुछ सफलता की स्थापना हो ही जाती है। रसना-वृत्ति पर नियन्त्रण हो जाने से मन पर नियन्त्रण हुआ समझना चाहिए। वासना पर जब विजय पायी जाती है तो सङ्कल्प-शक्ति के विकास में बहुत सहायता मिलती है और एक वासना पर विजय पाने से दूसरी वासना पर स्वभावतः विजय पायी जा सकती है।

मौन-साधना-काल में संन्यासी के समान पवित्र जीवन व्यतीत करो। सेवो कि तुम भी संन्यासी हो। मन अकसर सुझाव दिया करता है: 'मैं तो गृहस्थी हूँ, अभी संन्यासी नहीं।' इन विचारों से मन की वासनाओं को सिर उठाने में सहायता

मिलती है, पर मन में संन्यास-भावना जम गयी तो वासनाओं को दबा दिया जाता है। तपस्या-काल में मन की सभी वासनाओं का निराकरण करना ही साधक का उद्देश्य रहता है, चाहे वह ब्रह्मचारी हो या गृहस्थ अथवा संन्यासी।

मौन-धारण-काल में समाचार-पत्र आदि लोक-साहित्य नहीं पढ़े जाने चाहिए, क्योंकि इनसे संस्कारों को (जिनका दमन करना है) नया बल मिलता है और मानसिक शक्ति और शान्ति में विषम पहुँचता है। समाचार-पत्रादि द्वारा, भले ही तुम हिमालय में ही क्यों न हो, अनेकों नगरों से अपना सम्पर्क स्थापित करते रहते हो, तब हिमालय में रहने का फायदा ही क्या हुआ? समाचार-पत्रादि से मन की शान्ति चली जाती है, ध्यान की शक्ति नहीं रहती, चित्त एकाग्र नहीं होने पाता।

मौन-धारण-काल में अपने विचार, व्यवहार, सङ्कल्प तथा पूर्ण चरित्र को शुद्ध और परिष्कृत करने की कोशिश करो। सामाजिक सदाचार को कुछ समय के लिए अलग रख कर, व्यक्तिगत सदाचार का स्थिर चित्त से पालन करो। मानसिक पवित्रता, विचारों की पवित्रता तथा व्यवहारों की आदेश-परायणता का विकास मौन-धारण-काल में किया जाना चाहिए। भले ही तुम गृहस्थी हो तो भी मौन-साधना-काल में सब कुछ भूल जाओ और तपस्या का अभ्यास कर अपने चरित्र को शुद्ध कर लो, अपने को प्रपञ्च में इस योग्य बना लो कि जल में कमल के पते के समान निष्कलङ्क और निर्द्विकार रह सको।

यदि यह अभ्यास कर चूके तो अवश्य जीवन में एक महान् सफलता की प्राप्ति कर सकोगे। तुम्हारी आन्तरिक शक्ति के स्रोत उचित मार्ग पर बहने लगेंगे और मानस-छेती को सींचेंगे और उनमें पवित्रता के फूलों, फलों और अनाजों का खिलना आरम्भ हो जायगा।

साधना की दैनन्दिनी क्यों रखी जाय ?

साधना की डायरी या आध्यात्मिक दैनन्दिनी को रखने के महत्त्व पर अवश्य कुछ कहना चाहिए। दैनन्दिनी का तो अपना महत्त्व है ही, साधक की दैनन्दिनी का और भी अधिक महत्त्व है। जो लोग डायरी रखा करते हैं, वे जानते हैं कि इससे क्या-क्या लाभ है। साधक की दैनन्दिनी मन के लिए चाबुक के समान है, जो उसे ठीक रास्ते से अलग नहीं फिरने देगी। साधक के लिए डायरी शिक्षक और गुरु के समान है। जो लोग आध्यात्मिक मार्ग पर जल्दी अग्रसर होना चाहते हैं, चारित्रिक और सामाजिक गुणों का सञ्चय करना चाहते हैं तो वे यह बात अवश्य समझ लें कि उन्हें अपने प्रतिदिन के कार्य का विवरण अपने पास रखना ही होगा।

महात्मा गान्धी जी डायरी रखने को कहा करते थे। जिन लोगों ने महात्मा गान्धी जी से डायरी रखने का उपदेश पाया, वे आज भी उसका पालन करते आ रहे हैं। मैं भी डायरी रखने का पक्षपाती हूँ और जो लोग मेरे सम्पर्क में आते हैं, मैं उन्हें पहले-पहल डायरी की एक प्रति ही भेंट करता हूँ (जिस पर वे अपने पूरे दिन का विवरण नोट कर सकें, आगामी पृष्ठों में उसकी प्रतिलिपि दी जा रही है)।

मेरे विद्यार्थी प्रति-मास उस दैनन्दिनी को मेरे पास समालोचना के लिए भेजते हैं। डायरी के साथ-साथ मन्त्र-लेखन-पुस्तिका भी रहती है, जिसमें अपने-अपने इष्टदेव का मन्त्र सुन्दरतापूर्वक लिखा हुआ रहता है।

मन्त्र-लेखन पर भी दो शब्द: मन्त्र-लेखन एक ऐसी कला है, जिसका प्रभाव साधक के चित्त पर सीधा जा कर पड़ता है। मन्त्र-लेखन से सहज एकाग्रता आती है, जो जप और ध्यान में यत्न करने पर भी नहीं आ सकती। जिस मन्त्र का जप किया जा रहा है, उसी मन्त्र को एक पुस्तिका में लिखने का नाम मन्त्र-लेखन है। मन्त्र-लेखन शुद्ध होना चाहिए, दर्शनीय होना चाहिए।

पुनः डायरी पर: संसार के महापुरुष डायरी रखा करते थे। बेंजामिन् फ्रैंकलिन के जीवन-चरित्र से तो सभी परिचित हैं, वह भी डायरी रखने के व्यावहारिक पक्षपाती थे। अपने जीवन की कमियों और दुर्बलताओं तथा सभी प्रकार की दैनिक घटनाओं का विवरण वह अपनी डायरी में नोट करते गये। आज वह संसार के महापुरुषों में गिने जाते हैं। डायरी का उद्देश्य मन को सङ्कल्प-शक्ति प्रदान करना है। मन को भी कुछ न कुछ आधार अवश्य चाहिए, जिसके द्वारा मन को नित्यप्रति अपने मिल सके। डायरी एक ऐसा उपकरण है, जिसके द्वारा मन को नित्यप्रति अपने कर्मों की पुनरावृत्ति करने का अवसर मिलता है, उनकी जाँच का मौका मिलता और दुर्बलताओं तथा कमियों का ज्ञान भी होता ही है। डायरी के अभाव में, हो सकता है कि व्यक्ति को इन सब पर विचार करने का समय न मिले; किन्तु डायरी रखने से यह जरूरी हो जाता है कि डायरी भरने वाला (भरते समय) अपने प्रत्येक कार्य पर पुनः चिन्तन करे और यदि कहीं गुण-दोष-दिखलायी पड़े, उनको भी चित्त के प्रकाश में ले आये। इसके अतिरिक्त भी डायरी रखने से पुरानी बातों की लिखि या उनके स्थान का वर्णन करने में सरलता होती है, जैसे वह घटना कल ही घटी हो। इससे स्मरण-शक्ति का विकास भी होता है और साधारण ज्ञान बढ़ता है। जो व्यक्ति सफलतापूर्वक डायरी भर सकता है, उसकी स्मरण-शक्ति अच्छी है, यह जानना चाहिए और जो व्यक्ति सफलतापूर्वक डायरी भर सकता है, उसकी विवेक-शक्ति विकसित हो चुकी है, ऐसा भी जानना चाहिए।

मन के अन्दर एक चोर बैठा हुआ है, जिससे आत्मज्ञान के मोती को चुराकर छिपा दिया है। वह तुम्हें अत्यन्त सन्ताप और कष्ट देता है। पद-पद पर भ्रम में डालता जा रहा है। वह चोर मन ही है। यदि उसके प्रति सावधान नहीं रहोगे तो वह तुम्हें अच्छी तरह तूट लेगा। उसके निराकरण और अस्तित्व-विच्छेद का एक साधन है, वह ही डायरी रखना। शायद तुम पुश्त पर हँसोगे कि कैसी बेढङ्गी बात की जा रही है कि मन जैसे तत्व पर विजय पाने के लिए कोरे कागज को काला करना; किन्तु इतना निवेदन करता हूँ कि कुछ समय तक इसको आजमा लो, यदि लाभ मालूम न हो तो मुझे अवश्य लिखना।

अरे भार्गवजेदार जिन्दगी का क्या मतलब है? मजेदार जिन्दगी तो सुअर और कुत्ते की भी है; किन्तु जिन्दगी महान् होनी चाहिए, जो महामानव की हो सकती है। महान् व्यक्ति महामानव होता है। इसलिए जो भूल आज तक कर रहे थे, उसको भूल ही जाओ। प्रण कर लो कि कम से कम आज से जीवन के इस महान् कार्य की पूर्ति कर अपने उत्तरदायित्व का पालन करोगे।

यह ठीक है कि माता-पिता ने तुमको यह देह प्रदान की है, इसका पालन-पोषण भी किया है, किन्तु डायरी का महत्व माता-पिता से अधिक है। यह इसलिए कि डायरी तुमको नित्यमुक्ति के मार्ग पर ले जाती है और सच्चे आनन्द का द्वार तुम्हारे लिए खोलती है। डायरी को गुरु कहा जाय तो एकदम सत्य होगा। डायरी से आँखें खुलती हैं, सान्त्वना, सन्तोष और शान्ति की प्राप्ति होती है। प्रति-सप्ताह अपनी डायरी के पन्नों को पलट कर देखो, अनुभव करोगे कि तुम अपने घर के अन्धकार को समझ पा रहे हो (जिसका अर्थों तक तुमको पता नहीं था)। यदि अपने प्रतिक्षण की डायरी लिख सको तो जल्दी उन्नति कर सकोगे। मैं तो उस व्यक्ति को धन्यभाष्य समझता हूँ जो अपनी दैनन्दिनी रखता है। ऐसा व्यक्ति चोर को पकड़ चुका है; उसके हाथों में दियासलाई और बत्ती आ गयी है (प्रकाश के लिए)।

यदि डायरी रखने का अभ्यास होता गया तो तुम अपनी गलतियों का सुधार कर सकते हो। गलतियों को सुधारने से साधना का प्रधान अङ्ग सुन्दर बनता जाता है। डायरी के समान दूसरा उपयोगी गुरु सांसारिकों के लिए नहीं है। डायरी, यदि निरन्तर रखी गयी तो तुमको समय का मूल्य बतलायेगी।

महीने के अन्त में जप, स्वाध्याय, आसन, प्राणायाम, निद्रा आदि का अलग-अलग योग निकालो तथा पिछले महीने के योग से उसका मिलान करो। तुम्हें पता चल जायगा कि उन्नति कर रहे हो या अवनति के मार्ग पर जा रहे हो।

२५४

जीवन में सफलता के रहस्य

इतना मालूम होते ही कि कि तुम पिछले महीने की अपेक्षा अवनति ही कर रहे हो, मन में ग्लानि होगी, मन निश्चय करेगा कि अब के महीने में जरूर इस कमी की पूर्ति कर दी जायगी। इस निश्चय का क्या फल होगा, कहने की आवश्यकता नहीं। यदि तुम डायरी भरते समय सावधानी से कुछ भूल न करो तो डायरी रखने का मतलब सिद्ध होता जायगा। डायरी का कायल एक क्षण भी व्यर्थ नहीं गँवाता। वह समय की कीमत पहचानता है और उसकी तेजी को भी।

डायरी में अपने दिन भर के कार्यों का व्योरा लिखते समय, झूठ बात नहीं लिखनी चाहिए। डायरी को अपने लाभ के लिए ही लिखा जाता है, यदि झूठी बातें भी डायरी में लिखी गयीं तो डायरी भरने का क्या लाभ? आध्यात्मिक पथ पर चलने वाले साधक के लिए डायरी, टीक-टीक भरी गयी तो जादू का काम करती है। अपने दोषों को स्वीकार कर लेना चाहिए, उन्हें पहचान लेना चाहिए और आइन्दा न करने का निश्चय भी अवश्य करना चाहिए। डायरी में कुछ लिखना भी नहीं भूलना चाहिए। हर सप्ताह पिछले सप्ताह के नोटों को देख जाओ और अपनी प्रगति को आँको। प्रति-सप्ताह नहीं, तो प्रति-मास अवश्य पिछले नोटों को दोहराना चाहिए। इससे तुमको पता चलेगा कि तुम उन्नति कर रहे हो या नहीं, साध-साध मन को प्रेरणा मिलेगी, साहस मिलेगा और कहीं पर गलती हुई तो सुधार का आदेश भी मिलेगा।

डायरी में अपनी गलतियों, दोषों और दुर्गुणों का व्योरा लिखना न भूलो। शरमाने की कोई बात नहीं। विफलताओं को डायरी में अङ्कित कर दिया गया तो हानि के बजाय लाभ ही होता है। डायरी अपने विकास के लिए है। डायरी में जो कुछ लिखा जाता है, उसका मन पर बड़ा वैज्ञानिक प्रभाव पड़ता है। यदि तुम अपनी विफलताओं और दोषों को डायरी में नोट करना भूलोगे तो मन पर भी उसका प्रभाव पड़ेगा और यदि डायरी में अपने दुर्गुणों के व्योरे को अङ्कित कर दिया गया तो मन अवश्य चेतने का प्रयत्न करेगा।

आज तक कितने ही साल तुमने व्यर्थ गँवा दिये? गणराज, लम्बी-चौड़ी बातें और व्यर्थ के प्रयत्नों में बहुमूल्य आयु गँवा दी। अब तो जरा उठो और साधना आरम्भ कर दो। आज तक इन्द्रियों को तृप्त करने के लिए जो-कुछ दुःख तुमने मोल लिये, उनको आज यहीं छोड़ कर आगे चलो। कल को नहीं, आज ही और अभी साधना आरम्भ कर दो। जिस कल की प्रतीक्षा की जा रही है, वह कल कभी नहीं आने का—यह सिद्धान्त याद रखना चाहिए। सच्चे दिल से साधना आरम्भ कर दो। परमात्मा सदा तुम्हारी सहायता के लिए तैयार है।

योग की अभ्यास-माला

२५५

सांसारिक वृत्तिपरायण लोगों का सङ्ग नहीं करना चाहिए। जिस प्रकार के लोगों के साथ मिलोगे, उन्हीं के चरित्र का तुम पर प्रतिबिम्ब पड़ेगा। सन्तों का सङ्ग सद्गुण और दुर्जनों का सङ्ग दुर्गुणों का देने वाला है। संसार में रहो, कोई हानि नहीं; किन्तु सांसारिकता से बाहर हो रहो। जिस प्रकार कमल का पत्ता जल में रहते हुए भी जल से अप्रभावित ही रहता है, उसी प्रकार इस प्रपञ्च में रहते हुए प्रापञ्चिक वृत्ति में न रमो। जीवन का प्रत्येक क्षण आत्म-साधना के लिए उपयुक्त किया जाना चाहिए। चाहे तुम अपने घर में रहो या सड़क पर, कार्यालय में रहो या स्नानागार में—सर्वत्र और सब समय साधना करते रहना चाहिए।

जो कुछ तुम काम करते हो या कर रहे हो, भगवान् के अर्पण करते रहो अर्थात् प्रत्येक कार्य ईश्वरार्पण-बुद्धि से ही किया जाना चाहिए। कार्य करते समय वृत्ति स्वार्थमयी नहीं रहनी चाहिए। धीरे-धीरे जब मन निर्मल और पवित्रतर होता जायगा, तुम निष्काम कर्म के महत्व को समझ सकोगे। जब तक मन स्वार्थ और भोग-लिप्सा में फँसा हुआ है, तब तक निष्काम कर्मयोग के महत्व को जानना सम्भव नहीं है।

शिवरात्रि, जन्माष्टमी आदि अवसरों पर रात को जागरण करना चाहिए। लोग रात-भर झुमा, सिनेमा और मञ्चालिसों में जागा करते हैं; पर साधना के दृष्टिकोण से जागना उनके लिए सम्भव नहीं। सात में तीन-चार बार जागरण अवश्य करना चाहिए। सारी रात-भर जाग कर साधना करनी चाहिए; जप, कीर्तन, ध्यान, स्वाध्याय, पूजा करनी चाहिए।

बुरी आदतों को छोड़ देना चाहिए। भूषण करना, चाय पीना, पान चबाना, दिन में सोना, उपन्यास पढ़ना, सिनेमा देखने जाना, अश्लील और अभद्र वाक्य बोलना, अधिक बातें करना, जुआ खेलना, ताश खेलना, मद्यपान करना, समाचार-पत्र पढ़ना, चुगली खाना, शिकायत करना, निन्दा करना, कोकेन, अफीम आदि मादक द्रव्यों का सेवन करना—यह सब साधारण बुरी आदतें हैं, जिनका निराकरण अवश्य किया जाना चाहिए।

योगियों की सेवा, समाज की सेवा अथवा अन्य किसी प्रकार की सेवा, अपनी योग्यता और शक्ति के अनुसार, आत्म-भाव या नारायण-भाव से की जानी चाहिए। यह निष्काम कर्मयोग है।

अगले पृष्ठों में डायरी का नमूना दिया जा रहा है, वैसे ही प्रतिमास डायरी भर कर भेरे पास भेजो या स्वयं ही समालोचना करते रहो। जो-जो प्रश्न उनमें पूछे

गये हैं उनका जवाब तारीखवार सामने के खानों में भरते जाओ। मनुष्य की आदत सदा छिछोरी रहती है, प्रपञ्च में उसे बड़ा आनन्द आता है, उसे बदलने के लिए साधना की आवश्यकता है, प्रयत्न दरकार है। इन आठ प्रश्नों का उत्तर बड़ी सावधानी से समझ कर लिखना चाहिए:

- (१) कौन-कौन-से आसन किये ?
- (२) किस प्रकार का ध्यान किया ?
- (३) स्वाध्याय के लिए कौन-सी पुस्तक है ?
- (४) क्या भोजन करते हो ?
- (५) क्या गुम्हारे पास जप-माला है ?
- (६) क्या ध्यान के लिए अलग कमरे की व्यवस्था है ?
- (७) ध्यान के कमरे को किस प्रकार रखते हो ?
- (८) क्या गीता का स्वाध्याय अर्थ-सहित करते हो ?

इनको सदा मन में रखना चाहिए और अच्छी तरह समझ लेना चाहिए। डायरी में क्रोध, असत्य-भाषण, आवेश, द्वेष, हिंसा आदि दुर्गुणों का स्पष्ट दिग्दर्शन करना चाहिए।

यह आध्यात्मिक दैनन्दिनी है। प्रश्नों का सच्चा उत्तर भरना चाहिए। उत्तर साफ-साफ भरा जाना चाहिए। सोच-समझ कर प्रश्नों का उत्तर लिखो। इसी प्रकार प्रतिमास डायरी भर सकते हो।

आध्यात्मिक दैनन्दिनी के प्रश्नों का स्पष्टीकरण

(१) कितने घण्टे सोये ?

आधा जीवन तो सोने में ही व्यतीत हो जाया करता है। अतः जो साधक आध्यात्मिक साधना चाहते हैं, उनको चाहिए कि सोने के घण्टों में भी कमी कर दें। इस कार्य को धीरे-धीरे करना चाहिए। सोने से जो विश्राम मिलता है, उसकी पूर्ति ध्यान द्वारा हो जाती है। पहले तीन महीनों तक सोने के समय में आधे घण्टे की कमी करो। दस बजे सोने पर पाँच बजे जाग जाना चाहिए। पाँच घण्टे की नींद आरोग्य की दृष्टि से भी हितकर है। कमी की पूर्ति के लिए दिन के समय सोना आरोग्य की दृष्टि से हानिकारक है। अधिप्राय यह है कि कुछ ही महीनों में निद्रा पर विजय पा लेनी चाहिए। लक्ष्मण चौदह साल तक (वनवास में) नहीं सोये थे। अर्जुन ने भी निद्रा पर विजय प्राप्त कर ली थी। जो लोग निद्रा के अभाव

की पूर्ति करना चाहते हैं, वे निर्विकल्प समाधि का अभ्यास कर लें तो अपाव की पूर्ति हो जाती है।

(२) सो कर कब उठे ?

सो कर चार बजे अवस्य उठ जाना चाहिए। प्रातःकाल का समय जप, ध्यान, आत्म-विचार तथा व्यायाम के लिए सुविधाजनक और युक्त है। इसे ब्राह्ममुहूर्त के नाम से भी जाना जाता है। इस समय ध्यान का अभ्यास करने से सात्त्विक वृत्ति का स्वयं उदय हो जाता है, अधिक परिश्रम नहीं करना पड़ता। वातावरण भी इस समय शान्त रहता है; अतः विद्यार्थियों के लिए अध्ययन करने का यही समय है। इस समय मन खाली रहता है, जिस प्रकार के संस्कार भरना चाहो, भर सकते हो। शुद्ध विचारों को मन में भरने के लिए यही समय उपयुक्त है। इस समय मन जो-कुछ ग्रहण करता है, वह उसकी एकत्री वस्तु हो जाती है। इस समय ध्यान करने से जो लाभ होता है, वह दिन के ध्यान से अधिक प्रभावशाली होता है। अध्ययन किया जाय तो वह स्मृति-पटल पर अङ्कित हो जाता है। चार बजे उठ जाने से स्वप्नदोष का निवारण भी किया जाता है, क्योंकि स्वप्नदोष अक्सर इसी समय हुआ करता है। अनुभव ने सिद्ध किया है कि चार बजे उठने से स्वप्नदोष से मुक्ति मिलती है।

अतः दिन चढ़े तक सोना छोड़ दीजिए। यह अमूल्य समय है, इसका उपयोग करना सीखिए। दिन-पर के कार्यों को सफल बनाने के लिए इसी समय मन को शक्ति प्राप्त होगी।

(३) कितनी माला जप किया ?

भगवान् के नाम के किसी मन्त्र का सतत ध्यानपूर्वक उच्चारण जप माना जाता है। कलियुग में जब जनसाधारण हठयोग के अभ्यास के लिए योग्य नहीं है, भगवान् का जप ही सद्यःसिद्धि को देने वाला है। महाराष्ट्र में जन्म ले कर सन्त तुकाराम ने, बङ्गाल में जन्म ले कर परमहंस श्री रामकृष्ण ने तथा प्राचीन काल के सन्त महात्मा ध्रुव, प्रह्लाद, वाल्मीकि आदि ने भगवान् के नाम को जप कर ही जीवन-साधना की सिद्धि प्राप्त की तथा आत्मप्रतिष्ठा को प्राप्त हुए।

जप करने से साधक को तुरन्त फल प्राप्त होता है, भले ही उसे मन्त्रार्थ का ज्ञान न भी हो। इतना जरूर है कि मन्त्रार्थ न जानने वाले साधक को सिद्धि प्राप्त करने में अधिक समय लग जाता है। भगवन्नाम के जप में जो शक्ति है, वह अचिन्त्य और अपूर्व शक्तिसम्पन्न है, उसका आख्यान पूर्णतः नहीं किया जा सकता। यदि एकाग्रचित्त हो कर जप किया जाय तो पारमार्थिक चेतना के द्वार जल्दी खुलते हैं।

जप के लिए माला होनी चाहिए। माला यहाँ संसम्राण का कार्य करती है।

२५८

जीवन में सफलता के रहस्य

अधिष्ठा के कारण मनुष्य भगवन्नाम को भूल जाता है, माला उसे पुनः-पुनः याद दिलाती है। माला को रात के समय अपने सिरहाने रखना चाहिए। ज्यो-ही नींद से उठोगे, तब तुरन्त भगवन्नाम का स्मरण करायोगी। मन को अन्तर्मुख करने के लिए माला अपोष अन्न है। मन्त्ररूपी षोड़े को भगवान् की ओर फेरने के लिए यह चाबुक का काम करती है। जप के लिए १०८ दानों (मन्त्रों) की रक्षा या तुलसी की माला का उपयोग किया जा सकता है।

जप-साधन के आरम्भ काल में मन्त्रोच्चारण उच्च स्वर से करना चाहिए, अभ्यास हो जाने पर फुसफुसाते हुए और अनन्तर मन्-ही-मन में। मन को न्यो-न्यो रूप चाहिए, अतः तीनों प्रकार से जप करना चाहिए। इससे मन को थकावट का अनुभव करने का अवसर नहीं मिलता। यदि मन्-ही-मन जप करते रहोगे तो यह कुछ ही देर में थकावट का अनुभव करने लगोगा। इसलिए तीनों प्रकार से जप करते रहना चाहिए।

जप के तीनों प्रकार के परिभाषिक (शास्त्रीय) नाम क्रमशः वैखरी (जोर से), उपांशु (फुसफुसाते हुए) तथा मानसिक (मन-ही-मन में) हैं। भावपूर्ण जप की तो कही ही क्या जाय, भावहीन मन से जप करने पर भी चित्त-शुद्धि होती है, मन परिवर्तित होता है और प्रतिभा प्रखर होता है। मन में भाव हो या नहीं, पर जप करते चलना चाहिए, अभ्यास होते-होते भाव अपने-आप मन में उतर आयेगा।

यह कहा जाता है कि प्रत्येक व्यक्ति न जानते हुए भी साँस-साँस के साथ 'सोऽहम्' (वह मैं हूँ) मन्त्र का जप कर रहा है। २४ घण्टों में यह जप अनजाने ही २१,६०० कर लिया जाता है। हमारा कर्तव्य है कि साँस-साँस के साथ पूर्ण रूप से जानते हुए, भावपूर्वक जप करें। इस प्रकार मन्त्र-शक्ति प्रभावशालिनी हो जायगी।

कहा जा चुका है कि एक माला में १०८ मन्त्र होते हैं। तदनुसार अपने इष्ट-मन्त्र का जप निश्चित संख्या (माला) में करना चाहिए। पहले संख्या कम ही रखो, धीरे-धीरे बढ़ाते चलो। जिस प्रकार तुम खाने, पीने, सोने में नियमित रहना चाहते हो, उसी प्रकार जप-साधना में भी नियम का पालन आवश्यक करना चाहिए। आज-कल कहते-कहते वर्षों बीत गये हैं, न जाने भौत कब कण्ठ पकड़ ले ? अच्छा तो यही है कि जब तक साँस चल रही है, जप करते जायें, कल पर कुछ न छोड़ें। पहले-पहल अभ्यास डालने के लिए जप का निश्चित स्थान नियत किया जाना चाहिए। अभ्यास हो गया तो स्थानागार में भी स्नान करते-करते जप किया जा सकता है। स्त्रियाँ, मेरा विश्वास है, मासिक धर्म के समय भी जप कर सकती हैं। जो लोग निष्काम भाव से (विशेष फल की आशा न रख कर) जप-साधन कर रहे हैं, उन लोगों के लिए जप करने के विषय में कोई कठोर नियम नहीं है, कोई बन्धन नहीं है अर्थात् मोक्ष-प्राप्ति

योग की अभ्यास-माला

२५९

के लिए जो जप-साधन में लगे हुए हैं, वे किसी भी अवस्था में जप कर सकते हैं। जो लोग सकाम भाव से जप-अनुष्ठान-परायण हैं अर्थात् जो लोग धन, पुत्र, स्वर्गादि के लिए जप कर रहे हैं, उनके लिए विशेष नियम निर्धारित किये गये हैं। भगवत्कृपा की प्राप्ति के लिए जप-साधन में न तो जाति का सवाल आता है और न समय और स्थान का। हर समय जप करते रहना चाहिए, यही एक सिद्धान्त अतिवार्थ है।

(४) नाम-स्मरण कितनी देर किया ?

नाम-स्मरण मुक्ति का हेतुभूत रसायन है जो पापपूर्ण कठोर व्यक्तित्व को भी कोमल और परिकृत कर देता है। अविश्वास, नास्तिक और भौतिकवादी भी नाम-स्मरण से शुद्ध हो जाते हैं। भाव और भ्रम से परमात्मा के नामों को गाना नाम-स्मरण कहलाता है। सङ्कीर्तन की शक्ति की पूछते हो ? गर्वों से पूछो, सागरों से पूछो, अनन्त प्रकृति से पूछो—इतिहास का इतिहास लिख सकेंगे या? सब ! क्योंकि सङ्कीर्तन की शक्ति से पर्वत चलायमान हुए, सागर आन्दोलित हुए तथा प्रकृति तक की स्तब्ध होना पड़ा। जहाँ बुद्धिवाद का प्रवेश नहीं, सङ्कीर्तन की महिमा वहाँ भी गायी जाती है। सङ्कीर्तन की शक्ति के लिए कुछ भी कार्य असम्भव नहीं। क्या भूल गये हो कि नाम-स्मरण की शक्ति ने ही तो मीरा के जहर के प्याले को अमृत तथा सर्प को शालिग्राम बना दिया था, काँटों की सेज को फूल के रूप में परिणत कर दिया था। क्या प्रह्लाद की कथा याद नहीं, सङ्कीर्तन की शक्ति ने ही आग को शीतल बना दिया था।

अज्ञान की तीन प्रस्थियाँ हैं, सङ्कीर्तन उनको तोड़ देता है। सङ्कीर्तन करते रहने से नाडियॉं शुद्ध होती हैं, प्राणमय-कोश परिकृत होते हैं और कुण्डलिनी-शक्ति जागती हुई भाव-समाधि का अवतरण करती है। सङ्कीर्तन चित्त को एकाग्र करता, मन को परिव्रज्य बनाता, वासनाओं का निराकरण करता, तृष्णा, कामना, सङ्कल्प और दोषों से भक्त को रहित कर देता है। मत्त, विक्षेप और आवरण तीन दोष हैं, सङ्कीर्तन से इन तीनों का परिकार होता है। आध्यात्मिक, आधिदैविक और आधिभौतिक तीन ताय हैं, सङ्कीर्तन तीनों को समूल मिटा देता है। मनोनाश कर, अन्त में सङ्कीर्तन, निर्विचार अवस्था का उदय करता है।

नाम-स्मरण करते रहने से कालान्तर में भक्त सर्वत्र भगवान् की महिमा के ही दर्शन करता है, सर्वत्र भगवान् को ही विराजमान देखता है और सभी जगहों, पृथों और कालों में भगवान्—भगवन्चेतना को ही परिव्याप्त अनुभूत करता है। कितना शक्तिशाली है भगवान् का नाम ! जो कोई इस नाम को गाता है अथवा इस नाम को

कानों से सुनता है, वह अनजाने में भी भौतिक चेतना से ऊपर उठने लगता है। वह देहाध्यास से मुक्त हो कर भगवान् के साथ रमने लगता है। दिव्य आनन्द और दिव्य प्रेम के रस का पान करता है। इस कलियुग में सङ्कीर्तन से परमात्मा के दर्शन मिलते हैं।

(५) कितने प्राणायाम किये ?

प्राणों पर अनुशासन स्थापित करना प्राणायाम है। प्राण और अपान के संयोगों को प्राणायाम कहते हैं। प्राणायाम के अध्यास से प्राण-अपान संयुक्त हो कर सुषुम्ना नाड़ी में प्रवेश करते हैं। हिन्दी-धर्म में प्राणायाम का विशेष स्थान है। प्राण का सम्बन्ध मन से है, मन के माध्यम से सङ्कल्प के साथ और सङ्कल्प के माध्यम से जीवात्मा के साथ और तदनन्तर परमात्मा के साथ। यदि तुम प्राण की तरङ्गों को नियन्त्रित करना जान लो, जो मन के माध्यम से कार्यरत हो रही हैं, तो प्राणों पर नियन्त्रण स्थापित करने में सफल हो सकोगे। श्वास-क्रिया पर नियन्त्रण करने पर, बड़ी आसानी से शरीर के प्रत्येक भाग में प्रवाहित नाडियों को नियन्त्रित किया जा सकता है। प्राण पर अपना नियन्त्रण स्थापित कर लेने पर शरीर, मन और आत्मा पर अनुशासन किया जा सकता है। अतः प्राणायाम की साधना पूर्ण हो जाने पर साधक शरीर और मन पर काबू पा जाता है।

पचासन अथवा सिद्धासन पर बैठ कर दाहिने अँगूठे से दाहिना नासिका-पुट बन्द कर लेना चाहिए। बायें नासिका-पुट से वायु अन्दर खींचनी चाहिए, इसे पूरक कहा जाता है। पूरक कर लेने के बाद बायें नासिका-पुट को भी दाहिने हाथ की अनामिका तथा कनिष्ठिका (चौथी और पाँचवीं अंगुली) से बन्द करके जितनी देर तक आसानी से हो सके, साँस रोको। इसे कुम्भक कहा जाता है। अब दाहिने अँगूठे को बायें नासिका-पुट से हटा कर साँस बाहर निकाल दो। यह रेचक है। अब की बार बायें नासिका-पुट के बजाय दाहिने से साँस अन्दर खींचो और बायें से बाहर निकालो। आरम्भ में केवल पाँच बार दोहराओ। धीरे-धीरे बीस बार तक दोहराओ।

पूरक लेते समय यह धारणा करो कि दिया, प्रेम, करुणा, क्षमा, शान्ति, आनन्द आदि दैवी सम्पत्तियाँ प्रत्येक साँस के साथ प्रवेश कर रही हैं। रेचक करते समय यह कल्पना करो कि सभी आसुरी वृत्तियाँ बाहर जा रही हैं। आरम्भ में तो केवल पूरक और रेचक ही करना चाहिए कुम्भक नहीं। कुछ काल तक अध्यास हो जाने पर कुम्भक आरम्भ किया जा सकता है। एक महीने के अध्यास के बाद कुम्भक आरम्भ किया जा सकता है। प्राणायाम से नाड़ी-शुद्धि होती है, ध्यान में सहायता मिलती है, साध-साध पावन-शक्ति भी तीव्र हो जाती है। ब्रह्मचर्य की रक्षा तो होती ही है।

(६) आसन कितनी देर किये ?

योगाभ्यासी के लिए आसन और प्राणायाम महत्वपूर्ण है। आसनों के अभ्यास से हृदय, पुष्पुस और मस्तिष्क सक्रिय होते हैं। पाचन और रक्त-सञ्चरण अच्छी तरह से होता है। आसनों के अभ्यास से सब प्रकार के रोगों से मुक्ति मिलती है। यदि आसनों का अभ्यास नियमित और सुसञ्चालित रखा गया तो शक्ति, स्वास्थ्य और ओज का परिवर्धन होता है।

अष्टाङ्ग योग के अनुसार आसन तीसरा अङ्ग है। पचासन और सिद्धासन ध्यान के लिए उपयुक्त है। एक ही आसन पर देर तक बैठने का अभ्यास करना चाहिए। यह अभ्यास एक से तीन घण्टे तक किया जा सकता है। शीर्षासन, सर्वाङ्गसन तथा अन्य आसन सुन्दर स्वास्थ्य की दृष्टि से किये जाते हैं। इनसे व्याधियों का उपशमन किया जाता है। इसके अलावा आसनों के अभ्यास से कुण्डलिनी-शक्ति का जागरण होता है। आसनों का अभ्यास खाली पेट किया जाना चाहिए। प्रातःकाल और सायंकाल आसनों के लिए उत्तम समय है। आसनों का अभ्यास शुद्धवायुपूर्ण कमरे में, निर्वात नदी के तीर पर, पर के बरामदे में किया जा सकता है। आसनों के अभ्यास के साथ-साथ इष्ट-मन का जप करते रहना चाहिए।

चालीस से ऊपर की आयु वाले महाशय तीन घण्टे तक पचासन में नहीं बैठ सकते। उनकी अस्थियाँ और मांसपेशियाँ सख्त हो जाती हैं। अतः जब थकावट लग जाय तो आसन खोल कर दीवाल के सहारे बैठ जाना चाहिए। अक्सर देखा गया है कि ध्यान करते समय निद्रा आने लगती है, अतः पचासन में ही जप या ध्यान का अभ्यास किया जाना चाहिए। नवयुवकों को पचासन में देर तक बैठने का अभ्यास करना चाहिए। साधारणतः कह दिया जाता है कि उनको बलचर्च में सहायता मिलेगी। स्वयं अभ्यास कर देख लें कि यह बात सच है या नहीं।

(७) एक आसन में कितनी देर तक ध्यान किया ?

पचासन, सिद्धासन या सुखासन में बैठना चाहिए। प्रातःकाल का समय होना चाहिए लगभग ४ से ६ बजे के बीच। ध्यान के कमरे में आसन बिछा कर जप और ध्यान का अभ्यास करना चाहिए। रात को सोने से पहले भी ध्यान करना चाहिए।

अपने इष्ट-देवता के चित्र के सम्मुख बैठ जाओ और एकाग्र चित्त से चित्र की ओर निहारते रहो। मन-हो-मन स्तोंजों का पाठ भी करते जाओ। अब आँखें, कुछ देर बाद, बन्द कर लो और मन में उस चित्र की कल्पना करो। साथ-साथ जप चलते रहना चाहिए। आरम्भ में आधे घण्टे तक अभ्यास करना चाहिए और धीरे-धीरे कर के

अभ्यास तीन घण्टे तक बढ़ा देना चाहिए। ध्यान करते समय शरीर को बिलकुल नहीं हिलाना चाहिए। अपने मन में सतत परमात्मा का ही एक विचार रखना चाहिए। दोनों आँखों को बन्द किये हुए, त्रिकुटी पर ध्यान करो अथवा नासिकाग्र भाग पर।

जब मन ध्यान के समय इधर-उधर भागने लगे तो उसे बलात् खींचना नहीं चाहिए, बल्कि उसकी शैतानी को देखते रहना चाहिए और धीरे-धीरे फिर वापस ले आना चाहिए। यदि बलात् खींचने का प्रयत्न करोगे तो थक जाओगे। चञ्चल मन को अपने वश में करने के लिए कुछ समय अवश्य लग जाता है। इस विषय में चिन्तित नहीं होना चाहिए, पर सदा जाग्रत रहना चाहिए। सावधानी से मन के कार्य-कलापों का निरीक्षण करते रहना चाहिए।

(८) क्या ध्यान में नियमित रहे ?

ध्यान में सदा नियमित रहना चाहिए। एक दिन के लिए भी ध्यान का अभ्यास नहीं छूटना चाहिए। नियमितता के साथ-साथ एकरसता भी होनी चाहिए। यह नहीं कि एक दिन तीन घण्टे और दूसरे दिन १५ मिनट और तीसरे दिन जय सौताराम।

ध्यान में नियमित रहने लगे तो आसन में बैठते ही ध्यान का अवतरण हो जायगा, अधिक श्रम की आवश्यकता नहीं रहेगी। सात्त्विक भोजन करना चाहिए। फल और दूध उत्तम आहार है। जब मन को थकावट प्रतीत होने लगे, ध्यान न करो। उसे थोड़ा आराम लेने दो।

आरम्भ में नियम-पालन में बड़ी कठिनाई प्रतीत होती है। मन विद्रोह करता है। इन्द्रियाँ उत्सल मचाती हैं, पर लगन में दृढ़ता सभी विघ्न-बाधाओं को दूर करती है। ध्यान में नियमित हो गये तो समझ लो तुम्हारे अन्दर एक शक्ति जागती जा रही है, जो तुम्हारे प्रत्येक कार्य में सहायक बनेगी, सहयोग देगी।

(९) कितने प्रत्येक गीता के पढ़े या याद किये ?

स्वाध्याय को क्रियायोग के अन्तर्गत माना जाता है। यह नियम है। स्वाध्याय से हृदय तो शुद्ध होता ही है, विचार भी पवित्र तथा बुद्धि प्रखर होती है। स्वाध्याय के लिए गीता अद्भुत ग्रन्थ है। योग का सारा सार गीता में भरा पड़ा है। वेद के सभी तत्त्व गीता में ग्रथित हैं। सुविधानुसार ३० मिनट से ले कर तीन घण्टे तक गीता का स्वाध्याय कर सकते हो।

गीता में सत्त्वाचार के नियमों का सविस्तर वर्णन दिया गया है। संसार की सभी जाति के लोगों के लिए गीता में कितनी अनुभूतियाँ भरी पड़ी हैं, कहीं नहीं जा सकतीं। गीता मानव-जीवन में सफलता तथा आत्म-दर्शन का मार्ग प्रशस्त करती है।

इसीलिए गीता को स्वाध्याय के लिए चुना गया है। नित्यप्रति एक अध्याय का पाठ किया जाय तो एक महीने में गीता को दो बार पढ़ लिया जाता है। स्वाध्याय का स्वाध्याय और ज्ञान का ज्ञान।

(१०) सत्सङ्ग कितनी देर तक किया ?

सत्सङ्ग जीवान्ता को भव-सागर से पार ले जाने वाली किस्ती है। सत्सङ्ग से निःसङ्गत्व की प्राप्ति होती है, जो कालान्तर में निर्माहत्व को प्राप्त होती हुई निश्चित चित्त को जन्म देती है, जिसका परिवर्तन जीवमुक्ति में हो जाता है और महात्मा लोगों का सङ्ग करने से बुद्धि सात्विक होती है और चरित्र पर उसका प्रभाव अवश्य पड़ता है। मन में वैराग्य के भाव उदय होते हैं, विषय-भोग की लालसा जाती रहती है।

भागवत में सत्सङ्ग की महिमा का बड़ा ही रोचक वर्णन किया गया है, रामायण और अन्य शास्त्रों में भी सत्सङ्ग को अत्यन्त मान्यता दी है। सत्सङ्ग करने से पुराने शूद्र संस्कारों का परिष्करण होता है और आदर्श मनुष्यता का आविर्भाव होने लगता है। सत्सङ्ग करने से मनुष्य का मन आदर्शवाद की ओर प्रेरित होने लगता है। महात्माओं का सत्सङ्ग न मिले तो धर्मग्रन्थों का अध्ययन कर सत्सङ्ग की पूर्ति की जा सकती है। धार्मिक पुस्तकें भी सत्सङ्ग के लिए उत्तम साधन हैं।

(११) कितनी देर तक मौन रहे ?

पिछले पृष्ठों में मौन की महिमा का सविस्तार वर्णन किया गया है। दिन में सुविधानुसार दो घण्टे और प्रत्येक रातवार को अधिक समय तक मौन धारण करना चाहिए। मौन धारण करते समय जिन नियमों का पालन करना पड़ता है, उनका वर्णन पिछले पृष्ठों में किया जा चुका है।

(१२) कितनी देर तक निष्काम सेवा की ?

निष्काम कर्म (सेवा) करने से चित्त शुद्ध होता है (अन्तःकरण पवित्र होता है)। शुद्ध मन में ही तो ज्ञान का अवतरण होता है और ज्ञान के अवतरण बिना मुक्ति नहीं मिलने की। निष्काम कर्मयोग मानवता के प्रति की गयी सेवा को कहते हैं। सेवा करो, पर अहङ्कार तथा गर्व से विवर्जित रह कर। गीता में सतत कर्म करने का आदेश दिया गया है। गीता का कर्म सकाम नहीं, पूर्णतः निष्काम है। अपने कर्म करते जाना तथा फल की आशा से परित्वर्जित ही रहना।

फलाकांक्षा से विवर्जित तथा नित्यप्रति सेवा में लीन साधक सद्य-मुक्ति को प्राप्त कर लेता है। दिन में कुछ ऐसे काम करो, जिनसे किसी का भला हो और जो सेवा-भाव से ही किये गये हों। किसी रोगी के लिए औषधि ला दो। किसी के लिए

पथ बना दो। किसी के वस्त्र धो दो, किसी को विद्यादान दो, किसी को कुछ सिखलाना दो तथा जब कभी सेवा का अवसर मिले, उसे न चूको।

(१३) कितना दान किया ?

बाहर निकलते समय जेब में कुछ पैसे रख लो। जब कभी कोई भिखारी माँगे, तुरन्त दे दो। हृदय को उदार बनाओ। ऐसा मत कहो कि हमारी आय है ही कितनी, जो सबको दान देते फिरें। अपना फिजूल खर्च कम कर दान दो, अवश्य दो। दान देने से दिल खुलता है, मन का मैल धुलता है, भ्रम का विकास होता है तथा मनुष्य आत्म-ज्ञान का अधिकारी बनता है। उपनिषदों में 'द-द-द' कह कर दान देने का आदेश दिया है। दान केवल पैसों का ही नहीं दिया जाता। वस्त्र-दान किया जा सकता है, विद्यादान, अन्नदान, स्वर्णदान आदि दान के कई भेद हैं। अपनी-अपनी शक्ति के अनुसार दान देना चाहिए और जरूर देना चाहिए। अपनी आय का दसवाँ भाग दान में अवश्य दो। यदि दान देने में हिचकने लगे तो और क्या कर सकोगे ?

(१४) कितनी बार मन्त्र लिखना ?

मन्त्र-लेखन के लिए कापी होनी चाहिए। दिन में नियमित समय पर निश्चित संख्या में अपना इष्ट-मन्त्र, जो गुरु ने दिया है और जिसका आप जप कर रहे हैं, लिखना चाहिए। मन्त्र लिखते समय अक्षर साफ और सुन्दर होने चाहिए। मन्त्र लिखना है तो नाम के लिए कलम नहीं घसीटीनी चाहिए। ध्यानपूर्वक और चित्त को एकाग्र कर मन्त्र लिखना जाना चाहिए। मन्त्र लिखते समय न तो किसी ओर देखना चाहिए और न किसी से बातचीत ही करना चाहिए। मन में अन्य विचारों को नहीं आने देना चाहिए। मन्त्र लिखने के लिए केवल स्याही का ही उपयोग किया जाना चाहिए। पेन्सिल से लिखना नियम-विरुद्ध है। रातवार के दिन अधिक मन्त्र लिखो। मन्त्र-लेखन को लिखित जप भी कहा जाता है। इस का महत्त्व जप से कई गुना अधिक होता है। पश्चिम के लोग भी लिखित जप करने लगा गये हैं।

(१५) कितनी देर व्यायाम किया ?

व्यायाम (शारीरिक विकास) का महत्त्व उतना ही है, जितना मानसिक विकास और सङ्कल्योन्नति का है। यदि शरीर को उचित अवस्था में नहीं रखा गया तो कोई भी उन्नति या सफलता सम्भव नहीं। सभी सफलताओं का आधार स्वस्थ शरीर है। आरोग्य शरीर में स्वस्थ बुद्धि का निवास रहता है। शरीर परमात्मा का घूमता-घाघता मन्दिर है। नित्य-स्नान आदि कर इसे शुद्ध और स्वस्थ रखना जाना चाहिए।

व्यायाम कई प्रकार के होते हैं। अपनी-अपनी रुचि, योग्यता और पसन्द के अनुसार ही अपने लिए किसी व्यायाम विशेष को चुन लेना होगा। जिस व्यक्ति का

शरीर अस्वस्थ है, उसे चाहिए कि नित्यप्रति सुबह और शाम भ्रमण के लिए जाये। धूमने के लिए किसी के साथ जाने की अपेक्षा अकेले जाना ही अच्छा है। तभी सर्वत्र परमात्मा की विभूति का अनुभव किया जा सकता है और प्रकृति के साथ तल्लीन रहा जा सकता है। सुबह का धूमना शरीर में नवीनता लाता है।

नित्यप्रति सूर्य-नमस्कार का अभ्यास करना चाहिए। यह व्यायाम प्रत्येक आयु के लोगों के लिए लाभकर है। सूर्य-नमस्कार आसन, प्राणायाम और व्यायाम का समन्वय है। जो लोग नेत्र-रोग से पीड़ित हैं, वे अवश्य इसका अभ्यास करें। आँखों के आतिरिक्त यकृत, आमोशय, आंत्रिक मण्डल, वृक्क पर भी इसका आरोग्यकर प्रभाव पड़ता ही है। तैरना, दौड़ना, टेनिस खेलना, कसरत करना, टण्ड-बैठक लगाना इत्यादि व्यायाम के अनेकों रूप हुआ करते हैं, जिनका समन्वय समय-समय पर अवश्य किया जाना चाहिए।

(१६) कितनी बार असत्य बोला और क्या आत्म-टण्ड दिया ?

श्रुति के वचन हैं कि सत्य बोलना चाहिए। सत्य ही विजयी होता है, असत्य नहीं। जो व्यक्ति सत्यवादी है, वह विन्ता और सन्ताप से विमुक्त बन कर रहता है। यदि बारह साल तक सत्य बोलने की साधना की जाय तो वाक्सिद्धि प्राप्त हो जाती है। वाक्सिद्धि की प्राप्ति हो जाने पर, वचनों में अद्भुत शक्ति आ जाती है। जो-कुछ गुण कहेंगे, वह हो कर रहेगा। सदा सत्य बोलो। सत्य ही परमेश्वर है। हर काम में सत्यवादिता ही सच्चा फल देती है और साधक को पथभ्रष्ट नहीं होने देती। नित्यप्रति प्रातःकाल उठते ही सत्य का स्मरण करो और निश्चय करो कि तुम अवश्य सच बोलोगे। यदि असत्य बोलने का अभ्यास है तो प्रत्येक असत्य-भाषण के लिए एक-एक दिन का उपवास (आत्म-टण्ड के रूप में) करो। इससे तुम में चेतना आयेगी और गुण असत्य बोलने से पहले यह याद करने लगोगे कि असत्य नहीं बोलना चाहिए। आत्म-टण्ड का महत्व अत्यन्त वैज्ञानिक और मनोवैज्ञानिक है। आत्म-टण्ड द्वारा असत्य-भाषण पर रोक लगायी जा सकती है।

(१७) कितनी बार क्रोध आया और क्या आत्म-टण्ड दिया ?

क्रोध शान्ति का शत्रु है। इसे काम-वासना का ही रूपान्तर कहा जाना चाहिए। जब इच्छा टुट नहीं होती, मनुष्य को तभी क्रोध आता है। क्रोध के आ जाने पर वह स्मृति और बुद्धि दोनों को खो बैठता है। क्षमा का अभ्यास कर क्रोध पर विजय पायो जानी चाहिए। क्रोध आ जाने पर कुछ शीतल जल पी लेना चाहिए। पिछले पृष्ठों में क्रोध का विस्तारपूर्वक वर्णन किया गया था, जिसमें क्रोध को जीतने के उपाय भी बतलाये गये थे। उन्हीं उपायों का सहारा लिया जाना चाहिए। ध्यान के

अभ्यास से क्रोध की शक्ति स्वतः ही क्षीण होती जाती है। जिस दिन क्रोध का आना हो, उस दिन तुम्हें अपनी जप-संख्या को आत्म-टण्ड के रूप में बढ़ा देना चाहिए। आत्म-टण्ड के रूप में उपवास भी किया जा सकता है। जिस दिन क्रोध आया हो, उस दिन रात को जागरण करना चाहिए, कीर्तन करते हुए प्रभु से क्षमा माँगनी चाहिए, जिससे कि दूसरी बार गुण उसके शिकार न बने। अवश्य क्रोध पर विजय पा सकोगे।

(१८) कितनी देर तक व्यर्थ सङ्ग किया ?

जिनको तुम मित्र समझते हो, वे तुम्हारे शत्रु हैं। इस दुनिया में जितने तुम्हारे मित्र होंगे, स्वार्थी होंगे। निरवार्थ मित्र मिलना कठिन भी नहीं, असम्भव भी है। इसलिए सावधान। तुम्हारे मित्र तुम्हारा अमूल्य समय बातों में नष्ट करने के लिए तुम्हारे पास आते हैं। उनके साथ रह कर तुम सांसारिक बनने लगते हो, नास्तिक भी बन जाते हो। सदा अकेले रहने का अभ्यास डालो। सदा यही विचार करो कि परमात्मा तुम्हारे साथ-साथ है। महात्माओं का सत्सङ्ग न मिले तो आत्मा के साथ विचरण करो, जो सदा तुम्हारे साथ रहता है।

(१९) कितनी बार ब्रह्मचर्य खण्डित हुआ ?

मन, कर्म और वचन से काम-वासना विवर्जित रहना ब्रह्मचर्य का पालन करना है। ब्रह्मचर्य का महत्व पुरुषों और स्त्रियों के लिए समान रूप से है। भीष्म, हनुमान्, लक्ष्मण, भीराबाई, सुलभा और गार्गी के समान ब्रह्मचारी बनना चाहिए। शङ्कराचार्य ने एक जगह पर लिखा है कि ब्रह्मचर्य (पवित्रता) सब तपस्याओं में श्रेष्ठ तपस्या है। ब्रह्मचारी भगवान् है।

ब्रह्मचर्य धारण करने से अनेकों समस्याओं का हल हो जाता है, जो समस्याएँ मनुष्य को दुःखित कर रही थीं तथा जिनके कारण वह चैन की नींद नहीं ले सकता था। ब्रह्मचर्य से स्वास्थ्य, मानसिक शान्ति, सहनशीलता, बहादुरी, स्मृति, शक्ति आदि का विकास होता है। जिसने अपनी वीर्य-शक्ति को अपने वश में कर लिया वह अनेकों चमत्कारों से अपने को सज्जित हुआ पाता है।

जब तक ब्रह्मचर्य का पालन न किया जाय, तब तक न तो आध्यात्मिक उन्नति की सम्भावना है और न लौकिक उन्नति की ही। वीर्य में महान् शक्ति रहती है। इसको ओज में परिणत कर देना चाहिए। जो जीवन में सफल बनना चाहते हैं और आत्म-दर्शन का रहस्य भी खोजना चाहते हैं, वे अवश्य ब्रह्मचर्य धारण करना आरम्भ कर दें।

(२०) कितनी देर धार्मिक ग्रन्थों का स्वाध्याय किया ?

गमायण, भागवत, योगवासिष्ठ, उपनिषद् आदि धर्म-ग्रन्थों के अध्ययन को स्वाध्याय कहते हैं। स्वाध्याय नियम है। यह क्रियायोग के नाम से जाना जाता है। स्वाध्याय करते समय अपने विचारों को इतना एकाग्र कर लेना चाहिए कि जिस पुरस्क का स्वाध्याय कर रहे हो, उसका चित्र आँखों के आगे नाचने लगे। स्वाध्याय करने से अनुभव होगा कि चञ्चल मन एक स्थान पर स्थिर रहता है। ईशावास्य उपनिषद् के कुछ मन्त्रों को कण्ठाय कर लो। ध्यान आरम्भ करने से पहले उनका उच्चारण किया जा सकता है।

(२१) कितनी बार बुरी आदतों को दबाये में असफल रहे और क्या आत्म-दण्ड दिया ?

मनुष्य में अनेकों बुरी आदतें होती हैं। उनका दमन, मानव जीवन में सफल बनने के लिए अनिवार्य हो जाता है। बहुत लोगों को यही पता नहीं कि उनमें कौन-कौन-सी बुरी आदतें हैं। यदि उनको पता चल जाय कि कौन-कौन-सी बुरी आदतें उनको सता रही हैं, तो वे उनके निवारण का प्रयत्न करने लगेंगे। इसलिए जान लेना चाहिए कि कौन-कौन-सी बुरी आदतें अपने में प्रबल हैं। जब दूसरे लोग तुम्हारी बुरी आदतों को ओर इशारा करें तो क्रोधित नहीं होना चाहिए, बल्कि अहसानमन्द होना चाहिए और उनके उस इशारे का लाभ उठाना चाहिए। बुरी आदतों को छोड़ना कठिन काम नहीं है। केवल यह पता चलना चाहिए कि तुममें अमुक आदत बुरी है और उसका परित्याग ही अच्छा होगा। बुरी आदतों पर विजय पाने के दृष्टिकोण से प्रतिसप्ताह उपवास करना चाहिए। नित्यप्रति जपसंख्या में वृद्धि करनी चाहिए, कभी-कभी नमकसहित भोजन करना चाहिए। 'आज मैंने अमुक कार्य बुरा किया, उसके लिए शाप का भोजन नहीं करूँगा'—इस प्रकार के विचार मन में आने चाहिए और तदनुसार व्यवहार भी करना चाहिए। आत्म-दण्ड का महत्व कितना अधिक और प्रभावशाली है, कहा नहीं जा सकता। आत्म-दण्ड के रूप में जो-कुछ भी ग्रहण किया जाता है, वह अपने को सुधारता ही है।

(२२) कितनी देर इष्ट-देवता पर ध्यान किया ?

जब मन एकाग्र हो जाता है, अस्त-व्यस्तता नहीं रहती, तभी ध्यान (धारणा) का सूत्रपात होता है। आरम्भ में मनोनीत वस्तु पर चित्त को एकाग्र करने का अभ्यास करना चाहिए। मन को इस प्रकार की शिक्षा दी जानी चाहिए कि वह तुम्हारे ध्यानगत हो जाय। आरम्भ में स्थूल पदार्थों पर ही चित्त को एकाग्र करना चाहिए, धीरे-धीरे

सूक्ष्म और सूक्ष्मतरंग पदार्थों पर। धारणा के अभ्यास में नियमित और युक्तियुक्त रहना चाहिए, तभी सफलता की अधिक सम्भावना रहती है।

जब आप नारायण की धारणा कर रहे हैं तो उनका चित्र अपने सामने रखना चाहिए। एकटक दृष्टि से चित्र की ओर निहारना चाहिए, पलक भी नहीं झपकनी चाहिए। शरीर-विन्यास और शङ्कर का विश्लेषण करो। धीरे-धीरे चित्र की विश्लेषणा करते जाओ। तीन महीनों तक चित्र के प्रत्येक अङ्ग और श्रैल्येक कला की विश्लेषणा करो। मन एकाग्र होता चला जायगा।

धारणा सगुण और निर्गुण—दो प्रकार की होती है। आत्मा के गुणात्मक रूपों, जैसे राम, कृष्ण, नारायण आदि; पर चित्त को एकाग्र करना सगुण धारणा के नाम से जाना जाता है। आत्मा के निर्विकार, आनन्द, सत्स्वरूप, चित्स्वरूप आदि गुणों पर चित्त को एकाग्र करना निर्गुण धारणा के नाम से जानना चाहिए।

(२३) कौन-से गुण का विकास कर रहे हो ?

जिस गुण का अभाव है, उसका विकास पहले किया जाना चाहिए। तुम्हारे जिस अवगुण की ओर तुम्हारे घर वाले या मित्र इशारा कर रहे हों, उसका निवारण कर, उसके प्रतिपक्षीय गुण का विकास करना चाहिए।

प्रतिभास एक-एक सदगुण ले लो। उसका विकास करो। कुछ समय तक सत्य का, फिर ब्रह्मचर्य तथा फिर अहिंसा का पालन करो। बहुधा ऐसा होता है कि एक गुण का विकास कर लेने पर अन्य गुण अपने-आप ही तुममें आते जाते हैं। इसलिए प्रतिभास आरम्भ में एक सदगुण का विकास करते रहना चाहिए।

(२४) कौन-सी बुरी आदत को हटाने का प्रयत्न कर रहे हो ?

पहले कक्षा जा चुका है कि मनुष्य में अनेकों बुरी आदतें होती हैं, जिनका निवारण अवश्य करना होता है। किन्तु किस प्रकार उनका निवारण किया जाय ? प्रतिभास एक बुरी आदत को छोड़ने का निश्चय करते जाओ। एक साल में बारह बुरी आदतें तुमसे छूट जायेंगी। ज्यों-ही एक बार बुरी आदतों के छूटने का सिलसिला शुरू हुआ, त्यों-ही शेष आदतें भी अपने-आप ही बोरिया-बिस्तर ले कर छूमन्तर होती जायेंगी।

(२५) कौन-सी इन्द्रिय सता रही है ?

बहुधा देखा गया है कि समय-समय पर मनुष्य को एक-एक इन्द्रिय सताया करती है, किसी समय रसना तो किसी समय कोई और। इसलिए सदा ध्यान रखना चाहिए कि इस महीने में कौन-सी इन्द्रिय प्रबल है। पता चलने पर ही उसका निराकरण किया जा सकता है। किसी को शब्द तो किसी को स्पर्श, इसी प्रकार रूप, रस,

गन्धादि गुणात्मक इंद्रियाँ मनुष्य को आक्रान्त किया करती हैं। यदि व्यक्ति सावधान है तो उसे स्पष्टतः उनके व्यापारों का पता चल जायगा। जब तक यह पता नहीं चलता कि कौन-सी इंद्रिय तुमको सता रही है, तब तक उसका निवारण भी कैसे किया जा सकता है ?

(२६) कितने दिन व्रत और जागरण रखे ?

रातभर जागे रहना जागरण है और भोजन (आहार) न करना उपवास। आत्म-दण्ड के रूप में तो इनकी विशेषता है ही; साधना के दृष्टिकोण से भी इनका महत्व कुछ कम नहीं है।

उपवास करने से पाचन-शक्ति को आराम मिलता है तथा अव्यय श्रम-मुक्त रहते हैं। सप्ताह में एक बार अथवा महीने में दो बार उपवास तो अवश्य ही रखना चाहिए। उपवास से शारीरिक विष शान्त होता, आन्तरिक अवयवों को आराम मिलता तथा मन की चञ्चलता दूर हो जाती है।

शक्ति से अधिक उपवास नहीं करना चाहिए। उपवास के साथ-साथ पिताहार का पालन भी करना चाहिए। पिताहार का पालन किया गया तो उपवास से दूना प्रभाव दृष्टिगोचर होता है। उपवास के दिन, यदि अभ्यास न हो तो दूध और फलों का सेवन किया जा सकता है; किन्तु उपवास का अभ्यास प्रत्येक व्यक्ति को अवश्य होना चाहिए। उपवास की आदत हो जाने पर शरीर से रोगों का डेरा-डण्डा हटता जायगा।

रात को जागरण करना भी व्रत है। एकादशी, शिवरात्रि, गीता-जयन्ती तथा किसी पवित्र दिन में, सात में कम-से-कम दो-तीन बार जागरण अवश्य करना चाहिए। जागरण करने वाले व्यक्ति के लिए कुछ नियम हैं। वे हैं आहार-सम्बन्धी, शैथन-सम्बन्धी, आचार-सम्बन्धी। जागरण करने के दिन सात्त्विक और हल्का आहार ही लिया जाना चाहिए, फल और दूध ही लिये जायें तो उत्तम है। जागरण के दिन सहवास नहीं करना चाहिए, ब्रह्मचर्य को खण्डित नहीं करना चाहिए। प्रत्येक आचार जागरण के दिन पवित्र रहे, इसका ध्यान अवश्य रखना चाहिए। इसके अतिरिक्त जागरण के दिनों में जप, ध्यान आदि करते रहना चाहिए, मन को गलत रास्ते पर जाने से रोकना चाहिए। सात में कम-से-कम तीन बार जागरण करने पर निद्रा के पूर्ण योग में २४ घण्टों की कमी होती है। इसका मतलब यह होता है कि २४ घण्टे अच्छी तरह उपयोग में लाये जायें। यदि जीवन-भर प्रति-सात २४ घण्टे सोने के बदले साधना के लिए उपयुक्त कर दिये जायें तो जीवन का कितना अच्छा उपयोग हो सकता है। यदि फल को सड़ाने की अपेक्षा पेट में डाल कर उसका सदुपयोग

२७०

जीवन में सफलता के रहस्य

किया जाय तो कितना अच्छा है। निद्रा तो अनेकों जन्मों में ते चुके हैं और तेरे भी; परन्तु जागरण तो मनुष्य की विशेषता है। उस उत्तरदायित्व को, जो मनुष्य को प्राप्त हुआ, पालना तो होगा ही।

(२७) कब सोये ?

इस प्रश्न पर पहले ही प्रकाश डाला जा चुका है। दस बजे से पहले कभी भी नहीं सोना चाहिए। सोने का निश्चित समय होना चाहिए। यह नहीं कि आज एक बजे रात को सोये तो कल नौ बजे ही।

सोने से पहले चाय, काफी आदि कुछ भी न पीयो। सोने से पहले जप, ध्यान, प्रार्थना तथा प्रभु-स्मरण करो। रोजाना नियत समय पर सोने की आदत डालोगे तो कभी भी यह शिकायत नहीं रहेगी कि मुझे कल नींद नहीं आयी थी। निद्रा का आविर्भाव अपने हाथों में है। जैसी आदत डालोगे, वैसा ही अभ्यास पड़ जायगा और वैसी ही कामयाबी भी हासिल होगी।

योग की अभ्यास-माला

२७१

आध्यात्मिक दैनन्दिनी (दैनिकी)

क्रम-संख्या	प्रश्नावली	महीना.....					योग
		१	२	३	४	५	
१.	कितने घण्टे सोये ?						
२.	सो कर कब उठे ?						
३.	कितनी माला जप किया ?						
४.	नाम-स्मरण कितनी देर किया ?						
५.	कितने प्राणायाम किये ?						
६.	आसन कितनी देर किये ?						
७.	एक आसन में कितनी देर तक ध्यान किया ?						
८.	क्या ध्यान में नियमित रहे ?						
९.	कितने श्लोक गीता के पढ़े या याद किये ?						
१०.	सस्तङ्ग कितनी देर तक किया ?						
११.	कितनी देर तक मीन रहे ?						
१२.	कितनी देर तक निष्काम सेवा की ?						
१३.	कितना दान किया ?						
१४.	कितनी बार मन्त्र सिखा ?						
१५.	कितनी देर व्यायाम किया ?						
१६.	कितनी बार असत्य बोला और क्या आत्म-दण्ड दिया ?						
१७.	कितनी बार क्रोध आया और क्या आत्म-दण्ड दिया ?						
१८.	कितनी देर तक व्यर्थ सङ्ग किया ?						
१९.	कितनी बार बहसचर्चा खण्डित हुआ ?						
२०.	कितनी देर धार्मिक प्रश्नों का स्वाध्याय किया ?						
२१.	कितनी बार बुरी आदतों को दबाने में असफल रहे और क्या आत्म-दण्ड दिया ?						
२२.	कितनी देर श्ल-देवता पर ध्यान किया ?						
२३.	कौन से गुण का विकास कर रहे हो ?						
२४.	कौन सी बुरी आदत को हटाने का प्रयत्न कर रहे हो ?						
२५.	कौन सी इन्द्रिय सता रही है ?						
२६.	कितने दिन व्रत और जागरण रखे ?						
२७.	कब सोये ?						

नाम.....

२७२

जीवन में सफलता के रहस्य

सत्य प्रयोग

उपसंहार

समय बड़ा मूल्यवान् है

संसार में ऐसे लोग भी हैं जो सोरे-का-सारा जीवन खाने, पीने और सोने के आतिरिक्त तथा खेलने और शराब पीने में बिता देते हैं। बहुत से लोग ऐसे भी हैं, जिनके जीवन में न तो कोई सिद्धान्त है और न नियम, केवलमात्र समय को बरबाद करना ही उनको मालूम है। मनुष्य की दशा कितनी दर्यानीय हो चुकी है। लोग धन का होम करने में तनिक भी नहीं हिचकिचाते, साथ-साथ चरित्र और समय की बलि भी देते हैं। आज तत्परिणामस्वरूप मद्यपान, जुआ, वेश्यागमन आदि न जाने कितने सामाजिक दुर्गुण मनुष्य को निगले बैठे हैं। मनुष्य कब चेतना और राह पर आयेगा !

कितने अप्सोस की बात है; मनुष्य का जन्म किसी कार्य विशेष के लिए हुआ है। जीवन खाने, पीने, पहनने और सन्तानोत्पादन के लिए नहीं है। जीवन के पीछे परमात्मा का पवित्र विधान है। इस जीवन से परे भी आनन्दमय जीवन है। इसलिए इस जीवन का प्रत्येक क्षण लक्ष्य की ओर अप्रसर होने में बिताना चाहिए। समय कीमती है—वेश्याकीमती है। एक बार हाथ से निकल गया, तो निकल गया। समय बड़ी तेजी से प्राण जा रहा है। जब-जब समय की सूचना देनी वाली घण्टी बजती है, तब-तब समझ लो कि तुम्हारे जीवन में मृत्यु एक घण्टे को पार चुकी है और जीवन का एक घण्टा कम हो चुका है। जब घड़ी घण्टा बदलती है, तब-तब यह अच्छी तरह समझ लेना चाहिए कि तुम्हारे जीवन के विस्तार में एक कड़ी कम हो चुकी है, ज़ीर की एक कड़ी निकाल ली गयी है। मृत्यु कितनी तेजी से अपना मार्ग तय करती हुई आ रही है; फिर भी हम जीवन को पानी के मोल बहा रहे हैं। बतलाओ, कब अपनी मञ्जिल पर पहुँचोगे; जहाँ पहुँच जाने पर भौत तुम्हारा कुछ भी नहीं बिगाड़ सकती। सोचो तो सही कि आज तुम कुछ नहीं करोगे तो और कब कर पाओगे। दूसरे क्षण क्या होगा, कौन जानता है ? अभी-अभी दम निकल जाय, इसमें सन्देह ही क्या है ?

सबसे बड़े शोक की बात तो यह है कि जीवन का आधा हिस्सा सोने में ही बीत जाता है। दूसरा बड़ा भाग व्याधियों में ही चला जाता है। जो-कुछ शेष है, उसको भी खाने, पीने और गप्पे हाँकने में बिता दिया जाता है। बचपन खेल-कूद में बिता दिया। युवावस्था खिलों के पीछे भाग-भाग कर, और जब उम्र बढ़ जाती है, बुढ़ापा अपने दाढ़ फैलाये आ ही जाता है तो परिवार की समस्या से अवकाश नहीं मिलता।

उपसंहार

२७३

बोली, बोली तो सही, कब क्या कर सकोगे ? कब ऐसा काम करोगे, जिससे जीवन का मतलब सिद्ध हो, मनुष्य-जीवन और पशु-जीवन में अन्तर पड़े। थोड़ी देर विचार करो।

डाक्टर साहब अभी-अभी टेलीफोन पर बातें कर रहे थे। टेलीफोन पर बात कर बैठक में आ कर बैठे ही थे कि प्राण निकल गये, मेज़ पर का नास्ता अछूता पड़ा ही रह गया। एक राजकुमारी अपने पति के साथ उद्यान-भ्रमण के लिए कार में बैठ कर जा रही थी कि रास्ते में दुर्घटना हो गयी, दोनों के प्राण साथ-साथ निकल गये। घर के अन्दर से एक जर्मीदार निकला, कुर्सी पर आराम करने के लिए आँगन में बैठा था कि बैठा ही रह गया। बल के बुलबुले के समान जीवन में ऐसी घटनाएँ नित्यः देखने में आती हैं। जीवन इतना अनिश्चित है और मौत का आगमन इतना आकस्मिक है कि हवा भी नहीं लगती। बोली तो सही, हम क्या है और क्या कर रहे हैं ? जीवन नश्वर है, अनिश्चित है तो इसका यह अर्थ नहीं कि हम परलायनवादी बनें। एक-एक क्षण की कीमत पहचाननी चाहिए। फि. राकफेलर और फि. आस्टिन ने समय की कद्र की। प्रतिदिन रसों लाख पाउण्ड व्याज उन्हें प्राप्त होता था। उनके लिए एक-एक सेकिण्ड का मूल्य था। एक घण्टे के अन्दर ही अन्दर वे लाखों और करोड़ों का व्यापार करते थे।

समय महासम्पत्ति है। जिस प्रकार व्यवसायी समय की कीमत पहचानता है और प्रशिक्षण का उपयोग करता है, उसी प्रकार आध्यात्मिक साधक को संन्यास लेने के बाद भी, समय का सदुपयोग करना चाहिए। संन्यास ले कर आराम से बैठ गये और शेष जिनदगी मजे के साथ बितानी निश्चित कर दी—यह ठीक नहीं है। संन्यासी को भी आलसी नहीं बनना चाहिए। संन्यासी को कर्मठ ही नहीं, महाकर्मठ, विचारशील ही नहीं महाविचारशील और निश्चयपरायण ही नहीं महानिश्चयपरायण होना चाहिए। आध्यात्मिक साधक को अपना पूरा समय जप, ध्यान, आत्मचिन्तन, स्वाध्याय और सेवा में ही व्यतीत करना चाहिए। बेकार की बातें एक क्षण के लिए भी की जायें तो मन पर बड़ा बुरा प्रभाव डालती हैं। प्रत्येक क्षण परमात्मा की सेवा में व्यतीत होना चाहिए। एक-एक क्षण को बचा कर घण्टों का सदुपयोग किया जा सकता है।

बिहार और क्वेटा के भूकम्पों से हमने क्या शिक्षा ग्रहण की है ? क्या अब भी हमारे मन में सद्वैराग्य के भाव नहीं जागे हैं ? क्या अब भी हमने साधना करने का निश्चय नहीं किया है ? क्या ताश खेलने और सिनेमा देखने से ही सब्जी शान्ति मिल सकेगी ? अरे भाई, जब मौत तुम्हारा गला पकड़ेगी तो कौन तुम्हारी मदद के लिए आयेगा ?

समय भाग ही नहीं रहा है, सीमित भी है, उस पर विघ्नो ता पहाड जीवन के

समयने। भाई, अज्ञान की गाँठ को खोल दो; निर्वाण का आनन्द लो। संसार दुःखों से भरा हुआ है। इस दुःख से मुक्ति पाने के लिए लगन से साधना आरम्भ कर दो। जिस तरह दो दिन का मेला लगता है, लोग आते और आनन्द ले कर फिर चले जाते हैं, जिस तरह नदी में बुलबुले उठते और सागर में तरङ्गों पर तरङ्गें लहराती हैं, उसी प्रकार यह जीवन भी दो दिन का मेला है, सागर की चञ्चल तरङ्गों के समान ही अस्थिर है।

जब तुम आये अकेले थे और जब जाओगे, अकेले ही। कोई तुम्हारा साथ नहीं देगा। तुम आये थे नङ्गे ही, जाओगे तो भी नङ्गे ही, एक चिथड़ा भी तुम्हारे साथ नहीं जायेगा। भजन करो, कीर्तन करो, यही तुम्हारे साथ जायेगा (अवश्य जायेगा)।

समय का सदुपयोग करो तो जीवन में सफलता की प्राप्ति कर सकोगे तथा आत्म-दर्शन के रहस्यों को भी समझ सकोगे। जो-कुछ उपदेश अब तक बतलाये जा चुके हैं, उनका अक्षरशः पालन करो, अपने जीवन के अन्दर छिपी हुई शक्ति को प्रकाशित करो।

इन्द्रिय-संयम

इन्द्रिय-निग्रह के लिए दम और प्रत्याहार का अध्यास अत्यन्त प्रभावशाली है। उपवास, सात्त्विक आहार-विहार, नमक, चीनी, इमली, मिर्च, प्याज, लहसुन, मांस आदि का त्याग रसना (रसनेन्द्रिय) पर निग्रह स्थापित करने में सहायता देता है। ब्रह्मचर्य धारण करने से गुद इन्द्रिय पर नियन्त्रण स्थापित किया जाता है। मौन धारण करने से वाणी-निग्रह होता है।

राह चलते समय बन्दर की तरह चारों ओर नजर दौड़ाते हुए मत चलो। सदा निम्न दृष्टि कर चलना चाहिए। जब घर में रहते हो, डाटक का अध्यास करो। आँखों को एकटक किसी वस्तु पर स्थापित करना डाटक है। इस अध्यास से चक्षु-इन्द्रिय का निग्रह होता है। सिनेमा, ड्रामा, नाच-पाटी में नहीं जाना चाहिए। सोने के लिए मजूमती गद्दों का उपयोग नहीं करना चाहिए। बिस्तरा पर्याप्त और सुखकर, किन्तु विलासी न हो, फूलों और सुगन्धित द्रवों का सेवन न करो। जब-जब, जो-जो इन्द्रिय काल से बाहर जा रही हो, उसका ध्यान रखते रहो। मौका मिलते ही उसे घसीट कर अन्दर ले आओ। इन्द्रिय पर निग्रह कर लिया जाय तो बड़ी शान्ति मिलती है। सफलता ऐसे ही व्यक्तियों को मिलती है, शान्ति ऐसे ही व्यक्ति प्राप्त कर सकते हैं, जिन्होंने अपनी तमाम इन्द्रियों पर संयम की स्थापना कर ली है। जब तक इन्द्रिय-दमन नहीं किया गया, तब तक साधना का मतलब ही क्या सिद्ध हुआ ?

कठोपनिषद् में कहा गया है कि स्वयंभू ब्रह्मा ने इन्द्रियों को बहिर्गामी प्रवृत्तिशील

बनाया, इसलिए मनुष्य बाहरी विश्व को ही देखता है, आन्तरिक आत्मा को नहीं; परन्तु जो लोग बुद्धिमान हैं, जिनका निश्चय दृढ़ है और जो आत्मत्व को प्राप्त करने के अभिलाषी हैं, उनकी आँखें अन्दर की ओर देखने लगती हैं। उनकी वृत्ति अन्तर्मुख हो जाती है। वे आत्मचिन्तन करने लगते हैं। बाहरी विश्व को ही सब-कुछ न समझ कर आन्तरिक आत्मा की सत्ता पर विश्वास करना और उसको जानना ही अन्तर्मुख वृत्ति है। जब इन्द्रियाँ बाहरी व्यापारों से विपुख हो कर अन्दर की ओर विचारपरायण हो जाती हैं, तभी कहा जाता है कि अन्तर्मुख वृत्ति का उदय हो चुका है।

जब मनुष्य कष्टों के सामान सब ओर से अपनी इन्द्रियों को विषयों से विपुख कर अन्दर समेट लेता है, तब स्थितप्रज्ञ बन जाता है।

जब साधक इन्द्रियों को विषयों के भोग से विपुक्त कर देता है, तब इन्द्रिय-विषय निराहार रह कर निर्जीव हो जाते हैं; किन्तु उनका लेशमात्र अवशिष्ट रहता है। जब आत्म-साक्षात्कार हो जाता है, तभी उस लेश की निवृत्ति हो जाती है।

मनुष्य की सतत साधना के बावजूद भी कभी-कभी इन्द्रियाँ अपनी प्रबलता के कारण उसको घसीट ले जाती हैं। इन्द्रियों का सामना प्रबलता से करना चाहिए।

जिस प्रकार समुद्र में तीव्र बवण्डर जहाज को, जिस दिशा में चाहे ले जा सकता है, उसी प्रकार इन्द्रियाँ भी साधक को अपनी प्रबलता के कारण जहाँ चाहे ले जा सकती हैं।

साधक में कभी-कभी प्रतिक्रिया की सम्भावना भी रहती है। साधक को इसका विशेष ध्यान रखना चाहिए। यदि वह सावधान नहीं है तो वैराग्य के अभाव में प्रतिक्रिया का होना आरम्भ होता है तथा इन्द्रियाँ फिर से उल्लास मचाने लगती हैं। इस अवस्था में निग्रह बड़ा ही दुष्कर हो जाता है। साधक गिर जाता है।

प्रत्याहार के अभ्यास के लिए वैराग्य और त्याग की सहायता चाहिए। प्रत्याहार में सफलता प्राप्त कर लेने पर एकाग्रता का अवतरण होता है। अधिकांश लोग प्रत्याहार का अभ्यास नहीं करते और धारणा आरम्भ कर देते हैं। यही कारण है कि वे सफलता के भगी नहीं बन सकते। प्रत्याहार का बड़ा महत्व है। प्रत्याहार के अभ्यास से इन्द्रियों को विषय-भोग की प्राप्ति नहीं होती, उनको निराहार रह कर निर्जीव हो जाना पड़ता है। प्रत्याहार के कारण वे क्षीणज्ञ हो जाती हैं। कुछ दिनों के अनन्तर यदि वे विषय-भोग के सम्पर्क में आती भी हैं तो उतेजित नहीं हो पाती। जिस प्रकार सर्प के विषदन्त निकाल कर उसको शक्तिहीन कर दिया जाता है, उसी प्रकार प्रत्याहार द्वारा इन्द्रियों के विष को भी निचोड़ लिया जाता है; किन्तु इसके लिए अभ्यासतत्परता होनी चाहिए। दीर्घकाल तक नियमित रूप से अभ्यास करते रहना

चाहिए। यह एक-दो दिन या दो-चार महीनों का मसला नहीं। इसके लिए धैर्य की आवश्यकता है। दो-चार महीनों में प्रत्याहार में सफलता नहीं मिलती, तो इसका अर्थ यह नहीं कि मिलेगी ही नहीं। प्रत्याहार के अभ्यास में वैराग्य और त्याग के साथ-साथ विवेक का समुष्ट भी होना चाहिए।

प्रत्याहार के अभ्यास में सफल हो गये को शेरगुल चाली जगहों में भी चित्त को एकाग्र कर दिया जा सकता है। प्रत्याहार-सम्पन्न साधक ज्यों-ही आसन लगाता है, त्यों-ही उसकी इन्द्रियाँ अपने-अपने बाहरी व्यापार बन्द कर देती हैं और वह ध्यानस्थ हो जाता है। बाहरी शब्दों और वातावरण से वह बरा भी प्रभावित होने नहीं पाता। प्रत्याहार से न तो चित्त चञ्चल रहता है और न मानसिक कष्ट ही अनुभूत होते हैं।

वेदान्त के अभ्यासियों के लिए दम की साधना निश्चित की गयी है। यही राजयोगियों का प्रत्याहार-साधन है। दम का अर्थ इन्द्रियों के दमन से है। प्रत्याहार में राजयोगी जिन-जिन नियमों और अनुशासनों का पालन करता है, उन्हीं नियमों और अनुशासनों का पालन वेदान्ती को भी करना होता है, तभी दम की साधना में सफलता मिलती है। दम-साधना में सफलता मिल जाने पर समाधान की वृत्ति का अवतरण होता है।

राजा जनक और शुकदेव की कथा सब को मालूम ही है। शुकदेव की प्रत्याहार की परीक्षा लेने के लिए ही जनक ने यह गीत निकाली थी। शुकदेव को प्रत्याहार का अच्छा अभ्यास था; अतः वे सफल उठते।

मौन, ब्रह्मचर्य और अहिंसा का पालन करो, प्रत्याहार में सहायता मिलेगी।

सत्सङ्ग की महिमा : उससे लाभ

श्री कृष्ण ने उद्धव से कहा था: 'मुझे योग के साधनों में उतनी प्रीति नहीं, सांख्य-दर्शन में उतना आकर्षण नहीं, वेदाध्ययन में उतना प्रेम नहीं, तपस्या में उतनी श्रद्धा नहीं, त्याग में उतना विश्वास नहीं, अग्निहोत्रों, दान, धर्म, उपवास-व्रत, पूजा-पाठ, मनोच्चरण, तीर्थ-दर्शन, यम-नियम आदि धार्मिक, नैतिक आचारों में उतनी आस्था नहीं, जितनी आस्था, प्रीति और श्रद्धा सज्जनों के सङ्ग में है।' उद्धव को पूरा ज्ञान देने के अनन्तर भगवान् ने इस रहस्य का उद्घाटन किया कि सत्सङ्ग ही महामहिमशालीनता के द्वार को खोलने की कुञ्जी है। इसलिए सत्सङ्ग केवल साधारण धर्म नहीं, साधना है, जिसके सहारे साधक आत्म-दर्शन और आत्म-ज्ञान की प्राप्ति कर सकता है।

सत्सङ्ग का प्रभाव

हिन्दू-शास्त्रों में सत्सङ्ग का प्रभाव ओजस्वी शैली में वर्णित किया गया है।

बुद्धिमान, सन्त, योगी, संन्यासी, महात्मा, सदाचारपरायण, सच्चिदानन्दान् लोगों के साथ रहने को सत्सङ्ग कहते हैं। सत्सङ्ग का स्थूल-रूप कथा-वाता, व्याख्यान-सभाओं में जा कर उपन्यास-वक्ताओं का प्रसङ्ग सुनना है, पर सत्सङ्ग का सही अर्थ है, उपर्युक्त लोगों के सम्पर्क में रह कर उनके आचार में अपने को ढालने का प्रयत्न करना। बड़े लोगों में बड़ी शक्ति होती है, उनका दर्जा सबसे बढ़ कर रहता है। गुलाब को किसी पत्थर में रख दो तो उससे भी सुगन्ध निःसृत होने लग जायगी। इन को शरीर पर मलो तो मलपूत्रपूरित शरीर भी सुरभि से महकने लगता है। सत्सङ्ग का भी ऐसा ही प्रभाव है। एक क्षण के लिए भी सन्तों के साथ रहा जाय तो मन का अनेकों जन्मों से सञ्चित मैल धुलने लगता है। जिस तरह आग में पड़ने पर बड़े से बड़ा वस्त्र भी जलने लगता है, बड़ी से बड़ी लकड़ी भी जलने लगती है, जमा हुआ बरफ भी पानी होने लगता है, उसी प्रकार सन्तों के सङ्ग में रहने से अनेकों पापों का प्रक्षालन होता जाता है। उनमें बड़ी शक्ति रहती है, जो अपने चारों ओर एक प्रकार के विभिन्न वातावरण की सृष्टि करती है। जो उस वातावरण के सम्पर्क में आता है, वही, नम्र, विनीत, दयालु बनने लगता है। जिस तरह वेण्या के पास जाने से कामुक विचार टुकान में जाने से खरीद के विचार, सिनेमा जाने से मनोरञ्जन के विचार अपने-आप ही आ जाते हैं (क्योंकि वहाँ का वातावरण ही वैसा है), उसी प्रकार सन्तों के पास जाने से सन्तत्व के गुण अपने-आप ही विचारों में उतरने लगते हैं।

जिस प्रकार एक ही दिव्यासलाई रई के पर्तोलोपम ऊँचे संग्रह को फूँक सकती है, उसी प्रकार एक ही क्षण का किया हुआ सत्सङ्ग मनुष्य के जन्मजन्मान्तरागत मैल को धो देता है, अनेकों संस्कारों को भस्मसात् कर देता है। भगवान् शङ्कराचार्य ने भी जगह-जगह पर सत्सङ्ग का बखाना किया है।

अपने नगर या ग्राम में सत्सङ्ग का अभाव होने से ऐसी जगहों में जाना चाहिए, जहाँ सन्त लोग रहते हों, जिनके पास रहने से पवित्र विचारशील बनने की प्रेरणा मिल सके। हरिद्वार, वाराणसी, नासिक, प्रयाग, ऋषिकेश, बरौनाथ, उत्तरकाशी आदि स्थान सन्तों के जमपट के लिए प्रसिद्ध हैं। जब कभी अवकाश मिले, इन स्थानों में अवश्य जाओ।

यदि इतना करना शक्ति के बाहर है तो महापुरुषों के लिखे हुए ग्रन्थों का नियमपूर्वक श्रद्धासहित स्वाध्याय करो। इससे भी सत्सङ्ग की आंशिक पूर्ति हो सकती है।

सत्सङ्ग का प्रभाव देखिए, जगाई और मथाई डाकू थे। तर गये। रत्नाकर को सत्सङ्ग ने ही वाल्मीकि बना दिया। सत्सङ्ग तीव्र अग्नि के समान है, जिसके सामने व्यर्थ के धास-पूस नहीं उठर सकते हैं। सत्सङ्ग महासागर की प्रचण्ड लहर है, जो

वृत्ति-रूप जहाजों को अन्तर्लव्य कर देती है। सत्सङ्ग वह निर्वात व्योम है, जहाँ सूर्य सुन्दरतापूर्वक शोभित रहता है।

मनुष्य को मुक्ति प्राप्त करने के लिए ज्ञान और प्रेम ही तो चाहिए, सत्सङ्ग से उसके लिए प्रेरणा मिलती है, सहायता मिलती है और आधार मिलता है। सत्सङ्ग के महाप्रभाव के कारण जिसके अवगुण नष्ट हो गये हैं, उन व्यक्तियों में विद्या का प्रादुर्भाव होता है। सत्सङ्ग से अविद्या का निराकरण और विद्या का श्रीगणेश होता है।

सन्त लोग सदा अच्छी बातें ही सिखलाया करते हैं। उनका कर्तव्य सबको प्रेरित करना होता है। वे प्रत्येक व्यक्ति को सुधार की बातें ही सिखलाते हैं। इसलिए सन्तों का सङ्ग प्रभावशाली बतलाया गया है।

कहा जा चुका है कि जो पद तपस्या, पूजा, अन्न-वस्त्र तथा गृहदान, वेदाध्ययन, देव आदि पूजन, अग्नि-सूर्य उपासना से प्राप्त नहीं किया जा सकता, उसे ही सत्सङ्ग के द्वारा अनेकों साधारण, अतिर नौच व्यक्ति भी पा गये, तब तुम भी क्यों न प्रयत्न करो ?

घर-घर में सत्सङ्ग कीजिए

रोजाना शाम के समय, जब घर के सभी लोग उपस्थित हों मिल कर सत्सङ्ग करना चाहिए। इसके लिए कोई कमरा या गृह-मन्दिर अच्छा है। पास-पड़ोस के जो लोग रुचि लेते हों, उनको भी निमन्त्रित करना चाहिए।

दो घण्टे तक गीता-पाठ, उपनिषदों का अध्ययन, रामायण की कथा, भागवत का प्रवचन, योगवासिष्ठ पर उपदेश, भजन, कीर्तन इत्यादि कार्यक्रम सम्पन्न किये जा सकते हैं। यही प्रत्येक परिवार के लिए सत्सङ्ग है। वे इससे लाभ उठा सकते हैं।

इससे सारे घर का वातावरण आध्यात्मिक हो जायगा, भौतिकता और नास्तिकवाद का नाम भी नहीं रहेगा। घर की औरतों को सत्सङ्ग का उत्तरदायित्व मिलना चाहिए और बालकों को इसका तुरन्त फल।

अकेले-अकेले सत्सङ्ग

कभी-कभी सन्तों के सङ्ग का सुअवसर नहीं मिलता। सन्तों का सङ्ग न मिले, इसके लिए सत्सङ्ग न करना ठीक नहीं। यदि सन्तों का सङ्ग मिलने में कठिनाई हो तो सन्तों की रचनाओं के साथ (जिनमें उनके अनुभव हैं) सत्सङ्ग करो। महात्माओं के विचार उनकी पोथियों में अङ्कित किये रहते हैं। उनके लिखे हुए ग्रन्थों से ज्ञान और अनुभव की पर्याप्त सामग्री मिलती है। शङ्कराचार्य तो हमारे बीच नहीं हैं; परन्तु हम उनके विचारों और अनुभवों के साथ अपना सम्पर्क स्थापित कर सकते हैं। उनकी

रचनाओं को पढ़िए। विवेक-चूड़ामणि का अध्ययन कीजिए तो उनका सत्सङ्ग ही तो किया जा रहा है। जहाँ साधारण महात्माओं के साथ सत्सङ्ग कर उनके व्यक्तित्व के साथ भी सम्पर्क स्थापित किया जाता है, वहाँ अकेले-अकेले सत्सङ्ग करना है तो उन्हीं महात्माओं के विचारों और अनुभवों के साथ सम्पर्क स्थापित करो।

आजकल जीवन पेचीदा हो गया है। अस्तित्व का प्रश्न ही नहीं हल हो रहा है। और तो और लोगों को अपने पर की खबर लेने के लिए भी समय नहीं। तब कौन प्रयाग, काशी, हरिद्वार जाय और किस प्रकार सत्सङ्ग प्राप्त हो ? इसी दृष्टिकोण से मैं 'अकेले-अकेले सत्सङ्ग' की प्रशंसा करने में नहीं चूकूँगा।

जब समय मिले, एक घण्टा, दो घण्टा या पन्द्रह मिनट ही तुरन्त विवेक-चूड़ामणि खोल लो। योगवासिष्ठ पढ़ना आरम्भ कर दो। कठिन विषय में रुचि न ले सको तो रामायण, महाभारत, मार्कण्डेयपुराण, स्कन्दपुराण तथा भागवत आदि काव्यों का अध्ययन करो। कथात्मक होने से इन ग्रन्थों में प्रत्येक दिलचस्पी लेने लगेगा।

यदि तुम्हारी प्रकृति विचारत्मक है तो योगवासिष्ठ, गीता, पञ्चदशी आदि वेदान्त-ग्रन्थों का स्वाध्याय करो। प्राचीन काल के सामाजिक विधान का अध्ययन करना चाहो तो मनुस्मृति का अध्ययन करो। १०८ उपनिषद् हैं, उनका अध्ययन भी करो तो मन को उच्च प्रेरणा मिलेगी।

इस प्रकार व्यस्त सांसारिक जीवन में भी तुमको महात्माओं के विचारों के साथ सत्सङ्ग करने का अवसर मिलेगा। अपने पास पुराने धर्म-ग्रन्थ जुटा कर रखो। गीता प्रेम, गोरखपुर से बड़ी अच्छी पुस्तके मिल सकती हैं, जो यावज्जीवन तुम्हें सत्सङ्ग-सुधा का पान करावेगी।

सत्सङ्ग और परमात्म-दर्शन

पहले धर्मात्मा व्यक्तियों से सम्पर्क और उनकी सेवा। सम्पर्क और सेवा से स्वात्म-स्वरूप के ज्ञान का उदय होता है। ज्ञानोदय होते ही वैराग्य, विषय-पदार्थों से अनासक्ति तथा परमात्मा के प्रति प्रेम। यहाँ पर भक्ति का जन्म होता है। भक्ति सत्कारसेवित हुई तो भक्त परमात्मा का व्यास बन जाता है।

स्वामी विवेकानन्द जी ने रामकृष्ण परमहंस का सत्सङ्ग किया। ज्ञानदेव की निवृत्तिनाथ का सत्सङ्ग प्राप्त हुआ। परमात्मा को सर्वत्र व्याप्त देखना, सभी प्राणियों में संप्राप्यमान अनुभव करना—यही क्या कर्म है ? इससे उच्चतर सत्सङ्ग तो और है ही नहीं।

प्राचीन काल में विद्यार्थी इसीलिए पवित्र गुरुकुलों में पवित्र गुरुओं के पास भेजे जाते थे। उनको महात्माओं के सत्सङ्ग का आदेश दिया जाता था। बाल्यकालीन

अवस्था सत्सङ्ग के सुन्दर प्रभाव को स्वीकार कर लेती है, उसे अपने में अन्तर्निहित भी कर देती है।

बीसवीं शती, तुम भी सुन लो

बीसवीं शताब्दी के नर और नारियाँ भौतिकवाद के विष से सराबोर हैं। उनके दिलों में आध्यात्मिकता की रजकण भी नहीं। सत्सङ्ग करने की बात तो दूर रही, उनको यही मालूम नहीं कि सत्सङ्ग किस चिड़िया का नाम है ? उनके संस्कार उलझ गये हैं, मैले हो गये हैं, काले हो गये हैं, किया ही क्या जाय ?

यदि आज का नर-नारी-समाज अपने सामने पुरे खोले हुए दुःखों के मिसालकाण की जरा भी चार रखता है, तो अपने दिल और दिमागों को साफ कर ले। जिस प्रकार मशीन को कल-पुर्जे निकाल कर पुनर्नव किया जाता है, जिस प्रकार गन्दी जगहों को पानी से साफ किया जाता है, उसी प्रकार बीसवीं शताब्दी के प्रतिनिधि मनुष्य को अपने हृदय और अपनी बुद्धि को पुनर्नव करना होगा तथा आध्यात्मिकता के जल से साफ कर लेना होगा। यदि यह हो गया तो बीसवीं शताब्दी के दूसरे अर्धक को आध्यात्मिकता के प्रकाश से उज्वल किया जा सकता है।

आज प्रत्येक व्यक्ति के लिए सत्सङ्ग की साधना अनिवार्य हो गयी है। यदि वह सत्सङ्ग नहीं करता तो भौतिकवाद के अन्धकार में ही पथ-भ्रष्ट बना रहेगा। पहले ही जीवन को छोटा कहा गया है, जब कि मनुष्य कई सौ सालों तक आयु धारण किये रहते थे। फिर आज की क्या पूछो, जबकि मुश्किल से जीवन की अर्ध-शताब्दी पार होती है, वह भी पार होते ही मृत्यु के तट पर पहुँचती है। इसलिए जीवन एकदम छोटा हो गया है। समय तो भागता ही जा रहा है, रुकने वाला वह है ही कब। यदि समय को हार खिलानी है तो हमें उससे तेज भागने की शक्ति का अर्जन करना चाहिए।

मनुष्य-जन्म बड़ा अनमोल है। उसको खोना ठीक उस व्यापारी के समान होगा, जो मिले मोती को (जो कई साल के परिश्रम के बाद उसे मिला था) अथाह सागर में गिरा देता है। एक बार इस जन्म से शाय धो दिया तो समझ लो, सदा के लिए धो दिया। कह नहीं सकते कि फिर होगा क्या ? यदि इस जीवन में कुछ अच्छे संस्कारों का अर्जन किया है तो कभी-न-कभी मनुष्य-जीवन की आशा की जा सकती है; पर यदि जन्म से ले कर कफन ओढ़ने तक कुले, बिल्ली, गधे आदि के समान कर्म किये तो न जाने फिर कब यह मनुष्य-योनि मिलेगी।

अभी तो खून में जोश है, विटामिन बी की गोतियाँ, इन्स्युलिन की सुइयाँ, काडलिवर आइल, व्यवनप्राश, स्वर्ण परम आदि खा-खा कर शक्ति को गिरने से

बचाया जा रहा है। गाल अभी लाल है, रग-रग में खून अभी खौल रहा है, इसलिए कुछ भी समझ में नहीं आता—भले ही लाख समझाओ। कल को जब तकड़ी के सहारे उठने लगोगे, जिस दिन बालों पर बरफ गिर जायगी, दाँतों को कोई आ कर सोते-सोते ही तोड़ जायगा, जिस दिन हलवा और दूध ही पेट के अन्दर आसानी से जा सकेगा—सम्भवतः उसी दिन कुछ विचार आयेगा—‘ओहो, हमने गलती की है, युवावस्था को जुए में हार दिया, शराब, सिनेमा, उपन्यास और अश्लील समाज के हाथों में बेच दिया।’ पर तब हो ही क्या सकता है? विडिया तो खेतों को चुग गयी, अब तो व्यर्थ का कनिस्तर बजाओ।

देवी, वीसवीं शताब्दी, जागो, तुम्हारी जन जागें। सोए हुआओं में तुम जाग-जाग कर जागृति भरो। इतिहास में तुम्हारे अध्याय का शीर्षक न तो काले अक्षरों में लिखा जाना चाहिए और न लाल अक्षरों में ही। या तो पीला या काशाय या स्वर्णिम—मुझे यही तीनों रङ्ग पसन्द हैं। क्यों नहीं तुम ही अपने इतिहास का आमुख अपने हाथों से गेरू रङ्ग में लिख जाती हो? मैं तुम्हारी सहायता करूँगा।

जब भगवान् परीक्षा लेते हैं

प्रतियोगिता परीक्षा में उत्तीर्ण हो जाने पर योग्य व्यक्ति को नौकरी मिलती है। भगवान् भी साधक की परीक्षा लिया करते हैं और यह निश्चित करते हैं कि वह मोक्ष पाने का अधिकारी बना है या नहीं। इन परीक्षाओं का स्वरूप बड़ा कठोर हुआ करता है। आध्यात्मिक क्षेत्रस्थ साधकों के लिए ब्रह्मचर्य-परीक्षा, देहाध्यास-परीक्षा, समदृष्टि-परीक्षा, मनोपशम-परीक्षा नामक चार परीक्षाएँ निश्चित रहती हैं, जिनमें उत्तीर्ण हो कर ही उनको मोक्षाधिकारी माना जाता है।

भगवान् बुद्ध के जीवन-चरित्र से ज्ञात होता है कि वे भी परीक्षित हुए थे। कौन-कौन ऐसे भावा-भाव नहीं थे, जिन्होंने उनको आक्रान्त नहीं किया? उनको मार का सामना करना पड़ा था। युद्ध-भूमि में लोहा लिया, परीक्षा में उत्तीर्ण उतरे तो बोधि-वृक्ष के नीचे उनको ज्ञान की प्राप्ति हुई।

शैलान ने ईसामसीह को आक्रान्त किया। जैमिनि को उनके गुरु भगवान् व्यास ने परीक्षा में कसा था। विश्वामित्र मुनि की परीक्षा ली गयी थी। श्री हरि ने देवर्षि नारद को भी कसौटी पर कसा था। खरा उतरने के लिए सोने को आग में तपना पड़ता है। ब्रह्मचर्य में उत्तीर्ण हो जाने पर साधक को मोक्ष का आधिकारी समझ लिया जाता है।

दूसरी परीक्षा है देहाध्यास की। यह शरीर नाशवान् है, इसमें आसक्तिभूत न रहना। यह शरीर नाशवान् है, इससे आसक्ति क्यों? देहाध्यास होने पर भी साधक इस देह से प्रेम करने लग जाता है। योगी मत्स्येन्द्रनाथ ने एक बार अपने शिष्यों की

भी परीक्षा ली थी। जमीन पर एक त्रिशूल गाड़ कर उन्होंने अपने शिष्यों को पेड़ पर चढ़ कर उस पर कूदने को कहा। शिष्यों का देह से प्रेम था, मोह था। एक शिष्य ऐसा निकला, जिसने गुरु की आज्ञा के सामने शरीर को कुछ भी न समझा और आज्ञानुसार वृक्ष पर चढ़ कर त्रिशूल पर कूद पड़ा। योगी मत्स्येन्द्रनाथ की योगशक्ति ने उस शिष्य की अनासक्ति पर प्रसन्न हो कर उसे मृत्यु से बचा लिया।

गुरु गोविन्दसिंह ने भी अपने शिष्यों की परीक्षा ली थी। उन्होंने उनसे सिर देने के लिए कहा। बहुरों ने डर कर अस्वीकार कर दिया। चार शिष्य ही आगे आये, सहर्ष अपना सिर देने के लिए। देहाध्यास का छुटकारा मिल गया तो साधक परीक्षा में सफल उतरता है।

तीसरी परीक्षा है समदृष्टि की। क्या साधक कुत्ते, बिल्ली, हाथी और सूअर—सभी में भगवान् के दर्शन कर रहा है—भगवान् इस प्रकार साधक की परीक्षा लेते हैं। एकनाथ महाराज की परीक्षा हुई थी। नामदेव को भी कसौटी पर खरा उतरना ही पड़ा। भगवान् शङ्कराचार्य की परीक्षा के लिए भगवान् को चाण्डाल का रूप धरना पड़ा। चाण्डाल का रूप धारण करने पर ही उन्होंने शङ्कराचार्य को ब्राह्मणत्व के अभिमान से मुक्त किया था। मनीषाण्डकम् के पढ़ने से पता चलेंगा कि किस प्रकार शङ्कराचार्य को चाण्डाल के रूप में भगवान् ने उपदेश दिये थे।

चौथी कसौटी मनोपशम (मानसिक शान्ति या समता) की है। भगवान् साधक के जीवन में अनेकों प्रकार के कष्टों को उत्पन्न करते हैं। किसी की स्त्री का प्राणान्त हो जायगा या बच्चे की अकाल मृत्यु हो जायगी। किसी की सम्पत्ति नष्ट हो जायगी, किसी को व्याधिग्रस्त होना पड़ेगा। इस प्रकार भगवान् साधक को निःसहाय-सा बना कर उसके मन की समता को जाँच करते हैं, क्योंकि ऐसे ही अवसरों पर मनुष्य अपने मन की शान्ति को खो बैठता है। यदि यह दुःख न आवे तो प्रत्येक व्यक्ति मन को शान्त रख सकता है। अतः भगवान् इसी कसौटी पर साधक को कसते हैं। पद्रावल्म के श्री रामदास की कथा में इसी परीक्षा की प्रतिध्वनि है।

तुम्हारी लगन और सहिष्णुता की भी इसी प्रकार जाँच की जायगी। तिब्बत के योगी मिलिरेपा को उसके गुरु माल्या ने कितनी कठिनाइयों में कसा था, सर्वादिदित है। बार-बार ऊँचे पहाड़ पर मकान बनाने का आदेश दिया जाता था और जब मकान तैयार हो जाता था तो मिलिरेपा को उसे तोड़ कर, उसके गारे-पत्थरों को पहाड़ के नीचे ताने के लिए कहा जाता था। कई बार ऐसा हुआ। इतनी कठोर यत्ना के बावजूद भी योगी मिलिरेपा ने हिम्मत न हारी, वे गुरु की आज्ञा के अनुसार कार्य करते गये। फल यह हुआ कि योगी मिलिरेपा तिब्बत के महान योगी हो चुके हैं। गुरु ने भी उनको मन्त्र-दीक्षा तभी दी, जब वे अपनी परीक्षाओं में सफल उतरे।

अतः इन चार अग्नि-परीक्षाओं में सफल उतरने की शक्ति और योग्यता हो तो भगवद्दर्शन होते हैं। ऐसे साधक के योग-क्षेम के लिए भगवान् ने 'योगक्षेम वहस्यहम्' की प्रतिज्ञा की है और वचन दिया है। पुरो के माधवदास की तरह भगवान् साधक की रक्षणवस्था में सेवा करने आयेगे। सूरदास को जिस प्रकार वे रास्ते पर ले जाते थे, उसी प्रकार अपने भक्त को भी ले जायेंगे। बिल्वमंगल के लिए वे ही तो पानी और भोजन ले जाते थे, तुम्हारे लिए भी वह करेये ही। सोना खरा उतरने पर राजाओं और महाराजाओं के गले का आभूषण बनता है और साधक अपनी परीक्षाओं में सफल उतरने पर भगवान् का प्यारा।

जीवन की सफलता भगवद्दर्शन में ही है और सफलताएँ विफलता की प्रतिरूप हैं।

अष्टम प्रयोग

दो कथाएँ

तीन खोपड़ियाँ

राजा विक्रमादित्य के दरबार में एक राक्षस आया। उसके पास तीन खोपड़ियाँ थीं। उसने कहा—'हे राजन्, अपने दरबार के पण्डितों को कहिए कि इन तीनों में से किसी एक सुन्दर और अच्छी खोपड़ी को छूँट लें। यदि वे एक सप्ताह के अन्दर यह कार्य न कर पाये तो मैं उनके प्राण हर लूँगा।'

विक्रमादित्य ने इस चुनौती को स्वीकार कर दिया। अपने दरबार के सभी पण्डितों को बुला कर राक्षस की चुनौती दोहराई। पण्डितों ने यह सब सुना तो डर के मारे बेहोश हो गये। भगवत्पशात् उनमें एक चतुर पण्डित था। उसका नाम राजाराम था। राजाराम पण्डित ने सभी को धीरज दिया और आश्वासन देते हुए कहा कि वह अवश्य उत्तम खोपड़ी को छूँट सकेगा।

सातवें दिन राक्षस पुनः दरबार में प्रकट हुआ। राजाराम पण्डित ने मञ्च पर से कहा—'जिस खोपड़ी में एक कान से दूसरे कान तक लोहे की शलाका निकल सकती है, वह निष्कण्ड है। उसका मूल्य एक कौड़ी भी नहीं। जिस खोपड़ी में शलाका एक कान से प्रविष्ट हो कर दूसरे कान से नहीं निकलती, पर मुँह के रास्ते से निकल जाती है, वह मध्यम कोटि की है, और जिस खोपड़ी में लोहे की शलाका एक कान से अन्दर जा कर हृदय तक पहुँच जाती है, वही खोपड़ी इन तीनों में सर्वोत्तम है।'

परीक्षण और प्रयोग पर उसने उत्तम खोपड़ी राक्षस के हवाले कर दी। राक्षस ने पण्डित की चतुराई को सराहा और अन्तर्धान हो गया। राजा ने पण्डित को धनार्थि से सम्मानित किया।

इसी प्रकार जो लोग एक कान से धर्म की बातें सुनते तथा दूसरे से निकाल देते हैं, वे निष्कण्ड कोटि के हैं। जो लोग धर्म की बातें एक कान से सुन कर मुँह से बक देते हैं, वे मध्यम कोटि के हैं। किन्तु जो व्यक्ति एक कान से धर्म की बातें सुन कर उन्हें अपने हृदय में अङ्कित कर लेता है, उन्हें सम्पन्न जाता है, वह उत्तम कोटि का है, क्योंकि ऐसा व्यक्ति उन पर व्यवहारपरायण भी होगा।

अभिप्राय यह कि केवल पढ़ना और बोलना जीवन की सफलता के लिए उपयोगी

नहीं सिद्ध होंगे और न आत्म-दर्शन की सम्भावना ही होगी। आवश्यकता है कि तुम प्रत्येक बात को सुन कर उस पर अमल भी करो। यही मार्ग है जीवन की सफलता और आत्म-दर्शन के रहस्य को समझने का भी।

बिल्वमङ्गल और चिन्तामणि

चिन्तामणि नर्तकी थी। उसने बिल्वमङ्गल से कहा—'हे बिल्वमङ्गल, मेरा यह शरीर अनेकों रोगों से भर-पूरा है और तुम इसके पीछे पागल हो रहे हो। आज का दिन तुम्हारे पिता का मृत्यु-दिन है, तो भी तुम अश्वेरी निशा में प्रवाहवती नदी को पार कर मेरे पास आये हो। मृता स्त्री के शव के सहारे नदी पार करने के कारण तुम्हारे शरीर से दुर्गन्ध निःसृत हो रही है। वह मृता कौन थी, जानते हो? वही जो कुछ घण्टों पहले मांसादि से भरी हुई अनेकों नवयुवकों को कामभोहित कर सकती थी। तब उसके अधरो में लाली थी तथा अङ्ग-अङ्ग में सौन्दर्य दीखता था। पर अब वह कहाँ है? वह सौन्दर्य केवल मल-मूत्र और मांसादि में था। यदि तुमने अपने मन को परमात्मा के चरणों में लगाया होता तो तुम्हें अनाहत आनन्द की प्राप्ति हो सकती थी, तुम तर जाते। तुम कितने मूर्ख हो।

बिल्वमङ्गल के नेत्र खुल गये। वह अपने रास्ते को पा गया। अविद्या का परदा हट गया, एक नर्तकी के उपदेश से। कृष्ण के चरणों में चित लगा कर बिल्वमङ्गल (सूरदास) का स्थान आज कहाँ पर है, कुछ देर के लिए सोचिए।

यह न कहो कि वैराग्य समाज को निर्बल बना देता है। तुम क्या समाज के बड़े भारी ठेकेदार हो? पहले अपनी ठेकेदारी कर लो, पहले अपने घर में दिया जला लो, पहले अपने दिमाग को तुरुस्त कर लो, तब दूसरों की विम्वेदारी की चिन्ता करना। वैराग्य से समाज निर्बल होगा या नहीं होगा, यह सोचना तुम्हारा काम नहीं है और न तुममें इसके निर्णय की शक्ति है। जिनके पास यह शक्ति थी, वे वैराग्यनिष्ठ ही थे। पहले अपने को वासनाओं से मुक्त कर लो, विषयों से दूर लेते चलो, पवित्र बना लो और सच्चा आदर्मी बना लो, तब कहना कि समाज को वैराग्य ने निर्बल किया है या दृढ़ आधार पर खड़ा किया है।

